

मिथिलाविद्यार्पिटग्रन्थमाळा

१. प्राचीनाचार्यग्रन्थावली
तुरीयं पुष्पम्

KAVYALAKṢANA OF DANDIN

(ALSO KNOWN AS KĀVYĀDARŚA)

WITH COMMENTARY CALLED RATNAŚRĪ
OF
RATNAŚRĪJÑĀNA

EDITED BY
PROF. ANANTALAL THAKUR
MITHILA INSTITUTE
and
PROF. UPENDRA JHA
CHANDRADHARI MITHILA COLLEGE
DARBHANGA

*Published by the Director, Mithila Institute of Post-Graduate
Studies and Research in Sanskrit Learning
DARBHANGA*

1957

दण्डिदुतं काव्यादर्शापराभिधम्

काव्यलक्षणम्

रत्नश्रीज्ञानकृतया रत्नश्रिया टीकया समलंकृतम्.

मिथिलाविद्यापीठप्राध्यापकेन

ठक्कुरोपाह्वश्रीमदनन्तलालदेवशर्मणा

तथा

चन्द्रधारिमिथिलामहाविद्यालयप्राध्यापकेन

उपाध्यायोपाह्वश्रीमदुपेन्द्रशर्मणा

च संस्कृतम्

मिथिलाविद्यापीठप्रधानेन प्रकाशितम्

शकाब्दः १८७६

विक्रमाब्दः २०१३

ऐशवीयाब्दः १६५७

Copies of this Volume, postage paid, can be had of the
Director, Mithila Institute, Darbhanga, on receipt of
Rs. 15/- by M. O. or Postal Order or Cash.

Printed by Binda Prasad for Darbhanga Press (Company) Limited,
Darbhanga, and Published by Dr. P. L. Vaidya, Director, Mithila
Institute of Post-Graduate Studies and Research in Sanskrit Learning,
Darbhanga.

[illegible][illegible][illegible]

Danjin's Picture as found in a Tibetan Xylograph





THE GOVERNMENT OF BIHAR established the *Mithila* Institute of Post-Graduate Studies and Research in Sanskrit Learning at Darbhanga in 1951 with the object, *inter-alia*, to promote advanced studies and research in Sanskrit learning, bringing together the traditional Pandits with their profound learning and the modern scholars with their technique of research and investigations, to publish works of permanent value to scholars. This Institute is one of the five others established by this Government as a token of their homage to the tradition of learning and scholarship for which ancient Bihar is noted. Apart from the Mithila Institute, three others have been established and have been doing useful work during the three or four years—Nalanda Institute of Research and Graduate Studies in Buddhist Learning and Pali at Nalanda, K. P. Jayaswal Research Institute at Patna, and the Rashtra Bhasha Parishad for research and advanced studies in Hindi at Patna. In the establishment of the Mithila Institute the State Government received a generous donation from the Maharajadhiraja of Darbhanga for construction of the building on a plot of land also donated by him.

As part of this programme of rehabilitating and re-education of ancient learning and scholarship, the editing and publication of this Volume has been undertaken with the co-operation of scholars in Bihar and outside. The Government of Bihar hope to continue to sponsor such projects and trust

विषयानुक्रमणिका

INTRODUCTION IN ENGLISH	15
भूमिका	[२६]

प्रथमे परिच्छेदे

मङ्गलाचरणम्	१	गुणोद्देशः	२८
काव्यलक्षणप्रणयने प्रतिज्ञा	१	श्लेषः	२६
वाक्प्रशंसा	२-४	प्रसादः	३०
काव्ये दोषः तत्परिहारश्च शास्त्राधीनः	५	समता	३२
काव्यशरीरम्	७	माधुर्यम्	३५
काव्यभेदः	८	अनुप्रासः	३७-४०
छन्दोविचितिप्रशंसा	९	यमकम्	४०
पद्यकाव्यभेदाः	६	ग्राम्यत्वदोषः	४१-४३
महाकाव्यलक्षणम्	१०-१३	सुकुमारता	४३-४५
अङ्गहीनस्यापि महाकाव्यस्योपादेयता	१४	अर्थव्यक्तिः	४५
नायकप्रतिनायकवर्णने पैर्वापर्यम्	१४	नेयत्वदोषः	४६
गद्यकाव्यभेदचर्चा	१५-२१	उदारत्वम्	४७-४८
मिश्रकाव्योद्देशः	२२	ओजः	४६-५०
भाषाभेदेन वाङ्मयभेदः	२३-२६	कान्तिः	५१-५४
विनियोगभेदेन तद्भेदः	२६	समाधिः	५४-५६
मार्गभेदचर्चा	२७-५७	काव्यसंपत्कारणम्	५८-६०

द्वितीये परिच्छेदे

अलङ्कारलक्षणं तद्विकल्पचर्चा च	६७-६८	धर्मोपमा	७२
अलङ्कारोद्देशः	६८-६९	वस्तूपमा	७२
स्वभावोक्तिभेदाः	६९-७१	विपर्यासोपमा	७२
उपमाचक्रम्	७१-८६	अन्योन्योपमा	७३

नियमोपमा	७३	उपमाव्यञ्जकाः शब्दाः	८५-८६
अनियमोपमा	७३	रूपकचक्रम्	८६-१४
समुच्चयोपमा	७४	रूपकलक्षणम्	८६
अतिशयोपमा	७४	समस्तरूपकम्	८६
उत्प्रेक्षितोपमा	७४	असमस्तरूपकम्	८७
अद्भुतोपमा	७५	समस्तव्यस्तरूपकम्	८७
मोहोपमा	७५	सकलरूपकम्	८८
संशयोपमा	७५	अवयवरूपकम्	८८
निर्णयोपमा	७५	अवयविरूपकम्	८९
श्लेषोपमा	७६	एकाङ्गरूपकम्	८९
समानोपमा	७६	युक्तरूपकम्	९०
निन्दोपमा	७६	अयुक्तरूपकम्	९०
प्रशंसोपमा	७७	विषमरूपकम्	९०
आचिख्यासोपमा	७७	सविशेषणरूपकम्	९१
विरोधोपमा	७८	विरुद्धरूपकम्	९१
प्रतिषेधोपमा	७८	हेतुरूपकम्	९२
चटूपमा	७८	श्लिष्टरूपकम्	९२
तत्त्वाख्यानोपमा	७९	उपमारूपकम्	९२
असाधारणोपमा	७९	व्यतिरेकरूपकम्	९२
अभूतोपमा	७९	आक्षेपरूपकम्	९३
असम्भावितोपमा	७९	समाधानरूपकम्	९३
बहुपमा	८०	रूपकरूपकम्	९३
विक्रियोपमा	८०	तत्त्वापह्नवरूपकम्	९४
मालोपमा	८०	दीपकचक्रम्	९५-१०१
वाक्यार्थोपमा	८०-८१	दीपकलक्षणम्	९५
प्रतिवस्तूपमा	८१	आदिदीपकम्	९६-७
तुल्ययोगोपमा	८२	मध्यदीपकम्	९७-९८
हेतूपमा	८२	अन्तदीपकम्	९८
उपमादोषविचारः	८३-८४	मालादीपकम्	९९

विरुद्धार्थदीपकम्	६६-१००	अर्थान्तरन्यासचक्रम्	११७-१२१
एकार्थदीपकम्	१००	तल्लक्षणं भेदाश्च	११७
शिलाष्टार्थदीपकम्	१००-१	विश्वव्यापी	११८
आवृत्तिभेदाः	१०२-३	विशेषस्थः	११८
आक्षेपचक्रम्	१०३-११७	श्लेषाविद्धः	११९
वृत्ताक्षेपः	१०४	विरोधवान्	११९
वर्तमानाक्षेपः	१०४-५	अयुक्तकारी	११९
भविष्यदाक्षेपः	१०५	युक्तात्मा	१२०
धर्माक्षेपः	१०५-६	युक्तायुक्तः	१२०
धर्म्याक्षेपः	१०६	अयुक्तयुक्तः	१२१
कारणाक्षेपः	१०७	व्यतिरेकचक्रम्	१२१-१२७
कार्याक्षेपः	१०७	तल्लक्षणम्	१२१
अनुज्ञाक्षेपः	१०८	एकव्यतिरेकः	१२२
प्रभुत्वाक्षेपः	१०८-९	उभयव्यतिरेकः	१२२
अनादराक्षेपः	१०९	सश्लेषव्यतिरेकः	१२३
आशीर्वचनाक्षेपः	१०९-१०	साक्षेपसहेतुव्यतिरेको	१२३-४
परुषाक्षेपः	११०	शब्दोपादानसादृश्यव्यतिरेकः	१२४
साचिव्याक्षेपः	११०-११	प्रतीयमानसादृश्यव्यतिरेकः	१२४
यन्त्राक्षेपः	१११	सदृशव्यतिरेकः	१२५
परवशाक्षेपः	१११-२	स्वजातिव्यतिरेकः	१२७
उपायाक्षेपः	११२	विभावनाचक्रम्	१२८-३१
[मूर्च्छाक्षेपः	११२]	समासोक्तिचक्रम्	१३१-४
रोषाक्षेपः	११३	तल्लक्षणम्	१३१
अनुक्रोशाक्षेपः	११३	तदुदाहरणम्	१३२
अनुशयाक्षेपः	११४	तद्भेदाः	१३२
श्लिष्टाक्षेपः	११४	तुल्याकारविशेषणा	१३३
संशयाक्षेपः	११५	भिन्नाभिन्नविशेषणा	१३३
अर्थान्तराक्षेपः	११५	अपूर्वसमासोक्तिः	१३४
हेत्वाक्षेपः	११६	अतिशयोक्तिचक्रम्	१३५-८

तल्लक्षणम्	१३५	अलङ्कारान्तरगोचरश्लेषाः	१७५
संशयातिशयोक्तिः	१३६	अभिन्नक्रियश्लेषः	१७६
निश्चयातिशयोक्तिः	१३६	अविरुद्धक्रियश्लेषः	१७६
यशोऽतिशयोक्तिः	१३७	विरुद्धकर्मा श्लेषः	१७७
उत्प्रेक्षाचक्रम्	१३८-१४५	नियमवान् श्लेषः	१७७
तल्लक्षणम्	१३८	नियमाक्षेपरूपोक्तिश्लेषः	१७७
तदुदाहरणानि	१३८-४०	अविरोधी श्लेषः	१७७
लिम्पतीव तमोऽङ्गानि		विरोधी श्लेषः	१७८
इत्यत्रालङ्कारचर्चा	१४०-४	विशेषोक्तिचक्रम्	१७८-१८१
उत्प्रेक्षावाचकाः	१४४	हेतुविशेषोक्तिः	१८०
हेतुसूक्ष्मलेशोद्देशः	१४५	तुल्ययोगिता	१८१-२
हेतुलक्षणम्	१४५	विरोधचक्रम्	१८२-१८४
तद्भेदाः	१४५-४५	अप्रस्तुतप्रसांसा	१८४-६
सूक्ष्मलक्षणं तद्वेदाश्च	१४५-७	व्याजस्तुतिः	१८६-८
लेशचक्रम्	१४७-१६०	निदर्शनम्	१८८-९
प्रेयोरसवदूर्जस्विलक्षणानि	१६१	सहोक्तिः	१८९-९०
प्रेयोदाहरणे	१६१-२	परिवृत्तिः	१९०-९१
रसवदुदाहरणानि	१६३-७	आशीः	१९१-२
ऊर्जस्विनिदर्शनम्	१६७	अनन्वयससन्देहोपमारूपकोत्प्रेक्षावयवाना-	
पर्यायोक्तम्	१६८-९	मुक्तान्तर्भावप्रदर्शनम्	१९३-४
समाहितम्	१६९-१७०	संस्पृष्टिः	१९४-६
उदात्तम्	१७०-७१	श्लेषस्य सर्ववक्रोक्तिसाधारण्यम्	१९६
अपह्नुतिः	१७१-७४	भाविकम्	१९६-८
श्लेषचक्रम्	१७४-८	सन्ध्यङ्गवृत्त्यङ्गलक्षणादीना-	
अभिन्नपदश्लेषः	१७४	मुक्तान्तर्भावः	१९८-२००
भिन्नपदश्लेषः	१७५	अर्थालङ्कारचर्चोपसंहारः	२००-२०१

तृतीये परिच्छेदे


यमकलक्षणं तद्विकल्पाश्च	२०२-२३१	अव्यपेतयमकम्	२०२-२०७
-------------------------	---------	--------------	---------

प्रथमपादादि	२०३	योश्चादि	२११
द्वितीयपादादि	२०३	अव्यपेतव्यपेतयमकम्	२११-२१२
तृतीयपादादि	२०४	प्रथमद्वितीययोस्तृतीयतुरीय-	
चतुर्थपादादि	२०४	योश्चादि	२११
प्रथमद्वितीयपादादि	२०४	प्रथमतुरीययोर्द्वितीयतृतीय-	
प्रथमतृतीयपादादि	२०४	योरादि	२१२
प्रथमचतुर्थपादादि	२०५	पादचतुष्टयादि	२१२
द्वितीयतृतीयपादादि	२०५	पादादियमकोपसंहारः	२१३
द्वितीयचतुर्थपादादि	२०५	दुष्करयमकप्रपञ्चः	२१४
तृतीयचतुर्थपादादि	२०५	चतुष्पादमध्यमेकरूपम-	
प्रथमद्वितीयतृतीयपादादि	२०६	व्यपेतम्	२१४
प्रथमद्वितीयचतुर्थपादादि	२०६	चतुष्पादमध्यमेकरूपं व्यपेतम्	२१४
प्रथमतृतीयचतुर्थपादादि	२०६	चतुष्पादान्तमेकरूपं व्यपेतम्	२१५
द्वितीयतृतीयचतुर्थपादादि	२०७	चतुष्पादान्तमेकरूपमव्यपेतम्	२१५
पादचतुष्टयादि	२०७	चतुष्पादमध्यान्तमेकरूपं	
व्यपेतयमकम्	२०७-२११	व्यपेतम्	२१७
प्रथमद्वितीयपादादि	२०७	चतुष्पादमध्यान्तमेकरूपमव्यपेत-	
प्रथमतृतीयपादादि	२०८	व्यपेतम्	२१६
प्रथमचतुर्थपादादि	२०८	चतुष्पादादिमध्यमेकरूपं-	
द्वितीयतृतीयपादादि	२०८	व्यपेतम्	२१६
द्वितीयचतुर्थपादादि	२०८	द्विचतुर्थयोरादिमध्याव्यपेतव्यपेत-	
तृतीयचतुर्थपादादि	२०९	मेकरूपम्	२१८
प्रथमद्वितीयतृतीयपादादि	२०९	चतुष्पादाद्यन्तमेकरूपं व्यपेतम्	२१८
प्रथमतृतीयचतुर्थपादादि	२०९	चतुष्पादाद्यन्तमेकरूपमव्यपेत-	
द्वितीयतृतीयचतुर्थपादादि	२०९	व्यपेतम्	२१८
पादचतुष्टयादि	२१०	चतुष्पादादिमध्यान्तव्यपेतमेक-	
प्रथमतृतीययोर्द्वितीयतुरीय-		रूपम्	२१९
योश्चादि	२१०	चतुर्थ आदिमध्यान्ताव्यपेत-	
द्वितीयतृतीययोः प्रथमतुरीय-		व्यपेतम्	२२०

सन्दृष्टलक्षणम्	२२०	व्युत्क्रान्तालक्षणम्	२४१
तदुदाहरणम्	२२१	तदुदाहरणम्	२४५
समुद्रलक्षणम्	२२१	प्रमुषितालक्षणम्	२४१
व्यवहितसमुद्रम्	२२१	तदुदाहरणम्	२४६
अव्यवहितसमुद्रम्	२२१	समानरूपालक्षणम्	२४१
व्यवहिताव्यवहितसमुद्रम्	२२२	तदुदाहरणम्	२४६
पादाभ्यासः	२२२-७	परुषालक्षणम्	२४१
श्लोकाभ्यासः	२२७	तदुदाहरणम्	२४६
महायमकम्	२२८	संख्यातालक्षणम्	२४२
संभिन्नयमकम्	२२६	तदुदाहरणम्	२४६
प्रतिलोमयमकम्	२२६	प्रकल्पितालक्षणम्	२४२
पादप्रतिलोमोदाहरणम्	२२६	तदुदाहरणम्	२४७
अर्धप्रतिलोमोदाहरणम्	२३०	नामान्तरितालक्षणम्	२४२
श्लोकप्रतिलोमोदाहरणम्	२३०	तदुदाहरणम्	२४७
गोमूत्रिकालक्षणम्	२३१	निभृतालक्षणम्	२४२
तदुदाहरणम्	२३१	तदुदाहरणम्	२४७
अर्धभ्रमलक्षणम्	२३२	समानशब्दालक्षणम्	२४२
तदुदाहरणम्	२३२	तदुदाहरणम्	२४८
सर्वतोभद्रलक्षणम्	२३२	संमूढालक्षणम्	२४३
तदुदाहरणम्	२३३	तदुदाहरणम्	२४८
स्वरनियमः	२३४-५	पारिहारिकीलक्षणम्	२४३
स्थाननियमः	२३५-७	तदुदाहरणम्	२४८
वर्णनियमः	२३७-६	एकच्छत्रालक्षणम्	२४३
प्रहेलिकोद्देशः	२४०	तदुदाहरणम्	२४६
तदुपयोगस्थानानि	२४०	उभयच्छत्रालक्षणम्	२४३
समागतालक्षणम्	२४१	तदुदाहरणम्	२४६
तदुदाहरणम्	२४५	संकीर्णालक्षणम्	२४३
वस्त्रितालक्षणम्	२४१	तदुदाहरणम्	२५०
तदुदाहरणम्	२४५	काव्यदोषोद्देशः	२५१

प्रतिज्ञाहेतुदृष्टान्तहानिचर्चा	२५२	देशविरोधोदाहरणानि	२६६-७०
अपार्थम्	२५४-५	कालविरोधोदाहरणानि	२७०
तदुदाहरणं सापवादम्	२५५	कलाविरोधोदाहरणं	
व्यर्थम्	२५६	सातिदेशम्	२७१
तदुदाहरणं सापवादम्	२५६-७	लोकविरोधोदाहरणम्	२७१-२
एकार्थम्	२५७	न्यायविरोधोदाहरणे	२७२
तदुदाहरणं सापवादम्	२५७-८	आगमविरोधोदाहरणे	२७३
ससंशयम्	२५६	विरोधापवादाः	२७३-५
तदुदाहरणं सापवादम्	२५६-६०	देशविरोधापवादोदाहरणम्	२७४
अपक्रमम्	२६१	कालविरोधापवादोदाहरणम्	२७४
तदुदाहरणं सापवादम्	२६१-२	कलाविरोधापवादोदाहरणम्	२७५
शब्दहीनम्	२६२	लोकविरोधापवादोदाहरणम्	२७५
तदुदाहरणं सापवादम्	२६२-४	न्यायविरोधापवादोदाहरणम्	२७५
यतिभ्रष्टम्	२६४	आगमविरोधापवादो-	
तदुदाहरणं सापवादम्	२६४	दाहरणम्	२७५
यतिविषये विशेषः	२६५	काव्यलक्षणनिगमनम्	२७६
भिन्नवृत्तम्	२६६	ग्रन्थोपसंहारः	२७६
तदुदाहरणानि	२६६	परिशिष्टम्	२८३-३१०
विसन्धि	२६७	खण्डितटीकापूर्ति	२८३-७
तदुदाहरणं सापवादम्	२६७-८	काव्यलक्षणश्लोकसूची	२८८-६६
देशकालकलालोकन्यायागम-		विशिष्टनामसूची	३००
लक्षणानि	२६८-६	विशिष्टसन्दर्भसूची	३०१-३१०

शुद्धिपत्रम्



INTRODUCTION

1. *The Manuscript.*

The text of the *Kāvyalakṣaṇa-Ratnaśrī* presented here for the first time is based on a single palm-leaf manuscript belonging to Prof. Upendra Jha's private collection. Of the 124 folia, 11·5 inches by 2·3 inches, the first three are missing. The rest seems to have been jointly transcribed by different scribes under the supervision of one who himself has prepared the major portion of the manuscript and corrected the mistakes in other parts. The manuscript may be divided into the following sections according to the handwriting :

A. ff. 4-9b.3. 11 lines on each side of a folio and more than 66 syllables to a line. All the folia are broken at the right hand side and eaten by insects in the body also. Maithil character. Generally correct.

B. ff. 9b.3—40b. 8-9 lines to a page and 70 syllables to a line. Numerous scribal mistakes. Maithil character. Copied by Devadatta, a Kāyastha of the Village Ghosāli which is probably identical with the modern village Ghoshi in the Jahanabad sub-division of the Gaya District. There are occasional corrections by the scribe of series A.

C. ff. 41b—102b. Same hand-writing as in the series A. 9-10 lines to a page and 75 syllables to a line. Generally correct.

D. ff. 103a-113b. Different hand-writing. Character, proto-Oria. 10 lines of 65 syllables to a page. Numerous mistakes. There are corrections by the scribe of series A.

E. ff. 114a-124a. 9-11 lines of 65 syllables to a page. The same hand-writing as in the series A. Generally correct.

Red pigment is used in every series to show the beginning of each verse. Later corrections in red ink show that the manuscript was read by later scholars. The mention of the name of Devadatta and his patron Bhadanta Buddhadeva show that this copy was prepared at a time when Buddhism was a living faith in Magadha. The date of transcription is not given. But the Maithil script used is much similar to that we find in the Sanskrit manuscripts preserved in Tibet. Corners of folia at places defy decipherment because of the decay due to age.

The manuscript does not give the Text of the Kāvyalakṣaṇa which has been based here upon the commentary. The text thus prepared mostly agrees with its Tibetan version. Unfortunately the commentary on verses I. 1-3 and III. 50-56 has been lost wholly or in part where we had to follow the generally accepted readings. We have given in Appendix I extracts from the commentary of Kṛṣṇakānta Tarkavāgīśa of Gopalapura. Bengal, on verses the commentary of which is wanting in our manuscript. The text of the Kāvyalakṣaṇa, as followed in this commentary, is sometimes supported by Vādi-Jaṅghāla also.

2. *Agreement between Ratnaśrī's text and the Tibetan version.*

We have already noted that Ratnaśrī generally agrees with the Tibetan version of the Kāvyalakṣaṇa.¹ As our author hails from Ceylon where, as we shall see, Daṇḍin's text was highly popular, it is normally expected that the author should follow the southern text of the Kāvyalakṣaṇa. But the commentary shows that he was influenced by the culture of Magadha, and the text of Daṇḍin's work as found there at the time was acceptable to him. Of course he has mentioned and

1. It is doubtful whether ll. 56cd and ll. 65cd occurred in Ratnaśrījñāna's text. They are omitted by the Tibetan text and untouched by the commentary.

at times explained the variants known to him. That the work of Daṇḍin was popular in Magadha and adjoining regions is proved by quotations from it in even the philosophical works of Vācaspati Miśra. The Tibetan text is also based on manuscripts from the monasteries of Magadha. Thus the agreement must have been due to the common origin.

3. *The Title of Daṇḍin's work.*

The Alaṃkāra work of Daṇḍin generally goes by the name of Kāvyaḍarśa. The modern Mss. and printed editions are unanimous in giving this title to this work. Our manuscript on the other hand, calls it the Kāvyalakṣaṇa which seems to be the title used by Daṇḍin and ancient scholars. Thus in the beginning of his work the author says—

यथासामर्थ्यमस्माभिः क्रियते काव्यलक्षणम् । [I. 2]

Kuntaka refers to Daṇḍin as the Lakṣaṇakāra ¹ which also supports the title given by Ratnaśrī.

4. *The Author of the commentary.*

Ratnaśrījñāna by his own admission is a Ceylonese and is called Siṃhalācārya. He mentions his predecessors in the school, Siṃhala, the Dakṣiṇasāgara and the Samantakūṭa (Adam's Peak in Ceylon). History informs us that during the Pāla period, the Ceylonese monks (called the Saindhava Bhikṣus) formed an important section among the inhabitants of monasteries like Vikramaśīlā. And there is one instance of their using force at the place. The reigning Pāla Emperor dealt with them with lenience probably because of their importance. We further learn that the surname 'Śrījñāna' was used by the monks affiliated to the Ceylonese school. Not only did Ceylonese scholars come to India but Indian scholars also went to Ceylon and carried on cultural activities there. One such

example is furnished by Rāmacandra of Bengal in the middle of the fourteenth century A. D.¹

In the present commentary, Ratnaśrījñāna exhibits his authority over the different branches of learning, both Hindu and Buddhistic. As he was a Buddhist, it was but natural that he would quote the Buddhist texts. But it is rather curious that he, a devout Buddhist, should give equal importance to literary works of Kālidāsa, Māgha and others. Even the erotic texts like the Kāmaśāstra of Vātsyāyana and the political work of Kāmandaka were thoroughly studied and utilised by him. The Buddhist monks bear natural apathy to such subjects as we find in the Subodhālaṃkāra of Saṅgharakṣita of Ceylon, whose attempt was to divest the Alaṃkāraśāstra from the erotic elements. But here is a Buddhist author who, far from being adverse to erotic elements in the Śāstra, composes a number of erotic verses himself. This gives us a glimpse of the catholic outlook of the commentator.

Over and above the present commentary, he is said to have written one Śabdārthacintāvivṛti, which, as the name indicates, was a discourse on semantics.

The commentary on the Kāvyaśaṅkṣa of Daṇḍin is the only work of Ācārya Ratnaśrījñāna available to us. It is one of the oldest if not the oldest commentary on Daṇḍin's text. It was written under the patronage of some Rāṣṭrakūṭa king named Tuṅga who most probably ruled under the overlordship of Emperor Rājyapāla of Gauḍa and Magadha. Ratnaśrījñāna informs us that he was requested to compose this work in collaboration with others and acknowledges the help of one Yaśaḥkīrti, who was according to him, a Bhikṣu and an ornament of the ocean (i.e. the island of Siṃhala).

5. *His Patron.*

Now the question arises—who was the patron of learning that engaged this Ceylonese scholar to comment on this Alaṃkāra

¹ Prof. Chintaharan Chakravarti : Bengal's Contributions to Philosophical Literature in Sanskrit ; The Indian Antiquary. 1930. .

text? The answer is here suggested by Ratnaśrī himself. In the concluding portion of his commentary, he praises the patronage (सानाथ्य)¹ of one learned prince Tuṅga who was the best in the house of the Rāṣṭrakūṭas with his head held high and whose praises were sung in never-ending panegyrics. The slayer of strong enemies and a shelter to the virtues and the virtuous, he was worshipped by the goddess of fortune and this everconquering king became the crest-jewel of the fudatory princes. That he was a lover of the Muses also is clearly attested by the next verse²: The rivers originate in the high mountains and dedicate themselves for the benefit of others. Similarly the fame of the learned, because of the patronage of King Tuṅga, is said to have served the interests of the people.

Before an attempt at identification of this Tuṅga, we should consider the date of this commentary which has been given in unambiguous terms as the 23rd regnal year of King Rājyapāla.³ It suggests that the commentary was written somewhere in Magadha. The Rāṣṭrakūṭas were formidable enemies of the Pālas and the Pāla Empire had to face many Rāṣṭrakūṭa invasions. Even a philosophical work like the Pramāṇavārtikā-lamkāra of Prajñākara⁴ mentions them. A marriage between one Tuṅga Princess and Rājyapāla is said to have cemented an alliance. This Tuṅga has been identified with Jagattuṅga, who predeceased his father Kṛṣṇa II and never ascended the

-
1. सर्वभ्युन्नतराष्ट्रकूटतिलकस्याशान्तगीतस्तुते-
 रुद्रामद्विषदन्तकस्य गुणिनां धाम्नो गुणानामपि
 लक्ष्मीजुष्टपदाम्बुजस्य जयिनः सामन्तचूडामयेः
 श्रीमत्तुङ्गनराधिपस्य सुखियः सानाथ्यमेवविधम् ॥

p. 28I

2. कीर्तयो विदुषां तुङ्गमहीधरसमाश्रयात् ।
 प्रभवन्ति महानद्यो यथा लोकाश्चवृत्तयः ॥

p. 28I

3. श्रीराज्यपालस्य राजस्योर्विशसंवत्सरे विरचितेयं टीका! p. 282

4. KPJRI. p. 571

throne of the Rāṣṭrakūṭas. The death of Kṛṣṇa II occurred in 914 A. D. and Rājyapāla ascended the throne of Gauḍa-Magadha in C. 908 Hence Jagattuṅga cannot patronise our author in 931 AD. when this commentary was written. The problem becomes more difficult when we find two Rājyapālas—one in the Kāmboja and the other in the Pāla dynasty. Again the name Tuṅga occurs several times in Indian History. Thus we meet one Tuṅga in Kashmir, a few in Orissa and others in the Rāṣṭrakūṭa families. The date given by Ratnaśrījñāna seems to relate to Rājyapāla of the Pāla dynasty and the Tibetan authors are found to mention a Saindhava revolt at Vikramaśīlā when the Pālas were reigning. The word 'Tuṅga' has been accepted as a family name of the Rāṣṭrakūṭas and evidence of a Rāṣṭrakūṭa family at Gaya has been produced. It is likely that one such Rāṣṭrakūṭa chief, a vassal of the Pālas, was the patron of our commentator. This explains the mention of the regnal year of King Rājyapāla also. If on the other hand, we accept that some independent Rāṣṭrakūṭa King Tuṅga is mentioned by Ratnaśrī, the reference to this era becomes useless considering the particular age in which the Pāla empire was tottering to a fall.

Ratnaśrī seems to be well aware of the degradation. And at the conclusion of Chapter I, he gives a dismal picture of his time when scholarship had to stand cruel and undeserved attacks. He earnestly prays for a return of the happy past which was pleasant because of the constant deliberations on the śāstras.

6. *Alaṃkāra Śāstra in Ceylon.*

Before coming to the actual contributions of Ratnaśrījñāna we propose to see what position the Alaṃkāra Śāstra had in his native island. We have seen before that Ratnaśrī followed the Magadhan text of the Kāvyalakṣaṇa. But that does not rule out the possibility of the work being studied by him before he sailed for India. That the Alaṃkāraśāstra formed

an important item of the curricula in Ceylon at the time of Ratnaśrījñāna appears to be certain. Daṇḍin's Kāvya-lakṣaṇa was the most important text studied there. We hear of the Ceylonese Sia-bas-lakara which drew its materials from Daṇḍin's work¹ before the time of Ratnaśrījñāna. Ācārya Saṅgha-Rakṣita in the introduction to his Pali Śubodhālaṃkāra refers to works on Poetics by Rāmaśarman² and others. But his attempt was to supply a hand-book to the students of *Suddha-māgadhi*. In five chapters he has defined and illustrated the defects and their avoidance, the ten qualities, the thirty-five figures of speech and the *rasas*. It is to be noted here that this work also is based upon the Kāvya-lakṣaṇa and many verses in it are nothing but the translations of the Sanskrit ones of Daṇḍin in Pali. It is thus possible that Ratnaśrījñāna studied the Kāvya-lakṣaṇa in Ceylon. He however, supplimented his knowledge of Poetics after coming to India and a glance at the list of authors and works quoted and referred to is sufficient to prove that he traversed a vast field.

7. The Commentary

Ratnaśrījñāna, as we have already pointed out, collated various manuscripts of the Kāvya-lakṣaṇa and accepted the best readings. He however, mentions the variants and in a number of cases explains such variants also. The commentary is lucid and hardly any expression however significant, escapes his attention. The explanation is many-sided. Grammar, Semantics, Logic, Poetics and other such subjects have been fully utilised to make the sense clear. And yet the original sense has not been thrown into obscurity by useless pedantry. In numerous cases he adds his own illustrations over and above those given by Daṇḍin himself. Sometimes he invents new sub-varieties of the figures of speech. Again he is found to change Daṇḍin's verses partly to make them free from defects.

1. History of Sanskrit Poetics—P. V. Kane, p. 94

2. रामसमाधलंकारा सन्ति सन्तो पुरातना p. 1, Cal. Ed.

Thus three varieties *Upamā* (anutsāha, ayukta and viśeṣa), three of *Rūpaka* (niyama-, āsaṃsā- and anuśaya-), three of *Dīpaka* (upmā-, utprekṣā- and ākṣepa-), three of *Ākṣepa* (viparyāsa-, niścaya- and prasāda-) three of *arthāntaranyāsa* (aviruddha-, aviruddha-viruddha-, and a third), four of *Atiśayokti* (viparyāsa-, upamānugata-, rūpakānugata- and utprekṣānugata), three of *Apahnuti* (sarva-, Hetu-, and cāṭupradhāna-), and three of *Viśeṣokti* (aviruddhakṛyā-, Viruddhakṛyā- and cāṭū-). Our commentator clearly shows the differences between *Śleṣopamā* and *Samānopamā* (P. 76), *Nirṇayopamā* and *Tattvākhyānopamā* (P. 79), *Pratirastūpamā* and *Arthāntaranyāsa* (P. 117), *Aprastutaprasaṃsā* & *Samāsokti* (P. 185) etc. He adds four varieties of *Srabhāvokti* and eight varieties of *Hetu*. Ratnaśrījñāna gives his own illustrations of the *Alaṃkāras* over and above those of Daṇḍin in a number of cases. Thus we find three examples of *Leṣa*, one of *Ūrjasmī*, one of *Virodha*, one of *Aprastutaprasaṃsā*, three of *Vyājāstuti*, one of *Parivṛtti*, one of *Āśih* and one of *Saṃsrṣṭi*. Similarly he adds eight instances of *dvicatuspādamadyāntayamaka* and three instances of *Samkīrṇapraheḷikā*. Ratnaśrījñāna partly changes I. 48 & 49 to make the examples free from defects. Again he adds his own examples of *Samānapadāsatti*, *anuprāsa*, *agrāmyatā*, *Vākyārthagrāmyatā*, *Sukumārata*, *Aneyatra*, *Ojah* and *Kānta*.

Ratnaśrījñāna, has laid more emphasis on the *Mārgavibhāga* section (Chapter I) which he compares with the *Khila* (barren & uneven) land. He compares the rest with *Sama* (even) land which did not require as much labour as the first. The third chapter has been condensed. But the author's attention is always fixed on the meaning, though for the sake of brevity he had to remain satisfied by giving the word-meaning and could not unfold the inner significance of the verses in the last chapter. ¹

Ratnaśrījñāna sometimes seems to quote earlier commentaries on the Kāvyaalakṣaṇa anonymously. His prose at places rises to the romantic eminence and the explanation of the expression *Vidagdhaḡoṣṭhī* (p.62) deserves attention. A lover of poetry he is never tired in finding out examples from the works of numerous poets known or unknown to us. And thus he has given us a veritable anthology of beautiful verses in which his own contribution is also considerable. He quotes one anonymous verse about himself saying that poetry running in torrents becomes displeasing. But that of Ratnaśrījñāna is quite dissimilar to the common compositions.¹ The claim is sometimes more than justified.

8. *Authors and works quoted or referred to.*

We propose to give here an idea of the works and authors quoted or mentioned by our commentator.

1. Bharata, the dramaturgist has been mentioned and quoted. A few verses from his Nāṭyaśāstra have been summarised in prose.

2. Kohala, another dramaturgist has been mentioned.

3. Rāmaśarman is an important author on Poetics. He has been mentioned by Saṅgharakṣita as an ancient authority on poetics. Bhāmaha quotes and criticises him and attributes one *Acyutottara* full of *prahelikās* to him. It is curious to note in this connection that Daṇḍin had a friend in one Rāmaśarman according to the *Arantīsundarī-Kathā*. On the strength of this reference Prof. V. Varadacari² and Sri Bhavadeva Jha³ seek to show that Rāmaśarman, the friend of Daṇḍin was older than Bhāmaha. Prof. Dr. B. M. Barua,⁴ on the other hand, thought that Daṇḍin was to be identified with Rāmaśarman as Saṅgha-

1. Vide p. 282.

2. A History of Sanskrit Literature, Allahabad 1952. p. 181

3. Summaries of Papers, AIOC, 1955.

4. Introduction, Subodhālamkāra, Ed. Calcutta, 1354.

rakṣita mentions him as the only authority but closely follows the Kāvyaalakṣaṇa in his *Subodhālaṃkāra*. Ratnaśrī does not seem to support these identifications. While explaining the expression *pūrrasūribhiḥ* (II. 7) he takes Ramaśarman as one of the ancient ācāryas on Poetics. Again he is one with Bhāmaha when he mentions Rāmāśarman in connection with III. 106 where the ancient authorities dealing with *prahelikā* have been referred to.

4. Medhāvirudra has been mentioned as a pūrvācārya dealing with *alaṃkāras*.

5. Syānavādi might have been another such authority on *Alaṃkāra*. But we have doubts about the reading here. Scribal error might have been responsible to turn *medhāvibhāmāhadibhiḥ* into *medhāviśyānavādibhiḥ*. No other source known to us supports the existence of an *Alaṃkāra* authority of this name.

6. Bhāmaha has been given the pre-eminent position by Ratnaśrījñāna while discussing the views of Daṇḍin. And he unambiguously maintains the priority of Bhāmaha over Daṇḍin. Here he has been supported by all the extant commentaries on the Kāvyaalakṣaṇa. Our commentator copiously quotes from the Kāvyaālaṃkāra of Bhāmaha and supports the views of Daṇḍin as they are strengthened by argument¹. To him both Daṇḍin and Bhāmaha are Śāstrakāras. The problem of relative priority of Daṇḍin and Bhāmaha has not as yet been dissolved. The evidence of the oldest and dated commentary deserves more than a passing notice. Ratnaśrī shows that both Bhāmaha and Daṇḍin were studied side by side in his time.

Furthur Ratnaśrī quotes the definition of *Vibhāvanā* from some unknown work of *Alaṃkāra Śāstra* and refutes it.

One Kārikā from the *Dhvaṇyāloka* of Ānandavardhana [1 13.] has been quoted (P. 131.)

Among poets, the commentary mentions both Buddhist and orthodox ones. Aśvaghoṣa, Ācāryaśūra and Mātṛceṭa have been quoted. Of these, the last is now less known, though It-sing found his hymns recited by the Buddhists throughout India. One verse has been quoted from a Poet Kambala of whom nothing is known.

Kālidāsa has been accepted as a southern Poet. And his *Raghuraṃśam* and *Kumārasambhavam* have been quoted. Bhāravi's *Kirātārjunīyam* and Māgha's *Siṣupālavadham* are also known to Ratnaśrī. The *Hayagrīvavadham* of Bharṭṛmeṇṭha has been mentioned. Among prose works, the *Kādambarī* and the *Harṣacaritam* of Baṇabhaṭṭa are found referred to. One *Līlāvatīkathā* is also mentioned. Among the Campūkavyas the *Damayntīcampū* finds a reference.

A few Prākṛta works have also been mentioned. The Prākṛta Grammar of Harivṛddha, a hitherto unknown author, has been quoted. The *Setubandha* of Pravaraṣena in Maḥarāṣṭrī Prakrit has been mentioned and other works on the same theme in other Prakrit languages also have been alluded to. One *Ratnaprabhākathā* in Paiṣaci Prakrit has been mentioned along with the *Bṛhatkathā* of Guṇāḍhya.

As is natural with a Buddhist author, Ratnaśrījñāna was a student of the Cāndra school of Sanskrit Grammar, and he quotes the sūtras from the Cāndravyākaraṇa. The Cāndradhātupāṭha also has been utilised. Pāṇini is found to be mentioned as a Śiṣṭa.

Mallanāga referred to by Rātnaśrī must be identical with the author of the *Kāmaśāstra* as the two references to him bear close connection with Vātsyāyana's work.

Buddhist Philosophy has close connection with the *Alaṃkāra Sāstra* and Ratnaśrī being a philosopher himself quotes Dharmakīrti's *Pramāṇavārtikam* several times, refers to the Buddhist logic (P 172) and quotes the Buddhist definition of immediate perception (P. 87). He was a student of the Nyāya-Vaiśeṣika philosophy also as will be evident from references to N. S. I. i. 33 (P. 253) & V. S. I. i. 2 (P. 11) The Nyāya-Vaiśeṣika tenet lurks in his mind when he says - *sparśo guṇaḥ pṛthivyādibhūtāśrayatvāt.* (P. 70)

The manuscript being corrupt and defective, the editors had to face various difficulties. They had to supply lacunae in numerous cases and replace corrupt readings by sensible ones. In a few cases question marks had to be put because the existing words do not convey any sense and to replace it by a better one was not possible. The additions or alterations have been shown within brackets or by putting the defective reading in the foot note.

The editors tried their best to present in this volume a readable text of the highly important commentary which, apart from its intrinsic merits, is a valuable document of cultural relation between India and Ceylon. Unfortunately a number of misprints and broken types have crept in. Want of space here prevents the editors to discuss the problems concerning Daṇḍin and his work which they propose to take up in their forthcoming critical Edition of the text of the *Kāvyalakṣaṇa*.

Before concluding the editors beg to acknowledge the help received from *Kalyāṇamitras* in this difficult undertaking.

Their sincerest thanks go to Dr. P. L. Vaidya, M. A., D. Litt. Director, Mithila Institute, who kindly included this volume in the *Mithilāvidyāpīṭhagranthamālā* and spared no pains to nourish it in the successive stages with paternal care.

Their thanks are due to Pt. Shashinath Jha, the veteran Philosopher, and Prof. Sobhakant Jha of the Mithila Institute who helped to disentangle a few knotty textual problems.

They are also thankful to Pt. Dhirananda Misra, Nyāyācārya, M. A., Collection Pandit, Mithila Institute for preparing the tentative transcription of a considerable portion of the commentary, to the authorities of the India Office Library and to Dr. Raghuvira, Director, International Academy of Indian Culture, Delhi, for supplying them with a microfilm copy of the *Kāryatattvakaumudī* of Kṛṣṇakiṅkara Tarkavāgīśa and a photograph of Daṇḍin from a line drawing in a Tibetan Xylograph respectively.

Mithila Institute, Darbhanga.
Indian New Year's Day,
1 Caitra, 1879 Śake

ANANTALAL THAKUR.
UPENDRA JHA.

भूमिका

स्वस्ति : सिंहलाचार्यरत्नश्रीज्ञानविरचिता रत्नश्रीनाम्नी दण्डिकाव्यलक्षणटीकेयं प्रथमतया प्रकाशं नीयते । ग्रन्थस्यास्य एकैव तालपत्रमातृका समुपलब्धा । सापि खण्डिता चाशुद्धिवहुला च । आदिमं पत्रत्रितयं प्रच्युतम् । तेन मङ्गलाचरणादिकं नष्टम् । व्याख्या चादिमयोः श्लोकयोः पूर्णतया, तृतीयस्य च भागशो नष्टा । इतरत्रापि पत्रेषु बहुत्र त्रुटिः । तृतीयपरिच्छेदे पुनः पञ्चाशत्तमश्लोकान् सप्तश्लोकव्याख्यानं लिपिकरप्रमादात् पूर्णतया वा अंशतो वा प्रच्युतम् । बहुभिर्गोभूय मातृकेयं विनिर्मिता । तत्र पुनश्च दोषाद् वा कारणान्तराद् वा इतस्ततोऽशुद्धिबाहुल्यं संजातम् । तत्रान्यतरेण लिपिकरेण केचन दुष्टाः शब्दाः संशोधिताः । केनचिद्वाचीनेनाध्ययनावसरे अपरेषां संशोधनं विहितम् । अथापि नेयं मातृका पूर्णतया परिष्कृता ।

दण्डिकृताः कारिकाः मातृकायां नागच्छन्ति । तास्त्वस्माभिः प्रतीकानुसारेण योजिताः । वर्तते भोटदेशे दण्डिग्रन्थस्य भूयान् प्रचारः । प्रकाशितश्च कलिकाता-विश्वविद्यालयत एतस्य भोटभाषानुवादसनाथस्तदेशीयः संस्कृतपाठः । तेन तु बाहुल्येनैकमत्यं दृश्यते रत्नश्रीज्ञानस्य । टीकायामत्र गौडमगधप्रचलितः पाठः प्रधानतया स्वीकृतः । भोटदेशेऽपि स एव संभ्राप्त इति साम्यबीजमुभयोरनुमानमर्हति । भिन्नपाठसंकलने तद्व्याख्यानं च प्रभूतः श्रमः स्वीकृतोऽनेनाचार्येण ।

दण्डिकृतस्यालंकारग्रन्थस्य काव्यादर्श इति नामधेयमर्वाचानमातृकासु, टीकासु, मुद्रितग्रन्थेषु च सर्वत्र दृश्यते । परं तु प्राचीनेनानेन टीकाकारेण काव्यलक्षणमिति नाम्ना अयं व्यपदिष्टः । युज्यते च स एव व्यपदेशः, क्रियते काव्यलक्षणमिति दण्डिप्रयोगात्, लक्षणकारत्वेन कुन्तकेन तस्योल्लेखाच्च । अस्माभिरत्र टीकाकारसंमतं काव्यलक्षणमिति नामधेयं सर्वत्रोपरीकृतम् ।

टीकाकारोऽयं सिंहलदेशाभिजनः सिंहलद्वीपम्, दक्षिणसागरं समन्तकूटं च समुल्लिखति । निर्दिशति च यशःकीर्तिनामानं तद्देशभवमात्मनः कल्याणमित्रम् । पालमहीपतीनां राज्यावसरे विक्रमशीलादिषु महाविहारेषु सैन्धवा भिक्षवः प्रबला आसन्, तन्मतानुसारिणां च श्रीज्ञान इत्यभिधानं प्रसिद्धमासीदिति ऐतिहासिकाः

प्रतिपादयन्ति । अथमप्याचार्यः सिंहलदेशाद् भारते वर्षे समायातः, सत्कृतश्च केनचित् तुङ्गाख्येन विविधगुणविभूषितेन सामन्तचूडामणिना राज्यपालस्याधिराज्यावसरे इत्यनुमीयते । ग्रन्थस्यास्य रचना तस्य पालमहीपतेस्त्रयोविंशतितमे राज्यसंवत्सरे मंजाता इति कण्ठतः पुष्टिकायामुल्लिखितम् । स चैकत्रिंशदुत्तरनवशतस्त्रिष्टमंवत्सर इति प्रतिभाति ।

बौद्धेषु तदिदरेषु च शास्त्रेषु नितरां निष्णातो रत्नश्रीज्ञानः स्वटीकायामशेषं पाण्डित्यं प्रकटयति । न परित्यक्तं कामशास्त्रं राजनीतिशास्त्रं वा, यत्र बौद्धानां न तथा समादरः । वर्तते सिंहलदेशप्रचलितः सङ्घरक्षितविरचितश्च सुबोधालंकारः । पालिभाषायां दण्डिकृतस्य काव्यलक्षणस्य ज्ञायानुवादस्वरूपोऽप्ययं ग्रन्थः शृङ्गाररस-समन्वितान् श्लोकान् सर्वथा परित्यजति, परिणामयति वा रसान्तरप्रकाशकतया । अयं त्वाचार्यो नितरां बुद्धभक्तः शृङ्गाररसभासुरान् श्लोकान् स्वयमेव विरचय्य स्वग्रन्थशोभां विधत्त इति परोदारदृष्टिरस्य प्रकटिता । अस्य अन्योऽपि शब्दार्थ-चिन्ताविवृतिसमाख्यो ग्रन्थ आसीदिति टीकायामुल्लिखितम् । किंतु तत्कृतिषु दण्डि-टीकेयं केवला समुलब्धा ।

बौद्धाचार्यस्यास्य काव्यलक्षणटीकानिर्माणस्य बीजमनुसंधेयम् । प्राचीनकाला-दारभ्य सिंहलदेशे दण्डिग्रन्थस्य प्रचार आसीदिति संभाव्यते । उपलभ्यते स्वभाषा-लंकारः सिंहलभाषानिबद्धः सुप्राचीनः । दण्डिग्रन्थस्तस्याधारभूत इति श्रूयते । प्रोक्तश्च सुबोधालंकारकारेण सिंहलदेशप्रसिद्धेन दण्डिनः संबन्धः । अतः स्वदेशे एव रत्नश्रीज्ञानः काव्यलक्षणमधीतवान्, समागत्य च मगधेषु विविधशास्त्रपरिशीलन-पूर्वकं टीकामिमां विरचितवानिति सुसमञ्जसं प्रतिभाति ।

अत्र श्लोकव्याख्या सरला च पाण्डित्यपूर्णा च । व्याकरणं तर्कशास्त्रम् अलङ्कारशास्त्रं कामशास्त्रादिकं च यथोपयोगं व्यवहृतानि । कदाचिदयम् अलंकारेषु अवान्तरभेदमाविष्करोति, कदाचित् स्वकीयमुदाहरणश्लोकं योजयति, कदाचिच्च दण्डिश्लोकेषु पादपरिवृत्त्या दोषप्रचालनं प्रदर्शयति । अलंकाराणां परस्परभेदप्रकाशने अस्य सूक्ष्मेक्षिका लब्धप्रसरा दृश्यते ।

मार्गविभागाख्ये प्रथमे परिच्छेदे एवास्य सुतरामभियोगः । तदनन्तर-मायाति अलंकारपरिच्छेदो द्वितीयः । दुष्कराख्यस्तृतीयपरिच्छेदस्तु संचिपतमः,

यत्र शब्दार्थप्रधानं यमकव्याख्यानमेव कृतम् । अतिविस्तरभिया च भावार्थचर्चा
द्वस्वीकृता । किं तु सर्वत्रैव

अर्थप्रधाना प्रतिकर्मितेय-

मर्थान्वयाऽऽन्ते गणिकेव टीका ।

[पृ: ३६]

इति म्योक्त्याथातथ्यं क्रियया प्रतिपादितम् । न च अमूलं किमपि लिखितम् । न वा
अनपेक्षितं ग्रन्थभारभूतं किंचिदुक्तम् ।

दृश्यते रत्नत्रियः काव्यप्रीतिरसामान्या । उदाहरणादिसंकलनं बहुभ्यो
ग्रन्थेभ्यः कृतम् । स्वयं चासौ श्लोकान् निर्माय यथोपयोगं व्यवहरति । अत्रोपयुक्तेषु
अलंकारग्रन्थेषु भारतीयं कोहलकृतं च नाट्यशास्त्रम्, रामशर्मणोऽलंकारग्रन्थः
भामहकृतः काव्यालंकारः आनन्दवर्धनस्य च ध्वन्यालोकः प्रधानतया समुल्लेख-
महन्ति । अन्ये च केचन साहित्यग्रन्थाः चर्चिता इति प्रतिभाति ।

बौद्धकविषु अश्वघोष आर्यशूरः (आचार्यशूरः) मातृचेदः कम्बलाख्यश्चा-
चार्यः नामग्राहं समुद्धृताः । कालिदासस्य, भारवेः माघस्य मेरुस्य च काव्यग्रन्थै-
र्दृश्यते भूयानेतस्य परिचयः । लीलावतीकथा दमयन्तीचम्पूश्च नामतः समुल्लिखिते ।

प्राकृतभाषामयाश्च ग्रन्थाः केचन नाम्ना प्रोल्लिखिता प्राप्तावसरं समुद्धृताश्च ।
तत्र हरिवृद्धकृतं व्याकरणम्, प्रवरसेनकृतं महाराष्ट्रप्राकृतनिबद्धं सेतुबन्धकाव्यम्,
इतराणि च प्राकृतान्तरनिबद्धानि सेतुबन्धकाव्यानि, पैशाचीभाषामयी रत्नप्रभाकथां
च सह बृहत्कथया समुल्लिखति ।

चान्द्रप्रस्थानानुगोऽसौ टीकाकारः चान्द्रसूत्राणि समुद्धृति यथायोगम् ।
पाणिनिरपि शिष्टत्वेन समुद्दिष्टः । मल्लनागनाम्ना समुल्लिखितो वात्स्यायनः काम-
शास्त्रकारः ।

अलंकारशास्त्रेण दृढः संबन्धो बौद्धन्यायशास्त्रस्य । स्वयं बौद्धश्चायं टीकाकारः
सौगतं न्यायशास्त्रं समुल्लिखति, बौद्धानुसृतं प्रत्यक्षलक्षणं ददाति, उदाहरति चासकृत
प्रमाणवार्तिकश्लोकान् धर्मकोर्तिकृतान् । न्यायसूत्रं वैशेषिकसूत्रं च प्रसङ्गवशादनूय
प्रकटितवान् आत्मनस्तत्तच्छास्त्रपरिचयम् । स्पर्शो गुणः पृथिव्यादिभूताश्रयत्वादिति
वैशेषिकसिद्धान्तः प्रसक्तानुप्रसक्तः श्लोकव्याख्यावसरे समागच्छति ।

बहुगुणाकरस्यास्य टीकाग्रन्थस्य मातृका न कात्स्नेन प्राप्ता इति महद्दुःख-
स्थानम् । प्राप्तोऽपि भागो बहुत्र खण्डितोऽशुद्धिबहुलश्च । यावच्छब्दं खण्डित-
प्रपूरणमशुद्धिसंशोधनं च विहितम् । सर्वथादुष्टस्थलानि च प्रश्नचिह्नैराङ्कितानि ।
संशोधनं संयोजनं वा बन्धनीमध्ये वा पादटीकायां मातृकापाठप्रदर्शनपूर्वकं वा
कृतम् ।

ग्रन्थस्यास्य भारतसिंहलयोः प्राचीनसारस्वतसंबन्धस्मारकस्य संशोधने
संपादकाभ्यां न परिहृतः क्लेशः । साफल्यं कियल्लब्धमित्यत्र तु सहृदयाः समीक्षका
एव प्रमाणम् । मुद्राप्रमादा मर्मपीडाकराः । तत्र केचन शुद्धिपत्रे प्रदर्शिताः । अन्ये च
सुगमा इति परित्यक्ताः ।

अत्रासुहरे ग्रन्थसंपादनकर्मणि बहुभिर्दत्तहस्ताबलम्बौ सम्पादकाविति
सप्रमोदं स्वीक्रियते । विशिष्य च मिथिलाविद्यापीठग्रन्थमालायां ग्रन्थनपूर्वकमेतस्य
ग्रन्थस्य प्रतिपदं पुष्टिर्वहिता पाठप्रधानेनाचार्येण वैद्योपाद्वेन परशुरामलक्ष्मणशर्मणा ।
ग्रन्थग्रन्थभञ्जनविधौ विद्यापीठस्थेभ्यो न्यायप्रधानाचार्येभ्यः श्रीशशिनाथशर्मभ्यः
पीठप्राध्यापकेभ्यश्च न्यायवेदान्ताचार्येभ्यः श्रीशोभाकान्तशर्मभ्यः प्रभूतं साहाय्यं
लब्धम् । प्रथमा प्रतिलिपिनिर्मिता श्रीमता धीरानन्दशर्मणा न्यायाचार्येण पीठमातृका-
भवनाध्यक्षेण । कृष्णकिङ्कृतर्कवागीशकृतटीकायाश्छायालिपिर्भारतभवनाध्यक्षेभ्यः
संगृहीता । भोटग्रन्थस्थितं च दण्डिनो रेखाचित्रमाचार्यरघुवीरेणोपायनीकृतम् ।
सर्वेभ्यश्च तेभ्योऽन्येभ्यश्च सप्रणयं सप्रश्रयं च कृतवेदिता विज्ञाप्यते संपादकाभ्यामिति
शिवम् ॥

॥ श्रोः ॥

सिंहलाचार्यरत्नश्रीज्ञानकृतया रत्नश्रिया टीकया समलंकृतम्
आचार्यदण्डिकृतं काव्यलक्षणम् ।

मार्गविभागो नाम प्रथमः परिच्छेदः ।



चेतुर्मुखमुखाभोजननहंसवधूर्मम् ।

मानसे रमतां नित्यं सर्वशुक्ला सरस्वतो ॥१॥

१ *

*

*

*

*

*

*

*

पूर्वशास्त्राणि संहृत्य प्रयोगानुपलक्ष्य च ।

यथासामर्थ्यमस्माभिः क्रियते काव्यलक्षणम् ॥२॥

*

*

*

*

*

*

*

*

-
१. मातृकाया आदिमं पत्रत्रितयं प्रच्युतम् । तेन टीकाकर्तुर्मङ्गलाचरणं व्याख्या चादिमयोः
श्लोकयोः पूर्णतया, तृतीयस्य च भागशो नष्टा । आदशमं पत्रेषु पुनरांशिकी वृद्धिः ।

इह शिष्टानुशिष्टानां शिष्टानामपि सर्वथा ।

वाचामेव प्रसादेन लोकयात्रा प्रवर्तते ॥३॥

*

*

*

*

[4a] दोषविभागतो यथावद्.....मल्लनागो.....वस्थितिलक्षण-
त्वाच्च लोकयात्राया^१ इति । विशिष्टा लोकयात्रा [अ]भिप्रेता न तु या काचित् । सा
[वाक् शास्त्ररूपे]ति तदभावे यथोक्तलोकयात्रानुपपत्तेश्च अन्यत्रापि यथासम्भवं सामान्य-
शब्दात् विशेषः प्रसक्तव्यः । प्रसादेन प्रभावान्न..... । अतएव चतुर्वर्गशासनात्
शास्त्रा[णां] चतुर्वर्गविद्याश्रयत्वात् विद्याश्रयस्थानानीति च निरुच्यते । तानि च
[श्रुति]स्मृत्यादीनि संस्कृतमयानीत्याह [शिष्टानुशिष्टानामिति । शिष्टाः] [शब्दा]नु-
शासनकृतः पाणिनिप्रभृतयः । तैरनुशिष्टाः संस्कृताः प्रकृतिप्रत्ययादिविभागकल्पनया-
ऽन्वा[ख्याताः] तासां वाचां, श्रुतिस्मृत्यादीनि हि चतुर्वर्गसाधनानि [सं]स्कृतमयानि
दृश्यन्ते ।

ननु भाषान्तरैरपि चतुर्वर्गप्रतीतिलक्षणा लोकयात्रा प्रवर्तमाना दृश्यमाना-
स्ति । तदपि श्रुत्यादिमूलमित्यतिदिशन्नाह- शिष्टा[नाम]पीति । शिष्टानुशिष्टेभ्यो
बाह्याः शिष्टाः परिशिष्टाः । उपयुक्तादन्यः शेष इति । तासां [परिशिष्टानां शास्त्रव्यव-
हार]स्थित्या अपभ्रंशसंगृहीतानाम् । यद् वक्ष्यति-

शास्त्रेषु संस्कृतादन्यदपभ्रंशतयोदितम् । इति । [१.३६]

एवं मन्यते...[इ]दमत्र तावत् तात्पर्यम्].....[लो]कयात्रा शास्त्रप्रभावा-
देवेति । तत्तु शास्त्रं संस्कृतमयं वा भाषान्तरस्वभावं वा । प्रायस्तु संस्कृतमयं
दृश्यत इति । अत एवाह- शिष्टानुशिष्टानां.....एवं शास्त्रादेव सा । संस्कृतेतर-
लक्षणस्तु तद्विकल्प एव । अतः सर्वथा सर्वप्रकारेण एकान्तेन संस्कृतादवशिष्टाद्
वा शास्त्रादेव लोक[यात्रा प्रवर्तते ।] काव्यं चेदं चतुर्वर्गलक्षणम् । अत्रापि गुणदोष-
विवेचने शास्त्रं शरणमित्याकृतम् । वक्ष्यति च-

गुणदोषानशास्त्रज्ञः [१. ८]

इत्यादिना । यन् पुनर[त्र.....का]रणमन्यद् वा यथा कथञ्चिद् घुणाक्षरप्रख्यं
दृश्यते तत्रापि शास्त्रमस्तीति तद्विदां प्रयोगपथानुसारान् स्यान् । जन्मान्तरे वा
कृतशास्त्राभ्या[सप्रति (4b) बु]द्धसंस्काराणां परिनिष्ठिनमपि स्यान् । यान्
सारस्वताननधीतपण्डितान् वा व्यवहरति लोक' । यदपि सरस्वतीप्रसादान्
काव्यकरणादिकमिष्टम्, तदपि शास्त्रपभ[ाव]..... प्रभावितत्वात् । किं बहुना ?
सर्वलोकयात्रा चतुर्वर्गव्युत्पत्तिलक्षणा शास्त्रादेव । तस्मादिदमपि काव्यगुणदोष-
व्युत्पत्त्यर्थं करणीयमेव, यतः परिनि[ष्ठितं काव्यं जाय]त इति भावः ॥

एवमन्वयेन लोकयात्रां शास्त्रमूलां प्रतिपाद्यैतदेव व्यतिरेकेण दृढयन्नाह-

इदमन्धं तमः कृत्स्नं जायेत भुवनत्रयम् ।

यदि शब्दाह्वयं ज्योतिरा संसाराच्च दीप्यते ॥४॥

यदनन्तरमुक्तं लोकया[त्रा].....ज्योतिरालोकः शब्दाह्वयं शास्त्रसंज्ञकं
चतुर्वर्गप्रकाशकत्वात् । शब्द इत्याह्वयो यस्येति विग्रहे, यदि न दीप्यते न प्रकाशते
न स्यादित्यर्थः । के.....रोऽत्र सत्त्वलोकः । यश्चतुर्वर्गमनुतिष्ठति तत् मर्याद[?]
ये तु मुक्तास्तेषां न संसारात्मकत्वम्, नापि चतुर्वर्गानुष्ठानम् । सर्व.....[स्व]र्गमर्त्य-
पाताललक्षणं जगत्रयं सत्त्वलोकः यस्य चतुर्वर्गप्रतिपत्तिः सम्भवति । इदमिति ।
अत्य.....तेन वा तमोऽन्ध[कारः].....[ल]क्षणलोकयात्राविगमात् । अप्रति-
पत्तिकसं[सारा]त्मकं स्यादित्यर्थः । किमेकदेशेन, नेत्याह- कृत्स्नमिति । निरवशेषं
नांशेन तथाप्य[ल्पम्, नेत्या]ह- अन्धमिति । अन्धं निरन्तरम[ज्ञानतमोयोगात्]
चतुर्वर्गप्रतिपत्तेः कथञ्चिदप्यभावात् सर्वथा निवृत्तचतुर्वर्गज्ञानात्मकं जगत् स्यात् । न
क[थञ्चिद् वस्तुप्रति]पत्तिर्भवेदित्यर्थः । यद् वा, अन्धंतमः..... [पु]षोदरादिदर्शनात्
सिद्धम् । अर्थस्तु स एव । समाधिश्चैष सर्वथाऽज्ञाने निवृत्ते सर्वमत्र गृह्यते [अन्व]य-
व्यतिरेकाभ्याम् । शास्त्राभ्यासः काव्यगुणदोषविवेकार्थं क्रियत इति पूर्ववदाकूतम् ।
अत एवोच्यते-

शास्त्रादेव हि सर्वत्र गुणदोष[विचार]णम् ।

विना शास्त्रेण यत्..... ॥

.....घटकं शास्त्रविशेष एष वस्तुतः । तत्रापि चतुर्वर्गप्रतिपत्तेः । यद् वक्ष्यति-

चतुर्वर्गफलायत्तमि[त्यादि] [१. १५]

.....[5a] काव्यमिति व्यवतिष्ठते].....इत्यलं विस्तरेण ॥

शास्त्रमेव प्रकारान्तरेणानुसंहरन्नाह-

आदिराजयशोबिम्बमादर्शं प्राप्य वाङ्मयम् ।

तेषामसन्निधानेऽपि न स्वयं पश्य नश्यति ॥५॥

आद्यः आद्याः पूर्वे राजानः मन्वा[द्याः] तेषामादिराजानां [गुणव्यापकं कर्म] यशस्करत्वाद् यश इत्युक्तम् । गुणा हि साक्षात् तेषां शास्त्रे काव्ये वा वर्ण्यन्ते । गुणानां तु प्रसिद्धिः सर्वलोककीर्त्तनं यशः । तदेव [श]रीरं सत्पुरुषाणां..... .. , शरीरप्र[तिमत्वात् । त]दुक्तम्-

अपि स्वदेहात् किमुतेन्द्रियार्थाद्

यशोधनानां हि यशो गरीयः । इति ।

[रघुवंशे १४.३५]

तदेतत् । वागिह इतिहासकथादिलक्षणा , आदिरा[जयशः]कीर्त्तनात् । तत्त्वभाव-
मादर्शं दर्पणम् वैमल्यात् , प्राप्य तत्र प्रतिभाय तत्प्रत्ययारूढं स्वयमात्मना
न नश्यति नापगच्छति यस्येति विस्मापयन्नभिमुखयति परम् । कोऽत्र विस्मय
इ[ति चेत् ?] तेषामसन्निधानेऽपीति तेषामादिराजानां येषां तद्विम्बम् ।
असन्निधानेऽपि अभावेऽपि । इदमत्र चित्रं यत् तद्वतोऽपगमेऽपि विम्बं नापैति ।
दर्पणे हि तावद् विम्बं दृश्यते [यावद् वस्तुस]न्निधानम् । अपगते तु तद्वति शरीरे-
ऽपैति । सोऽयं प्रसिद्धादर्शविलक्षणोऽपूर्व एव कश्चिदादर्शः , यत्रादिराजलक्षणस्य
तद्वतोऽसन्निधावपि इदानीम् [अपि] विम्बं दृश्यते , न केवलं सन्निधान इत्यपिशब्दार्थः ।
अतिशये वाऽपिशब्दो वर्तते । असन्निधानेऽप्यहो दृश्यत इत्यतिशयः । अत एव
सर्व[ातिशयी] सनातनः कोऽप्ययमालोको लोकयात्रापवृत्तये । कुतोऽप्ययमोभाति
यदुत शास्त्रं नामेति ॥

शास्त्राद् गुणदोषविवेके सति को गुणस्तद्.....आह-

गौर्गौः कामदुघा सम्यक्प्रयुक्ता स्मर्यते बुधैः ।

दुष्प्रयुक्ता पुनर्गोत्वं प्रयोक्तुः सैव शंसति ॥६॥

गौर्वाक् काव्यादिस्वभावा । सम्यक् शास्त्रादिप्रभावेण स्वरूपतोऽर्थतश्च परिशुद्धा

प्रयुक्ता कृता प्रकाशिता सती पुरुषेणेति गम्यते । काम[दुघा].....रिति वक्ष्यमाण-
मत्रापि सम्बन्धनीयम् । गौः सौरभेयी स्मर्यते आम्नायते वुधैरात्रैः । एवमात्रा
उपदिशन्ति, तस्मादवितथमेतत् । आत्मोपदेशस्य प्रमाणत्व[निश्चयात्] [तदनुसरणत्]-
श्चेष्टसिद्धिदर्शनात् । या वागेवं कामधेनुर्जाता सुप्रयुक्ता सती सैव नान्या । दुष्प्रयुक्ता
पुनः शास्त्रविरोधात् स्वभावाश्रयवैगुण्येनोद्भाविता तु सतो गोत्वं [पशुत्वं शं]सति
ख्यापयति प्रयोक्तुः पुरुषस्य । ततश्चाशास्त्रज्ञोऽयं पुरुषाकृतिः पशुरिति विदुषां हेयः
स्यादित्यनर्थे पतितः । दूर एवार्थसिद्धिः । तदिह म[हद्]न्तरं शास्त्रज्ञानेन भवति ।
मनुष्यत्वा][5b]विशेषेऽपि शास्त्रज्ञो देव इव पूज्यते गुणानुरागिभिरितरस्तु पशुरिव
दृश्यत इति ॥

यत एवं सर्वत्र गुणदोषविवेकः शास्त्रादेव । गुणश्च पुरुषार्थेन योजयति दोषश्च
[इतरेण, अतः] शास्त्रानुसारेण गुणवत् [काव्यमेकान्ततः] पुरुषार्थसाधनम् । दोषस्तु
स्वल्पोऽपि शास्त्रप्रभावादेवापनेयः । अन्यथा हेयं स्यादिति प्रकृतमनुबध्नन् आह—

तदल्पमपि नोपेक्ष्यं काव्यं दुष्टं कथञ्चन ।

स्याद् वपुः सुन्दरमपि श्वित्रेणैकेन दुर्भगम् ॥७॥

[दुष्टं काव्यं नोपे]क्ष्यं कथञ्चनेत्यत्रापि योज्यम् । केनापि प्रकारेण नोपेक्षणीयम् ।
सर्वथाऽपनेयमेव शास्त्रदृष्ट्या । अन्यथा हेयं स्यात् । तदेव प्रतिवस्तूपमया साधयन्नाह-
स्यादित्यादि [वपुः शरीरं सुन्दरम्]पि वर्णसंस्थानसम्पन्नमपि प्रागेवासुन्दरम् । एकैक
श्वित्रेण कुष्ठदोषेण दुर्भगमस्पृश्यं हेयं स्यात् । सुन्दरमपि शरीरं कुष्ठेन स्वल्पेनाप्युप-
[पन्नं हेयं यथा] तथा कवेः काव्यमयं शरीरं शास्त्रतः सर्वार्थसाधनं स्वल्पेनापि
शब्दरूपेणार्थलक्षणेन वा दोषेण श्वित्रकल्पेन परिहरणीयं स्यात् । प्रागेव.....द्वं
कार्यं करणीयम् । दोषस्तु स्वल्पोऽपि परिहरणीयः शास्त्रदृष्ट्येति ।

क्रियत एव निर्दोषं काव्यं विनापि शास्त्रेणेत्याशङ्क्य सर्वं शास्त्रादेव गुणदोष-
[परिज्ञानं कर्तव्यमिति] पूर्वोक्तक्रमेणार्थं प्रतिवस्तूपमया समर्थयन्नाह—

गुणदोषानशास्त्रज्ञः कथं विभजते जनः ।

किमन्धस्याधिकारोऽस्ति रूपभेदोपलब्धिषु ॥८॥

गुणा विशेषा उपादेया अर्थाः पुरुषार्थसंगृहीतास्तद्विपरीता दोषाः ।.....काव्या-
पेक्षया तु शब्दार्थालङ्कारस्वभावा गुणाः । दोषास्त्वपार्थत्वाद्यः । श्लेषविपर्ययासाध्यश्च

वैदर्भमार्गपेक्षया वक्ष्यमाणाः। अत एव सामान्येनाह- गुणदोषानशास्त्रज्ञः कथं विभजते जनः इति। सर्वमपि सा[मान्यं ए]कस्याप्यर्थस्य प्रकृतापेक्षया विशेषनिष्ठं भविष्यतीति निपुणेयं वाचोयुक्तिः। तान् गुणदोषान् यो न वेत्ति पुरुषः [स] कथं विभजते [विभक्तान्करो]ति एते गुणाः [एते दोषा इ]ति। य[तो गुणानाद]ते दोषान् हास्यति कथञ्चित्। किं न विभजते, अशास्त्रज्ञो यतः। शास्त्रादेव हि गुणदोषा विवेच्यन्ते। यश्च शास्त्रं गुणदोषविवेक[विष] [6a]यं न वेत्ति, कथं तस्याप्रतिपन्नोपायस्य गुणदोषविवेकलक्षणमुपेयं सेत्स्यति। यथा त्वस्य रूपव.....किमन्धस्येत्यादि। अन्धस्य चक्षुर्विकलस्य रूपभेदानां नीलपीतादीनां रूपविशेषाणां उप[ल]ब्धिषु दर्शनेषु नाधिकारः। इ]ह सामान्येन रूपं नाम किञ्चिदस्तीति श्रुतिमात्रकमपश्यतः स्यात्। न तु रूपविशेषसाक्षात्कारः। विशेषज्ञानाभावे न च तत् कचिदुपयुज्यते। ततो यदाहमनुष्ठाना[?]भावाद् विभागेन तु सर्वात्मना शास्त्र.....[विभ]जत इत्याह। तदेवमियता ग्रन्थेन शास्त्रादेव सर्वगुणदोषविवेकतो नान्यथा काव्येऽपि.....

अतः प्रजानां व्युत्पत्तिमभिसन्धाय सूरयः।

वाचां विचित्रमार्गाणां निबबन्धुः क्रियाविधिम् ॥६॥

अतः कारणात् सूरयः पूर्वाचार्याः क्रियाविधिं निबबन्धुरिति संबन्धः। क्रियाविधिं क्रियाकल्पम्.....[मल्ल]नागेन^१ विद्यासमुद्देशे क्रियाकल्प इति काव्यालङ्कार उक्तः। तदनुसारेणानेन क्रियाकल्पः क्रिया.....[विधी]यतेऽनेनेति क्रियाविधिः। क्रियाकल्पोऽपि एवमिति नार्थतः कश्चिद् भेदः। काव्यलक्षणं शास्त्रं कृतवन्तः। [शास्त्रानुसारेण मूर्खो]ऽपि प्रवर्तते। किं पुनर्बुद्धिमान् लोकः। तस्मात् सर्वत्र नमतमिति। व्युत्पत्तिमभिसन्धाय काव्ये यथावद् गुणदोषपरिज्ञान[हेतुभिः शास्त्र]-संगृहीतैर्गुणदोषविवेको व्युत्पत्तिः तदुपादानहानिफलाऽभिधेया। चतुर्वर्ग इति च नानाप्रकारः सर्वपुरुषार्थः संगृहीतः। अस्यैव तु [शास्त्रस्य प्रमेयश्च]तुर्वर्गः। तत्प्रतिपादकं शास्त्रं तादर्थ्यात्। एतावानेव च पुरुषार्थः। तत्र सर्वत्र गुणाश्च दोषाश्च ज्ञातव्याः। तत्र गुणा वस्तुतः पुरुषार्थमया एव। ततस्त उपादेय[ः] उपादेयतया [च] ज्ञेयास्तथार्थेनाज्ञातानामुपादानासम्भवात्। दोषास्तु तदाभासास्तत्संभविनो हेयाः। तेऽपि हेयतया ज्ञेयास्तथाभावेनाज्ञातानां हानासंभवात्। [6b] [वि]वेकश्च सम्यक्

१ तुल- क्रियाकल्पः काव्यकरणविधिः काव्यालङ्कार इत्यर्थः। -- कामसूत्र[१. ३ १६]-जयमङ्गला-पृ. ३५.

शास्त्रादेव दृष्टार्थाद्दृष्टार्थाद् वेति सर्वशास्त्रस्थितिरेषा । काव्यमप्येतत् त्रिविधं चतुर्वर्गरूपं चतुर्वर्गस्तदुपायत्राणेन रसान्तरपरिग्रहेण प्रतिपाद्य[प्रतिपा]दकत्वान् । शब्दात्मकमपि काव्यशरीरं चतुर्वर्गस्तादर्थ्यान् । उपायोऽपि तादर्थ्याच्चतुर्वर्गः ।

मुख्यस्तावच्चतुर्वर्गः पुमर्थाशेषसंग्रहः ।

तदुपायेऽपि तादर्थ्याच्छास्त्रेष्वपि [समादरः] ॥

इति संग्रहश्लोकः ।

किं च काव्येनेष्टदेवताविषयविचित्रस्तोत्रलक्षणैः सम्यग्विरचितेन धर्मोऽप्रमेयः । तथात्वे च कदाचिद् वरलाभादिकोऽर्थः । सुख[प्]त्येतत्पुरुषार्थ[द्वय]निष्ठमुक्तम् ।

बुद्धस्तोत्रग्रन्थनव्यापृतानां भक्तिप्रह्वेष्विन्द्रियेषु द्रवत्सु ।

एकैकस्मिन् यः क्षणे पुण्यकौशो नासर्वज्ञस्तं प्रमातुं समर्थः ॥ इति ।

गुणज्ञराजादि[वर्णनातोऽप्यर्थाति]शयप्राप्तिस्तदर्थार्थं धर्मः सुखं च सम्पत्स्येते । किं बहुना, न सोऽस्ति पुरुषार्थः कश्चिद् यः काव्यात् परिगृहीताश्रयविशेषा[न्न जायते । इ]हानुषङ्गे गुणदोषविभागः करणीयः । स च शास्त्रादेव नान्यथेति विस्तरेण पूर्वमेव प्रतिपादितम् । ततः का[व्यक्रिया]विधिमिति प्रकृतम् । कस्य व्युत्पत्तिमभिसन्धायेत्याह— प्रजानामिति । लोकस्य सन्ताने का व्युत्पत्तिः कथं [केषां ?] नाम..... [व्युत्पादनक्रि]यामभिसन्धाय क्रियाविधिं निववन्पुरित्याह— वाचां विचित्रमार्गाणामिति । विचित्रो नानाप्रकारः शब्दालंकार[ार्थालंकारादियुक्तो मार्गः] काव्यान्येव । ततः काव्यविषयां लोककर्तृकां काव्यगुणदोषविभागविज्ञानलक्षणां व्युत्पत्तिमुद्दिश्य [शास्त्रनिर्माणम्] । तत्संक्षेपत्वाद् इदमपि सप्रयोजनमिति कर्त्तव्यमेव । ततश्च सामान्येन काव्यलक्षणशास्त्राज्ज्ञेय इत्यत्रा विशिष्योच्यते ॥

[काव्यल]क्षणमिदानीं कर्तुमारभते—

तैः शरीरं च काव्यानामलङ्कारश्च दर्शितः ।

शरीरं तावदिष्टार्थव्यवच्छिन्ना पदावली ॥१०॥

इह यानि कानिचित् काव्यानि संभवन्ति तेषां [शरीरमलङ्कारश्च] तैः पूर्वोच्यैः लोकस्य काव्यव्युत्पत्तये क्रियाकल्पे निबद्धे । तयोः कीदृशं शरीरम् [शब्दरूपम् । अर्थे][7a]नाविष्टत्वात् । यथा हि पुरुषशरीरे हारकेशूरादिरलंकारो न्यस्यते येन

शोभते, तथा काव्यशरीरे [शब्दमयेऽप्युपमादिरप्य]ते, यतः शोभा । [व]द्यते [च]-

काव्यशोभाकरान् धर्मानलंकारान् प्रचक्षते ॥ इति । [२. १]

पश्चादलङ्कारो वक्ष्यते । पदानां सुवन्तति[ङन्तानां आवली श्रेणी, तया] परिपूर्णं काव्यं [तस्य] श्लोकादयोऽवयवा अवान्तरवाक्यानि । कविना वक्तुमिष्टेऽभि-
प्रेतेऽर्थे कस्मिंश्चिद् रघुवंशादौ । व्यवच्छिन्ना गमकत्वे[न]...स्वीकृता । विशेषे[ण]...
.....[शरीरं] विज्ञेयमितीष्टार्थव्यवच्छिन्ना पदावली प्रसिद्धत्वादनूयाप्रसिद्धं शरीरं
विधीयते । यथा यः.....

[श]रीरं कतिविधमित्याह—

पद्यं गद्यं च मिश्रं च तत् त्रिधैव व्यवस्थितम् ।

पद्यं चतुष्पदी तच्च वृत्तं जातिरिति द्विधा ॥११॥

यदनन्तरं लक्षणतः कथितं तच्छरीरं प्रभेदतः त्रिधैव त्रिप्रकारमेव व्यवस्थितं
बोद्धव्यम् ।[के]वलपद्यात्मकं[केवलगद्यात्मकं गद्यपद्योभयात्मकं च]...
इत्यनेकेन प्रकारेण त्रिधैव व्यवस्थितमिति प्रकृतम् । तत्र पद्यं न ज्ञायते किंरूप-
मित्यत आह—पद्यं चतुष्पदीत्यादि ।अनूद्य पद्यमिति ज्ञापयति चतुष्पदी]
तत् पद्यं ज्ञेयमिति । तच्च पद्यं द्विधा द्विप्रभेदमवसेयम् । कथम्—वृत्तं जातिरित्यनेन
रूपेण ॥

तदपि न ज्ञायते किं वृत्तं जाति[र्वा कीदृशी]ति । तद्वाह—

छन्दोविचित्यां सकलस्तत्प्रपञ्चो निदर्शितः ।

सा विद्या नौर्विविद्धाणां गम्भीरं काव्यसागरम् ॥१२॥

तयोर्वृत्तजा[त्योः प्रपञ्चो] विचित्रः प्रभेदः वक्त्रादिरूपः, आर्यादिलक्षणश्च सकलः
सर्वो निदर्शितः लक्षणतो लक्षितश्च प्रतिपादितः । कुत्र छन्दो[विचित्यां छन्दांसि]
विचीयन्ते [संगृह्यन्ते यत्र] यथा वा तस्याम् । सा चेयं विद्या पद्यलक्षणस्य काव्य-
शरीरस्य साधिका । यदन[या] प्रसाध्यते ततः साध्यादरेण द्रष्टव्येति वक्रोक्तया
तदभ्यासे श्रोतृजनं नियोज[यति- सा विद्येति] काव्यमे[व सागरः तद्वद्]गम्भीरं यतः,

भावार्थगाभीर्यात् । न तु शब्दगाभीर्येण । अन्यथा प्रमादो न स्यात् । नाना-
रसामृतत्वान् । सूक्तरत्नाकरत्वान् । अकृतधियां च [वेरस्याधायकत्वात्] काव्य-
सागरं वि[विच्छृणो] अथगा]दिगुमिच्छतां स्वयं कर्तुं परकीयं वा ज्ञातुमिच्छता-
मित्यर्थः । सा छन्दोविचितिविद्या नौरूपा । सापि ज्ञातव्येति भावः ॥

संघाताद्यपि वृत्तजातिप्रकारोऽस्ति छन्दःशान्त्रोक्तः [7b] [स इ]ह किं न
दर्शित इति चेत्, आह—

मुक्तकं कुलकं कोशः संघात इति तादृशः ।

सर्गबन्धांशरूपत्वादनुक्तः पद्यविस्तरः ॥१३॥

एकः श्लोकः समाप्तार्थः स्वतन्त्रः श्लोकान्तरनिरपेक्ष इति मुक्तकम्, न तु
निबद्धमिति सर्गबन्धेन [वैपम्यं] बन्धेऽनिबन्धनात् । यद् वक्ष्यति—

सर्गबन्धांशरूपत्वात् [१. १३] इति ।

एकक्रियाद्वारेण परस्परसापेक्षाः समाप्तार्थाः प्रत्येकमसमाप्तार्थाः श्लोकाः कुलकम् ।
तद्विशेष एव युगलकम् । नानाभित्तयो भिन्नक्रियाः स्वतन्त्राः श्लोकाः कोशवत्
स्था[पिताः कोशः] । एकां भित्तिं प्रावृडादिकां वर्णयितुं समुदायेन प्रवृत्ता भिन्नक्रियाः
श्लोकाः संघातः । इति तादृशः । इत्येवंरूपश्चतुर्विधपद्यप्रकारोऽनुक्तो [विशिष्य]
पृथगिह ल[क्षणतः अनुक्तः अकथित]स्त्यक्त एव । किं कारणम् । सर्गबन्धांश-
रूपत्वात् सर्गबन्धस्य अंशरूपाः एकदेशस्वभावास्तेषां भावस्तत्त्वम् । तस्मात् ते हि
संगृहीताः । न] मुक्तक[दिव्यति]रेकेण सर्गबन्धः से[त्स्य]ति, तन्तुव्यतिरेकेण
पटवत् । स च लक्षणत उच्यत एव । ततस्तेऽपि तदव्यतिरेका[त्] पृथगसर्गब[न्ध-
रूप]तो नोक्ता इत्यर्थः ।

नन्वेवं स्तोत्रावदानपरिकथादिपद्यप्रपञ्चो न संगृहीतः स्यात् । संगृहीत
एव । [उक्त]लक्षणयोगात्.....[सं]घातः आर्या कोश इति संघातादिसंज्ञाप्रवृत्ति-
मात्रेण संघातादित्वं सर्गबन्धांशस्य संघातादेरत[स्तद्रूप]त्वं स्तोत्रादीनां.....नहि
सर्गबन्धस्य शिशुपालवधादिनामान्तरकरणमात्रेण सर्गबन्धत्वं हीयते । तस्मात्
स्तोत्रादिरपि लक्षण[तः संघा]तादिसंगृहीतः । ...नहि कर्कादिव्यपदेशान्तरयोगादश्वत्वं
हीयते, अश्वविशेषाः कर्कादय इति चेत्—स्तोत्रादयोऽपि यथालक्ष[णं].....निमित्तं(?)
यथे[ह सर्ग]बन्धे च संघातादिः परिष्फुटं लक्ष्यत एव । तत्र हि प्रावृडवर्णनादिः

संघातः । मन्त्राद्यवसरे च यथा[मुक्तकादिस्तथो]क्तं प्राक् । मुक्तकं.....[इत्य^२a]त्र
परिस्फुटमेवेत्यलं विस्तरेण ॥

कः पुनः सर्गबन्धो यस्यावधवाः संघातादय इत्याह—

सर्गबन्धो महाकाव्यमुच्यते त्वस्य लक्षणम् ।

आशीर्नमस्क्रिया वस्तुनिर्देशो वापि तन्मुखम् ॥१४॥

यदेतत् प्रसिद्धं गुणतः सन्निवेशतश्च महाकाव्यमिति सर्गबन्धः...[स]...विज्ञाय
इति महाकाव्यानुवादेन सर्गबन्धो विधीयते । सर्गैः सर्गाख्यैः परिच्छेदविशेषैर्बध्यते-
ऽसाविति सर्गबन्धः । ततश्चानेकसर्गात्मकः सर्गबन्धो महाकाव्यम् । सर्गाश्च संघा-
तादिचतुष्टयस्वभावा इति द्रष्टव्यम् ।

अथवा अन्यथावतार्यते । ननु मुक्तकादयो महाकाव्यस्यांशाः, तन्
किमुच्यते—

सर्गबन्धांशरूपत्वात् [१. १३]

इत्याह — सर्गबन्धो महाकाव्यमिति । सर्गबन्ध इत्यपि महाकाव्यमुच्यते । ततो
ये [म]हाकाव्यस्यांशास्ते सर्गबन्धस्यापीत्यविरोध इत्यर्थः । शेषं समानम् ।

सर्गबन्धस्य तर्हि किं लक्षणं यत् तदंशस्य संघातादेरपि स्यादित्याह — उच्यते
त्वस्य लक्षणम् । तुशब्दो भिन्नक्रमः । अस्य तु महाकाव्यस्य लक्षणं स्वरूपमुच्यते ।
तुशब्देनैतदाह — संघातादीनामवयवानां पृथग् लक्षणं नोच्यते । अवयविनस्तु महा-
काव्यस्य लक्षणं क्रियते । ततस्तेऽपि तल्लक्षणा एव, वस्तुतस्तदव्यतिरेकादिति । किं
पुनस्तदिति तदेव वक्तुमुपक्रमते— आशीरित्यादि । तस्य महाकाव्यस्य मुखमादिः
आशीरिष्टांशनं वा प्रयुज्यते, नमस्क्रिया प्रणामो वा, प्रबन्धसम्बन्धिनः कस्यचिद्
वस्तुनोऽर्थस्य निर्देशः कथनं वा क्रियत इति विकल्पेन त्रिविधं मुखं प्रतिपत्तव्यम् । न
समुच्चयेन । तत्र

श्रीमद्विशुद्धगुणरत्नस[मि]द्धमूर्ति-

ब्रह्मेन्द्रशेखरितपादसरोजरेणुः ।

शोद्धोदतिः सकलसत्त्वहितैकदीप्तः

पायादपायबहुलाजगदाविमुक्तेः ॥

इत्येवंविधा आशीः ।

नमस्त्रयाय रत्नानां त्रैलोक्य[महित]ात्मने ।

स्थिताय सुरतद्वैरिनरनागेन्द्रमौलिपु ॥

इत्येवंविधा नमस्क्रिया । वस्तुनिर्देशस्तु

श्रियः पतिः श्रीमति [शिशुपालवधे १.१]

इत्यादिः प्रसिद्ध एव ।

गद्यमिश्रबन्धयोरप्येतदेव सुखं द्रष्टव्यमिति ॥

किमाश्रयं तदित्याह—

इतिहासकथोद्भूतमितरद्वा सदाश्रयम् ।

चतुर्वर्गफलायत्तं चतुरोदात्तनायकम् ॥१५॥

इतिहासः पुरावृत्तम्, तत्प्रतिपादिका कथा रामायणादिका इतिहासकथा तत् उद्भूतं जातम्, इतिहासकथाश्रयमित्यर्थः । का[व्यमि]ति वक्ष्यति । किमितिहासकथा-श्रयमेव महाकाव्यं कर्तव्यम् । नेत्याह— इतरदिति । इतिहासकथाश्रयादपरं वा । नात्र नियमः, विशिष्टाश्रयमेव तु तत् कर्तव्यमिति— सदाश्रयमिति । सन् शोभनः अधिगुणराजचरितादिलक्षण आश्रयो भित्तिर्यस्य तत्तथा । अनेन महाकाव्यस्य द्विधा-श्रयसम्पदुक्ता ।

चतुर्विषयत्वं प्रतिपादयन्नाह— चतुर्वर्गफलायत्तम् चतुर्णां धर्मार्थकाममोक्षाणां वर्गः समूहः, स एव फलं पुरुषार्थरूपत्वात् । तत्राऽभ्युदयनिःश्रेयसहेतुधर्मः^१ । विद्या-भूम्यादीनां यथान्यायमर्जनमर्जितानां च रक्षणमर्थः । निरपायो विषयोपभोगः कामः । [त्रैकालिक]सांसारिकदुःखनिवृत्तिर्मोक्षः । विस्तरस्तु त[त्]च्छास्त्रेभ्यो द्रष्टव्यः । तस्मिन्नायत्तं प्रतिबद्धं तद्विषयत्वात् । अत्र न नियमोऽवश्यं चत्वारोऽपि पुरुषार्था निबध्यन्त इति । यथासंभवं कचिच्चतुर्वर्गः, [कचि]त् त्रिवर्ग इति

प्रतिपत्तव्यम् । एतच्च स्वयमेव वक्ष्यति—

न्यूनमप्यत्र यैः कैश्चिन् [१. २०]

इत्यादौ । चतुरोदात्तनायकम् । चतुरः कुशलः उत्साहशक्त्यादियोगात् । उदात्त उदारस्त्यागातिशयादिसंबन्धात् नायकः विपक्षः प्रतिपक्षश्च^१ । द्वयोरपि नायक-
त्वात् , यस्मिन् तत् तथा ॥

पुनः किं विशिष्टमित्याह—

नगराण्यशैलतुर्चन्द्रार्कोदयवर्णनैः ।

उद्यानसलिलक्रीडामधुपानरतोत्सवैः ॥१६॥

चन्द्रश्चार्कश्च तयोरुदयः । नगरं च अर्णवश्च शैलश्च ऋतुश्च चन्द्रार्कोदयश्चेति
चार्थं कृत्वा तेषां वर्णनानि गुणोद्भावनानि इति षष्ठीसमासः । तानि च यथासम्भव-
मादौ मध्येऽन्ते वा । न चानुक्रमनियम[मेन] एतानि निबध्यन्त इति एवंपरमेतत् ।
तैरलंकृतमिति [१. १८] वक्ष्यति । उद्यानं सलिलं च तयोः क्रीडा विहारः । सा च
मधुपानकं च रतोत्सवश्चेति चार्थः । रतमेवोत्सवः प्रीतिविशेषः, तेषां तु क्रमो दृश्यते ।
अनेन सम्भोगात्मकः शृङ्गार उक्तः । तैरलंकृतम् ॥

पुनर्विशेषयन्नाह—

विप्रलम्भैर्विवाहैश्च कुमारोदयवर्णनैः ।

मन्त्रदूतप्रयाणाजिनायकाम्युदयरपि ॥१७॥

विप्रलम्भा विरहाः । अयं विप्रलम्भात्मकः शृङ्गारः । विवाहाः शास्त्रोक्ता
गन्धर्वादयः । कुमारारणामुदया जन्मानि वर्धनानि च बाल्यादिवयःप्राप्तिलक्षणानि ।
तैश्चालंकृतम् । मन्त्रः क्रिय रम्भदेशकालविभागपुरुषद्रव्यसम्यग्विनिपातक्रियाकार्य-
सिद्धिलक्षणपञ्चाङ्गात्मककार्यनिश्चयः । यदाह माघः—

सर्वकार्यशरीरेषु मुक्त्वाङ्गस्कन्धपञ्चकम् ।

सौगतानामिवात्मन्यो नास्ति मन्त्रो महीश्रुताम् ।

[शिशुपालवधे २. २८]

इति । विस्तरस्तु तच्छास्त्रान् । दूतः वाग्मिवादिगुणयुक्तः सन्धानप्रवृत्तः पुरुषः ।

दूते सन्धानमायत्तं चरे चर्या प्रति[र्]ष्टता ।

[कामन्दकीयनीतिसारे १२.३३]

इति वचनात् । चरविशेषश्चायम् । प्रयाणं संग्रामादिनिमित्तं गमनम् । आजिविग्रहः सन्ध्यभावे । अभ्युदयं विपक्षविजयादिलक्षण उत्सवः । नायकस्य प्रतिपक्षस्य । एषामप्य[र्]नुपूर्वी दृश्यते । तैरपि ।

अलंकृतमसंक्षिप्तसभावानिरन्तरम् ।

सर्गेरनतिविस्तीर्णैः श्रव्यवृत्तैः सुसन्धिभिः ॥१८॥

अलंकृतं विभूषितम् । असंक्षिप्ताः [a]भूयांसः । रसाः शृङ्गारवीरादयः । भावा रस्युत्सवादयः । विस्तरस्तु तच्छास्त्रात् । तैरनिरन्तरं व्याप्तम् । सर्गेरुपेतमिति [१. १६] वक्ष्यति । अनतिविस्तीर्णैर्नातिमहद्भिर्मध्यमैरित्यर्थः । श्रव्यं श्रुति[सु]भगं वृत्तं पद्यमिन्द्रवज्रादिकं येषां तैः । सुसन्धिभिः शोभनः स्पष्टः सन्धिः परस्परसङ्गतत्वम् । अन्योऽन्यव्यपेक्षा अर्थतो येषां तैः । परस्परसंबद्धानां सर्गाः कर्तव्याः । नत्वयः-शलाकाकल्पा इत्यर्थः ॥

सर्वत्र भिन्नवृत्तान्तरूपेतं लोकरञ्जनम् ।

काव्यं कल्पान्तरस्थायि जायते सदलंकृति ॥१९॥

भिन्नः प्रकृतवृत्तापेक्षया अन्यवृत्तलक्षणः सर्गाणामन्तोऽवसानं येषाम् । किं कचिदेव सर्गे नेत्याह-सर्वेषु सर्गेषु । सर्गाः प्रस्तुतपद्यापेक्षया वृत्तान्तरैः समापनीया इत्यर्थः । तैरेवंरूपैः सर्गेरुपेतं युक्तम् । सदलंकृति सत्यः शोभनाः सुप्रयुक्तत्वात् । नत्वलंकृतयः स्वरूपेण शोभना नाम । अलंकृतयः शब्दार्थालंकाराः यस्य यस्मिन् वा तत् तथा । सत्यो वा विद्यमाना अलंकृतयो यस्य तदेवंविधं काव्यं लोकरञ्जनं जायते । लोकं रञ्जयति गुणसंपदा परितोषयति इति लोकरञ्जनम् । ततश्च प्रतिग्राहकभूयस्त्वात् कल्पान्तरं तिष्ठन्तीति कल्पान्तरस्थायि.....[जा]यते भवति प्रवचनवत् यावज्जगत् प्रवर्तत इत्यर्थः ॥

ननु सर्वत्र महाकाव्ये चतुर्वर्गादीन्यङ्गानि यथोक्तानि न दृश्यन्ते । कानिचिदेव कचिद् [दृश्यन्ते] । तन्न किञ्चिदिदानीं महाकाव्यं स्यादित्याह-

न्यूनमप्यत्र यैः कैश्चिदङ्गैः काव्यं न वर्ज्यते ।

यद्युपात्तेषु सम्पत्तिराराधयति तद्विदः ॥२०॥

अत्रोक्तेष्वङ्गेषु अवयवेषु यैः कैश्चिद् यथासम्भवं तु मधुपानकुमारोदयपर्वत-
वर्णनादिभिर्न्यूनं रहितमपि, न केवलं पूर्णं काव्यं, महाकाव्यं न वर्ज्यते सद्भि-
रुपादीयत इत्यर्थः । न दुष्यतीत्यपि पाठः । अस्तु स एव । अस्त्योत्सर्गस्यापवादमाह-
यदीत्यादि । उपात्तेषु [गृहीते]षु सम्पत्तिर्विभूतिः शब्दार्थसाद्गुण्यलक्षणा । तद्विदः
तां काव्यसम्पत्तिं ये विदन्ति तान् पुरुषान् आराधयति रञ्जयति यदि, तदा न
वर्ज्यते । अर्थोपात्तान्यङ्गानि । यद् विगतार्थं तद् हेयमित्यर्थाद् गम्यते ।

अत्रेदं चिन्त्यते । कथमत्र क्रमः । किं पूर्ववर्णितेन नायकेन रिपोर्जयात्
नायकस्योत्कर्षः कथ्यते । अथ प्राग्वर्णि[तस्य रि]पोर्नायकेन जयात् तदुत्कर्षः ख्याप्यत
इति । अत्र भामहः पूर्वकमेव क्रममिच्छति, द्वितीयं तु द्वेष्ट-

नायकं प्रागुपन्यस्य वंशवीर्यश्रुतादिभिः ।

न तस्यैव वधं कुर्यादन्योत्कर्षाभिधित्तया ॥

यदि काव्यशरीरस्य न स व्यापितयेष्यते ।

न चाभ्युदयभाक् तस्य मुधाऽऽदौ ग्रहणं स्तवे ॥

[काव्यालङ्कारे १. २२-२३]

इति । दण्डी तु प्रकारद्वयमपि युक्तमिच्छन्नाह-

गुणतः प्रागुपन्यस्य नायकं तेन विद्विषाम् ।

निराकरणमित्येष मार्गः प्रकृतिसुन्दरः ॥२१॥

ना[यकं प्रति]पक्षं प्राक् प्रथममुपन्यस्याभिधाय गुणतो गुणैः शौर्यादिभि-
रभिलक्षितं नायकं पूर्वं वर्णयित्वेत्यर्थः । तेन पूर्ववर्णितेन नायकेन विद्विषां विपक्षाणां
निराकरणमभिभवः पराजयः कथ्यत इति एष मार्गः क्रमः प्रकृत्या सुन्दरः शोभनः ।
स्वरूपसिद्ध ऋजुरयं क्रम इति मन्यते ॥

द्वितीयं क्रममाह, यो भामहेन द्वेष्टः-

वंशवीर्यश्रुतादीनि वर्णयित्वा रिपोरपि ।

तज्जयान्नायकोत्कर्षकथनं च धिनोति नः ॥२२॥

रिपो[नीयकवि]पक्षस्यापि न केवलं प्रतिपक्षस्य वंशोऽन्वयः वीर्यं विक्रमः श्रुतं शास्त्रकौशलं आदिर्येषां त्यागसत्यज्ञान्यादीनां तानि गुणवस्तूनि वर्णयित्वा प्रकाश्य [तस्य] वर्णितवंशादेर्विपक्षस्य जगद् अभिभवान् कारणात् प्रतिपक्षेण, नायकस्य प्रतिपक्षस्य उत्कर्षो विशेषः तस्य कथनमभिधानं यत्, तच्च नोऽस्मान् धिनोति प्रीणयति । चकारात् पूर्वकं च । अयमपि क्रमोऽस्माकं प्रिय एवेत्यर्थः ।

अयमभिप्रायः— काव्यं हि वक्रोक्तिप्रधानम् । अयं च क्रमः वक्रोक्तिस्वभावः, यद्विपक्षवर्णनद्वारेण प्रतिपक्षोत्कर्षकथनम् । एवं नामायमुत्कृष्टः, यदेवंगुणोऽपि विपक्षो[ऽनेन] निर्जित इति । अन्यश्च वर्णितोऽन्यस्योत्कर्षः ख्याप्यत इति चतुरोऽयं [न]यः । तस्मादयमस्मान् धिनोतीति । काव्येषु हि द्वावपि वर्ण्येते केवलं पौर्वापर्ययोर्विवादः । अत्र हि प्रतिपक्षोत्कर्षो विधेयः । स चोभयथाऽपि गम्यत एव । हयग्रीव-वधादौ चायं [प्र] [10a]कारो दृश्यते ऋजुनैव क्रमेण । प्रतिपक्षोत्कर्षः किं न कथ्यते वक्रोक्त्या किं न ख्याप्यते वक्रोक्तिप्रधानत्वात् काव्यस्येति चेत् । यत्किञ्चिदेतत् ।^१ अशोकवनिकाचोद्यमिदम् ।

यदुच्यते काव्यशरीराव्यापकत्वात्, अनभ्युदयभागित्वाच्च विपक्षस्य प्रागुप-न्यासवर्णने विकृत इति । तदसत् । कथं प्रतिपक्षोत्कर्षख्यापनपरं विपक्षवर्णनं प्राक्क्रियमाणं विफलं ना[म] । एवं हि प्राक्प्रतिपक्षनायकवर्णनम्, तेन च विपक्षनायकनिराकरणमितीदमपि प्रतिपक्षोत्कर्षार्थं क्रियमाणं विफलं स्यात् । अथ प्रतिपक्षोत्कर्षकथनार्थत्वात् ननु^२ चैतत् प्रतिप[क्ष]वर्णनमपि प्रतिपक्षोत्कर्षख्यापनार्थ-त्वात् न मुचेति न कश्चिद् विशेषोऽन्यत्राभिनिवेशात् । तस्मात् काव्यशरीराव्याप्य-नभ्युदयभागिनोऽपि विपक्षस्य प्राक् ग्रह[ण]स्तवो न मुधैव, प्रतिपक्षोत्कर्षख्यापनार्थ-त्वात्, प्रतिपक्षवर्णनादिवदिति द्वयमपि साधु दृश्यतामिति ॥

यत् पूर्वं काव्यशरीरं त्रिविधोद्दिष्टं पद्यं गद्यं च मिश्रं चेति [१. ११]तत्रैता[वता] पद्यं निर्दिष्टम् । गद्यमधिकृत्याह—

अपादः पदसंतानो गद्यमाख्यायिका कथा ।

इति तस्य प्रमेदौ द्वौ

न विद्यते पादः पादव्यवस्था यस्मिन्निति न पादो वा अपादः पादस्वभावो न भवती-

त्यर्थः । एवलक्षणं गद्यम् । पद्यं तु पादस्वभावः पदसन्तान इत्यसङ्करः । कतिविधं तदित्याह— आख्यायिकेत्यादि । तस्य गद्यस्य भेदौ प्रकारौ द्वौ विज्ञेयौ । कथम् । आख्यायिकाकथेत्येवं[रू]पौ । [न] अनयोर्भेदः । भामहमतेन भेदमाह—

तयोराख्यायिका किल ॥२३॥

नायकेनैव वाच्यान्या नायकेनेतरेण वा ।

स्वगुणाविष्क्रियादोषो नात्र भूतार्थशंसतः ॥२४॥

तयोराख्यायिकाकथयोरयं भेदः किलेति परमतसूचने । आख्यायिका नायकेनैव [स्वयम्] [10b] उच्यते, यस्य चरितप्रतिपादनार्थमाख्यायिका प्रवृत्ता । नान्येनेति वक्तृनियमः आख्यायिकायाम् । तदुक्तम्—

वृत्तमाख्यायते यस्यां नायकेन स्वचेष्टितम् । इति ।

[काव्यालङ्कारे १. २६]

अन्या कथा उक्ताया आख्यायिकाया अन्यत्वात् । नायकेन वाच्या यच्चरित-
प्रकाशनाय प्रवृत्ता, इतरेण वा नायकादन्येन वा, तत्सहायादिना वाच्येति न
वक्तृनियमः कथायाम् । अयं तावदनयोर्भेदः ।

न[न्विय]माख्यायिका स्वयं नायकेनोच्यते न कथा । एवं हि स्वगुणोद्भावन-
प्रसङ्गः । तच्चानुचितमभिजातस्य । तदुक्तम्—

स्वगुणाविष्कृतिं कुर्यादभिजातः कथं जनः । इति ।

[काव्यालङ्कारे १. २६]

अत्राह—स्वगुणाविष्क्रियेत्यादि । अयं तावदोषः । यतः स्वस्यात्मनः स्वेषां
वा गुणानां वंशस्य वीर्यादीनामाविष्क्रिया प्रस्ताववशात् कथनं न दोषः न दुष्यति ।
कस्य—भूतं यथावृत्तमर्थं स्वच[रित्र्य]लक्षणं शंसतो ब्रूवतो नायकस्य । अत्राख्या-
यिकायां कथायां वा । तेन हि यथावृत्तं स्वचरितमभिधेयं दोषरूपं गुणरूपमन्यद्वा,
न विपरीतम् । तत्[अ]विपरीतं यथावृत्तमात्मनः कथयतः प्रस्ताववशप्राप्तं स्वगुणकथनं
कथमाभिजात्यं हापयेत् । प्रत्युत विपरीताभिधाने आभिजात्यं हीयेत । आत्म-
व[ञ्चन]रूपं तु स्वगुणाविष्करणमनुचितमाभिजात्ये ।

ननु नात्र दोष इत्येतावदुक्तम् । गुणस्तु न कश्चिन् । अयमेव गुणो यो दोषा-
भावः । तल्लक्षणत्वात्तस्य सर्वत्रेति यत्किञ्चिदेतत् । अ[निन] चैतन्निरस्तं भङ्गया
यदुक्तं भामहेन, आख्यायिकायां सुखदुःखरूपं स्वचरितं यथावृत्तमाख्यायते नायकेन
न तु गुणरूपमिति । वृत्तमाख्यायते यस्यां नायकेन स्वचेष्ट[11a]नादिति ।

ननु सामान्यवचनमेतत् । न त्वयं विशेषो दृश्यते दुःखरूपं स्वचरितं वाच्यं न
गुणरूपमिति । अर्थादेतदुक्तं तेन । यत्पश्चात् वक्ष्यति -

स्वगुणाविष्कृतिं कुर्यादभिजातः

[काव्यालङ्कारे १. २६]

इति । अन्यथा पूर्वापरविरोधस्तत्र स्यात् ॥

किं तर्हि न युक्तमिति स्वमतमाह-

अपि त्वनियमो दृष्टस्तत्राप्यन्यैरुदीरणात् ।

अन्यो वक्ता स्वयं वेति कीदृग् वा भेदकारणम् ॥२५॥

किं त्विदमत्र ब्रूमः । यः परेण नियमः कृतः आख्यायिका नायकेनैव वाच्येति,
स नास्ति । यतस्तत्राख्यायिकायामपि न केवलं कथायाम्, अनियमः नायकेनैव वाच्ये-
त्यस्य नियमस्याभावो दृष्टः उपलब्धः कृतः । अन्यैरुदीरणात् नायकादन्यैरपि तदनु-
चरादिभिराख्यायिकाया उदीरणात् वचनात् । हर्षचरितादिकायामाख्यायिकाया-
मन्यैरपि नायकचरितकथनदर्शनादिति मन्यते । सर्वथा कविरिह वक्ता, तन्मुखेन
नायको वा, स्वातन्त्र्यमत्र कवेः । ननु भामहेन कथायाः परोदीरणमिष्टं, यदाह-

अन्यैः स्वचरितं तस्य नायकेन तु नोदितम् ।

[काव्यालङ्कारे १. २६]

इति । तत्र किमुच्यते कथा नायकेनेतरेण वा वाच्येति । अनुक्तोपालम्भोऽयम् ।
एतदेव सिद्धं कथायामप्यनियमदर्शनात् उक्तेन न्यायेनोभयथाप्यदोषात् । भवतु
वाच्यं नियमः आख्यायिका नायकेनोच्यते कथा त्वन्येनेति । तथापि नैतावता
आख्यायिकाकथयोर्भिन्नजातीयत्वमिति परमतमभ्युपगम्यापि तयोरभेदमन्यतः कथ-
यन्नाह- अन्यो वक्तेत्यादि । कथायामन्यो वक्ता, आख्यायिकायां स्वयमिति कीदृक्
किं नामेदं तयोर्भेदस्य वि[11b]जातीयत्वस्य कारणं निमित्तम् । नैवेदं जातिभेदस्य

कारणमित्यर्थः । अन्यथैवंविषयस्य भेदस्य सर्वत्र सुलभत्वात् तावता विजातोयत्वेऽति-
प्रसङ्गः स्यादिति भावः । वाच्यं हि द्वयमध्येतत् । तत् केनाप्युच्यतां स्वयं परेण [वा]
यथायोगम् । किमेतावता जातेर्भेदः स्यात् । अर्थतस्त्वेकैव जातिरियं नाममात्रात्
भिद्यते । यद्वद्यति— एका जातिः संज्ञाद्वयाङ्किता [१. २८] । एवं तर्हीदमनयोर्भेद-
कारणम्, यत्र वक्त्रापरवक्त्रयोः पद्ययोर्भविष्यदर्थसूचकयोः प्रवेशः साश्वासा च या
सा आख्यायिका । तद्विपरीता कथेति । तदुक्तम्—

वक्त्रं चापरवक्त्रं च कालभाव्यर्थशंसि च ।

[काव्यालङ्कारे १. २६]

इति । तथा—

साश्वासाख्यायिका मता ।

[काव्यालङ्कारे १. २५]

न वक्त्रापरवक्त्राभ्यां युक्ता नाश्वासवत्यपि ।

संस्कृतासंस्कृता चेष्टा कथाऽपभ्रंशता तथा ॥ इति ॥

[काव्यालङ्कारे १. २८]

तदेवं तदुद्भाव्य परिहरन्नाह—

वक्त्रं चापरवक्त्रं च साश्वासत्वं च भेदकम् ।

चिह्नमाख्यायिकायाश्चेत् प्रसङ्गेन कथास्वपि । २६॥

आर्यादिवत् प्रवेशः किं न वक्त्रापरवक्त्रयोः ।

भेदश्च दृष्टो लम्भादिशश्वासो वास्तु किं ततः । २७॥

वक्त्रं चापरवक्त्रं च पद्यद्वयं सहाश्वासेन वर्तते तद्भावः तत्त्वम् । तच्चैतत्
त्रयम् आख्यायिकायाश्चिह्नं लक्षणं भेदकं कथायाः सकाशाद्विशेषकं चायस्यास्य कथा-
वामभावादित्तिचेन्मन्यसे, नतु यतः [प्रसङ्गेन] तत्र गद्याधिकारात् प्रस्तावेन भाव्यर्थ-
सूचनादिलक्षणेन हेतुभूतेन नाधिकारितया वक्त्रापरवक्त्रयोः कथास्वपि आख्य-
यिकावत् किं कस्मान्न प्रवेशः न प्रयोगः स्यादेवेत्यर्थः । किंवत् ? आर्यादिवत् ।

आर्यादेरिव यथाप्रस्तावमन्यस्यापि पक्षस्य न स्तबादेः प्रवेशादिग्रहणम्, त्रयाणामपि पक्षत्वेनाविशेषाद्यमपि नियमो नास्तीत्यर्थः। तथाहि यदि तादृशः प्रस्तावः स्यात्, तदा कथास्वपि अनयोः प्रभेदो न दुष्यति, यथा आ[12a]र्यादेः। आख्यायिकायामपि हि प्रसङ्गेन तयोः प्रवेशः नाधिकारितया, [तत्र] गद्याधिकारान् तथा कथायामपि इति तदं भेदकमसाधारणं चिन्तनीयम्। लम्भास्तर्हि भेदकं चिह्नमस्तु कथायां तस्याभावात्। अत्राह— भेदश्चेत्यादि। लम्भादिर्भेदो विशेषः। आदिग्रहणान् यव[?]विश्रामादिव्यवहारः आख्यायिकाविषयः [कथायाम्]पि दृष्टः। ततश्चाश्वासोऽपि यदि भवेत् को नामात्र दोषः। लम्भादिर्वा भेदो भवतु, आश्वासो वा व्यवहारः, किं ततः तस्माद् व्यवहारमात्रान्, किंजातीयत्वमनयोर्भवेत्। नैवार्थभेदः, अभेदादित्यर्थः। परिच्छेदा हि तत्र सम्पन्नाः कर्तव्या इतीदमत्र तात्पर्यम्, विपन्नानां हेतुत्वान्। ते च लम्भादिव्यपदेश्या वा भवन्तु, आश्वासव्यवहार्या वेति स्वातन्त्र्यमत्र कवेः, विशेषाभावात्।

ननु भामहकृतो निषेधोऽस्ति।

न वक्त्रापस्वक्त्राभ्यां युक्तो नाश्वासवत्यपि।

[काव्यालङ्कारे १. २८]

कथेति।

ननु दण्डिकृतो विधिरस्ति, लम्भादिर्वाश्वासो वा भवत्विति। तदप्रमाणमिति चेत्। भामहकृतो निषेधः प्रमाणमिति कोशपानमत्र करणीयं स्यात्। द्वयोरपि शास्त्रकारत्वात् प्रामाण्यम्, न वा कस्यापि। मतभेदस्तत्र भवत्विति चेत्? अस्तु तत्किमस्थानाभिनिवेशः क्रियते। युक्तिपुरस्कृतं तु दण्डिमतं दृश्यत इति॥

तत्कथाख्यायिकेत्येका जातिः संज्ञादयाङ्किता।

अत्रैवान्तर्भविव्यन्ति शेषाश्चाख्यानजातयः॥२८॥

यत एवं निरूप्यमाणो नानयोः कश्चिज्जातिभेदो लभ्यते अन्यत्र संज्ञाभेदात्, ततस्तावदेका जातिरियं गद्यजातिः। आख्यायिकेत्यं कथेयमिति अनेन संज्ञाद्वयेन द्वाभ्यां नामभ्याम[12b]ङ्किता लङ्किता व्यवहरणीया। न च नामभेदमात्रकेन जातिभेद एव सर्वथा स्यात्। ब्राह्मणक्षत्रियादिभेदेऽपि मनुष्यत्वात्तेषाम्। क्रियाभेदोऽत्र

संज्ञाभेदनिमित्तमिति चेत्—किं वै सर्वा नैमित्तिकी संज्ञा, यादृच्छिक्यपि हि सा दृश्यते, मण्डपादिवत् । निमित्तं वा किञ्चिन्मृम्यतां यदि तेन विना दौःस्थ्यम् । नन्वपरेऽपि गद्यप्रभेदा दृश्यन्ते, किं ते नोक्ता इति चेदाह— अत्रैवेत्यादि । शेषाः आख्यानपर्याया ये सम्भवन्ति आख्यानजातयः, आख्यानकप्रभेदाः ता अत्रैवानयोरेव कथाख्यायिकयोरन्तर्भविष्यन्ति गद्यजातित्वेनाभेदात् लक्षणतः । चकारः [अन्] उक्तसमुच्चये । तस्मात् पृथक् तासां लक्षणं नोक्तम् । तल्लक्षणेनैव कृतलक्षणत्वादित्यर्थ इति ॥

अयं तर्हि विशेष आख्यायिकायाः । सा हि—

कन्याहरणसंग्रामविप्रलम्भोदयान्विता ।

[काव्यालङ्कारे १. २७]

आख्यायिका न कथेति भामहः । तत्राह—

कन्याहरणसंग्रामविप्रलम्भोदयादयः ।

सर्गबन्धसमा एव न ते वैशेषिका गुणाः ॥२६॥

कन्याया हरणं संग्रामस्तन्निमित्तोऽन्यो वा, विप्रलम्भो वियोगः, उदयोऽभ्युदयः रिपुविजयादिलक्षणः । आदिशब्देन मत्ततासुरतोत्सवादिपरिग्रहः । ननु भामहेन तावदुक्तम्—

कन्याहरणसंग्रामविप्रलम्भोदयान्विता । इति ।

[काव्यालङ्कारे १. २७]

तत्किमपि सूच्यते । एवं मन्यते । सोऽपि नियमो न[पि]ह्यते, अधिक-दर्शनात् । उपलक्षणं वा तद्वचनं, तेऽपि गुणाः [अ]थ न वैशेषिकाः, कथायाः सकाशादाख्यायिकां न भेदयन्तीत्यर्थः । विशेषा [भे]दाः [यैः] कथ्यन्ते आख्यायिकायाः, प्रयोजनमेषामिति वैशेषिकास्तथा न भवन्तीत्यर्थः । किं कारणम् । यतः सर्गबन्धेऽपि समानाः । सा[धारणाः], तेषां त[त्रापि] दर्शनात् । तद् यदि [कथा] (13a)यामपि यथाप्रस्तावं भवन्ति को निषेद्धा । भामह इति चेत् । उक्तमत्र, किं चर्वितचर्वणेन । दृश्यन्ते च कथायां लीलावतीत्यादिकायामपि तेऽर्थास्तत्कथं भिन्त्यते आख्यायिकां कथात् इति ॥

यत्र तर्हि कवेरभिप्रायेण कथनमङ्कनं किञ्चिद् दृश्यते सा आख्यायिका तदभ्या-
कथेति भामहः ।

कवेरभिप्रायकृतेरङ्कनैः कैश्चिदङ्किता इति ।

[काव्यालङ्कारे १. २७]

तदेतदुभयं परिहरन्नाह—

कविभावकृतं चिह्नमन्यत्रापि न दुष्यति ।

मुखमिष्टार्थसंसिद्धौ किं हि न स्यात् कृतात्मनाम् ॥३०॥

कवेः प्रयोक्तुर्भावेनाभिप्रायेण कृतं प्रयुक्तं चिह्नमङ्कनम् अन्यत्रापि कथायामपि
सर्गबन्धेऽपि वा, न केवलमाख्यायिकायाम् न दुष्यति न दोषाय कल्पते निषेधा-
भावात् ।

ननु निषिद्धमेव [तद्] भामहेन कथायाम्, आख्यायिकामेव कविभावकृत-
चिह्नविधानात् । उक्तमत्र । तेनापि च नियमो न कृतः काचिदङ्कितेति वचनात् ।
तस्मादिदमपि सर्गबन्धादिसाधारणं न समर्थयति कथात आख्यायिकाया भेदम् ।
किरातादौ च लक्ष्म्या ग्रहणादिकं कविभावकृतं चिह्नं दृश्यते, स्यादेतत् आख्यायिका-
यामिति । तदसत् । यस्मान्मुखमिष्टार्थसंसिद्धौ किं हि न स्यात् कृतात्मनाम् ।
कृतः संस्कृतः व्युत्पन्न आत्मा चित्तं येषां, कृतात्मनां सुधियाम् । इष्टस्यार्थस्य स्व-
नामाङ्कनादेरन्येनापदेशेन विदग्धेन क्रमेण किं नाम मुखमुपायो न स्यात् । सर्वमेव हि
तेषामिष्टसिद्धिद्वारीभवति कौशलविशेषात् । तस्माद् यदीच्छन्ति कथायामन्यत्र वा
सर्वत्रेदं कर्तुमुपायज्ञास्ते [कु]र्वन्त्येव, न चेत् न कचिदसीति । नेदमपि भेदकं
चिह्नम् । तस्मा[13b]देतदेव स्थितम्—

तत्कथाख्यायिकेत्येका जातिः संज्ञाद्वयाङ्किता इति ।

[१. २८]

स्यादेतत्, आख्यायिका संस्कृतेनैव दृश्यते । आख्यायिकापि भाषान्तरेण
दृश्यते, असंस्कृतापेक्ष्येति । किं न कथा । अथ संस्कृतापेक्ष्या भाषान्तरेण [न] दृश्यते
आख्यायिका सर्वसंस्कृता कथाप्येवमिति माभूत् कथा । अथ मिश्रापि कथा दृश्यते
नाख्यायिका । तथा अमिश्रा सर्वसंस्कृता साख्यायिका स्यात्, कादम्बर्यादिवत् ।

कथं तर्हि आख्यायिकेति व्यपदिश्यते इति चेत् । अत एव संज्ञाद्वयाङ्किता एका जाति-
रित्युक्तम् । जातिभेदोऽत्र निषिध्यते, न संज्ञाभेदः । एवं कथाविशेषः आख्यायिका
स्यात्, न जातिभेदः । यथा कथाविशेषाणां संज्ञाभेदा यथेष्टम् । न च भाषाभेद-
मात्राद्विजातीयत्वम् । कथानामपि परस्परविजातीयत्वप्रसङ्गात् एतावन्तः स्यात् ।
काचित् कथा संस्कृतमयी । काचित् प्राकृतमयी । काचित् अपभ्रंशमयभावा । काचित्
भूतभाषामयी । काचित् मिश्रेति । यथा वाचां भाषाभेदेऽपि न कथात्वं हीयते गद्यमय-
त्वात्, प्रसङ्गे तु पद्यप्रवेशः, तथा संस्कृतमय्या आख्यायिकायाः कथात्वं न विरुद्धयते ।
अत एवोक्तम् । एका जातिः कथाजातिरेव यथेष्टं संज्ञा अनुभवति, यथा मनुष्य-
जातिरेका क्षत्रियजातिसंज्ञाम् । भाषान्तरमयीनामपि कथानां गद्येनार्थोपक्षेपः लम्भादि-
परिच्छेदादौ न दूष्यते निषेधाभावात् । भामहेन निषिद्धमिति चेत् । दण्डिना विहित-
मिति किं न प्रत्येपि । तस्मात् काचित् कथा [आश्वासादौ] गद्याक्षिप्तार्था, काचिन्न ।
[न]ह्येतावता आख्यायिका कथात्वं नानुभवति । कथा वाऽऽख्यायिका[14a]संज्ञा-
मित्येकैव जातिः संज्ञाद्वयाङ्कितेति मूक्तमेव ॥

तदेवं लक्षणतः [प्रचि]न्वन कथां, आश्वासादिभेदं च गद्यं निर्दिश्य, तृतीयं
मिश्रकाव्ये शरीरमधिकृत्याह—

मिश्राणि नाटकादीनि तेषामन्यत्र विस्तरः ।

गद्यपद्यमयो कापि चम्पूरित्यभिधीयते ॥३१॥

नाटकमादिर्येषाम् प्रकरणादीनां तानि नाटकादीनि काव्यानीत्यत्र मिश्राणि
गद्यपद्यमयानि वेदितव्यानि इति मिश्रविधिः । ननु कथादिकमपि मिश्रं तत्रापि पद्य-
प्रवेशात् । प्रसङ्गेन तत्र पद्यप्रवेशः, नाधिकारितया । अतएवोक्तं प्रसङ्गेन कथास्वपीति
[१.२६] । नाटकादिषूभयमपि अधिकृतमिति नाटकाव्येव मिश्राणि । किमेषां लक्षणं
लक्षणप्रभेदो वेत्यत आह— तेषामित्यादि । तेषां नाटकादीनां मिश्राणां मिश्रप्रबन्धा-
नामन्यत्र भरतकोहलादौ नाट्यशास्त्रे विस्तरः नान्दीप्ररोचनादिस्वरूपनिरूपणादिरूपः
प्रपञ्चोऽधिकृतो नेह । ततस्ततोऽसौ द्रष्टव्यः । गद्यपद्यप्रबन्धस्त्विह विस्तरतोऽधिकृतः ।
स चोक्तः । किं नाटकादिकमेव मिश्रं नेत्याह— गद्यपद्येत्यादि । गद्यपद्ययोर्विकारः गद्य-
पद्यमयी मिश्रा चम्पूरित्यपेक्ष्य स्तोत्वम् । यदाह चम्पूरिति । चम्पूर्याम विद्यते । कापि
काचिदित्यसाकल्य[म्] । अपिशब्दो न केवलं पूर्वकमिति समुच्चिनोति । अयमपि

मिश्रप्रकारोऽस्ति । यद्वच्चन्पृथिति यावत् । सा च जातकमालादस्यन्त्यादि ॥

तदेवं शरीरभेदकृतं त्रिविध्यं काव्यानां परिसमाप्य भाषाभेदकृतं चातुर्विध्यं दर्शयन्नाह—

तदिदं वाङ्मयं भूयः संस्कृतं प्राकृतं तथा ।

अपभ्रंशश्च मिश्रं चेत्याहुराप्ताश्चतुर्विधम् ॥३२॥

यत् काव्यशरीरं त्रिविधमुक्तं तदिदं वाङ्मयं काव्यशरीरं भूयः पुनश्चत्वारो विधाः प्रकारा भाषासया यम्य [14b] तत् प्रत्येकं चतुर्विधमाहुरामनन्ति । आप्रा आचार्याः । कथं— पद्यं काव्यशरीरं संस्कृतं शुद्धम्, प्राकृतं शुद्धम्, अपभ्रंशः शुद्धः, मिश्रं च तैः पेशाचिकेन चाशुद्धयधिका तु पृथगुक्ता । [यथा] पश्चाद्वक्ष्यति, भूतभाषा-मयीमित्यादिना । एवं गद्यं मिश्रं च काव्यशरीरं योज्यम् । पूर्वं गद्यपद्याभ्यां मिश्रमुक्त-मिदानीं संस्कृतप्राकृतापभ्रंशैः प्रत्येकं त्रिविधं शरीरं मिश्रमुक्तमिति मिश्रयोर्भेद इति ॥

संस्कृतादीनां स्वरूपं प्रतिपादयन्नाह,

संस्कृतं नाम देवी वागन्वाख्याता महर्षिभिः ।

तद्भवं तत्समं देशीत्यनेकः प्राकृतक्रमः ॥३३॥

देवानामियं देवी वाक् भाषा संस्कृतमिति विज्ञायते । यद्येवं कथमिह संस्कृतं ज्ञातमिति चेदाह— अन्वाख्याता महर्षिभिरिति महद्भिरुदात्तैर्गुणमाहात्म्यात् ऋषिभि-र्मुनिभिर्देशभाषावद्विरन्वाख्याता अनुशिष्टा सतीह संस्कृतमिति ज्ञातेत्यर्थः । ततश्चैक-प्रकारं संस्कृतं, प्राकृतं त्वनेकप्रकारम् । यदाह, तद्भवमित्यादि । प्राकृतस्य क्रमः प्रकारः अनेको भिन्नः । कथं तद्भवं तस्मात् संस्कृतात् वर्णान्यत्वेन उत्पत्तिर्यस्य तत्तद्भवं शब्दभवमित्यर्थः । तच्च महिन्दसिन्धववहिरादिकं यथोक्तं हरिवृद्धेन । तत्समम् तेन संस्कृतेन समं तत्समम्, प्राकृतशब्दमपीत्यर्थः । तच्च हरिहरकमलादिकं यथोक्तं तत्रैव । देशी प्राकृतं महाराष्ट्रप्रसिद्धम् । तदुक्तम्—मरहट्टादेससंकेतणहि सदेहि भण्णए देसी इति । तच्च वोकणकं केल्लिचिरिहिरहिरसिच्छादिकम् । यथोक्तं तत्रैव । इत्येवमनेन रूपेणानेकः प्राकृतक्रम इति ॥

किमत्रोत्कृष्टं प्राकृतमित्याह—

महाराष्ट्राश्रयां भाषां प्रकृतं प्राकृतं विदुः ।

सागरः सूक्तरत्नानां सेतुबन्धादि यन्मयम् ॥३४॥

महाराष्ट्रः कुन्तलामुरलासकविदर्भमहिमावरत्रयैश्यादिप्रभेदाः (?) आश्रयः अधिष्ठानं यस्यास्तां महा[15a] राष्ट्राश्रयां भाषां वाचं प्रकृतं प्राकृतेषु शोभनतमं प्राकृतं विदुः उपदिशन्ति बहुज्ञाः । तदुक्तम्—

ऊहइ अ विविह भासा परिरि (?) हिअअं य मोत्तूणं ।

मरहअठिअया अ अत्थि गहिअं कइल्लेहि ॥ [?]

इति । कुत्रैतद् दृश्यते इति चेदाह— सागर इत्यादि । सेतुबन्धः प्रवरसेनरचितः । स्कन्धकर्मयः आदिष्यस्य मथनादेस्तत्सेतुबन्धादि काव्यम् यन्मयं यस्य प्राकृतस्य विकारः, तत्प्राकृतं प्रकृतमिति प्रकृतम् । तत्काव्यं सदिति प्रशंसयन्नाह— सागरः सूक्तरत्नानामिति । सूक्तानि शब्दार्थोत्कर्षयोगात् । तान्येव प्रीतिकरत्वादिसाधर्म्येण रत्नानि, तेषां सागर आस्पदम् । रत्नानां हि सागर आश्रयः, सूक्तानां च रत्नकल्पानां तत्काव्यमाश्रय इति सागर उक्त इति । ननु प्राकृनान्तरमयमपि सेतुबन्धादि, तत् किमुच्यते महाराष्ट्रप्राकृतमयमिति । न चात्र पठ्यते महाराष्ट्रप्राकृतमयमेवेति । प्राधान्यात्तत् तन्मयमुक्तम् । यथा हयनयमनीकमिति तत्तेजश्चयत(?) इत्येवंपरमेतत् ॥

ननु सामान्यभाषापि प्राकृतप्रकारोस्ति । यदुक्तं हरिवृद्धेन—

अरण्णेहि अ एण्णि अ सरिसं च अ होइ सामण्णे इति ।

अन्योऽस्तीत्याह—

सौरसेनी च गौडी च लाटी चान्या च तादृशी ।

याति प्राकृतमित्येव व्यवहारेषु सन्निधिम् ॥३५॥

सूरसेनाश्रया सौरसेनी, गौडाश्रया गौडी, लाटाधिष्ठाना लाटी । अन्या च पाञ्चालीमागधीत्यादिका तादृशी तथाविधा एवंप्रकारा सामान्यभाषा प्राकृतमित्यनेनैव नाम्ना नापभ्रंश इत्यनेन सन्निधिं प्रयोगं याति । कुत्र, व्यवहारेषु नाटकादिषु । व्यवहियते [शि]क्षणं व्यवहारः [तत्र] प्रवर्तते एभिरिति सा च मुमुसुरि-अ मूअच्छि[15b]अच्छिकेत्यादिका यथोक्तं हरिवृद्धेन । एवं कृत्वा चतस्रः प्राकृतमय्यो भाषा दर्शिताः भवन्ति । तदुक्तम्—

सदभवा सदसमा देसीति अ तिरिण्या अ अण्णेहि ।

सामरण्या अइ सहि आया अय्य इतराणि आउ ॥ इति ।

[?]

विस्तरस्तु तच्छान्नात् ॥

अपभ्रंशः कतम इत्याह—

आभीरादिगिरः काव्येष्वपभ्रंश इति स्मृताः ।

शास्त्रे तु संस्कृतादन्यदपभ्रंशतयोदितम् ॥३६॥

आभीरा वाहिकाः । आदिशब्देन ढक्कादिपरिग्रहः । तेषां गिरो भाषा अपभ्रंश इति, अपभ्रंशनाम्ना व्यपदिश्यन्त इति स्थितिर्व्यवस्था । कुत्रेत्याह- काव्येषु गद्यपद्यमिश्रात्मकेषु कविप्रयोगेषु । अपभ्रंशोऽपि प्राकृतवच्चतुर्था स्मर्यते । यदुक्तम्—

शब्दभवं शब्दसमं देशीयं सर्वशब्दसामान्यम् ।

प्राकृतवदपभ्रंशं जानीहि चतुर्विधमाहितम् ॥ इति

त्रिधाप्याम्नायते । यथोक्तम् - अपरं त्रिप्रकारत्वं शास्त्रस्थित्या प्राकृतमपभ्रंशः पैशाचिकं चेति ॥

संस्कृतं वाङ्मयं कतमदिति सर्वं दर्शयन्नाह—

संस्कृतं सर्गबन्धादि प्राकृतं स्कन्धकादि यत् ।

ओसरादिरपभ्रंशो नाटकादि तु मिश्रकम् ॥३७॥

यत् सर्गबन्धादि तत्सर्वं संस्कृतं वाङ्मयं वेदितव्यम् । आदिशब्देन पृथक् संघातादिपरिग्रहः । यत् स्कन्धकादिवाङ्मयं तत्सर्वं प्राकृतं वेदितव्यम् । अत्रापि आदिशब्देन गाव्याद्युदात्तं सेतुबन्धादिवद् द्रष्टव्यम् । ^१ ओसरादीनि काव्यानि यानि तानि सर्वा[ण्य]पभ्रंशो विज्ञायताम् । तानि वलयकरम्बकादीनि । आदिशब्देन रासकादिपरिग्रहः । नाटकादि तु यत्तत् मिश्रकं संस्कृतादिभिर्वेदितव्यम् । आदिशब्देन भाणकादिपरिग्रहः ॥

कथादिकं कथमित्याह—

कथादिः सर्वभाषाभिः संस्कृतेन च पठ्यते ।

भूतभाषामयीं त्वाहुरद्भुतार्था बृहत्कथाम् ॥३८॥

कथा आदिर्यस्याख्यानकादेः स कथादिः प्रबन्धः । सर्वाभिर्भाषाभिः संस्कृत-
प्राकृतापभ्रंशपैशाचिका[दि]भिः । समुच्चयविकल्पाभ्यां यथासम्भवं [16a] पठ्यते विर-
च्यते । संस्कृतेन चेति गतार्थमपि पृथगुक्तम् । प्राधान्यख्यापनार्थं न तु केवल-
ार्थम्, प्राकृतादेरत्रातिपृथगभिधानप्रसङ्गात् । यथा संस्कृतप्राकृतापभ्रंशाख्यं भाषा-
त्रयं शुद्धमपि प्रयुक्तं दृश्यते, न तथा पैशाचिकम् । भाषानुगतमेव तु दृश्यते चेदाह ।
भूतभाषामयीत्यादि । भूतभाषा पैशाचिकवाक् तद्विकारस्तन्मयीं शुद्धपैशाचिकान् ।
तुशब्दोऽर्थान्तरविवक्षायाम् । बृहत्कथामाहुः कथयन्ति तद्विद्ः । केवलपैशाचिकी
बृहत्कथा दृश्यते इत्यर्थः । किंविशिष्टामित्याह- अद्भुतार्थामिति । अद्भुतः प्रकृष्टो
नानाविधः अपूर्वः अर्थोऽभिधेयं यस्यां तामाहुरिति प्रकृतं प्रधानकथनं चैतन् । अत-
एवाद्भुतार्थामिति । न त्वयमेव, अन्यस्या अपि भूतभाषामय्या रत्नप्रभादिकाया
दर्शनात् ॥

यदेतस्त्रिविधं काव्यं शरीरं भाषाभेदाच्चतुर्विधमुक्तम्, तदेव द्विधाविनियोगभेदाद्
दर्शयन्नाह-

लास्यच्छलिनशम्पादि प्रेक्षार्थमितरत्पुनः ।

श्रव्यमेवेति सैषापि द्वयी गतिरुदाहृता ॥३९॥

लास्यं शृङ्गारप्रधानं नृत्तम् । तदुक्तम् —

ताण्डवमशक्नुवत्या नर्तितमाविद्धकरणसंकीर्णम् ।

प्रियकारिणा प्रियाया हरेण लास्यं पुरा सृष्टम् ॥ इति ।

छलिनं [छन्न]प्रधानं नृत्तम् । तस्या तालविशेषप्राधान्यम् । सा च दक्षिण-
पाणिपातलक्षणा । यथोक्तम् -

सव्यहस्तनिपातश्च [ल]स्या तालस्तु वामकः ।

करयोरुभयोः पातः सन्निपात इति स्मृतः ॥

तत्प्रतिपादकं काव्यं लास्याच्चर्तं तादर्थ्यात् । आदिशब्देन च स्कन्धकादि-

परिग्रहः । तदेतत् प्रेक्षार्थम् । प्रेक्षा प्रेक्षणं चक्षुषा ग्रहणम् । तस्यै इदं प्रेक्षैवार्थः प्रयोजनं तदालम्ब्य प्रवृत्तिर्यस्य तत् प्रेक्षार्थम् । प्रेक्षा तदर्थस्याभिनयप्रधानत्वात् प्रेक्षणे विनियुज्यते, तत्श्रव[16b]णं तु सदपि न विवक्षितम् । तस्मात्प्राप्त्यादेरितरत् अन्यत् सर्गबन्धादि श्रव्यमेव श्रवण एव विनियुज्यते, अभिनेयार्थत्वात्, न प्रेक्षणे इति । सैषा एवंरूपा द्वयी द्विविधा गतिर्व्यवस्था विनियोगकृता उदाहृता कथिता । तस्य त्रिविधस्य काव्यस्य न केवलं चतुर्विधेत्यपि शब्दः । यदुक्तम्—

तैः शरीरं च काव्यानामलङ्कारश्च दर्शितः

[१. १०]

इति । तत्रेयता शरीरमलङ्काराधिष्ठानं निर्दिष्टम् ॥

इदानीमलङ्कारं तस्य निर्दिदिक्षुः प्रस्थानं रचयन्नाह—

अस्त्यनेको गिरां मार्गः सूक्ष्मभेदः परस्परम् ।

तत्र वैदर्भगौडीयौ वर्ण्येते प्रस्फुटान्तरौ ॥४०॥

गिरां काव्यानां मार्गो रचनाप्रकारः, अनेको भिन्नो विजातीयः उदीच्यादि-दिग्देशभेदेन अस्ति प्रवर्तते । किमेकान्तविसदृशोऽसौ, नेत्याह—सूक्ष्मभेदः परस्परमिति । परस्परमन्योन्यम् सूक्ष्मः स्वल्पः भेदोऽन्तरं यस्य स तथा । विजातीयत्वेऽपि सदृशोऽस्ति मार्गः, गोगवयादिवदित्युत्सर्गः । तस्यापवादमाह— तत्रेत्यादि । तत्र तस्मिन्ननेकस्मिन् मार्गे वैदर्भगौडीयौ प्रस्फुटान्तरौ । विदर्भा दाक्षिणात्याः, एकदेशेन समुद्रायोपलक्षणात्वात् । तेषामयं वैदर्भः । गौडाः पौरस्त्याः तेषामयं गौडीयः । तौ मार्गौ प्रस्फुटौ । महदन्तरं भेदोऽनयोरिति प्रस्फुटान्तरौ । विजातीयत्वेऽपि शेषो मार्गो वैदर्भेण सदृशः, गवेव गवयः । गौडीयस्तु विसदृशः । गवेव करभः । व्यक्तिभेदस्वेकैकस्यामप्यनन्तः प्रतिकविस्थितः स इह न विवक्षितः । तद् वक्ष्यति—

तद्भेदास्तु न शक्यन्ते वक्तुं प्रतिकविस्थिताः । इति ।

[१. १०१]

यदि नामैवं ततः किमित्याह— ततश्च तावेव वर्ण्येते विभज्येते । प्रस्फुटान्तरयोः सुविभजत्वात् । शेषस्तु वैदर्भप्रायत्वात् पृथग् नोच्यते ।

[17a] एवं च कृत्वा यदुक्तं भामहेन—

वैदर्भमन्यदस्तीति मन्यन्ते सुधियोऽपरे ।
 तदेव च किल ज्यायः सदर्थमपि नापरम् ॥
 गौडीयनिदमेतत्तु वैदर्भमिति किं पृथक् ।
 गतानुगतिकन्यायान्नानाख्येयसमेधसाम् ॥

[काव्यालङ्कारे १. ३१-३२]

इति, तद् भङ्गश्च निरस्तम् । तथाहि- कश्चित्काव्यरचनाप्रकारः शब्दालंकारलक्षणो दाक्षिणात्यानां निजो वैदर्भमार्ग इति व्यवह्रियते, यथा यानविशेषो दक्षिणमार्ग इति । तद्विपरीतस्तु पौरस्त्यानां काव्यरचनाप्रकारो गौडीय इति व्यवदिश्यते । यथा दक्षिणमार्गविलक्षणो यानप्रकार उत्तरमार्ग इति । ततश्च वास्तवीयं नानाता कथ-
 ममेधसाम् । या हि भ्रान्तिकृता सा भवेदमेधसां विपरीतदृशाम्, यथैकस्मिन्न[पि] चन्द्र-
 मसि । इयं तु सुमेधसामपि, विपरीतदृशामेव, वस्तुभेदकृतत्वान् सूय[ि] चन्द्रमसीरिव ।
 तस्मात् स्वभावत एव विलक्षणावेतौ मार्गौ । यद्वक्ष्यति-

इति मार्गद्वयं भिन्नं तत्स्वरूपनिरूपणात् । इति ।

[१. १०१]

अथ मतं कथं तर्हि पौरस्त्येषु वैदर्भो दृश्यते पद्यसाधारणो यथा दाक्षिणात्या-
 नामेव । दाक्षिणात्येषु वा गौडीय इति । तत्किमेतावता तेषामत्रौ निजः स्यात् । तेष्वत्रौ
 दृश्यमानोऽपि न निजः दक्षिणमार्गवत्, यथा दाक्षिणात्यानाम् । नहि चन्दनं
 देशान्तरे दृश्यत इति तज्जमेव स्यात् । देशान्तरदृष्टमपि हि मलयजमेव तत् । तथा
 वैदर्भः पौरस्त्येषु कथञ्चित् दृश्यमानोऽपि वैदर्भ एव, यो दाक्षिणात्यानां सहजः ।
 गौडीयोऽपि दाक्षिणात्येषु कथञ्चिद् दृश्यते तथापि पौरस्त्यानामेवासौ निजत्वात् । तदेतौ
 काव्यरचनाप्रकारौ मार्गौ प्रकृतिविलक्षणो दक्षिणात्यैर्गौडैश्च व्यवदिश्ये[17b]ते ।
 निजत्वाद् देशभावादिवत् वैदर्भगौडीय इति । एतावत्तु स्यात् ।

किं लक्षणौ तौ को वाऽनयोः १प्रतिविशिष्ट इति तत्र मार्गद्वयमिदानीं विभज्यते ।
 प्रतिविशेषे तु सन्तः प्रमाणमिति विभजन्नाह-

श्लेषः प्रसादः सभता माधुर्यं सुकुमारता ।

अर्थव्यक्तिरुदारत्वमोजःकान्तिसमाधयः ॥४१॥

श्लिष्टिः श्लेषो वार्धगौरवम् । प्रसक्तिः प्रसादः प्रकाशार्थता । समता पद्या-
पेक्षया [बन्धुल्यतो] पादानम् । माधुर्यं शब्दे अर्थे च रसवत्ता । सुकुमारता
अपरुपाक्षरबाहुल्यम् । अर्थस्याभिधेयस्य व्यक्तिः शब्देन न्यायेन वा ग्रहणम् । अन्यथा
दुष्प्रापत्वाद् वदयति—

नहि प्रतीतिः सुभगा शब्द-न्यायविलङ्घिनी । इति ।

[१. ७५]

उदारत्वं प्रकृष्टता केनचिदर्थेन सनाथत्वम् । ओजः समासवृत्तिबाहुल्यम् ।
कान्तिः सर्वलोकमनोहरत्वम् । समाधिर्भगवत्प्रतीत्यनुसारिणी गौणार्थता ।

इति वैदर्भमार्गस्य प्राणा दशगुणाः स्मृताः ।

एषां विपर्ययः प्रायो दृश्यते गौडवर्त्मनि ॥४२॥

इत्येवंरूपा दश गुणाः शब्दालङ्कारस्वभावाः प्राणाः जीवितं स्मृता दृश्यन्त
इति यावत् । कस्य वैदर्भमार्गस्य दक्षिणात्यकाव्यपद्धतेः सम्बन्धिनः । तैर्हि वैदर्भ-
मार्गः काव्यशरीरं प्राणिति । तदभावे त्वसन्नेव । ततश्च शब्दालङ्कारभूतः श्लेषादिदश-
गुणात्मकः काव्यरचनाविशेषो दक्षिणात्यानां स्वाभाविको वैदर्भमार्ग इत्यर्थः
सम्पद्यते । एवंप्रस्तावद्वैदर्भमार्गः । गौडीयः किरूपः, तद्विपरीतस्वभाव इति
दर्शयन्नाह— एषामित्यादि । एषां श्लेषादीनां विपर्ययो विपक्षोऽश्लेषादिः लक्ष्यते
दृश्यते, कुत्र ? गौडानां वर्त्मनि काव्ये । अर्थव्यक्त्यादेः कस्यचिद् गुणस्य
साधारणत्वात् प्राय इत्याह । बाहुल्येनेत्यर्थः । प्रायोग्रहणसंगृहीतं साधारणगुणं
स्वयमेव यथावसरं दर्शयिष्यति । स्वाभाविकस्तेषामेषा रच[18a]नाप्रकारः ।
वैदर्भस्तु ^१कृत्रिमभावेन भवेदिति भावः ॥

इदानीं यथोद्देशमेपां निर्देशं सविपर्ययं सोदाहरणं कुर्वन्नाह—

श्लिष्टमस्पृष्टशैथिल्यमल्पप्राणाक्षरोत्तरम् ।

शिथिलं मालतीमाला लोलालिकलिला यथा ॥४३॥

शिथिलस्य भाव शैथिल्यं बन्धलाघवम् । अस्पृष्टं त्यक्तम् । अस्पृष्टं शैथिल्यं

येन तदस्पृष्टशैथिल्यमित्यत्र श्लिष्टं विधीयते । यद् दृढबन्धकाव्यं तत् श्लिष्टं श्लेष-
योगाद्वेदितव्यमिति । स्वतन्त्रस्य धर्मस्यासम्भवात् धर्मितिष्ठः श्लेषो दर्शितः प्राक् ।
तन्मते विवक्षया स्वशब्देनोपात्तः । एवं प्रसादादिष्वप्यनुसर्तव्यम् । श्लेषविपर्ययं दर्श-
यन्नाह- अल्पप्राणेत्यादि । अल्पप्राणानि वर्गप्रथमादीनि अक्षराणि उत्तराणि
भूयांसि यस्मिन् तैर्वोत्तरमधिकं तदनूद्य शिथिलं विधीयते । अल्पप्राणवर्णप्रायं तच्छि-
थिलं श्लिष्टविपरीतं काव्यं वेदितव्यम् इति । यथेत्युदाहरति । यथेदं शिथिलं तथा-
न्यदप्येवंजातीयकं दृष्टव्यमिति यथाशब्दार्थः । एवमुत्तरत्राप्यनुगन्तव्यम् । मालती-
माला जातिपुष्पस्त्रगियं लोलैः कुसुमसौरभलोलुपैरलिभिर्भ्रमरैः कलिला व्याप्ता
इत्यर्थः ॥

यदि शैथिल्यं दुष्टमेवंविधं गौडैरादृतम्, तदिहापि केनचित् गुणेन भवितव्यम्
अन्यथा सर्वथा निर्गुणं कथमाद्रियत इत्याह-

अनुप्रासधिया गौडैस्तदिष्टं बन्धगौरवात् ।

वैदमैर्मालतीदाम लङ्घितं भ्रमरैरिति ॥४४॥

तदिति शिथिलमिष्टमादृतं गौडैरनुप्रासो माधुर्यसंगृहीतः शब्दालङ्कारस्तस्य
तस्मिन् बुद्ध्याऽनुप्रासः शब्दरसो गुणोऽस्तीति तैरेवंविधमिष्टम् । शैथिल्यं तु
दोषो न दृष्टः । अनुप्रासधियेत्यनेन चैतत् कथयति । अनुप्रासोऽपि गौडानामेवंविधो
यः शैथिल्यमा[18b]वहति । पारुष्यं चेति । यद्वक्ष्यति-

इत्यादि बन्धपारुष्यं शैथिल्यं च नियच्छति ।

अतो नैवमनुप्रासं दाक्षिणात्याः प्रयुज्यते ॥

[१. ६०]

इति दाक्षिणात्येष्टं पश्चाद् दर्शयिष्यति । श्लेषमुदाहरन्नाह- वैदमैः दाक्षिणात्यै-
र्मालतीदाम लङ्घितं भ्रमरैरिति ईदृशं श्लिष्ट[मिष्ट]मिति प्रकृतम् । कुतः ? बन्धस्य
रचनायागौरवात् शैथिल्यात् कारणात् । अर्थस्तु पूर्वक एव । नन्वत्रापि दोषोऽस्ति
माधुर्यलक्षणस्यानुप्रासस्याभावात् । अमाधुर्यं लक्षणम् (?) ॥

प्रसादः कीदृश इत्याह-

प्रसादवत् प्रसिद्धार्थमिन्दोरिन्दीवरघुतिः ।

लक्ष्म लक्ष्मीं तनोतीति मतीतिभुभगं वचः ॥४५॥

प्रसिद्धः प्रकाशः सुगमोऽर्थाऽभिधेयं शब्दार्था यस्य तत्तथा । नतु भावार्थः,
तस्य स्वभावगम्भीरत्वात् । तदुक्तम्—

कवेरभिप्रायमशब्दगोचरं स्फुरत्प्रकाशेषु पदेषु केवलम् ।

विशन्ति भावज्ञतया कृतश्रमाः [प्रकाशयन्त्याशयमर्थगौरवम् ॥]

[]

इति । ततः प्रसिद्धार्थमनूद्य प्रसादवत्प्रसादगुणयुक्तं प्रसन्नं वेदिव्यमिति विधीयते ।
कथयन्नेव उदाहरति— इन्द्रोऽश्चन्द्रस्य लक्ष्म चिह्नम् इन्दोवरद्यति नीलोत्पलशोभं लक्ष्मीं
श्रियं तनोति विस्तारयति इन्दावेव । नीलोत्पलरुचिना चिह्नेन चन्द्रः शोभत इत्यर्थः ।
इत्येवंविधं वचः काव्यम् । प्रतीत्या भट्टित्यर्थावगमेन सुतरां मनोहरं प्रसन्नमिति
यावत् । भावार्थगम्भीरं तु यद् भवेत् तदपि प्रसन्नमेव । शब्दार्थप्रसत्तेः प्रतिविशिष्टमेव
च तादृशम् । यदाह भारविः—

प्रवर्त्तते नाकृतपुण्यकर्मणां प्रसन्नगम्भीरपदा सरस्वतीति ।

[किरातार्जुनीये १४. ३]

पतन्तः पद्मगर्भेषु लोहिताः सूर्यरश्मयः ।

चरणेषु वरस्त्रीणां शोभन्ते विद्धुमा इव ॥

इत्यपरमुदाहरणम् ॥

प्रसादविप[19a]र्ययमितरमिन् मार्गे दर्शयन्नाह—

व्युत्पन्नमिति गौडीयैर्नातिरूढमपीष्यते ।

यथानत्यर्जुनाञ्जन्मसदृक्षाङ्गो बलक्षगुः ॥४६॥

गौडीयैः पौरस्त्यैर्नातिरूढमपि अतिरूढमत्यन्तप्रसिद्धार्थम् । तद्विपरीतं नाति-
रूढमत्यन्ताप्रसिद्धार्थमपि । न केवलमप्रसिद्धमित्यपिशब्दः । अप्रसिद्धार्थमिष्यत
एव । यद्यपि अतिशयेनाप्यप्रसिद्धार्थं गूढमिधेयमप्रसन्नतरं तदपीष्यते इत्यर्थः । किं
पुनः कारणं प्रसन्नं परित्यज्य अप्रसन्नमिष्यतो निष्कारणमेतन्न सम्भाव्यत इति चेदाह-
व्युत्पन्नमिति कृत्वा प्रसिद्धं सुकरमेवायन्ने[ना]पूर्वशब्दकल्पनया व्युत्पन्नं संस्कृतं विशिष्टं
तद् व्युत्पन्नमन्यैरेतदिष्यते इतीदमत्र कारणम् । गथेत्युदाहरति । बलक्षः शुक्लः

गावो रश्मयो यस्य स वलक्षणश्चन्द्रः अत्यर्जुनं [अति]गुक्लं [न] तथाऽनत्यर्जुनं नीलम् अप्सु जन्म यस्य तद्वज्जन्म तच्च नीलसन्निधानानीलोत्पलम् । तेन सहचः समानः [अङ्कः] चिह्नं यस्य सः । तथा नीलोत्पलसमानचिह्नश्चन्द्र इत्येतावत्यर्थे इयती व्युत्पत्तिः कृतेति व्युत्पन्ना गौडा इति ॥

समत्वं निर्देशयन्नाह—

समं बन्धेष्वविषमं ते मृदुस्फुटमध्यमाः ।

बन्धा मृदुस्फुटोन्मिश्रवर्णविन्यासयोनयः ॥४७॥

बन्धेषु रचनासु विषये यद्विषमम् समम् आदिमध्यान्तेषु चतुर्णामपि पादानां सजातीयबन्धत्वादित्यनूद्य तत्समं काव्यं ज्ञेयमिति विधीयते । कियन्तस्ते बन्धा येष्वविषमं समं स्यादिति चेदाह— त इत्यादि । ते बन्धा मृदुस्फुटमध्यमाः त्रयः सम्भवन्ति । मृदुरशितलः कोमलः । शिथिलकोमलस्य श्लेषविपर्ययत्वात् । यथोक्तं प्राक् । मृदुश्रुतिरिति यावत् । स्फुटोऽधिमात्रश्रुतिः । ऋद्धोद्यस्य सुकुमारविपर्ययत्वात् । यद् वक्ष्यति— न्यक्षेणेत्यादि [१. ७२] [19b] उन्मिश्रो मध्यमश्रुतिः । कः पुनरेषां प्रभव इत्याह—मृद्वित्यादि । मृदवो मृदुश्रुतयः ककारादयः यथासम्भवम् । स्फुटा अधिमात्रश्रुतयः घकारादयः । उन्मिश्रा मृदुस्फुटाः संसृष्टा ये वर्णास्तेषां विन्यासो रचना योनिः प्रभवो येषां ते तथा । ते च त्रयः मृदुमध्योऽधिमात्रभेदेन प्रत्येकं त्रिधा सम्भवन्ति । स[मे] तु तेषामेवा[वा]न्तरो भेदः स्यात् । मौलाख्य एव बन्धाः । तत्र पद्यं गद्यं द्विधा । यद्येकेन बन्धेन समाप्यते तदा^१ समं काव्यम्, विजातीयबन्धकृतवैषम्याभावात् । अत एवोक्तं बन्धेष्वविषममिति । साम्यं पृथगुदाहृतम् ॥

अथ विजातीयबन्धत्वसङ्करस्तदा विषमं काव्यं जायते विजातीयबन्धकृत-
वैषम्ययोगात् । तदेवमुदाहरन्नाह—

कोकिलालापवाचालो मामेति मलयानिलः ।

उच्छलच्छीकराच्छाच्छनिर्भराम्भःकणोक्षितः ॥४८॥

कोकिलानामालापैः कूजितैर्वाचालो मुखरो मृदुवसन्ते कोकिलालापय मलयानिलस्य च सम्भवादेवमुक्तम् । उच्छलन्तः शीकरा येषां विकीर्यमाणकणानामच्छा-

च्छानामत्यन्तप्रसन्नानां निर्भराणां प्रश्रवणानामम्भस उदकस्य कणैः बिन्दुभिरुक्षितः
सिक्तः शीतः मलयानिलो दक्षिणमारुतः मामेति [मा]मुपसर्पतीति योज्यम् ।
एतद्द्वये मृदुस्फुटविजातीयवर्णसङ्कराद् विषमम् । एतदेव च [वि]जातीयबन्धपूरित-
मर्द्धद्वयं केवलमृदुबन्धं केवलस्फुटबन्धं च श्लोकद्वितयं भवन् समोदाहरणं
सम्पद्यते । तद्यथा—

कोकिलालापवाचालो मामेति मलयानिलः ।

आज्ञामुदामकामस्य कालस्य कथयन्निव ॥

विभर्त्ति भ्रान्तिमुद्भूतो भ्रमराणां प्रभञ्जनः ।

उच्छलच्छीकराच्छाच्छनिर्भरान्मःकणोक्षितः ॥

[कारणेन] [ने] नैवार्येण दण्डिता प्रथङ् नोदाहृतम् ॥

[20a] यत्तर्हि पादे विजातीयवत्त्वं संकीर्णं तदविषममिति कश्चित् मन्यते
तन्निषेधार्थं पादमात्रेणापि विषममुदाहरन्नाह—

चन्दनप्रणयोद्गन्धिर्मन्दो मलयमारुतः ।

स्पर्धते रुद्धमर्द्धैर्यो वररामामुखानिलैः ॥४६॥

चन्दनानां तरुणां प्रणयः परिचयः सादेश्यात् । ततस्तेनोद्गन्धिः उद्गतो
गन्धोऽस्येति चन्दनगन्धगर्भः सुरभिः शिशिरोऽपि वा । निरस्तं समाधिनिर्विकारत्वं
येनोपनीतमन्मथविकारत्वात् स मन्दो मृदुर्मलयमारुतो दक्षिणवचनः । [वररामा-
मुखानिलै]रुत्तमस्त्रीवदनश्वसनैः सह स्पर्धते [तान्] निगृह्णाति सुरभितया मृदुत्वेन
[रुद्ध]मर्द्धैर्यतया च साम्यात् । स्पर्द्धायाश्च समानविषयत्वात् तैरुपमीयत इति यावत् ।
अत्र तृतीयपादेन स्फुटत्वेन विजातीयेन मध्यमबन्धं पादत्रयं संस्पृष्टमिति विषममेवे-
दृशम् । एतदेव सजातीयैकपादप्रवेशे समं जायते । तद्यथा—

चन्दनप्रणयोद्गन्धिर्मन्दो मलयमारुतः ।

स्पर्धते मन्मथस्त्रीववररामामुखानिलैः ॥ इति ।

तदेतद् गौडोयं निगमयन्नाह—

इत्यनालोच्य वैषम्यमर्थालङ्कारडम्बरौ ।

अवेक्षमाणा ववृते पौरस्त्या काव्यपद्धतिः ॥५०॥

इत्तीदृशं वैषम्यमसाम्यं विजातीयबन्धसंकरलक्षणम् अनालोच्य अदृष्ट्वाअस्वी-
कृत्येति यावत् । काव्यपद्धतिः काव्यरचना ववृते प्रवर्तते । कालस्येहानन्तत्वादद्यापि
प्रवृत्तेः । कतमा पौरस्त्या । पुरः शब्देन पूर्वस्यां दिशि देशे वा व्यवस्थितो जन उक्तः ।
तस्मात्तत्र भया [पौरस्त्या] । गौडीयेति यावत् । बन्धविषममेवंविधं काव्यं गौडाः
कुर्वन्ति । न दाक्षिणात्या इत्यर्थः । कस्तर्हि त्वया काव्यपक्षः स्वीकृतो येन काव्यपद्धति-
रिति यदुच्यत इति चेदाह— अर्थालङ्कारो जात्यादि[20b]लक्षणः डम्बरोऽ-
क्षरडम्बरः । ‘गोडेवक्षरडम्बर’ इति । तावुभौ [अवेक्ष]माणा स्वीकुर्वती ववृते
इति प्रकृतम् । द्वयमेतत् गौडवर्त्मनि दृश्यते । शब्दालङ्कारस्तु बन्धसाम्यलक्षणो नेक्षत
इत्यर्थः । एते च बन्धास्त्रयोऽपि यथावसरं विनियुक्ताः शोभामा[त]न्वन्तीति दाक्षि-
णात्यैरिष्यत एव ।

केचित्तु व्याचक्षते— उन्मिश्र एकैको बन्धो दाक्षिणात्यैरिष्यते । न तु मृदुः
स्फुटश्च शैथिल्यकृच्छ्रोद्यत्वाभ्यां दुष्टत्वादिति । तदसत्, मृदुबन्धस्याप्यशितिलस्य
स्फुटबन्धस्यापि वा कृच्छ्रोद्यस्य रघुवंशजातकमालादौ दाक्षिणात्यमहाकविकाव्येषु
दर्शनात् । तद्यथा—

ताम्बूलवल्लीपरिणद्धपूगास्वेलालतालि[ङ्गि]तचन्दनासु ।

तमालपत्रास्तर[णा]सु रन्तुं कच्चिन्मनस्ते मलयस्थलीषु ॥

[रघुवंशे ६. ६४]

समीक्ष्यमाणक्षतजः क्षितीशः क्षपाचरैर्हेमवपुश्चकाशे ।

सन्ध्याभिताम्रैर्जलभारनम्रैः पयोधरैर्मैरुखिपोपगूढः ॥ इति ।

[जातकमालायाम् ८. ४१]

एतच्च दण्डिनाप्यत्यन्तसंराधितमिति श्रूयते । अपि च क्रियदिह वक्तुं शक्यते ।
सर्वमेव हि वैदर्भकाव्यं बन्धत्रयात्मकमुपलभ्यते । तदनेन व्याख्यानेन अवैदर्भः प्रसज्येत ।
नचैवम् । दृष्टविरोधान् । तद्वन[व]गाहितग्रन्थकाराभिप्रायस्यैतत् व्याख्या[न]मिति
प्रतीमः । तस्मात्त्रयोऽपि बन्धा यथावसरमिष्यन्ते दाक्षिणात्यैः, बन्धवै[ष]म्यमेव तु तै-
र्वहु मन्यते ।

यत्पुनः—

बन्धशैथिल्यदोषस्तु दर्शितः स[र्व]कोमल इति ।

[१. ६६]

यच्च कृच्छ्रोद्यं न्यक्षेणेन्यादि [१. ७२] तन्मुकुमारावसरे चिन्तितम् ।
बन्धशैथिल्यकरोऽनुप्रासः, दोषमिति च कृच्छ्रोद्यं गौडैर्वध्यते, न वैदमैरित्यन्यत्र वा
तत्रार्थः । नत्वयं मृदुस्फुटबन्धनिषेधः । इति किं केन सं[21a]गतम् । तस्मान्
त्रयोऽपि बन्धा दाक्षिणात्यैरिष्यन्ते, बन्धवैषम्यं तु नष्टमिति ॥

माधुर्यं निर्दिशन्नाह-

मधुरं रसवद्वाचि वस्तुन्यपि रसः स्थितः ।

येन माद्यन्ति धीमन्तो मधुनेव मधुव्रताः ॥५१॥

यत्काव्यं रसवत्सरसमित्यनूद्य मधुरमिति विधीयते । क पुनरसौ वर्त्तते येन
युक्तं मधुरं स्यात् । शब्देऽर्थे च । प्रकर[ण]सम्भवादिति दर्शयन्नाह- वाचीत्यादि ।
[वाचि] शब्दे [वस्तुनि अ]र्थे च । रसः स्थितः तिष्ठति । उभयं रसवत् मधुरमित्यर्थः ।
किं तेनेति चेदाह- येनेत्यादि । येन रसेन येन रसवता काव्येन आस्वादितेन हेतुना
माद्यन्ति प्रीतिविशेषं निर्विशन्ति धीमन्तः कवयो रसज्ञाः । कथमित्याह- मधु-
नेत्यादि । मधुना कुसुमासवेन मधुव्रता भ्रमरा इव । मधु व्रतं भोजनं येषामिति ।
यथा मधुनात्यन्तं प्रीयन्ते मधुलिहः तथा कवयस्तादृशेन काव्येनेत्यर्थः ॥

न ज्ञायते कीदृशोऽसौ इति विशेषेण दर्शयन्नाह-

यथा कयापि श्रुत्या यत् समानमनुभूयते ।

तद्रूपादिपदासक्तिः सानुप्रासा रसावहा ॥५२॥

यत् पदं समानं सदृशं पदान्तरेणानुभूयते श्रूयते । किं वर्णवृत्त्या नेत्याह-
यथा कयापि श्रुत्येति । येन केनचित् [का]रणेन पदावयवभूतेन यथाकथञ्चित् स्थान-
मात्रासंयोगादिकृतसाम्येन लक्षितं सत् तद्रूपस्तथाविधः सदृशपदलक्षण आदिरुत्तरो-
त्तरविजातीयपदापेक्षया येषां पदानां तानि तद्रूपादीनि पदानि तद्वा रूपं शब्दरूपं
समानं पदमादिरादिरुत्तरोत्तरापेक्षया पूर्वं येषामिति विग्रहः । तेषामासक्तिरासन्नता
यथाकथञ्चित् समानश्रुतीनां पदानामासन्नता रसमावहति श्रुतिसुभगतामातनोतीति
रसावहा भवति । यथाकथञ्चित् समानश्रुतीनि पदानि [21b]अदृक्वर्त्तन्ति काव्ये रस-
वत्तां संपादयन्ति यतो मधुरं स्यात् । अयं च समानपदासक्तिर्नाम समानश्रुतिर्नाम वा

शब्दरसः दक्षिणात्यैरत्यन्तमिष्यते । अनुप्रासोऽपि शब्दरसोऽस्ति, स किं दक्षिणात्यै-
र्नेष्यते । सोऽपीष्यत इत्याह- सानुप्रासेति । अनुप्रासस्य लक्षणं वक्ष्यति । सह तेन वर्त्तते
सानुप्रासा, रसावहा [इत्यने]नावधार्यते । समानश्रुतेरेव रसावहेति । अनुप्रासोऽपि
च रसमावहति । ततश्च शब्दरसो द्विविधो दर्शितो भवति । समानपदासत्तिरनुप्रासश्च ।
अनयोश्च न सहभावनियमः । यथासम्भवं कचित् काव्ये समानपदासत्तिः । कचिदनु-
प्रासः । कचिदुभयम् । द्वयेन तु रहितं विरसं काव्यं न स्वाद्यते कविभिरितीदृशं
माधुर्यं द्विविधं प्रतिपत्तव्यम् ॥

समानपदासत्तिमुदाहरन्नाह-

एष राजा यथा लक्ष्मीं प्राप्तवान् ब्राह्मणप्रियः ।

तदाप्रभृति धर्मस्य लोकेऽस्मिन्नत्सवोऽभवत् ॥५३॥

कञ्चित् राजानमुद्दिश्योच्यते । एष राजा अयं नृपः यथा यतः प्रभृति राज्यलक्ष्मीं
प्राप्तवान् नराधिपतामधिगतः, तदा प्रभृति तत आरभ्य धर्मस्य श्रुतिस्मृतिविहितस्य
सनातनस्य वर्णाश्रमाचारमार्गस्य लोकयात्राया उत्सवोऽभ्युदयो निर्विशङ्का
प्रवृत्तिरभवत् । लोकेऽस्मिन् अत्र वर्णाश्रमलक्षणे जगति । कुतः ब्राह्मणप्रियो यतः ।
ब्राह्मणाः प्रिया अस्येति । ब्राह्मणप्रियो हि तद्वचनानुवर्त्ती शास्त्रविहितं [धर्मं]
प्रवर्त्तयतीत्यर्थः । कचिदिह दीर्घकृतं सादृश्यं कचित् स्थानकृतं कचित् संयोगकृतं
कचित् कथञ्चिदित्यनुवचनगम्यमेतत् । अत एवाह- यथा कयापि श्रुत्या यत्समा-
[22a]नमनुभूयते [१. ५२५] इति ।

नमः सम्पन्नकृत्याय बुद्धाय जगदर्थिने ।

कन्दर्पविभ्रमच्छेदवेधसे क्लेशविद्विषे ॥

इत्यपरमुदाहरणम् ॥

अस्य समानश्रुतिलक्षणस्य माधुर्यस्य गौडवर्त्मनि विपर्ययं दर्शयन्नाह-

इतीदं नादृतं गौडैरनुप्रासस्तु तत्प्रियः ।

अनुप्रासादपि प्रायो वैदर्भैरिदमीप्सितम् ॥५४॥

इतीदम् एवंविधं समानपदासत्तिलक्षणं माधुर्यं गौडैर्नादृतम्, न बहु मन्यते ।

तेषामिदमविदितमिति यावत् । नीरसं तर्हि तेषां काव्यमिति चेदाह- अनुप्रासस्तु तत्प्रिय इति । तेषां गोड़ानां प्रियो बहुमान्यः । विदितानुप्रास[स्य] तु अनुप्रास एव शब्दरसः । दाक्षिणात्यानां तु समानपदासत्तिलक्षणः शब्दरसः प्रेयानित्याह- अनुप्रासादपीत्यादि । अनुप्रासादध्यधिकमिदं समानपदासत्तिलक्षणं साधुर्यमीप्सितमिष्टं वैदर्भैर्दाक्षिणात्यैः प्रायो बाहुल्येन तत्प्रयोगात् । ततश्च अनुप्रासोऽपि तैरिष्यत इत्युक्तं भवति । न तु तथासौ प्रियस्तेषां यथा समानपदासत्तिः । तादृशं हि साधुर्यं व्यापकं सर्वत्र सम्भवात् । अनुप्रासस्तु न तथा व्यापकः कचिद् दर्शनात् । अत एव प्राय इदमीप्सितमित्युक्तम् । शब्दरसस्तुभयमपि । द्वयेन तु हीनं नीरसं नास्वाद्यते कविभिरिति ॥

कः पुनरसावनुप्रासो यो गौड़ानां प्रियः ? दाक्षिणात्यानां चेत्यवसरप्राप्त-
मनुप्रासं लक्षणतो लक्ष्यतश्च दर्शयन्नाह-

वर्णावृत्तिरनुप्रासः पादेषु च पदेषु च ।

पूर्वानुभवसंस्कारबोधनी यद्यदूरता ॥५५॥

वर्णस्य स्वरव्यञ्जनलक्षणस्य आवृत्तिः पुनःपुनरुच्चारणम् इत्यनूद्यानुप्रासो वेदितव्य इति विधीयते । प्रथमस्तस्य प्रथमप्रयुक्तस्याक्षरस्य [23b] अनु पश्चादास उपक्षेपः प्रयोगः अनुप्रासः । कासौ सम्भवीत्याह- पादेष्वित्यादि । पादेषु पद्यापेक्षया पदेषु चेत्येतत्तु गद्यापेक्षया द्रष्टव्यम् । द्वयोरपि काव्यतयाधिकारात् । यद्वद्वति-

एतद् गद्यस्य जीवितमिति ।

[१. ८०]

अनुप्रासादौ बृहति च वृत्ते गद्ये च सर्वत्र सन्निकर्षतो द्रष्टव्यः यतः प्रत्यासन्नतयाऽनुप्रासो गृह्येत । यदाह- पूर्वानुभवेत्यादि । पूर्वस्य पूर्वप्रयुक्तस्य वर्णस्य अनुभवः श्रोत्रेण ग्रहणं पूर्वं वा पूर्वप्रयुक्तवर्णविषयत्वात् तस्य सम्बन्धी तदन्वितत्वात् । पूर्वानुभवेनादितः संस्कारः पूर्वानुभवसंस्कार इति वा मध्यपदलोपी समास एव । वर्णः तज्जातीय इति वा एकाकारस्मार्त्तविकल्पजननशक्तिलक्षणः । तस्य बोधनी प्रबो-
धिका स्वानुरूपविकल्पोत्पादनाभिमुख्यकारिणी अदूरता प्रत्यासन्नता पुनस्तद्वर्णानुभवस्वभावा यदि भवति तदा वर्णावृत्तिरनुप्रासः पादेषु पदेषु च सम्पत्त्यते । अथवा तथाविधानुभवसंस्कारप्रबोधाभावात्तादृशविकल्पानुदयात् अनुप्रासो न

स्यात् । तस्मात् स एवायं वर्ण आवृत्त इति यावदानुप्रासप्रतीतिः क्रमते तावदन्तरं कर्त्तव्यम् । अतिव्यवधाने त्वनुप्रासो न लभ्यते । यद्वदयति—न तु रामामुखाम्भोज [१. ५८] इत्यादि । अत्र चानुभव एव प्रमाणम्, यथोक्तं प्राक् ॥

यथाकथञ्चित्समानपदासत्तौ एव लक्ष्यतः प्रकाश्यं अनुप्रासमुदाहरन्नाह—

चन्द्रे शरन्निशोत्तंसे कुन्दस्तवकविभ्रमे ।

इन्द्रनीलनिभं लक्ष्म सन्द्धात्यलिनः श्रियम् ॥५६॥

समानपदासत्तौ तु रसावहत्वं प्रसङ्गेनोक्तम् । समानपदासत्तिरपि तु लक्षण[23a]-
तो लक्ष्यतश्च प्राधान्येन प्रागुक्ता । इन्द्रनीलनिभम् इन्द्रनीलमणिसदृशं नीलत्वात् ।
लक्ष्म चिह्नम् । अलिनो भ्रमरस्य श्रियं शोभां संदधाति विभर्त्ति । कुत्र ? चन्द्रै शशाङ्के
शरदि वर्षात्यये शरदो वा निशाया रात्रेरुत्तंसे शिरश्शेखरे । उत्तंसो मूर्ध्नि शेखर
इत्यभिधानात् । कथमुत्तंसश्चन्द्रो रूप्यत इत्याह— कुन्दस्तवकविभ्रमेति । कुन्द-
स्तवकस्यैव विभ्रमः शोभा शौक्यात् । यतः कुसुमसंदोहसदृशश्चन्द्रस्ततः शरन्निशोत्त-
सत्त्वेन रूप्यते [तदनुपाति] च लक्ष्म नोलमणिनोपनीयते । अत्र चन्द्र कुन्द इन्द्र
सन्द इति पादेष्वनुप्रासः ॥

चारु चान्द्रमसं भीरु बिम्बं पश्येदमम्बरे ।

मन्मनो मन्मथक्लान्तं निर्दयं कर्तुमुद्यतम् ॥५७॥

मम मनश्चित्तं मन्मथक्लान्तं कामानुरं निर्दयमत्यर्थं कर्तुम् । करोत्तिक्रियाविशेषणं
निर्दयमिति । उद्यतमुत्थितमम्बरे नभसीदमेतत् चन्द्रमस इदं चान्द्रमसम् ऐन्दवम्
बिम्बं मण्डलं पश्य भीरु प्रिये । इति चन्द्रोदयोपनीतां स्वामनङ्ग[पीडां] भङ्ग्या
निवेदयति कश्चित् कामी । वकारस्य मकारसहितस्य, मकारस्य नकारेण सह,
मकारस्य, रेफस्यान्यस्य वा यथासम्भवमावृत्तिरनुप्रासः पादेषु ।

लीलास्मितमितालापकोमलं रमणीमुखम् ।

उपात्तपाणि संरक्तलोचनं लोक[रञ्जन]म् ॥

इत्यपरमुदाहरणम् ॥

इष्टमनुप्रासमुदाहरन्नाह—

इत्यनुप्रासमिच्छन्ति नातिदूरान्तरश्रुतिम् ।

न तु रामामुखाम्भोजसदृशश्चन्द्रमा इति ॥५८॥

इत्येवंरूपमनन्तरोक्तप्रकारं नातिदूरान्तरश्रुतिमनतिविप्रकृष्टव्यवधानश्रवणम् । यावता पूर्वानुभवसंस्कारप्रबोधः प्रभवति तावदन्तरश्रुतिमनुप्रासमिच्छन्ति । सामान्यवचनादुभयेऽपि । [23b] नातिदूरमन्तरं यस्याः सा श्रुतिर्यस्येति ह्यन्य-
पदार्थः । कीदृशः पुनर्दूरान्तरश्रुतिर्नेष्यत इति तमपि हेयत्वेनोदाहरति- नत्वि-
त्यादि । रामाणां स्त्रीणां मुखं वदनमेवाम्भोजं पद्मं तेन सदृशः समानश्चन्द्रमाः
शशाङ्क इति योज्यम् । अत्र रामा इत्ययं मकारः मुखाम्भोजसदृशश्चन्द्रमा इति दूरमाग-
म्यावृत्तः । ततोऽयं दूरान्तरश्रुतिरनुप्रासो व्यपदेशमात्रेण न तु ग्रहणतः । तमीदृशं
नेच्छन्त्युभयेऽपि । वैदर्भा एकान्तेन नेच्छन्ति । गौडैस्तु तादृशोऽपीष्यत इति वा
द्रष्टव्यम् ॥

अपरोऽन्यनुप्रासप्रकारोऽस्ति यः श्लेषसौकुमार्यादिशब्दालङ्कारविरोधी । तं गौडाः
प्रयुज्जते न वैदर्भा इति दर्शयन्नाह-

स्मरः खरः खलः कान्तः कायः कोपश्च नः कृशः ।

च्युतो मानोऽधिको रागो मोहो जातोऽसवो गताः ॥५९॥

स्मरः कामः खरो नृशंसः प्रमादित्वान् । कान्तः पतिश्च खलः प्रतिकूलवर्त्ती
व्यलीकशीलत्वात् । कायः शरीरम् कृशः क्षीणः विरहदौर्वल्यात् । कोपश्च
कान्तविषयः कृशो निवृत्तः । मानश्च तद्विषयः किं तेनेति चेतोवष्टम्भलक्षणश्च्युतो
गलितः रागाद्यभिभूतत्वात् । यदाह रागोऽधिक इति । रागोऽभिषङ्गः पतिविषयः
अधिकः प्रबलो वर्त्तते । ततश्च मोहो मूर्च्छा जातः प्रवृत्तः रागपक्षत्वात् । तदुक्तम्—

तीव्राभिषङ्गप्रभवेण वृत्तिं मोहेन संतम्भयतेन्द्रियाणाम् ।

अज्ञातभर्तृव्यसना मुहूर्तं कृतोपकारेव रतिर्वभूव ॥ इति ।

[कुमारसम्भवे ३. ७३]

असवः प्राणा गता दशमी दशा जातास्माकमिति काचित् विरहिणी विरौतीत्यर्थो
योजनीयः ॥

इत्यादि बन्धपारुष्यं शैथिल्यं च नियच्छति ।

अतो नैवमनुप्रासं दाक्षिणात्याः प्रयुञ्जते ॥६०॥

इत्यादि काव्यम् एवंविधोऽनुप्रासो बन्धस्य रचनायाः पारुष्यं यत्र सौकुमार्य-
विपर्ययः शैथिल्यं च श्लेषविपक्षं चकाराद्वैषम्यं च नियच्छति स्वीकरोति यतः, अतः
कारणात्, एवमीदृशमनुप्रासं न प्रयुञ्जते दाक्षिणात्या वैदर्भाः । गौडास्तु प्र[24a]यु-
ञ्जत इत्यर्थादुक्तं भवति । ततश्चानुप्रासेऽपि वैदर्भगौडीययोरस्ति कथञ्चिद्विशेष इति ॥

अनुप्रासविशेषत्वात्तत्प्रसङ्गेन यमकं भञ्जयन्नाह-

आवृत्तिमेव संघातगोचरां यमकं विदुः ।

तत्तु नैकान्तमधुरमतः पश्चाद् विधास्यते ॥६१॥

वर्णावृत्तिमेव नान्यत् यमकं विदुः विदन्ति कथयन्ति तज्ज्ञाः इति परमुखेन ।
तद्विदग्धोचितेयं वाचोयुक्तिरिति सर्वत्रानुसरत्वेनाम् । कोऽनयोर्भेद इत्याह- संघात-
गोचरमिति । अयमनयोर्भेदः । एकवर्णविषयावृत्तिरनुप्रासः । अनेकवर्णविषया तु
यमकमिति । संघातः वर्णसमुदायो गोचरो विषयो यस्या इति विग्रहः[.] । तत्
किं नोच्यते इत्याह- तत्त्वित्यादि । तत्तु यमकम् । तुशब्दोऽर्थान्तरविवक्षायाम् ।
एकान्तेन साकल्येन सर्वेण, मधुरं च सर्वं न भवति, प्रायो गूढार्थत्वेन अप्रसन्नत्वात् ।
तत्तु मधुरमेव यत्प्रसन्नम् । समानश्रुत्यनुप्रासयोस्त्वेकान्तमधुरता सर्वथा प्रसन्नत्वात् ।
एकान्तमधुरं चात्र प्रस्तुतम् । अतः नैकान्तमधुरत्वात् पश्चाद् दुष्करे विधास्यते प्रति-
पादयिष्यते । प्रभेदतो लक्षणतस्तूक्तमेवेति ॥

यदुक्तं वाचि वस्तुन्यपि रसः स्थित [१. ५१] इति तत्रेयता वाचि रसो
दर्शितः । सम्प्रति वस्तुनि रसं विवरीतुमुपक्रमते-

कामं सर्वोऽप्यलंकारो रसमर्थे निषिञ्चति ।

तथाप्यग्राम्यतैवैनं भारं वहति भूयसा ॥६२॥

काममित्यभ्युपगमे यदि नाभेत्यर्थः । अलङ्कारोऽर्थालङ्कारः जात्यादिप्रभेदः
सर्वोऽपि नैक एव कश्चित् अर्थे वस्तुनि रसं साधुर्यं निषिञ्चति आवहति । तथापि एव-
मपि इति विशेषविवक्षायां तां दर्शयति-अग्राम्यतेत्यादि । अग्राम्यतै[24b]वासाभ्यतैव

अर्थस्य भूयसात्यर्थं व्यापकत्वात् एनं रसनिपेकलक्षणं भारं धुरं वहति धत्ते नान्यत् ।
 'यद्यग्राभ्यतैव रसस्तत् किं भेदो नोच्यते, सामान्यविशेषभावेन भेदसम्भवान् ।
 रसो हि माधुर्यसामान्यम्, समानश्रुत्यनुप्रासाग्राभ्यतादिसाधारणत्वेन [तस्य] प्रतीतेः ।
 समानश्रुत्यादेस्तु विशेषाव्यावृत्तितयावगमान् । अन्यदप्येवंजातीयकमुत्रेयम् ।
 जात्याद्यर्थालङ्कारमुक्तमपि काव्यमग्राभ्यार्थमेकान्तमधुरमित्यर्थः ॥

कीदृशी तावद् ग्राभ्यता यद्विपर्ययोऽग्राभ्यता वस्तुरसः स्यादिति ग्राभ्यताप्रति-
 पक्षेण अग्राभ्यतां दर्शयितुकामः ग्राभ्यतां तावदुदाहरति-

कन्ये कामयमानं मां न त्वं कामयसे कथम् ।

इति ग्राभ्योऽयमर्थात्मा वैरस्यायैव कल्पते ॥६३॥

कन्ये बाले त्वं कामयमानं सन्तं मां कथं किं न कामयसे नाभिलषसि ।
 एवं नाम त्वं निष्ठुरेति । अयमेवंविधोऽर्थात्मा वस्तुरूपं ग्राभ्यः अविदग्धोचितः ।
 ततश्च वैरस्यायैव अमाधुर्यार्थमेव कल्पते सम्प्रदाये न कथमपि रसवत्तायै । विरस एव
 तादृशोऽर्थ इति यावत् । वैरस्यं च न काव्योचितमिति नेदृशं कवयः स्पृ[श]न्तीत्या-
 कृतम् ॥

कीदृशं तर्हि वस्तुरूपमग्राभ्यम्, यद्वसावहमित्याह-

कामं कन्दर्पचण्डालो मयि वामाक्षि निष्ठुरः ।

त्वयि निर्मत्सरो दिष्ट्येत्यग्राभ्योऽर्थो रसावहः ॥६४॥

वामाक्षि मञ्जुलोचने इति प्रियामन्त्रणम् । कन्दर्पः काम एव चण्डालः अकारण-
 प्रहारित्वान् । मयि मद्विषये निष्ठुरः क्रूरं प्रहरतीत्यर्थः । कामं यदि नाम तथापि
 सानुग्रह एवास्माकं यत्त्वयि निर्मत्सरः निर्वैरः सानुक्रोशस्त्वां न बाधते । अत एवाह-
 दिष्ट्येति आनन्दनिवेदनम् । अयमस्माकमानन्दो महान् यत्त्वयि न [25a]
 प्रहरति । त्वत्सुखेनैव सुखिता वयम् । किं कन्दर्पचण्डालेन निष्ठुरेणापि कृतमिति
 वक्रोक्त्या आत्मनस्तद्विषयसमुगतं त्वं तस्याश्च वैरुध्यमात्मनि दर्शयतीति अयमी-
 दृशोऽर्थः अग्राभ्यः सभ्यः काव्योचितः ततश्च रसावहः एकान्तमधुरः । एवंविधो
 वस्तुन्यग्राभ्यतारसः प्रतिपत्तव्यः । अपरमत्रोदाह्रियते-

नन्वहं प्रणत एव, मानिनी सा भवन्तमवधीर्यं वर्तते ।

सन्मथस्त्वमसि किं न तन्मथः कुत्र वा न तव काम ! वामता ॥ इति ॥

यथार्थो ग्राम्यस्तथा शब्दोऽपि ग्राम्योऽस्ति, सोऽपि वर्जनीय इति दर्शयन्नाह—

शब्देऽपि ग्राम्यतास्त्येव सा सभ्येतरकीर्तनम् ।

यथा यकारादिपदं रत्युत्सवनिरूपणे ॥६५॥

न केवलमर्थे शब्दे वाचकेऽपि ग्राम्यतास्त्येव न नास्ति । कीदृशीत्याह—
सेत्यादि । सा ग्राम्यता सभ्येतरे असभ्या रथ्यापुरुषास्तेषां कीर्तनं यत् क्रियदसभ्यसमुदा-
हृतं वचनं ग्राम्यता । पदगतग्राम्यतेत्युक्तम् । यथेति निदर्शनेन व्यनक्ति— रत्युत्सवस्य
निधुवनानन्दस्य निरूपणे प्रकाशने कर्त्तव्ये यकारादिपदं यकारमादिर्यस्य तच्च तत् पदं
चेति विग्रहः । सुसिद्धं खल्वेतदशिष्टवचनम् । तथाविधं सर्वं ग्राम्यं द्रष्टव्यम् । नेद-
मेवेति यथाशब्दस्यार्थः ॥

अन्यः शब्दे ग्राम्यताप्रकारोऽस्ति, सोऽपि वर्जनीय इति व्युत्पादयन्नाह—

पदसन्धानवृत्त्या वा वाक्यार्थत्वेन वा पुनः ।

दुष्प्रतीतिकरं ग्राम्यं यथा या भवतः प्रिया ॥६६॥

पदयोः सन्धानं सङ्गतिरानन्तर्यं तस्य वृत्त्या स्थित्या । वेति समुच्चये । वाक्यस्य
पदसमुदायस्यास[त्त्यादियुक्त][25b]स्यार्थः क्रियाकारकविशेषलक्षणमभिधेयं तद्भावः ।
स एव वाक्यार्थत्वं तेन वा तेन च हेतुना पुनरपरमेतत् । न केवलं पूर्वकं नैकैक-
पदार्थनिरूपणेन किं तु वाक्यार्थस्य विभावनेनेत्यर्थः । दुष्टामसभ्यां शब्दतः न तु
वस्तुतः, तस्यैव वस्तुनः शब्दान्तरेणादुष्टत्वात्, प्रनीतिमवगमं करोतीति दुष्प्रतीतिकरं
वाक्यं ततश्च ग्राम्यमसभ्यं विवक्षते । यथेत्युदाहरणेन स्पष्टयति । या इत्यस्य पदस्य
भवत इत्यनेन पदेन सन्धाने सति ग्राम्यं प्रतीयते । या तव प्रियेति पदान्तरसन्धाने
निवर्तते । तदीदृशं पदसन्धानं ग्राम्यं बुद्ध्या परिहरणीयमिति ॥

वाक्यार्थग्राम्यमुपहरति—

परं ग्रहृत्य विश्रान्तः पुरुषो वीर्यवानिति ।

एवमादि न शंसन्ति मार्गयोरुभयोरपि ॥६७॥

परं शत्रुं प्रहृत्य हत्वा वीर्यवान् शूरः पुरुषो विश्रान्तो व्यवस्थित इत्येकाऽर्थ-
स्तावदग्राम्यः । परम् अत्यर्थं प्रहृत्याभिहृत्य वीर्यवानुपचितप्रधानधानुः पुरुषः विश्रान्तो
विरतः पतित इत्यपरो ग्राम्यो वाक्यार्थः प्रतीयत इति वाक्यार्थग्राम्यमेतत् । एवमादी-
दशमर्थग्राम्यं शब्दग्राम्यं चोभयोरपि वैदर्भगौडीययोर्मार्गयोरेकस्मिन्नपि न शंसन्ति
नाद्रियन्ते तद्विद् एव । तच्च प्रायोग्रहणसंगृहीतम् ।

कस्यचित् सहस्रोत्थानमग्रे विदधतो मदान् ।

पराघातप्रवृत्तस्य पतनायैव जायते ॥

इति वाक्यार्थग्राम्योदाहरणमपरमिति ॥

भगिनीत्यादेः का गतिरित्याह—

भगिनीभ[26a]गवत्यादि सर्वत्रैवानुमन्यते ।

विभक्तमिति माधुर्यमुच्यते सुकुमारता ॥६८॥

भगिनी भगवती सुभगा दुर्भगेत्यादि सर्वत्रैव शास्त्रे काव्ये लोके चानुमन्यते
आद्रियते । ततस्तादृशमग्राम्यं सभ्यमेव । ततश्च प्रयुज्यते एव कविभिः ॥

माधुर्यं निगमयन्नाह— विभक्तमित्यादि । इत्यनेन प्रकारेण माधुर्यं विभक्तं
निर्दिष्टम् । सुकुमारतेदानीमुच्यते निर्दिश्यते तदनन्तरमुपदिष्टत्वादिति ॥

अनिष्टुराक्षरप्रायं सुकुमारमिहेष्यते ।

बन्धशैथिल्यदोषो हि दर्शितः सर्वकोमले ॥६९॥

अनिष्टुराणि अपरुषाणि अक्षराणि वर्णाः प्रायाणि भूयांसि यस्मिंस्तथा
अनिष्टुरैर्वाक्षरैः प्रायं समधिकं काव्यमित्यनूद्य सुकुमारमपरूपमिष्यत इति विधिः ।
निष्टुराणि तु स्वल्पानीति प्रायग्रहणेन सूचितम् । इहेति वैदर्भमार्गे सर्वानिष्टुराक्षरं
किं न सुकुमारमिष्यत इति चेदाह— बन्धेत्यादि । हिर्यस्मात्सर्वाणि अक्षराणि कोमलानि
सुकुमाराणि यस्मिंस्तत्तथा । सर्वैरेवाक्षरैः कोमलं तस्मिन् काव्ये बन्धस्य निवेशनस्य
शैथिल्यं लाघवं तदेव दोषो वैकृतं दर्शित उदाहृतः पूर्वम् । मालतीमाला लोलालि-
कलितेति [१.४३] । तस्मादनिष्टुराक्षरप्रायमेव सुकुमारमिहेष्यते न सर्वानिष्टुराक्षर-
मिति योज्यम् ॥

सुकुमारतामुदाहरजाह-

मण्डलीकृत्य बर्हाणि कण्ठैर्मधुरगोतिभिः ।

कलापिनः प्रनृत्यन्ति काले जीमूतमालिनि ॥७०॥

वर्हाण्यङ्गरुहाणि मण्डलीकृत्य छत्राकारेण वितत्य मधुरा मनोहरा गीतिः
कैकालक्षणं गानं येषां तैः कण्ठैर्लक्षिता मधुरं गायन्त इत्यर्थः । कला[26b]पिनो
मयूराः प्रनृत्यन्ति जीमूतमालिनि मेघधारिणि । मलमल्लधारणे । काले समये प्रावृषीति
यावत् ॥

प्रतिविशिष्टस्यानेकस्य काव्यधर्मस्याभावेऽपि सौकुमार्यगुणादीदृशं काव्यमुपा-
देशमिति सौकुमार्यं वर्णयन्नाह-

इत्यनूर्जित एवार्थो नालङ्कारोऽपि तादृशः ।

सुकुमारतयैवैतदारोहति सतां सुखम् ॥७१॥

इत्ययमेवंविधोऽर्थः अभिवेशरीरम् । ऊर्जितो दीप्तः प्रतिविशिष्टः । न
तथाऽनूर्जित एव नोर्जितोऽपि । अलंकारस्तर्हि प्रतिविशिष्टस्तेनेदमादेयं काव्यं न सौकु-
मार्यगुणादिति चेदाह- नालंकारोऽपि तादृश इति । अलंकारोऽप्यत्र स्वभावोक्ति-
लक्षणः तादृशस्तथाभूतः प्रतिविशिष्टो न भवति यादृशोऽ[न्य]त्र । स च विभावनादिः ।
न केवलमर्थ इत्यपिशब्दार्थः । कोऽत्रार्थस्यालङ्कारस्य च भेदः येनोच्यतेऽलंकारोऽर्थश्चा-
नूर्जित इति । य एवार्थः स एवालंकाराऽस्मिन् गम्यते । नैतदेवम् । अर्थो हि धर्मी, स्व-
भावोक्तिश्चालंकारो धर्मः प्रतीयत इति महान् भेदः, धर्मधर्मिभेदस्य सुप्रसिद्धत्वात् ।
अन्यत्राप्येवंविधोऽत्र भेदः । तथापि एतदिदमीदृशं काव्यं सुकुमारतयैव सौकुमार्येण
केवलेन शब्दालंकारेण पुरस्कृतं सतां विदग्धानां सुखम् आननम् आरोहति गोचरी-
करोति सुकुमारमित्येवेदृशं कविभिरुपादीयत इति यावत् । यदि पुनरर्थं ऊर्जिता-
ऽलंकारश्च, सुतरां सुकुमारं काव्यं रमणीयमित्याकृतम् ॥

हंसा भ्रमन्ति पद्मानां कानने मदम्[27a]न्धराः ।

मञ्जु[भिर्]वनिभिः कणैश्चरणैर्वर्णविभ्रमैः ॥

इत्यपरमुदाहरणमिति ॥

सौकुमार्यविपर्ययं गौडवर्त्मनि दर्शयन्नाह-

दीप्तमित्यपरैर्भूम्ना कृच्छ्रोद्यमपि बध्यते ।

न्यक्षेण क्षपितः पक्षः क्षत्रियाणां क्षणादिति ॥७२॥

दीप्तमूर्जितं सादोषमेतदिति मन्यमानैरपरैः पौरस्त्यैः कृच्छ्रोद्यं दुर्वचं कष्टोच्चारणमसुकुमारतरमपि काव्यं बध्यते प्रयुज्यते न केवलसुकुमारमात्रमित्यपिशब्दः । भूम्ना प्रायः । ततश्च सुकुमारमपि किञ्चिदुष्णमधुन्यायेन येनोपयुज्यत इति सूचयति तदुदाहरति । 'न्यक्षेण निःशेषेण क्षपितः निहतः क्षणात् सपदि स्तोकेन कालेनेत्यर्थः । क्षत्रियाणां राज्ञां पक्षो वर्गः परशुरामेनान्येन वा केनचिदिति गम्यते । नन्वेतद्विवक्षितं कृच्छ्रोद्यमात्रं तूदाहृतमिति यथा तादृशमित्यर्थः ॥

अर्थव्यक्तिं व्याख्यातुमाह-

अर्थव्यक्तिरनेयत्वमर्थस्य हरिणोद्धृता ।

भूः खुरक्षुरणनागासृगलोहितादुद्धेरिति ॥७३॥

अर्थस्य काव्याभिधेयवस्तुनो नेयत्वं शब्दतोऽर्थतो वाप्रतीतिरन्यथावगमः स्यात् । गत्यन्तराभावात् । यद्वक्ष्यति-

न हि प्रतीतिः सुलभा शब्दन्यायविलंबिनी । इति ।

[१. ७५]

नेयत्वभेदमनूद्यार्थव्यक्तिर्विधीयते । तदुदाहरति । हरीत्यादि, हरिणा वराहरूपधारिणा विष्णुना पृथिवी भूरुद्धता समुत्तारिता उद्धेः समुद्रात् । किंविशिष्टात् । खुरैर्महावराहस्येत्यर्थाद्गम्यते । चरणाग्रैः क्षुरणानां चूषितानां नागानामुरगाणामसृजा रुधिरैश्च लोहितादरुणात् [-71] इतीदृशमनेयं काव्यम् । अत्र हि नागशोणितं शब्दोपात्तं यदुपाधिकमरुणत्वमर्णवरस्य । न्यायोपात्तं तु

उल्लहार खुरक्षुरणमहोरगकुलाकुलात् ।

महावराहः पृथिवीमरुणादर्णवान् क्षुरणमिति ॥

अत्र यद्यपि नागरुधिरमशब्दोपात्तं यदुपाधिकलोहितत्वमुद्धेः, तथापि खुरक्षुरणमहोरगकुलाकुलादर्णवादरुणादित्युक्तैः सामर्थ्यात् स्फुटं नागरुधिरं गम्यते ।

तथाविधस्योदधेनांगरुधिराव्यभिचारात् । न हि सर्वत्र शाब्दी प्रतीतिः काव्ये, अर्थे अपि तस्या दर्शनात् । यदाह कालिदासः—

महेन्द्रमास्थाय महोत्तरूपं यः संप्रति प्राप्तपिनाकिलीलः ।

चकार वाणैरसुराङ्गनानां गण्डस्थलीः प्रोषितपत्रलेखाः ॥ इति ।

[रघुवंशे ६. ७२]

अत्र हि तेन राज्ञा वाणैरसुराः समरे हता इत्यर्थो विवक्षितः कविना । न चासुरवधः शब्दोपात्तः । तथापि असुराङ्गनानां गण्डस्थलीः प्रोषितपत्रलेखाश्चकार वाणैरित्युक्ते सामान्यादसुरा हता इति न्यायोपात्तोऽसुरवधस्तादृशस्य पत्रलेखाप्रवासस्यासुरवधाव्यभिचारात् । न चेदृशं नेयत्वम्, प्रत्युत वक्रोक्तिरीदृशी गुण एव काव्यस्य । ततः शब्देन न्यायेन वाचिना यत्रार्थो नेतव्यस्तादृशं नेयं विज्ञेयमन्यथा तथाविधं काव्यं सर्वं दुष्येदिति ॥

नेयमुदाहरन्नाह—

मही महावराहेण लोहितादुद्धृतोदधेः ।

इतोयत्येव निर्दिष्टे नेयत्वमुरगासृजः ॥७४॥

लोहितादुद्धेरुद्धृता मही महावराहेनेत्युक्ते कथं लोहितत्वमुदधेरिति नयं न तावत्स्वाभाविक्म् । औपाधिकं तु भवेत् । न चोपाधिस्तादृशः शब्दोपात्तो न्याय-
लब्धो वा येन लोहितत्वमुदधेः स्यात् । [७४a] यथोक्तं प्राक् । तस्मादभिप्रायमात्र-
मेतत् मयैवं विवक्षितमिति । न चैतावता प्रतीतिः प्राप्यते, शब्दस्य न्यायस्य तादृशस्या-
नुपादानात् । यदि पुनरपरः कश्चित्तादृशमर्थं कथञ्चित् स्वयमभ्यूह्य गृह्णीयात्तस्यैवासौ
गुणः । काव्यं तु तादृशं दृष्टमेव । अत एव लोहितादुद्धेरित्येतावद् वक्तुं न तु
तथाविधः कश्चिद्विशेष उपात्तः, यतो नागरुधिरलोहितत्वमुदधेर्गम्येत । यथोक्तं प्राक् ।
ततश्चेयत्येव लोहितादुद्धेरुद्धृता महावराहेण महीति एतावत्येव निर्विशेषशब्देन
न्यायेन वा तादृशेन रहिते वाक्ये निर्दिष्टेन प्रयुज्य उरगासृजो नागरक्तस्य नेयत्वं
मयैवं विवक्षितमिति विवक्षामात्रगम्यत्वं जायते । न तु शब्दोपात्तं न्यायोपात्तं वा
नागशोणितं यदुपाधिकमरुणत्वमर्णवस्य । न च तादृशं सुलभं न्यायशब्दानां
रूढस्यार्थस्य विवक्षामात्रेण दुष्प्रापत्वात् । तस्मादीदृशं नेयमवगम्यं परिहर्त-
व्यम् इति ॥

नेयं सर्वैरेव नेष्यत इति दर्शयन्नाह-

नेदृशं बहु मन्यन्ते मार्गयोरुभयोरपि ।

न हि प्रतीतिः सुलभा शब्दन्यायविलङ्घिनी ॥७५॥

ईदृशमनन्तरोक्तप्रकारं नेयमुभयोरपि वैदर्भगौडीययोर्मार्गयोर्वर्त्मनोः । न वैदर्भ एव । न बहु मन्यन्ते नाद्रियन्ते न प्रयुज्यन्ते तद्विदः ।

तच्च

एषां विपर्ययः प्रायो लक्ष्यते गौडवर्त्मनि ।

[१. ४२]

इति प्रायोग्रहणेन संगृहीतं किं बहु मन्यत इति चे[28b]दाह- न हीत्यादि । हि- शब्दो यस्मादर्थे । यतः प्रतीतिरर्थस्यावगमः शब्दं वाचकं न्यायसामर्थ्यं च तादृशमनुप- दर्शनाल्लङ्घयति त्यजत्यनुपादा[ना]दिति, शब्दन्यायविलङ्घिनी न सुलभा न प्राप्यते कस्यचिद् विवक्षाभात्रेण तादृगेन । तस्मान्नेच्छन्ति मूलहानेः । न्यायोपात्तः शब्दोपात्तो वा योऽर्थो न भवति स न प्रतीयतेऽन्तस्तत्त्वभात्रेणेत्यर्थः । तस्मात् शब्दा- दर्थाद्वा प्रतीतार्थमनेयं तद्विपरीतं तु नेयमिति स्थितम् ॥

उदारत्वं निर्दिशन्नाह-

उत्कर्षवान् गुणः कश्चिद्यस्मिन्नुक्ते प्रतीयते ।

तदुदाराह्वयं तेन सनाथा सर्वपद्धतिः ॥७६॥

यस्मिन् कस्मिंश्चित् उक्ते प्रयुक्ते कश्चिद्विवक्षितो गुणो विशेषस्त्यागादिलक्षण उत्कर्षवानधिमात्रः प्रतीयते अवगम्यते तत् काव्यमुदाराह्वयमुदारं नाम वेदितव्यमिति विधिः । उदारमित्याह्वयः संज्ञा यस्येति विग्रहः । यद्येवं स एवोत्कर्षवान् गुण उदारोऽस्तु, काव्यं कथमुदारमुच्यते इति चेदाह-तेनेत्यादि । यतस्तेनोत्कर्षवता गुणेन वाच्यत्वेनापि रूपेण सर्वा पद्धतिः सर्वं तत्काव्यं विवक्षितं यत्किञ्चित् सनाथा युक्ता, तस्मादुदार- गुणयोगात् सर्वं तत् काव्यमुदारमिति द्रष्टव्यम् ॥

तदुदाहरन्नाह—

अर्थिनां कृपणा दृष्टिः स्त्वन्मुखे पतिता सकृत् ।

तदवस्था पुनर्देव नान्यस्य मुखमीक्षते ॥७७॥

अर्थिनां याचकानां दृष्टिश्चक्षुः कृपणा दीना निरानन्ददौर्गत्योपहतत्वात् याच्ञामरणावस्थाप्राप्तत्वाच्च त्वन्मुखे वदने सकृदेकवारं पतिता प्रवृत्ता सती तदवस्था सा [२९a] कृपणा अवस्था यस्या इति विग्रहः । पुनस्तथैव कृपणा अप्राप्तकामत्वादन्यस्य दातुर्मुखं नेक्षते न पश्यति देवेति कश्चिद्वाजा स्तूयते । त्वामेकवारमर्थितया प्राप्य पुनरन्यं न याचते त्वत्त एव पूर्णमनोरथत्वात् । आकारमात्रेण वार्थितां ज्ञात्वा कृतार्थयसि यावद् याच्ञाक्षराणि कृपणानि नोद्गीरन्तीत्यर्थः ॥

कः पुनरिहोत्कर्षवान् गुणो येन सनाथं सर्वं तत्काव्यमुदारं स्यादिति विवृण्वन्नाह—

इति त्यागस्य वाक्येऽस्मिन्नुत्कर्षः साधु लक्ष्यते ।

अनेनैव पथान्यच्च समानन्यायमूह्यताम् ॥७८॥

इत्यस्मिन्न[न]स्तरोक्ते वाक्ये काव्ये त्यागस्य दानस्य गुणोत्कर्षः अतिशयः साधु सम्यक् परिस्फुटं क्रियाविशेषणं, लक्ष्यते प्रतीयते । तस्मात्तद्योगेनोत्कर्षवता गुणेनेदं काव्यं सर्वं सनाथमुदारमाख्यायत इति योज्यम् । प्रकारमिममन्यत्राति[दि]-शन्नाह—अनेनेत्यादि । अनेनैवोक्तेन पथा विधिना अन्यच्च परमपि समानः सदृशः न्यायः प्रकारो यस्य तत् समानन्यायमेवंजातीयकम्[ह्य]तां स्वयमनुगम्यताम् । दिशो दर्शितत्वाच्च शक्यमनुसर्तुमीदृशमिति भावः । तद्यथा—

त्वन्नामग्रहणादेव देव ! त्वदरियोषतः ।

शोकारुणानि चक्षूषि वहन्ति विधवा इव ॥ इति ।

अपरप्रकारं दर्शयन्नाह—

श्लाघ्यैर्विशेषणैर्युक्तमुदारं कैश्चिदिष्यते ।

यथा लीलाम्बुजक्रोडासरोहेमाङ्गदादयः ॥७९॥

श्लाघ्यैरुत्कृष्टैर्विशेषणैरुपाधिभिर्युक्तं संगतमुदारं कैश्चिदि[29b]ति पौरस्त्यै-

रिध्यते । [तन्मते] तदध्यस्तिर्वात भावः । यथेत्युदाहरति । लीलार्थमम्बुजं, क्रीडार्थं सरः, हेममयमङ्गदमिति [सर्वत्र] मध्यपदलोपी समासः । लीलाम्बुजक्रीडासरो-हेमा[ङ्गदा..... आ]दिर्येषां ते । इमे श्लाघ्यविशेषणयुक्तप्रकारा लीलादीनां विशेषणानां श्लाघ्यत्वात् । तद्योगात् काव्यमुदारं द्रष्टव्यम् । आदिशब्देनादशभित्तिमणिमेखला-कुसुमस्रग्विभ्रममण्डनाङ्गलेखादिपरिग्रहः ॥

ओजः किलक्षणमिति निर्दिशन्नाह-

ओजः समासभूयस्त्वमेतद्व्यस्य जीवितम् ।

पद्येऽप्यदाक्षिणात्यानाभिदमेकं परायणम् ॥८०॥

समासस्यैकार्थवृत्तेर्भूयस्त्वं बाहुल्यमित्यनूद्य ओजो विधीयते । तदंतदोजः समासबाहुल्यलक्षणं गद्यरयोक्तृरूपस्य जीवितं हृदयं सारं न पद्यस्य तत्प्रधानत्वाद्व्यस्येति । वैदर्भीणां दाक्षिणात्यानाम् । गौडानां तु इदमोज एकं केवलं परायणं शरणं पद्येऽपि विषये न केवलं गद्ये ततश्चात्रापि मतभेद इति ॥

तस्यैव प्रकारान्तरं विषयं च दर्शयन्नाह-

तद् गुरुणां लघूनां च बाहुल्याल्पत्वमिश्रणैः ।

उच्चावचप्रकारं सद् दृश्यमाख्यायिकादिषु ॥८१॥

तदोजः उच्चावचो व्याकुलः अनियतः प्रकारो गतिः प्रयोगो यस्य तदुच्चावच-प्रकारं सत् भवत् दृश्यं दिङ्ज्ञेयमाख्यायिकादिषु गद्यप्रदन्धेषु । आदिशब्देन कथादि-परिग्रहः । कथमुच्चावचप्रकारान्तरं भवतीत्याह- गुरुणां संयोगपराणां दीर्घाणां च लघूनामक्षरा[30a]णां च बाहुल्येनोपचयेन अल्पत्वेनासञ्चयेन मिश्रणं समत्वेन चेत्येवं बाहुल्याल्पत्वमिश्रणैः कारणैरुच्चावचप्रकारम् । नियमाभावात् कचिद् गुरुणां बाहुल्यं लघूनामल्पत्वं, कचिल्लघूनां बाहुल्यं गुरुणामल्पत्वं, कचिदुभयेषां समत्वमितीयन्तः प्रकारा भवेयुरिति ॥

पौरस्त्यानामो जःपद्यविषयमुदाहरन्नाह-

अस्तमस्तकपर्यस्तसमस्ताकांशुसंस्तरा ।

पोनस्तनस्थिताताम्रकप्रवस्त्रेव वारुणी ॥८२॥

वारुणी पश्चिमा दिक् । भातीति गम्यते । किभूता ? अस्तस्य पर्वतस्य मस्तके शिरसि शिखरे पर्यस्तः पतितः समस्तो निरवशेषः, दिनपरिणतेः तत्र संहारात् । अर्कस्था-
दित्यस्यांशूनां रश्मीनां संस्तरः सन्तानो यस्यामिति समासबाहुल्यं सामान्येन दर्शितम् ।
विशेषेणातिप्रसङ्गात् । एवंविधा कथमिव भातीत्याह— पीनेत्यादि । पीने महति
स्तने पयोधरे स्थितं सक्तम् आताम्रं लोहितं कम्बुं कान्तं वस्त्रं वसनं यस्यास्तथेति
भाति । इह लोहितत्वं शब्दोपात्तमाताम्रशब्दप्रयोगात् । पूर्वं तु न्यायोपात्तम्, अस्त-
पर्वतपतितानामादित्यरश्मीनां लोहितत्वाव्यभिचारात् । न चेदृशी नेयं यथोक्तं प्राक् ।
अत एवोक्तम्—

न हि प्रतीतिः सुलभा शब्दन्यायविलङ्घिनी ।

[१. ७५]

अस्तपर्वतः स्तनसदृशो वारुण्याः । अर्काशुसंस्तर[स्तर] पतितः ताम्रवस्त्रतुल्य
इति द्रष्ट[30b]व्यम् ॥

इति पद्येऽपि पौरस्त्या बध्नन्त्योजस्विनीगिरिः ।

अन्ये त्वनाकुलं हृद्यमिच्छन्त्योजो गिरां यथा ॥८३॥

इत्येवंविधा अहृद्या ओजस्विनीः समासबाहुल्यवतीः गिरः शब्दान् पद्येऽपि
काव्ये, न केवलं गद्ये । बध्नन्ति रचयन्ति पौरस्त्या गौडाः । दाक्षिणात्या अपि क्वचित्
पद्येऽप्योजः प्रयुञ्जते । तत्तु विशेषविवक्षायां तु शब्दः । अनाकुलमगहनम् । अत एव
हृद्यं सुभगम् ओजः कथितलक्षणम् इच्छन्ति प्रयुञ्जते इति ॥

कीदृशं तदित्युदाहरति—

पयोधरतटोत्सङ्गलग्नसन्ध्यातपांशुका ।

कस्य कामातुरं चेतो वारुणी न करिष्यति ॥८४॥

वारुणी दिगपरा । किभूता ? पयोधरो मेघः स्तनश्च । शब्दश्लेषोऽयम् । तस्य
तटः एकदेशः स एवोत्सङ्गो मध्यभागः । तत्र लग्नः स्थितः सन्ध्यातपः । दिनपरिणतिः
स एवांशुकं रक्तं वस्त्रं यस्याः सा तथाभूता कस्य नाम कामिनश्चेतश्चित्तं कामातुरं
मन्मथाक्रान्तं न करिष्यति ? सर्वस्यैव करोति रागानुकूलत्वात्तस्या अवस्थायाः ।
तादृशमनाकुलं हृद्यमोजः प्रयुञ्जते वैदर्भाः ।

सलीलहसितज्योत्स्नाकीलिताधरपल्लवः ।
 मुखं मृगदृशां कस्य हृदयं न हरिष्यति ॥
 धाविता अपि ते दन्ताः श्यामा मुग्धे मुधा श्रमः ।
 मुखाब्जसोरभाकृष्टप्रतिबिम्बितपट्टपदाः ॥
 विदग्धमधुरस्निग्धमुग्धसम्भ्रान्तलोचनम् ।
 ललितभ्रूलोल्लासहासहारि मुखं तव ॥

इत्यपरमुदाहरणत्रयम् ॥

कान्तं विभजय[31a]ब्राह्—

कान्तं सर्वजगत्कान्तं लौकिकार्थानतिक्रमात् ।
 तच्च वार्ताभिधानेषु वर्णनास्वपि दृश्यते ॥८५॥

सर्वस्य वैदर्भस्येतरस्य वा जगतो जनस्य कान्तं मनोहरं यत् तत् कान्तं विज्ञेय-
 मिति विधिः कुत एवमित्याह— लौकिकार्थानतिक्रमादिति । लोकविदितोऽर्थो लौकिकम् ।
 तस्य लौकिकस्यार्थस्याभिधेयस्यानतिक्रमात् अनुवृत्तेः कारणात् । लौकिकार्थानुवृत्तेर्हि
 काव्यं साधारणं सर्वेषां कान्तं भवति । तस्य विनियोगविषयं दर्शयन्नाह—
 तच्चेत्यादि । तच्च कान्तम् । अर्थान्तरसमुच्चये चकारः । तदाह— वार्ताभिधानेषु प्रवृत्ति-
 निवेदनेषु वर्णनास्वपि वस्तुगुणोद्भाविनीषु च दृश्यते प्रयुज्यते ॥

तदुदाहरति—

गृहाणि नाम तान्येव तपोराशिर्भवादृशः ।
 सम्भावयति यान्येवं पावनैः पादपांसुभिः ॥८६॥

केनचित् तपोधनेन कश्चिद् गृहमेधी स्वगृहागतेन वार्तापृष्ठः सन् अभिधत्ते
 गृहाणि गेहानि नाम तान्येवोच्यन्तेऽर्थतो नामतश्च नान्यानि । अत एव नामेत्युक्तम् ।
 संभावनायां वा नामशब्दः । कतमानि ? यानि गृहाणि एवमागमनोत्सवेन पाद-
 पांसुभिश्चरणरेणुभिः पावनैः पवित्रैः जाह्नवीजलैरिव संभावयति मानयति पुनरिति
 भवादृशः त्वद्विधः तपोराशिः साक्षाद्धर्मसञ्चयः । तथाभिधं वार्ताभिधानं सर्वजगत्-
 कान्तं लौकित्वात् तादृशस्यार्थस्य । उक्तं च—

अभिचित् कपिला स[त्रा] राजा भिन्नुमहादधिः ।

[31b] दृष्टा माता पुनन्त्येते त्वं पुनः स्मरणादपि ॥ इति ।

अनयोरनवद्याङ्गि स्तनयोर्जृम्भमाणयोः ।

अवकाशो न पर्याप्तस्तत्र बाहुलतान्तरम् ॥८७॥

अनवद्याङ्गि सर्वाङ्गमुन्दरि ! अनयाः तव स्तनयोः जृम्भमाणयोः परिवर्द्धमाणयोः बाहुलतान्तरं हृदयं पर्याप्तः परिपूर्णः अवकाशः स्थानं, [न] भवति । स्वल्पमेतत्स्थानं यत् बाहुलतान्तरं नाम । अतिमात्रस्तनोन्नत्याद्, इत्ययमपि लौकिकः एवार्थः । ततः सर्वजगत्कान्तमीदृशं वर्णनमिति ॥

कीदृशं सम्भाव्यते येन सर्वजगत्कान्तं स्यादिति चेदाह—

इति संभाव्यमेवैतद्विशेषाख्यानसंस्कृतम् ॥

कान्तं भवति सर्वस्य लोकयात्रानुवर्तिनः ॥८८॥

इति परत इदमेवंविधं विशेषाख्यानसंस्कृतं संभाव्यं नैव लोके न सम्भाव्यत एव लौकिकार्थानुसारेण प्रयुक्तत्वात् । प्रकृतापेक्षया तयोर्विशेषः 'पादपांसूनां च पावनत्वं स्तनयोश्च तादृशविजृम्भनं विशेषोऽतिशयः तस्याख्यानेनोद्भावनेनोसंस्कृतं व्युत्पन्नम् । विशेषो वा आख्यायते येन तदेव संस्कृतं सुप्रयुक्तत्वात् । काव्यं सम्भाव्यमिति प्रकृतम् । ततश्च लोकयात्रानुवर्तिनः लोकार्थानुसारिणः सर्वविदग्धस्येतरस्य वा जनस्य कान्तं मनोहरम्, तादृशं काव्यं भवति जायते ।

अद्य जाता वयं देव प्राप्ताः सर्वाश्च सिद्धयः !

यदेवं पुण्यया स्पृष्टा दृष्ट्या स्मितप्रसन्नया ॥

[प्र]पश्यात्मानमेतस्मिन्नुज्ज्वले गण्डमण्डले ।

दर्पणानयनश्रान्त्या तन्वि किं दूयसे मुधा ॥

इति अ[32a]परमुदाहरणयुगलम् ॥

गौड़ाभिमतं वार्ताभिधानं वर्णनं च दर्शयन्नाह—

लोकातीत इवात्यर्थमध्यारोप्य विवक्षितः ।

योऽर्थस्तेनातितुष्यन्ति विदग्धाः नेतरे जनाः ॥८६॥

लोकातीताऽलौकिक इव लोकरञ्जनान् । व्युत्पन्नास्तु रज्यन्ते । अत एव इवशब्द-
प्रयोगः । योऽर्थोऽत्यर्थमतिमात्रमध्यारोप्यते पक्विलप्यते, यथा च सर्वजगत्कान्तं
काव्यं जायते । अध्यारोपमात्रं तु पूर्वस्मिन्नपि विद्यते इति अस्यर्थमित्युक्तम् । विवक्षितः
प्रयुक्तः काव्यरूपेण तेन तथाविधेनार्थेन अभिव्येधेन तथाविधार्थानुवर्तिना काव्ये-
नोक्तं यावत् । विदग्धा व्युत्पन्ना अतितुष्यन्ति अनुरज्यन्ते सुतरां तथाविधोक्त्या,
अहतबुद्धित्वात् । इतरेऽविदग्धा नातितुष्यन्ति, तादृशमभावितस्वभावत्वान् ।
असंभाव्यमेतदतिप्रसङ्गोऽयमिति नानुरज्यन्ते इत्यर्थः । अत एव सर्वजगत्कान्तं न
भवति, विदग्धानामेव रञ्जनान् । यथेत्युदाहरति-

देवाध्वण्यमिवाराध्यमद्यभृति नो गृहम् ।

युष्मत्पादरजःपातधौतानःशेषकिल्बिषम् ॥८७॥

देवायतनमिव यथा अद्य प्रभृति एतद्देनमारभ्य नाऽस्माकं गृहमिदमाराध्यमुपास्थं
यूजनायं कृतम् । युष्माकं पादयोश्चरणपद्भ्यां रजसां रेखाणां पातेन संसर्गेणाव-
मर्षणेन धौतमपनीतं निःशेषं समस्तं किल्बिषं पापं यस्मिंस्तथा । यत एवं तस्मादा-
राध्यमिति प्रकृतम् । वाताभिधानमात्रमोदृशमलौकिकार्थमेव । ततश्च सर्वजगत्कान्त-
मिति ॥

अल्पं निमित्तमाकाशमनालोच्यैव वेधसा ।

इदमेवंविधं भावि भवत्याः स्तनजृम्भणम् ॥८८॥

इदं प्रत्यक्षम् एवंविधमतिशयं भवत्याः तव स्तनयोजृम्भणं व्यापनं भावि
भाविव्यत्कालापेक्षया अनालोच्यादृष्टैवाल्पं संकीर्णं यथा न मातः स्तनौ, आकाशं
व्योमं निमित्तं विहितं वेधसा विधिना यद्यालोचयिष्यन्नैवं स्तोकमाकाशं निरमास्यत्
प्रथमं तावत् जातवेदा इति वर्णनमसंस्कृतमेव ॥ नेदृशं सर्वजगत्कान्तं । त्रौकिकार्थाति-
क्रमात् ॥

किं तर्हीदमुच्यत इति आह—

इदमत्युक्तिरित्युक्तमेतद्वौडोऽलालितम् ।

प्रस्थानं प्राक्प्रणीतं तु सारमन्यस्य वर्त्मनः ॥९२॥

इदमीदृशमनन्तरोक्तं काव्यमत्युक्तिरित्युक्तमाख्यायते तज्ज्ञैरिति अत्युक्तिर्नामेद-
मित्यर्थः । एतदिदमनन्तरोक्तं गौडैः पोरस्त्यैरुपलालितमिष्टमत्यन्तं न वैदर्भसमत-
मित्याह— प्रस्थानमित्यादि । प्राक्प्रणीतं पूर्वमुदाहृतं गृहाणि नामेत्यादि प्रस्थानं
प्रकारः सारं जीवितमन्यस्य वैदर्भस्य वर्त्मनो मार्गस्य । तादृशं दान्तिणात्यैः प्रयु[ज्य]त
इति यावत् ॥

समाधिमधिकृत्याह—

अन्यधर्मस्ततोऽन्यत्र लोकसीमानुरोधिना ।

सम्यगाधीयते यत्र स समाधिः स्मृतो यथा ॥९३॥

अन्यस्य वस्तुनः प्रकृतापेक्षया । धर्मः गुणः प्रसिद्धस्ततस्तस्मान्मुख्यादन्यत्र
गौणविषये सम्यक् साधु । लोकसीमानुवर्तित्वमेव सम्यक्त्वमिह द्रष्टव्यम् । आ-
धीयतेऽध्यारोप्यते यत्र । केन ? लोकसीमानुरोधिना लोकप्रतीत्यनुवर्तिना कविना ।
यथा लोकप्रतीतिः समाद[33a]धीत नान्यथेत्यर्थः । स एवंविधो धर्मः समाधिर्नाम
काव्ये स्मृतो विज्ञेय इति विधिः । समाधीयतेऽध्यारोप्यते यस्मिन्निति समाधिः समारोप-
विषय उच्यते । यद्यपि समाधीयमानाद्धर्मादन्यो नास्ति समाधिः तथापि सामान्य-
विशेषभावेन भेदविवक्षया यत्रान्यधर्मः समाधीयते तत् समाधिरित्युक्तम् । गौणशब्द-
व्यवहारः काव्योपयोगी समाधिरिति यावत् । यथेत्युदाहरति ॥

कुमुदानि निमीलन्ति कमलान्धुन्मिषन्ति च ।

इति नेत्रक्रियाध्यासाल्लब्धा तद्वाचिनो श्रुतिः ॥९४॥

कुमुदानि कैरवा निमीलन्ति निमिषन्ति कमलानि पद्मानि उन्मिषन्ति
चेत्यत्र कतमो धर्मः समाहितः इत्याह— नेत्रेत्यादि । नेत्रस्य क्रिया निमेषोन्मेषलक्षणा
प्रसिद्धो धर्मः तस्मात्ततोऽन्यत्र कुमुदादिषु अध्यासात् समाधानात् समारोपात्
कारणात् । तद्वाचिनी नेत्रक्रियाभिधायिनी श्रुतिर्निमीलन्तीत्यादिका लब्धा प्राप्ता
प्रयुक्तेति यावत् । अर्थानुगामित्वाच्छब्दस्य इत्येवंभूतो भाक्तः शाब्दो व्यवहारः काव्ये
समाधिनाम्ना ख्यायते ॥

कश्चिद्धर्मः गौणविषय एव शोभते काव्ये न मुख्यगोचर इति दशयन्नाह—

निष्ठयूतोद्गीर्णवान्तादि गौणवृत्तिव्यपाश्रयम् ।

अतिसुन्दरमन्यत्तु ग्राम्यकक्षां विगाहते ॥९५॥

निष्ठयूतं वान्तम् , उद्गीर्णं च । आदिशब्देन रिक्तादिपरिग्रहः । तद्गीदृशं वचनं गौणी प्रधा[33b]नेतरा निरुद्धविषयाद्विषयान्तरपरिग्रहलक्षणवृत्तिप्रयोगरूपा व्यपाश्रयो यस्य तत्तथा । गौणमिति यावत् । अतिसुन्दरमन्यन्तमनोहरमलंकार-रूपत्वात् । अन्यत्तु इतरत् पुनः गौणवृत्त्यव्यपाश्रयात् मुख्यमिति यावत् । ग्राम्य-कक्षाम् असभ्यपदवीं विगाहते प्रतिपद्यते । ग्राम्यमहृद्यमिति काव्ये तदुक्तेरनुचितत्वा-दिति भावः ॥

तदुदाहरति—

पद्मान्यकाशुनिष्ठयूताः पीत्वा पावकविप्रुषः ।

भूयो वमन्तीव मुखैरुद्गीर्णारुणरेणुभिः ॥९६॥

पावकविप्रुषः तेजःकणिकाः अर्काशुभिरादित्यकिरणैर्निष्ठयूता निरस्ताः पीत्वा भूयोऽत्यर्थम् । अतश्च वमन्तीव उद्गिरन्तीव पद्मानित्युत्प्रेक्षते मुखैरुद्गीर्णा मुक्ताः अरुणा लोहिताः रेणवः परागा यैरिति विग्रहः । उत्प्रेक्षाबीजमनेन सूचितम् । सूर्योदये हि विकसन्ति पद्मानि तेजःकणान् पिवन्तीव लक्ष्यन्ते रक्तान्परागान्मुञ्चन्ति च पीतान्प्रिकणान् वमन्तीव दृश्यन्ते । निष्ठीवनादिकं हि तच्चेतनकर्तृकं श्लेष्मादिकर्मकम् । मुख्यकाव्ये च तादृशमनुचितम् । इह त्वर्काशुद्गममुखकर्तृकं तेजो रेणुकर्मकं प्रयुक्तमिति अतिसुन्दरम् । सचेतनकर्मकमपि यदि गौणकर्तृकं प्रयुज्येत तदा न ग्राम्यम् । यथा—

निष्ठयूतमिति [34a] नाम भाषणे हृदयगतां मुदमुद्गिरन्निति ॥

इति हृद्यमहृद्यं तु निष्ठीवति वधूरिति ।

युगपन्नैकधर्माणामध्यासश्च मतो यथा ॥९७॥

इतीदृशं गौणं हृद्यम् अतिसुन्दरम् । अहृद्यं तु ग्राम्यं पुनरुच्यते— निष्ठीवति वधूरिति सचेतनायाः स्ठीवनं मुख्यं प्रसिद्धमेव । एकधर्मसमाधिरयं दर्शितः । युगपत्

एककालम् नैकेषां बहूनां धर्माणां क्रियादिरूपाणामध्यासः समाधिश्च मत इष्यते ।
चकार उक्तसमुच्चये । यथेत्युदाहरति ॥

गुरुगर्भेत्यादि—

गुरुगर्भभरक्लान्ताः स्तनन्त्यो मेघपङ्क्तयः ।

अचलाधित्यकोत्सङ्गमिनाः समधिशेरते ॥९८॥

गुरुर्गृहीतसारत्वात् गर्भोऽन्तर्भागः 'स एव भरो भारः' 'तुर्वहत्वात् तस्य वा भरोऽवसादः । तेन क्लान्ता ग्लानाः स्तनन्त्यः क्लान्त्यनुरूपं शब्दं कुर्वाणाः मेघपङ्क्तयः पयोदमाला इमा एता अचलस्य पर्वतस्य अधित्यकायाः उपरिभूमेरुत्सङ्गः समधि-
शेरतेऽव्यासते ॥

कियन्तोऽत्र धर्मा अध्यस्ता इति दर्शयन्नाह—

उत्सङ्गे शयनं सख्याः स्तननं गौरवं क्लमः ।

इतीमे गर्भिणीधर्मा बहवोऽन्यत्र दर्शिताः ॥९९॥

सख्याः कस्याश्चित् उत्सङ्गे शयनं स्तननमार्तकृतं गौरवं 'गर्भकृत[दुर्भरत्व]ादि-
लक्षणं तत्कृतश्च क्लमः ग्लानिरित्येते गर्भिण्या अन्तर्बल्या धर्माः प्रसिद्धा बहवोऽनेके
अन्यत्र मेघपङ्क्त्यु.....दर्शिता अध्यस्ता इत्ययमनेकधर्मसमाधिः ॥

समाधिः सोऽयं व्यापकः सुभगश्चेति [34b] प्रशंसामुखेन निगमयन्नाह—

तदेतत् काव्यसर्वस्वं समाधिर्नाम यो गुणः ।

कविसार्थः समग्रोऽपि तमेनमनुगच्छति ॥१००॥

तदेतदनन्तरोक्तं काव्यस्य यथोक्तस्य गद्यपद्यमिश्रात्मकस्य सर्वस्वं सारं
तत्परायणत्वात्काव्यस्येति सामान्योक्तिरियम् । किं तदिति निर्भिनन्ति । समाधिर्नाम यो
गुण इति योऽयमनन्तरं विभक्तः समाधिर्नाम समाधिसमाख्यो गुणो धर्मस्ततश्च
समग्रः सर्वोऽपि नैक एव, कविसार्थः कविजनः तमेनं प्रकृतं समाधिमनुगच्छति
समाश्रयति प्रयुङ्क्त इति यावत् । ततश्चोभयोरपि वर्त्मनोरयं साधारण इतीदमपि
प्रायो गुणेषु संगृहीतं दृष्टमिति ॥

तदेवं प्रस्फुटान्तरत्वं मार्गयोर्यथाप्रतिज्ञातं प्रसाध्य निगमयन्नाह—

इति मार्गद्वयं भिन्नं तत्स्वरूपनिरूपणात् ।

तद्वेदास्तु न शक्यन्ते वक्तुं प्रतिकवि स्थिताः ॥१०१॥

इति यथोक्तेन प्रकारेण मार्गद्वयं वैदर्भो गौडीयश्च मार्गः भिन्नं प्रस्फुटान्तरम् । कुतः ? तस्य मार्गद्वयस्य स्वरूपम् अविपरीतस्वभावः, श्लेषादिस्वरूपं विदर्भमार्गस्य तद्विपर्ययस्वरूपं गौडीयस्य । तस्य निरूपणात् विवेचनात् यथाविहिताद् हेतोः । यदि मार्गद्वयं विविच्यते यथावत् ततो लभ्यते परिस्फुटमन्तरम् । ये तु न विजानन्ति तैरेकीकृतमेतत् । ततश्चाभेदोऽत्र समारोपितः । भेदस्तु वास्तव इत्याकृतम् । यथोक्तं प्राक् । कियन्तस्तिर्हि प्रभेदा वैदर्भमार्गस्य कियन्तो वा [35a] गौडीयस्य यतः परिस्फुटमन्तरं भेदसामान्यप्रविशेषमिदं तदिति गम्यत इत्याह— तद्वेदास्त्वित्यादि । तुशब्दोऽर्थान्तरविवक्षायाम् । तस्य मार्गद्वयस्य भेदा अवान्तराः प्रकाराः । यथोक्तसामान्यलक्षण्यस्ता अनन्ताः गवाश्चप्रभेदवत्, किमाश्रयाः ? प्रतिकवि स्थिताः कविं कविं प्रति प्रतिकवि । ये केचिदिह कवयः सम्भवन्ति मार्गद्वयानुसारिणस्ते तदाश्रया इतस्ततो व्यवस्थिताः । न तु कचिदेकत्र परिसंख्यातास्तिष्ठन्ति । तस्मात् वक्तुं साकल्येन विवरीतुं न शक्यन्ते आनन्त्यादिति भावः ॥

यदि तावत्सन्ति किं न वक्तुं शक्यन्ते ? वक्तुमशक्यास्तु न सन्त्येव ते । ततश्च यथोक्तमपि भेदसामान्यमसदिव ।

निर्विशेषं 'च सामान्यं भवेच्छशविषाणवत् ।

इत्येव शङ्कानैकान्तिकमेतत् । सतोऽपि कथञ्चिद् वक्तुमशक्यस्य दर्शनादिति प्रतिपादयन्नाह—

इच्छुचीरगुडादीनां माधुर्यस्यान्तरं महत् ।

तथापि न तदाख्यातुं सरस्वत्यापि शक्यते ॥१०२॥

इच्छुचीरगुडद्राक्षादीनां मधुरद्रव्याणां माधुर्यस्य सामान्यधर्मस्य प्रतिद्रव्यं विशेषात्मना अन्तरं भेदो महत् परिस्फुटम् । तथापि तदन्तरं सरस्वत्यापि वागधिदेव-
तथापि आख्यातुं वक्तुं विमार्गेनास्येदृशं माधुर्यमस्येदृशमिति न शक्यते । प्रागेवान्येन । केवलमनुभवगम्यं तत् । सामान्यशब्देन मधुरमिति तु व्यपदिश्यते । यद्यपीक्षो-

रन्यादृशं माधुर्यं क्षीरस्यान्यादृशमित्यादि कथ्यते तथापि न तथा शब्दाद् गम्यते यथानु-
भूयते परिस्फुटं तदन्तरम् । न चैतावता तदसदेवानुभव[35b]सिद्धस्य दुरपह[व]त्वात् ।
तथा मालतीमल्लिकाचम्पकपाटलादीनां सौरभ्यस्य महदन्तरं तथापि न तत्तथा वक्तुं
शक्यते, यथानुभूयते । तथाविधा हि वाचिका शक्तिः सामान्यैकता नाम । को नु
पर्यनुयुज्यताम् ? यथोक्तमाचार्यधर्मकीर्तिना सकलविद्वज्जनचूडामणिना—

तद्रूपं सर्वतो भिन्नं तथा तत्प्रतिपादिका ।

न श्रुतिः कल्पना [वा]स्ति सामान्येनैव वृत्तितः । इति ॥

[प्रमाणवार्तिके ३. ६०]

यथा सुरभिक्षुपुम[ान्तर्भूतं] पारिजातं स्यात् । यदुक्तं सरस्वत्यापि च वक्तुं न[शक्यत]
इति, [तत् साधु,] तथापि वाचकशब्दशक्तेरन्यथा कर्तुमशक्यत्वात् । तदेवं मार्ग-
द्वयस्य प्रभेदाः यद्यपि प्रतिकवि स्थिता विद्यन्ते वस्तुतस्तथापि वक्तुमान[न्त्या]त्.....
अतिप्रसङ्गाच्च न शक्यन्ते विशेषेण प्रत्येकम् । नैतावता न सन्त्येव । सामान्येन तु
मार्गद्वयस्य वैलक्षण्यं दर्शितमेव व्यक्तम् । प्रतिव्यक्ति तु वक्तुं को नाम शक्नुयात् ।
सर्वत्रैव लक्षणशास्त्रे सर्वभेदव्यापि सामान्यलक्षणमुच्यते । न तु तद्भेदाः परिसंख्या-
यन्ते । अत्रापि सैव व्यवस्था काव्यलक्षणशास्त्रत्वादस्य । न तु यथोक्तं सामान्यं
भेदलक्षणपरिस्फुटममनुसरद्विरभियुक्तैस्ते भेदा मार्गद्वयसंभविनो विवेचयितुं शक्यन्ते ।
यथेदृशं नीलमीदृशं पीतमिति व्युत्पादिते[36a]न भेदलक्षणेन व्यक्तमुभयसंभविनः
प्रतिभेदा यथादर्शनं विभज्यन्ते इत्यलं विस्तरेण ॥

सेयं काव्यलक्षणप्रयोजनस्वभावा काव्यगुणदोषविवेकरूपा व्युत्पत्तिर्यामभि-
सन्धाय क्रियाविधिं निवबन्धुः सूरयः, तस्य किं प्रयोजनमितीदानीमवसरं प्राप्य
प्रयोजनं वर्णयन्नाह—

नैसर्गिकी च प्रतिभा श्रुतं च बहु निर्मलम् ।

अमन्दश्चाभियोगोऽस्याः कारणं काव्यसम्पदः ॥१०३॥

नैसर्गिकी स्वाभाविकी जन्मान्तराभ्यास[स]म्भविनी । सहजेति यावत् ।
प्रतिभा हेयोपादेयपरिच्छेदलक्षणा । सा च प्रकरणात् काव्यविषया । सहजा शक्ति-
रियम् । उत्पाद्यां दर्शयन्नाह— श्रुतं चेत्यादि । श्रुतं काव्याङ्गविद्याश्रवणं श्रुतमयं तच्च

व्याकरणक्रियाकल्पल्लन्दोविचित्याद्यनेकविद्याविषयत्वात्, अनेकशः प्रवृत्तत्वाच्च बहु पर्याप्तं निर्मलं परिशुद्धम्, आस्नायविशुद्धया सन्देहविपर्यासविरहात्। एवं श्रुतमयं ज्ञानं परिपूर्णमभिधाय चिन्तामयं भावनामयं च दर्शयन्नाह— अमन्दश्चाभियोग इति। श्रुतस्य चिन्तनमूहापोहमुखेन यथास्नायमविपरीतार्थनिश्चयनम्। निश्चितस्य च भावनमभ्यासः आवृत्तिः स्थिरीकरणमिति द्विविधोऽभियोगः अभ्यासः। स चामन्दः पर्याप्तः यावद्भावितत्वात्। तदेतत्त्रयरूपा काव्यविषया व्युत्पत्तिः [36b]तिः। एवं हि काव्यं व्युत्पन्नं भवति यदि तदङ्गं विद्यास्थानं श्रुतं चिन्तितं भावितं च यथावद् भवेत्। अन्यथा कीदृशी काव्यव्युत्पत्तिः सर्वत्रोपायव्युत्पत्तिलक्षणत्वादुपेयव्युत्पत्तेः। [तद्वत्ते चो]पेयव्युत्पत्तिरसूत्रपटान् न हीयते। अभिमानमात्रं तु विजृम्भताम्। कस्तस्य निषेद्धा? तदेवंविधाः काव्यव्युत्पत्तिः कारणं काव्यसम्पदः काव्यरचनाया निरवद्यायाः हेतुः। अस्याः प्रसूताया यदर्थं काव्यव्युत्पत्तिः। परकीय-काव्यपरिज्ञानं तु सुलभमेवेदृशीं काव्यव्युत्पत्तिमाश्रितवता। ततश्च कीर्तिलाभः सत्कारः अन्यो वा पुरुषार्थ इति गम्यत एव। वक्ष्यति च कीर्तिमीप्सुभिः [१. १०५]इति ॥

ननु केचिदेव सहजशक्तियुक्ताः। तत्किमिदानीं मा भूदन्येषामिह प्रवृत्तिः? येनोच्यते नैसर्गिकी च प्रतिभेत्यत्र आह—

न विद्यते यद्यपि पूर्ववासना—

गुणानुबन्धि प्रतिभानमद्भुतम्।

श्रतेन यत्नेन च वागुपासिता

ध्रुवं करोत्येव कम्प्यनुग्रहम् ॥१०४॥

पूर्ववासना जन्मान्तराभ्यासाहितः संस्कारः अभ्यासानुबन्धितत्वात्। यथोक्त-माचार्यशूरेण—

अभ्यासयोगेन शुभाशुभानि

कर्माणि सात्स्यैव भवन्ति पुंसाम्।

तथाविधान्येव यदप्रयत्ना—

जन्मान्तरे स्वप्न इवाचरन्ति ॥ इति।

[जातकमालायाम् पृ: ६५]

पूर्वा चासौ पूर्वजन्मभावितत्वात्, वासना चेति विग्रहः। सैव गुणो विशेषः, सद्भिः स्तुतत्वात्। [37a] तस्या वा गुणः यथाप्रत्ययं प्रबोधः स्वानुरूपकार्यजननाभि-मुखलक्षणो विशेषस्तं हेतुभावेन अनुबध्नाति अपेक्षत इति पूर्ववासनागुणानुबन्धि। प्रतिभानं प्रज्ञा तच्च प्रकरणात् काव्यविषयकम्। 'अद्भुतमाश्चर्यं लोकस्य कथ-मीदृशं' प्रतिभानं यथेति विस्मयजनकत्वाद् दुर्लभं वाद्भुतम्। नैसर्गिकी प्रतिभेति यावत्। यद्यपि न विद्यते येषां तैरपि काव्याभ्यासः करणीयः। एवं नासौ निष्कला भविष्यती-त्याह- श्रुतेनेत्यादि। श्रुतेन काव्याङ्गविद्याविषयेण श्रवणेन बहुना निर्मलेन। यथोक्तं प्राक्। यत्नेन चाभियोगेन अमन्देन यथोक्तं पूर्वम्। करणेन हेतुना पुरुषेणोपासिता समाराधिता अभ्यस्तेति यावत्। 'वाक् काव्याङ्गक्रियाकल्पादिविद्यालक्षणविशिष्टा अर्थात्प्रकरणाद्वा तदन्यथानुपपत्त्या काव्यसम्बन्धोऽर्थः सामर्थ्यम्। काव्यव्युत्पत्ति-प्रस्तावः प्रकरणम्। यथोक्तम्—

अर्थः प्रकरणं लिङ्गं शब्दस्यान्यस्य सन्निधिः।

सामान्यवाचिशब्दानां विशेषस्थितिहेतवः ॥ इति।

[तुलं वाक्यपदीयम्]

अपरन्यायो यथासम्भवमिह सर्वोऽनुसर्तव्यः सामान्योक्तिभूयस्त्वात्। कमपि कश्चित् सहजशक्त्यविरहे यादृशं तत्कल्पमनुग्रहं काव्यरचनासाम[र्थदान]लक्षणम्। ध्रुवमवश्यं करो[37b]त्येव उपासितुः पुरुषस्य। नात्र सन्देहः। तस्मान्नैसर्गिकां प्रतिभा नास्ति ममेति नोपासितव्यैव सरस्वती। कामधेनुरवश्यमेवानुग्रहीष्यतीति [ध्येयम्] ॥

तदस्ततन्द्रैरनिशं सरस्वती

श्रमादुपास्या खलु कीर्तिमोप्सुभिः।

कृशे कवित्वेऽपि जनाः कृतश्रमा

विदग्धगोष्ठीषु विहर्तुमीशते ॥ १०५ ॥

यत एवं न निष्कलं वागुपासनं तत्तस्मात् कारणात् अस्ततन्द्रैरनलसो भूत्वा अनिशम् अनवरतम् अभियोगाविच्छेदात् क्रमात् श्रुतचिन्ताभावनाक्रमेण सम्प्रदाय-साद्रूप्यार्थवर्तिना यथोक्तं प्राक्। उपास्या समाराध्या। अभ्यसनीया यावत्प्रसीदति। यथोक्तमाचार्यमातृचेटेन—

अधीत्य तावत् खिलमेव भिद्यते
 कृषिस्तु तस्य श्रमणाद्विभाव्यते ।
 ततः स्वचिन्तामयबीजमुप्यते
 विचारणाङ्गस्तु विवर्द्धतेऽङ्कुरः ॥
 ततः प्रसादोत्तमसस्यमाप्यते
 विधानपर्याप्तममन्दनिश्चयैः ॥ इति ।

सरस्वती काव्याङ्गविद्यालक्षणा प्रकरणादेर्यथोक्तं प्राक् । खलु [ए]कान्तेन असंशयम् वा । कीर्तिः परिशुद्धकाव्यक्रियालक्षणा पूर्वोक्ता, काव्यसम्पदः एकान्तेन कीर्तिहेतुत्वात् । आवर्तते स एवार्थः पुनरर्थान्तराशयादिति न्यायात् । तत्सम्भवा ख्यातिर्वा, गुणेभ्य एव प्रभवन्ति कीर्तय इति वचनात् । तामनश्चरीं सत्पुरुषतनुमशेष-जनसुभगां व्यापिनीं गुणाधिराजवैजयन्तीमोप्सुभि[रवाप्तु]कामैः पु[38a]रुषैः । उपास्येति प्रकृतम् । तथा लाभसत्कारादिकमपि द्रष्टव्यम् । न तु [‘सा वासना] मम नास्तीति आलस्यमालम्बनोयं तस्यानर्थहेतुत्वात् । यथोक्तमाचार्याश्चधोषेण—

आलस्यं यदि न भवेज्जगत्जनार्थः
 को विद्वानिह न भवेद्धनेश्वरो वा ॥
 आलस्य[ग]द्वनिरियं ससागरा [हि]
 संपूर्णा नरपशुभिश्च निर्धनैश्च ॥
 []

अथ कथञ्चित् स्वयं काव्यक्रियालक्षणे तद्दृशः तथापि परकाव्यकोविदः स्वयं च किञ्चित्करः तद्विदामादेयो भविष्यतीति सर्वथावैफल्यपरिहारमाह— कृश इत्यादि । कवित्वे स्वयं काव्यकरणे कृशे मन्देऽपि सति सर्गबन्धाद्यनिर्वहणात् । कृशे वा असति कवित्वेऽपि मुक्तकादेरपि अकरणात् । तथापि दर्शनात् । भिन्ना हि शक्तिः पुंसाम् । यथोक्तम्—

एकस्तावद् रचयितुमलं श्रोतुमेवापरस्ता—
 मन्यः कर्तुं तदुभयमपि ज्ञातुमेकोऽभियुक्तः ।
 नत्वेकस्मिन्नतिशयवतां सन्निपातो गुणाना—
 मेकः सूते कनकमुपलस्तत्परीक्षाक्षमोऽन्यः ॥ इति ॥

कृतश्रमा यथाविधानमुपासितवाचो जनाः पुरुषाः कृतोऽनुष्ठितः श्रमः श्रवणादि-
लक्षणो व्यवहारो यैरिति [३८b] विग्रहः, परकाव्यकोविदत्वात् । विदग्धगोष्ठीषु
विहर्तुमीशते । विदग्धाः कवयः तेषां गोष्ठीषु काव्यालापेषु विद्यारमणीमेखला-
नूतुर[शिञ्जितेषु] सकलकलानदीविश्रामसमुद्रेषु नानारसभावाभिनयमहान्तेषु
शब्दपारायणमहार्णवरत्नाङ्कुरेषु शास्त्रपरिश्रमफलोदयमहोत्सवेषु कविसागरामृतेषु
बुधजनमनस्तस्करेषु विविधालङ्कारहारिषु वन्दनीयेषु विदग्धताभूमिसीमान्तेषु विद्व-
त्सरणिप्रपाभूतातिशयेषु स्वयंकृतेषु अध्यात्मशास्त्रकलाकौशलवर्णनेषु सतामुचितेषु
तदेकरूपेष्वपि प्रतिपुरुषमपूर्वपरिणामितया परमात्मदेशीयेषु सरस्वतीप्रसादमहावरेषु
लक्ष्मीपूजाभाजनेषु निरुद्वेगसुखस्वभावत्वात् कैवल्यकल्पेष्वतलभावगम्भीरत्वात्
परार्थप्रसत्तिगुणयोगाच्च सागरेष्विव महाह्रदेषु सत्पुरुषचरितादर्शभित्तिषु यशः-
कुसुमामोदसुरभिषु महाकविकीर्तिस्तम्भेषु किं बहुना संसारसारसन्दोहेषु ।

तदुक्तम्—

संसारविषवृत्तस्य द्वयमेवामृतं फलम् ।

सुभाषितरसास्वादः सद्भिश्च सह सङ्गतम् ॥ इति ॥

विहर्तुमभिज्ञाततयाऽन्तर्भवितुमीश[३९a]ते कल्पन्ते । अकृतश्रमाणां तु
पल्लवग्राहिणामवल्लेपिनामनात्मविदां विदग्धगोष्ठीविहार उपहास एव स्यात् । यथोक्त-
माचार्यमातृचेटेन—

न पठ्यते साधुजनो न सेव्यते

न चिन्त्यते संसदि वक्तुमिष्यते ।

तथाविधानामत एव भारती

दरिद्रलीलेव भृशं न शोभते ॥

कथं कथामार्गमहामहोदधि—

तटाम्बुसेवासमयेऽप्यशिक्षिताः ।

प्रवेष्टुमिच्छन्ति तदुत्तरोत्तर-

प्रकर्षपातालतलाश्रयां गतिम् ॥

स्थिरोदकेषु व्यवदातविक्रम-

स्तरङ्गिणीं यः सहसा विगाहते ।

नवाम्बुवेगोद्धतरोधसं गतिं

तृणाश्मनोरन्यतरां स गच्छति ॥

सुदृष्टशास्त्रोऽपि हि सज्जनाकुले

विमृष्य साधुः सदसि प्रवर्तते ।

वशीव सर्वत्र तु वीतसंभ्रमः

समुद्रमत्येव खलः स्ववाग्विषम् ॥

पुनः प्रकर्षन्ति विशन्ति हृत् सतां

हरन्त्यवस्कन्द्य नरेद्रवज्जुर्म ।

क्षिपत्यगाधेऽपि कथार्णवे मुखं

निपीतभूयिष्ठमिदं जगत् खलैः ॥

विनागमं तद्विदुपासनं विना

विनाभियोगं प्रतिभागुणं विना ।

विनाभिशापं मतिविभ्रमं विना

न वक्तुमिच्छा पुरुषस्य जायते ॥ इति ।

वरमेवमनधीतविद्यो न पु[न]र्दुर्धीतविद्यः । यथोक्तमाचा[३९६]र्यकम्बलेन-

यः सर्वथा[न्ध]स्तिमिराहृतश्च

तयोर्वरं पूर्वक एव नूनम् ।

अन्धोऽहमस्मीत्यवलेपशून्यो

न भा[नुट]कैमिरिकोऽभिमानी ॥ इति ॥

स्वयमेवमुपहतं तपस्विनमपरापरदूषणेच्छा बाधते । सेयमन्या विडम्बना ।

यथोक्तमाचार्यमातृचेदेन-

समातिरिक्तव्यसनी य एष सन्

परान् पराहन्त्यभिहत्य वाक्शरैः ।

स पूतिनासा कुपितेन्द्रियः स्वयं

वृणोति दुर्गन्धभयेन नासिकाम् ॥

परापचारेष्वतितीक्ष्णचक्षुषां

निमीलितान्त्रयथेष्टचेष्टिते ।

रजस्वलाः सन्त इमे स्वयं कथं

किरन्ति लोकस्य रजांसि सूच[काः] ॥

यथातथा श[क्य]मिदं तितित्तितुं

सदागसो यद्धि तुदन्त्यरुन्तुदाः ।

अदुष्टसन्दूषण[वैशसं तु] यत्

तदासु[रं] कस्य मनो न कम्पयेत् ॥

सतः प्रकाशानपि नेक्षते गुणान्

कुतोऽपि दोषानसतोऽवगच्छति ।

कुतस्तदीदृङ्मनयनं समुद्रतं

यदीक्षतेऽसत् सति न प्रवर्तते ॥

तदप्यलं सोढुमपण्डिताज्जना-

दनीक्षमाणो हि [करोति दुःसहम्] ।

गुणान्तररञ्जस्तु जनोऽतिदुर्जनः

विहन्ति सार्धंस्तदुपेक्ष्यतां कथम् ॥

गुणौघपुण्यस्य तु पत्तनं परं

गुणान्तररञ्जो जन एव केवलः ।

ततोऽपि यद्यापदियं समु[त्थि]ता

क तर्हि गच्छन्तु परायणा गुणाः ॥ इति ॥

[40a] कियदसञ्चरितमलेन जिह्वां लिम्पामः । मेयं पूयतामत्यन्तशीते[न] प्रसन्नेन
सुरभिणा भुवन[पावनेन] सञ्चरितपुण्योदकेन ।

ऋजुस्वभावोऽपि च बध्यते शठै-

र्न दोषविज्ञैव न चाप्यरुन्तुदः ।

नतो न सर्वत्र गतो न दीनता-

महो विचित्राः पुरुषस्य नीतयः ॥

परापवादेषु निरात्मवर्णवान्
गतो नियुक्तान्यगुणेषु वाग्मिताम् ।
रिपूतपि श्रेयसि धातुमीहते
मनस्विनश्चैयमलौकिकी स्थितिः ॥

यथा यथा दूषणतत्परः [पर]—
स्तथा तथा तद्गुणलापलालसः ।
नितान्तदाक्षिण्यमहामहोदधे—
मनस्विनः केयमतीव वामता ॥

प्रियंवदः क्षेपकृते क्षमापरः
[न कुप्यति] प्राणहरेऽपि दक्षिणः ।
अलौकिकं सर्वमितीदमीदृशं
महानुभावः कुत एष शिक्षितः ॥

प्रसन्नवाक्कायमनःक्रियापथः
पुनाति माक्षादिव धर्मसञ्चयः ।
श्रुतोऽथ दृष्टः समुदाहरन् गिरः
सुनीतगर्भाः सुजनः स्मृतोऽपि वा ॥

स एष साधुर्भुवनैकपावनः
प्रसन्नमृग्यः क्वचिदत्र दृश्यते ।
अपि स्थिरां प्रीतिमिम[i] न संहरेत्
कलेर्गुणोन्मूलनधर्मवर्मितः ॥

पुनस्तथैव स्थितिरुज्जिताश्रया
गुणोत्सवानामपि नाम सम्भवेत् ।
गुणैश्च येषांमव सूर्यरश्मिभि—
न्यलीयतादो[40b]षविपक्षविक्रमः ॥

निवृत्तनिःशेषविशेषविप्लवं
परस्परं सद्गुणलोलुपं जगत् ।

यशस्करीं तां धुरमादिपौरुषां

पुनः प्रवृत्तां विदधातु शाश्वतोम् ॥

निरस्तदौर्गत्यसमृद्धिशीकरः

शुभोदयात्तृप्तसमस्तसज्जनः ।

पुनस्तथा सद्गुरुरास्त्रसंकथा-

विनोदरम्यः समय[:] प्रवर्तताम् ॥

प्रकृतमिदानीं समाप्यताम् । तदेवं काव्यरचनाकीर्तये काव्यव्युत्पत्तये च
काव्यलक्षणशास्त्रस्य प्रयोजनमिति ।

मतं खिलप्रायमिहास्ति दण्डिनः

तदेतदत्र प्रकृतं परिस्फुटम् ।

इतः पुरस्तात् सममेव वर्तते

तदत्र नास्माभिरभावितो विधिः ॥

अर्थप्रधाना प्रतिकर्मितेय-

मर्थान्वयाऽऽस्ते गणिकेव टीका ।

शब्दप्रधाना अपि लब्धवर्णा

[भवन्ति निष्काः सुमनः] प्रसिद्धाः ॥

स्वयं निरामोदमपीह किञ्चन

प्रकर्षभूम्ना प्रथते सदाश्रयात् ।

प्रसिद्धतां पश्य जनेक्षणालयं

कलङ्कमिन्दोः कियतीमुपागमत् ॥

आचार्यदण्डिद्वृतौ काव्यलक्षणे मार्गविभागपरिच्छेदटीका रत्नश्रीर्नाम समाप्ता ॥^१

^१कृतिरियं सिंहलाचार्य रत्नश्रीज्ञानमय ॥


सौजन्यगुणघोषस्य घोषलीग्रामसज्जनः ।

भदन्तबुद्धदेवस्य सानाथ्यमिवन्नीदृशम् ॥

घोषलीग्रामकायस्थदेवदत्तकृतात्मना ।

कृतमेतन्मया यत्नादीदृशं सदृशं धियः ॥

अर्थालङ्कारो नाम द्वितीयः परिच्छेदः ।



[41b]वैशिष्ट्यमस्मिन् किमपीक्षमाणैः

सद्भिः समेत्य क्रियतां प्रयत्नः ।

इति प्रयुक्तः प्रयते नियोगं

तमेक आख्यातुमराक्तरूपः ।

तदेवं मार्गविभागं [परिच्छिद्य संप्रत्यर्थं]लङ्कारं सर्वमार्गसाधारणं शासितु-
मुपक्रमते-

काव्यशोभाकरान् धर्मानलङ्कारान् प्रचक्षते ।

ते चाद्यापि विकल्प्यन्ते कस्तान् कात्स्न्येन वक्ष्यति ॥१॥

काव्यस्य पद्यगद्यमिश्रात्मकस्य यथोक्तस्य शोभां सौन्दर्यं कुर्वन्ति ये धर्मा
गुणास्तान् । अनुवादोऽयम् । अलङ्कारान् प्रचक्षते कथयन्ति । तद्विद् इति विधिः । ये
केचिन् काव्यशोभाकरा विशेषास्ते अलङ्कारा विज्ञेया इति यावन् । अलङ्क्रियते शोभां
नीयते काव्यमेभिः शरीरनिष्ठशरादिभिरित्यलङ्काराः । एवंलक्षणा अलङ्काराः, कियन्त-
स्त इत्याह- ते चेत्यादि । ते चालङ्काराः किमपि दीर्घं कालमारभ्याद्यापि इदानीं
यावद्विकल्प्यन्ते प्रसिद्यन्ते, अभियुक्तैरयमिति प्रतिपुरुषमपरापरोक्तिविशेषा-
निवृत्तेः, न त्वयि तां लभ्यते । ततश्च तानेवमन्तालङ्कारान् कात्स्न्येन लक्षितान्
कृत्स्नान् को नाम पुरुषोऽर्वाग्दर्शां इदानीन्तनदर्शां वक्ष्यति वक्तुं शक्नुयात् । नैव
निरवशेषमभिधातुमीदृशः कश्चिदीष्ट इत्यर्थः ॥

यद्येवमनन्त्यात् कात्स्न्येन वक्तुं न शक्यन्ते, किमिदानीं क्रियतामित्याह-

किं तु बीजं विकल्पानां पूर्वाचार्यैः प्रदर्शितम् ।

तदेव प्रतिसंस्कृतुमयमस्मत्परिश्रमः ॥२॥

किं त्वपि त्वित्यर्थान्तरविवक्षायां तदाह- बीजमित्यादि । विकल्पानामलङ्कार-
प्रभेदानां जात्युपमारूपकादीनां बीजं प्रतिनियतं सकलव्यक्तिव्यापि सामान्यं रूपम् ।
यतः प्रभेदा विविधास्तदनुसृताः प्रवर्तन्ते । पूर्वाचार्यैश्चिरन्तनैः काव्यलक्षणकारैः
मेधाविश्यामवादि[प्रभृति]भिः प्रदर्शितम् निर्दिष्टं यत्तदेव नान्यत् । प्रतिसंस्कृतुं संचेपेण

परिस्फुटं यथावदभिधातुमयं प्रकृतः अस्माकं परिश्रमो यत्नो वर्तते। नतु सर्वमलङ्कार-
मभिधातुम् । आनन्त्यादशक्तेश्च । किं तु परिमिताः केचिदलङ्काराः पूर्वाचार्योपदिष्टाः
प्रतिसंस्क्रियन्ते । तथा च वक्ष्यति—

पन्थाः स एष विवृतः परिमाणवृत्त्या

संक्षिप्यविस्तरमनन्तमलंक्रियाणाम् [२. २६७] इत्यादि ॥

पूर्वं श्लेषादयः शब्दालङ्काराः सागनियताः कथिताः । इदानीं सर्वमार्ग-
साधारणा अलंकारा उच्यन्ते इति दर्शयन्नाह—

काश्चिन्मार्गविभागार्थमुक्ताः प्रागप्यलंक्रियाः ।

साधारणमलङ्कारजातमन्यान्निरूप्यते ॥३॥

काश्चिदलंक्रियाः केचिदलङ्काराः श्लेषप्रसादादयः न सर्वाः, प्रागपि प्रथमे
परिच्छेदेऽपि उक्ताः श्लिष्टा[दयः ।] न केवलमिदानीमुच्यन्ते । प्राक् किमर्थमुक्ता
इत्याह — मार्गविभागार्थमिति । मार्गयावैदभंगौडीययोर्विभागो विवेकः उक्तलक्षणः
अर्थः प्रयोजनं यस्मिन् वचन इति क्रियाविशेषणम् । श्लेषादिषु हि कथितेषु
तत्त्वभावो वैदर्म्यमार्गः प्रतीयते । तद्विषयस्वभावश्च गोडोय इति श्लेषाद्यलङ्कार-
वचनात् मार्गविभागो जायते । नान्यथेति श्लेषादिवचनं मार्गविभागार्थं सम्पद्यते ।
किमिदानीं वाच्यमित्याह— साधारणमित्यादि । वैदर्भादिषु सर्वमार्गेषु साधारणं
सामान्यं न प्रागिवासाधारणम् । अलङ्कारजातम् अर्थालङ्कारवृन्दम् अन्यत् इदानीं
निरूप्यते शिष्यत इति ॥

यथोद्देशं निर्दिदिक्षुस्तावदलङ्कारानुद्दिशति—

स्वभावाख्यानमुपमा रूपकं दीपकावृत्ती

आक्षेपोऽर्थान्तरन्यासो व्यतिरेको विभावना ॥४॥

समाप्तातिशयोत्प्रेक्षा हेतुः सूक्ष्मो लवः क्रमः ।

प्रेयोरसवदूर्जस्त्रि पर्यायोक्तं समाहितम् ॥५॥

उदात्तापह्नुतिश्लिष्टविशेषास्तुल्ययोगिता ।

विरोधाप्रस्तुतस्तोत्रे वशाजस्तुतिनिदर्शने ॥६॥

सहोक्तिः परिवृत्त्याशोः संकीर्णमथ भाविकम् ।

इति वाचामलङ्काराः स्मर्यन्ते पूर्वसूरिभिः ॥७॥

दीपकमावृत्तिरावृत्तिश्च ओणादिक इकारः । समासश्च समासोक्तिः ।
अतिशयश्च अतिशयोक्तिः उत्प्रेक्षा च । उदात्तम्, अपहृतिः, श्लिष्टम्, विशेषश्च ।
विसेधोऽप्रस्तुत स्तोत्रं च । व्याजस्तुतिः निदर्शनं च, परिवृत्तिराशीः संकीर्णं च ।
अथ भाविकं च इत्येते यथोक्ताः अलङ्काराः उक्तलक्षणाः स्मर्यन्ते आम्नायन्ते
पूर्वसूरिभिः आद्यैराचार्यैः रामशर्मादिभिः काव्यालङ्कारकारैः । कस्येत्याह— वाचामिति ।
काव्यानां सम्बन्धिनः ॥

तत्र स्वभावोक्तिं तावन्निर्देश्यन्नाह—

नानावस्थं पदार्थानां रूपं साक्षाद् विवृण्वती ।

स्वभावोक्तिश्च जातिश्चेत्याद्या सालङ्कृतिर्यथा ॥८॥

पदार्थानां वस्तूनां जातिक्रियागुणद्रव्याणां रूपं स्वभावम् । किंविशिष्टम् ?
नानावस्थं नाना विचित्रा न त्वेकैव काचित्, अवस्था दशा यस्य तादृशमनेकप्रकारं
साक्षात् अञ्जसा अभिधानव्यापारेण न तु सामर्थ्यात् । विवृण्वती प्रकाशयन्ती सती
या प्रवर्तते सा तादृश्यलङ्क[42b]तिः । आद्या प्रथमा अलङ्कारेणैव स्वभावोक्तिर्नाम
वेदितव्या, जातिर्नाम वा । अनेन संज्ञाद्वयेन अयमलङ्कारो व्यवहियते । स्वभावं
पदार्थानां विचित्रं वक्ष्यति स्वभावोक्तिः । जातेः पदार्थस्वरूपस्य तथा तथा प्रतिपादक-
त्वेन तादर्थ्याज्जातिः । यथेत्युदाहरति । यथेदं तथान्यदपि तादृशं सर्वमेव द्रष्टव्यम् ।
न त्विदमेवेत्यर्थः । एवमुत्तरत्राप्यनगन्तव्यम् ॥

तुण्डैराताम्रकुटिलैः पक्षैर्हरितकोमलैः ।

त्रिवर्णराजिभिः कण्ठैरेते मञ्जुगिरः शुकाः ॥९॥

एते प्रत्यक्षवर्तिनः शुकाः तुण्डैः चञ्चुभिः आताम्रैः लोहितैः, कुटिलैः वक्रैश्च,
पक्षैश्च हरितवर्णैः, कोमलैः मृदुभिः कण्ठैश्च, त्रिवर्णैः सितासितलोहितैः राजिभिः
लक्षिताः । मञ्जर्मधुरा गीः शब्दो येषां ते मञ्जुगिरः । इयं शुकजातेः पदार्थस्य विचित्रं
स्वरूपं वक्ष्यति जातिस्वभावोक्तिरीदृशी द्रष्टव्या ॥

विशालाः श्रोणिषु क्षामा मध्ये दीर्घा विलोचने ।
पयोधरैरसंक्षिप्तैस्तास्तु रम्या वरस्त्रियः ॥

इत्यपरमुदाहरणम् ॥

[क्रि]यास्वभावोक्तिमुदाहरन्नाह—

कलक्कणितगर्भेण कण्ठेनाव्यूहितेक्षणः ।

पारावतः परिक्षिप्य रिरंसुश्चुम्बति प्रियाम् ॥१०॥

पारावतः प्रियां पारावतीं चुम्बति रिरंसु रन्तुकामः परिक्षिप्य परिभ्रम्य कल-
मन्यक्तमधुरं कणितं शब्दो गर्भोऽन्तर्वर्ती यस्मिन् तेन कण्ठेन लक्षितः । आव्यूहिते
भ्रमिते ईक्षणे नेत्रे यस्य स तथा । इह कणनाव्यूहनादेः क्रियापदार्थस्य स्वभावः
प्रकाश्यत इति क्रियास्वभावोक्तिरेवंविधा विज्ञेयेति ।

वेपते श्वसिति का[म्यत्यलं] पश्यति रोदिति ।

विभेति हरति स्वाङ्गं वाला नवसमागमे ॥

इत्यपरमुदाहरणम् ॥

गुणस्वभावोक्तिं निदर्शयन्नाह—

बध्नन्नङ्गेषु रोमाञ्चं कुर्वन् मनसि निर्वृतिम् ।

नेत्रे चामीलयन्नेव प्रियास्पर्शः प्रवर्तते ॥११॥

प्रियायाः प्रणयिन्याः स्पर्शो गुणः पृथिव्यादिभूताश्रयत्वान् । स प्रवर्तते । कथम् ?
अङ्गेषु प्रियस्य गात्रेषु रोमाञ्चं रोमहर्षं बध्नन् उत्पादयन् मनस्यन्तरात्मनि निर्वृतिं कुर्व-
न्तानन्दमसन्दं सन्धानतः । नेत्रे च प्रियतमस्य दृशौ हर्षभरसञ्चरे आसीलयन् मुकुल-
यन्नेव । एष इत्यपि पाठः । प्रवर्ततामिति प्रकृतम् । अत्र स्पर्शाख्यस्य गुणपदार्थस्य
स्वरूपं रोमाञ्चादि विचित्रं [43a]निर्वृत्तमिति गुणस्वभावोक्तिरियमेवंरूपा-
अनुसर्तव्येति ।

अक्षणोराधूर्णनं वाक्यं स्खलद्वागं कपोलयोः ।

मदः करोति नारीणां भ्रुवोर्वल्गु च वल्गितम् ॥

इत्यपरमुदाहरणम् ॥

द्रव्यस्वभावोक्तिमुदाहरति—

कण्ठे कालः करस्थेन कपालेनेन्दुशेखरः ।

जटाभिः स्निग्धताम्राभिराविरासीद् वृषध्वजः ॥१२॥

वृषध्वजः शङ्करः आविरासीत् प्रकाशीवभूव । कण्ठे कालः कालकूटलक्षणो यस्य कण्ठेकालो वा सप्तम्या अलुक् । इन्दुरर्धचन्द्रः शेखर उत्तंसो यस्य । करस्थेन हस्तवर्तिना कपालेन भिक्षापात्रेण स्निग्धाभिरपरुषाभिस्ताम्राभिः पाटलाभिर्जटाभिरश्च लक्षित इति योज्यम् । शङ्कराख्यस्य द्रव्यस्य नानाप्रकारं स्वरूपमिहोपबर्णितमिति द्रव्यपदार्थस्वभावोक्तिरिदं स्मभूता बोद्धव्येति ।

स्वेदविन्दुमदुद्विन्नपुलकं लोलमाकुलम् ।

तदर्शनाद्भूदङ्गमङ्गं तस्या नतभ्रुवः ॥

इत्यपरमुदाहरणम् ॥

एवं स्वभावोक्तिं प्रतिपाद्य निगमयन्नाह—

जातिक्रियागुणद्रव्यस्वभावाख्यानमीदृशम् ।

शास्त्रेष्वस्यैव साम्राज्यं काव्येष्वप्येतदीप्सितम् ॥१३॥

जातिः क्रिया गुणो द्रव्यं च तेषां स्वभावो लक्षणं नानावस्थस्तस्याख्यानमाख्यायतेऽनेनेतीदृशमेवंजातीयं द्रव्यमिति शेषः । कास्य विनियोग इत्याह—शास्त्रेष्वित्यादि । शास्त्रेषु आन्वीक्षिक्यादिषु विद्यास्थानेषु । अस्यैव स्वभावाख्यानस्यालङ्कारस्य नान्यस्योपमादेः साम्राज्यं प्राधान्यम्, तस्यैव तत्र प्रायः प्रयोगात् । काव्येष्वपि सर्गबन्धादिष्वेतत् स्वभावाख्यानमीप्सितमिष्टम्, तत्रापि यथावसरं प्रयुक्तस्य शोभाकरत्वात् । अपिशब्दान्न केवलं शास्त्रेष्वित्याचष्टे ॥

स्वभावोक्त्यनन्तरोद्दिष्टत्वात्तन्निर्देशानन्तरमुपमां विवृण्वन्नाह—

यथाकथञ्चित् सादृश्यं यत्रोद्भूतं प्रतीयते ।

उपमा नाम सा तस्याः प्रपञ्चोऽयं प्रदर्शयते ॥१४॥

एवमुत्तरत्राप्यनुसर्तव्यम् । यत्र विषये सादृश्यं पदार्थयोः कयोश्चित्साम्यं यथाकथञ्चित् येन केनचित् प्रकारेण, गुणादिना सर्वथा साम्यस्य दुर्लभत्वात् । तत्त्वे [चैक्य]-

प्रसङ्गात् । प्रतीयते गम्यते शब्दार्थतो वा यथासम्भवम् । ननु रूपकेऽपि सादृश्यं प्रतीयत इति लक्षणसंकर इति चेदाह— उद्धूतमिति । व्यक्तम्, भेदस्य परिस्फुटत्वादुपमानोपमे[43b]ययोः । रूपके तु तत्त्वारोप इत्यसङ्करः । अत एव वक्ष्यात—

उपमैव तिरोभूतभेदा रूपकमिष्यते ॥

[२. ६६]

इति । सा सादृश्योक्तिरुपमानामालंक्रिया वेदितव्या । उपमितिः साधर्म्यकथनमुपमेति कृत्वा । तस्या एवंलक्षणायाः अयं प्रस्तुतः प्रपञ्चः विचित्रः प्रभेदः प्रदर्श्यते उदाह्रियते ॥

अम्भोरुहामवाताग्रं मुग्धे करतलं तव ।

इति धर्मोपमा साक्षात् तुल्यधर्मनिदर्शनात् ॥ १५ ॥

मुग्धे बाले ! प्रियामन्त्रणमेतत् ।] तव करतलं हस्तोपरिभागः आताम्ररुणम् । किमिव ? अम्भोरुहमिव कमलमिव इतोयमेवंजातीया धर्मोपमा ज्ञेया । कुतः ? करतलाम्भोरुहयोर्द्वयोः समानस्य धर्मस्य गुणस्याताम्रलक्षणास्य निदर्शनात् प्रतिपादानात् कारणात् । कथम् ? साक्षाद्वाचकव्यापारेणाताम्रप्रयोगात्, न त्वर्थात् । ततः शब्दोपात्तत्वात् साधारणस्य धर्मस्य । तेनैवेयं व्यपदिश्यते नान्यथा, तथा विवक्षितत्वात् ॥

राजीवमिव ते वक्त्रं नेत्रे नीलोत्पले इव ।

इयं प्रतीयमानैकधर्मा वस्तूपमैव सा ॥ १६ ॥

ते तव वक्त्रं मुखं राजीवमिव पद्ममिव, नेत्रे चक्षुषी नीलोत्पले इवेति एवं-
। वंथा या सा वस्तूपमैव । धर्मिण एव साक्षादादानात् । तेनैवं व्यपदिश्यते । न धर्मेण तस्य साक्षादग्रहणात् । कथं तर्हि तदवसाय इत्याह— प्रतीयमानेत्यादि । प्रतीयमानस्य उपात्तस्य वस्तुनो राजीवादेस्तदव्यभिचारादर्थाद् गम्यमान एकः समानो धर्मः कान्त्यादिलक्षणो गुणो यस्याः । सेयमीदृशी वस्तूपमेति प्रकृतम् ॥

त्वदाननमिवोन्निद्रमरविन्दमभूदिति ।

सा प्रसिद्धिविपर्यासाद्विपर्यासोपमेष्यते ॥ १७ ॥

उन्निद्रं विकसितमरविन्दं पद्मं तवाननं मुखमिवाभूत् । ईदृशी या सादृश्योक्तिः
सा विपर्यासोपमेष्यते कविभिः । पद्ममुपमानमुपमेयं मुखमिति या प्रसिद्धिः निरुद्धि-
स्तस्याः विपर्यासाद् वैपरीत्यात् कारणात् । पद्मस्योपमेयीकरणात् वक्त्रस्योपमानी-
कृतेः ततो विपर्यासोपमेवेदृशी द्रष्टव्या । कान्त्यादिविशेषश्चाननग्यात्र कश्चिद्
विवक्षित इति गम्यते । अन्यथा किं विपर्यासेनेति ॥

तवाननमिवाम्भोजमम्भोजमिव ते मुखम् ।

इत्यन्योन्योपमा सेयमन्योन्योत्कर्षशंसिनी ॥१८॥

तवाननमिवाम्भोजं पद्मम् । अम्भोजमिव ते तव मुखमिति । एवं जातीया
अन्योन्योपमेष्यते । अन्योन्यस्य परस्परस्य मुखस्याम्भोजस्य चान्योन्येन तेनैव द्वयेन
उपमानात् साम्यकथनात् । सा चेयमन्योन्यस्य मुखस्याम्भोजस्य चोत्कर्षं विशेषं
कान्त्यादिलक्षणं शंसति प्रकाशयति । अन्योन्येनैवेतद् द्वयं समानं [44a]नान्येन
केनचिदिति द्वयोरतिशयः कश्चिदवसीयत इति । अनेन

उपमानोपमेयत्वं यत्र पर्यायतो भवेत् ।

उपमेयोपमां नाम ब्रुवते तां यथोदिताम् ॥

[काव्यालङ्कारे ३. ३७]

इति परेष्टोपमेयोपमा पृथगुपमायामन्तर्भाविता ॥

त्वन्मुखं कमलेनैव तुल्यं नान्येन केनचित् ।

इत्यन्यसाम्यव्यावृत्तेरियं सा नियमोपमा ॥१९॥

तव मुखं कमलेनैव तुल्यम् । नान्येन केनचित् कमलव्यतिरिक्तेन वस्तुनेति ।
एवंविधा या सादृश्योक्तिः सेयं नियमोपमा कथ्यते । नियमस्य साक्षादुपादानात् ।
यदाह— अन्यसाम्यव्यावृत्तेरिति । कमलादन्येन केनचिद्वस्तुना साम्यस्य सादृश्यस्य
व्यावृत्तेर्व्यवच्छेदात् कारणात् । तेनैव च नियमेन व्यपदिश्यते, नान्यथेति ॥

पद्मं तावत् तवान्वेति मुखमन्यच्च तादृशम् ।

अस्ति चेदस्तु तत्कारीत्यसावनियमोपमा ॥२०॥

तव मुखं कर्तुं पद्मं कर्मभूतम् । अन्वेत्यनुगच्छति पद्मेन तुल्यं तावत् । एत-
न्निश्चितम् । वाचोयुक्तौ वा । अन्यच्चापरमपि किञ्चिद्वस्तु तादृशं पद्मसमम् । तत्कारि-
त्वंमुखान्वयकारि त्वदाननस्योपमानमस्ति चेत् यदि भवेत्, अस्तु भवतु न वार्यत
इति एवंरूपा यासौ तादृशी अनियमोपमा स्मर्यते तज्ज्ञैः । पद्मेनैव तुल्यमित्यस्य
नियमस्यानपेक्षणात्, अन्यस्यापि तादृशस्याभ्यनुज्ञानादिति ॥

समुच्चयोपमाप्यस्ति न कान्त्यैव मुखं तव ।

ह्लादनाख्येन चान्वेति कर्मणेन्दुमितोद्दृशी ॥२१॥

कचिदेकत्र क्रियादावनेकपदार्थातिसर्जनं समुच्चयः । तन्मुखेनोपमा समुच्चयोपमा-
प्यस्ति वक्ष्यमाणा, न केवलं पूर्वाक्ताः । कीदृशी ? तव मुखं कर्तृभूतमिन्दुमन्वेत्य-
नुगच्छति । न कान्त्यैव न सौम्यत्वेन गुणेन केवलेन, किं तु ह्लादनाख्येन प्रीणनेन च
कर्मणा क्रियया अन्वेति ईदृशी एवंप्रकारावस्थया ह्लादनमित्याख्या संज्ञा यस्य कर्मण
इति विग्रहः । कान्त्या ह्लादकत्वेन च त्वन्मुखमिन्दुनोपमीयत इत्यर्थः इति ॥

त्वय्येव त्वन्मुखं दृष्टं दृश्यते दिवि चन्द्रमाः ।

इयत्येव भिदा नान्येत्यसावतिशयोपमा ॥२२॥

तव मुखं त्वय्येव भवत्यामेव दृष्टम्, न दिवि । चन्द्रमाश्चन्द्रस्तु दिवि नभस्येव
दृश्यते, न त्वयि । इयत्येव परिमाणभिन्नाश्रयतामात्रलक्षणा भिदा भेदो विद्यते
नान्या काचिद् एतद्व्यतिरिक्ता । अन्यथा सर्वथा साम्यमेवानयोरित्यनेकभेदसम्भवे
अपि अतिशयस्येदृशस्य विवक्षया कविनानयोः साम्यकथनातिशयपरत्वेनातिशयोपमा
आख्यायत इति ॥

मय्येवास्या मुखश्रीरित्यलमिन्दोर्विकथनैः ।

पद्मेऽपि सा यदस्त्येवेत्यसावुत्प्रेक्षितोपमा ॥२३॥

यस्या मृगदृशो मुखश्रीर्वदनकान्तिर्मय्येव वर्तते, नान्यत्रेत्येवंरूपैर्विकथनैः
श्लाघयाऽलम् । कृतमिन्दोश्चन्द्रस्य । [44b] न विकथनीयमित्थमिन्दुना । किमिति ?
यद् यस्मात् । सा मुखश्रीः पद्मेऽपि न केवलमिन्दौ । अस्त्येव न नास्ति । इत्युत्प्रेक्षया
असतोऽपि तथाविकथनस्याध्यासेन वदनमिन्दुनोपमीयत इति । उत्प्रेक्षितोपमैवासौ
तादृशी वेदितव्येति ॥

यदि किञ्चिद् भवेत्पद्ममुद्भ्रु विभ्रान्तलोचनम् ।

तत् ते मुखश्रियं धत्तामित्यमावद्भूतोपमा ॥२४॥

उद्धृते भ्रुवौ विभ्रान्ते च लोचने यस्मिन् । तत्तादृशं किञ्चित् किमपि यदि भवेत् क्वचित् तदीदृशं ते तव सुन्दरि मुखश्रियं धत्तां न निषिध्यते । किं त्वाश्चर्यमिदं दुर्लभमीदृशमिति । अभूतोद्भावनेन वदनपद्मेनोपमीयत इति । असावियमेवंभूता अद्भूतोपमा ज्ञातव्येति ॥

शशीत्युत्प्रेक्ष्य तन्वङ्गि ! त्वन्मुखं त्वन्मुखाशया ।

इन्दुमप्यनुधावामीत्येषा मोहोपमा स्मृता ॥२५॥

तन्वङ्गीति प्रियामन्त्रणम् । अयमसौ शशी चन्द्र इति तव मुखमुत्प्रेक्ष्य अध्यवसाय चन्द्रबुद्धयानुधावामि । न केवलमेषा भ्रान्तिः । किं तु त्वन्मुखाशया तवाननमिदमिति त्वद्वदनबुद्ध्या इन्दुमप्यनुधावामीति अनुगच्छामि । अयमपरो विपर्यासः । इत्येवं मोहेन भ्रान्त्या चन्द्रमुखयोरुपमानोपमेयभावप्रतीतिरिति । एषा इयमीदृशी मोहोपमाख्यायत इति ॥

किं पद्ममन्तर्भ्रान्तालि किं ते लोलेक्षणं मुखम् ।

मम दोलायते चित्तमितीयं संशयोपमा ॥२६॥

अन्तर्भ्रान्तौ अलो भ्रमरौ यस्मिन् तदीदृशं पद्मं किमिदम् । लोले चले ईक्षणे लोचने यस्मिन् तादृशं वा तवेदं मुखम् । इति मम चित्तं मनो दोलायते दोलेवाचरति । एवं पक्षद्वयपरिग्रहात् संशेत इत्यर्थः । इतीयमीदृशी संशयावेशेन पद्ममुखेनौपन्यावगमात् संशयोपमा प्रतीयत इति ॥

न पद्मस्येन्दुनिग्राहस्येन्दुलज्जाकरी द्युतिः ।

अतस्त्वन्मुखमेवेदमित्यसौ निर्णयपमा ॥२७॥

पद्मस्य द्युतिः कान्तिः इन्दोर्लज्जाकरी न भवति । नेन्दुं ह्येपयतीत्यर्थः । किंविशिष्टस्य इन्दुना निग्राहस्य अभिभवनीयस्य । तदुदये सङ्कोचात् । इदमत्र कारणम्-यदि तु पद्ममिदमभविष्यत्, नेन्दुमह्येपयिष्यत् । ह्येपयति च । अतोवसीयते तव मुख-

मेवेदं तस्यैव तादृशत्वात् न पद्ममिति । असावियमेवंविधा निर्णयोपमा विज्ञायते
मुखमिदं न पद्ममिति निश्चयमुखेनोपमावगमादिति ॥

शिशिरांशुप्रतिद्वन्द्व श्रीमत् सुरभिगन्धि च ।

अम्भोजमिव ते वक्त्रमिति श्लेषोपमा स्मृता ॥२८॥

तव वक्त्रमम्भोजमिव शिशिरांशोश्चन्द्रस्य प्रति[45a]द्वन्द्वि प्रत्यनीकं मुखस्य
तत्समानकान्तित्वात् । अम्भोजस्य च तदुदये सङ्कोचभजनात् । शब्दश्लेषः । श्रीमत्
कान्तियुक्तं मुखमम्भोजं च श्रीर्देवता तत्र वसतीति श्रुतेः । अयमपि शब्दश्लेषः ।
उभयोरपि कान्तियोगादर्थश्लेषो वा । सुरभिरिष्टो गन्धोऽस्येति सुरभिगन्धि द्वयमपी-
त्यर्थश्लेषः । चकारः समुच्चये । इत्येवं श्लेषपरिग्रहणे चन्द्रवक्त्रयोरुपमाप्रयोगात्
श्लेषोपमैवेदृशी मतेति ।

सरूपशब्दवाच्यत्वात् सा समानोपमा यथा ।

बालेबोद्यानमालेयं सालकाननशोभिनी ॥२९॥

इयमुद्यानमाला प्रमदवनराजिर्बालेव स्त्रीव । कथं ? सालकाननशोभिनी । बाला
तावत् सहालकेन केशसन्निवेशविशेषेण वर्तते यत् सालकमाननं तेन शोभते साल-
काननशोभिनी । उद्यानमालापि सालानां वृक्षविशेषाणां काननेन वनेन शोभते ।
एवंरूपा या सा तादृशी समानोपमा समाख्यायते । कुतः सरूपेण सदृशेन स्वरूपतो
नार्थतः तस्य भेदात्, यथोक्तमनन्तरम् । शब्देन सालकाननशोभिनीत्येवंविधेन
वाच्यत्वात्, प्रकाशत्वात् तस्या इति गम्यते । यथेति निदर्शने । ननु श्लेषोपमैवेयं,
सालकाननशोभिनीति शब्दश्लेषात् । सा च पूर्वमुक्ता, तत्किमनया ? को वा
तयोर्भेदः ? उच्यते । पूर्वं श्लेषाप्रयोगेऽप्युपमा गम्यते । अम्भोजमिव ते वक्त्रमिति
श्लेषानुवेधादृते व्यापदिश्यते । इह तु श्लेषानुत्प्रेक्षायामुपमैव नावसीयते । बाले-
बोद्यानमालेति । श्लेषाभिधान एव केवलमवगम्यते सालकाननशोभिनीति । अत-
स्तादृशेन शब्देनेयमुच्यते । अत एवाह—सरूपशब्दवाच्यत्वादिति । ततः समानोप-
मैवेयमाख्यायते, न श्लेषोपमेत्यलं प्रपञ्चेन ॥

पद्मं बहुरजश्चन्द्रः क्षयी ताभ्यां तवाननम् ।

समानमपि सोत्सेकमिति निन्दोपमा मता ॥३०॥

बहूनि रजांसि पांसवो यस्मिन् इति । चन्द्रः क्षयी क्षयोऽपचयोऽस्येति । ताभ्यामेवंभूताभ्यां पद्मचन्द्राभ्यां कान्त्यादिना समानं तुल्यमपि सत्त्वाननं सोत्सेक-
मुत्कर्षयुक्तं प्रतिविशिष्टं वर्तते । रजःशब्दस्य दोषेऽपि वृत्तेः । बहुरजस्त्वस्य शब्दलक्षणेन
दोषरूपस्य क्षयित्वस्य च तत्राभावात्, एवंविधा निन्दोपमा मता स्मृता ।
कथञ्चिन्निन्दितेन पद्मा[45b]दिनोपमावस्तुन आननस्य विवक्षितोत्कर्षत्वात् ॥

ब्रह्मणोऽप्युद्भवः पद्मश्चन्द्रः शम्भुशिरोद्धृतः ।

तौ तुल्यौ त्वन्मुखेनेति सा प्रशंसोपमेष्यते ॥३१॥

यो विश्वं सृजति तस्यापि ब्रह्मणः स्वष्टुरुद्भवत्यस्मादित्युद्भवः पद्म इत्यतिशये
अपिशब्दः । नारायणनाभिनलिनयोनिः पितामह [इति] श्रुतेः । चन्द्रः शम्भोः
शङ्करस्य शिरसा मौलिना धृतः । तावेवं श्लाघनीयौ पद्मचन्द्रौ तव मुखेन तुल्यौ
कान्त्यापि साधर्म्येण ताभ्यां तस्योपमितेस्तेन तुल्यौ भवतः । एवंविधा या सा
प्रशंसोपमेष्यते, यथोक्तविशेषयोगेन प्रशंसास्पदाभ्यां पद्मचन्द्राभ्यामाननस्योपमाना-
दिति ॥

चन्द्रेण त्वन्मुखं तुल्यमित्याचिख्यासु मे मनः ।

स गुणो वास्तु दोषो वेत्याचिख्यासोपमा मता ॥३२॥

तव मुखं चन्द्रेण तुल्यमित्येवमाख्यातुमिच्छति मम मनः कर्तुं । ननु चन्द्रः
क्षयादिदूषितः, मुखं त्वस्वण्डमण्डलं तत्किमेवमुच्यत इति चेत्—सत्यं यदाह— स
इत्यादि । सोऽयं चन्द्रमुखयोस्तुल्यतावादः गुणो वास्तु [उचितो] वा भवतु, दोषो
वास्तु अनुचितो वा भ[वतु] । नेदृशं विमर्शमपेक्षते मे मनः । केवलमभिधातुमभि-
लषतीति । एवमाचिख्यासामुखेन सादृश्यप्रकाशनादाचिख्यासोपमेतीदृशी मतेष्टेति ।
निन्दोपमाद्युदाहरणेन चानेन

यदुक्तं त्रिप्रकारत्वं तस्याः कैश्चिन्महात्मभिः ।

निन्दाप्रशंसाचिख्यासाभेदात् तत्राभिधीयते ॥

सामान्यगुणनिर्देशात् त्रयमप्युदितं ननु ।

मालोपमादि तत्सर्वं न ज्यायान् विस्तरो वृथा ॥

[काव्यालङ्कारे २. ३७-३८]

इति मतान्तरं निरस्तम् । एवं हि—

समानवस्तुन्यासेन प्रतिवस्तूमपेक्ष्यते ।

यथेवानभिधानेऽपि गुणसाम्यप्रतीतितः ॥

[काव्यलङ्कारे २. ३४]

इत्यादिना प्रतिवस्तूपमादिरपि कथं न बृथा स्यात्, सामान्यगुणनिर्देशेनैव गतार्थत्वात् ? अर्थप्रपञ्चार्थमेतदिष्यते [चेत्,] तदिहापि समानमिति यत्किञ्चिदेतत् ॥

शतपत्रं शरच्चन्द्रस्तवाननमिति त्रयम् ।

परस्परविरोधोति सा विरोधोपमा मता ॥३३॥

शतपत्रं पद्मं शरदि चन्द्रः तवाननमित्येतद् वस्तुत्रयं त्रयोऽवयवा अस्येति । परस्परेणान्योन्येन सह परस्परस्य वा विरोधि प्रतिद्वन्द्वि समानगुणत्वात्, कान्त्यादि-विशेषणयोगात् । इत्येवंविधा या सा विरोधोद्भावनेन साधर्म्यवर्णनाद् विरोधोपमा मतेति ॥

न जातु शक्तिरिन्दोस्ते मुखेन प्रतिगर्जितुम् ।

कलङ्किनो जडस्येति प्रतिषेधोपमैव सा ॥३४॥

तव मुखेन सह प्रतिगर्जितुं स्पृष्ट्वा कर्तुमिन्दोः । न जातु न क[46a]दाचिदपि शक्तिः सामर्थ्यमस्ति । कलङ्किनो जडस्य कलङ्कित्वात् जडत्वाच्चेत्यर्थः । कलङ्को मृगलाञ्छनलक्षणो दोषः । जाड्यं शैत्यमकौशलं चेति शब्दच्छलेन दोषोक्तिः । मुखं तु निष्कलङ्कं विदग्धं चेति । कथमनेन [स]दृशं इति निषेधद्वारेण साधर्म्यवगमात् । प्रतिषेधोपमैव सा या ईदृशोति ॥

मृगेक्षणाङ्कं ते वक्त्रं मृगेणैवाङ्कितः शशी ।

तथापि सम एवासौ नोत्कर्षीति चटूपमा ॥३५॥

तन्निव ! तव वक्त्रं मृगस्येक्षणेमेकदेशोऽत्यन्तसाम्येनाभेदविवक्षया अङ्कश्चिह्नं यस्य तत्तथा । शशी तु मृगेणैव सकलेनाङ्कितो लक्षितः ततश्चाधिक्यं शशिनः प्राप्तं तथापि नाधिकः । नोत्कर्षी । किं तु सम एव मुखेनासौ शशी । इत्येवं चटुना प्रियालापप्रकारेणोद्देशेन सादृश्यप्रकाशनात् चटूपमेदृशी द्रष्टव्येति ॥

न पद्मं मुखमेवेदं न भृङ्गौ चक्षुषी इमे ।

इति विस्पष्टसादृश्यात् तत्त्वाख्यानोपमैव सा ॥३६॥

पद्ममुखयोर्भृङ्गचक्षुषोश्च विस्पष्टं परिस्फुटं यत्सादृश्यं कान्तिचञ्चलत्वादिलक्षणं, तस्माद्भेदशङ्कापूर्वकमेवंविधमुच्यते । न पद्ममेतत् किं तु मुखमेवेदम् । एतौ चात्र [न] भृङ्गौ, किं तर्हि ? चक्षुषी इमे । इत्येवंरूपा या सा तत्त्वाख्यानोपमा ख्याता । पद्मादीनामविपरीतस्य रूपस्य परिदीपनेन साम्यावसायात् ।

निर्णयोपमाया अस्याश्च को भेद ? उभयत्रापि तत्त्वनिश्चयाविशेषात् । यद्यपि तत्त्वनिश्चयस्तुल्यः, तथापि संशयच्छेदेन निश्चयः, इह तु विपर्यासनिरासेनेति महान् भेदः । अन्यत्राप्येवं क्वचित् कथञ्चित् अपेक्षाविशेषाद् व्याख्येयो भेद इति ॥

चन्द्रारविन्दयोः कक्ष्यामतिक्रम्य मुखं तव ।

आत्मनैवामवत् तुल्यमित्यसाधारणोपमां ॥३७॥

चन्द्रस्यारविन्दस्य च कक्ष्यां पदवीं तुल्यताम् अतिक्रम्य अवधूय तयोरवकर्षात् । आत्मना स्वरूपेणैव तुल्यम् अभवत्, अनन्यसामान्यगुणयोगात् । इत्येवंरूपा-साधारणताभिधानद्वारेण सादृश्यप्रतीतेः असाधारणोपमा निगद्यत इति ॥

सर्वपद्मप्रभासारः समाहृत इव क्वचित् ।

तवदाननं विभातीति तामभूतोपमां विदुः ॥३८॥

क्वचित् एकत्रस्थाने समाहृतः प्रचितः सर्वेषां पद्मानां प्रभास्वभावः सारो हृदयमिव तवाननं विभातीत्येवं भूता या तामभूतोपमां विदुः स्मरन्ति तद्विदुः । अभूतेनासता क्वचित् समाहृतेन सर्वपद्मप्रभासारेण आननस्योपमितेरिति ॥

[46b] चन्द्रबिम्बादिव विषं चन्दनादिव पावकः ।

परुषा वागितो वक्त्रादित्यसम्भावितोपमा ॥३९॥

मञ्जुभाषिणि ! इतः तव वक्त्रात् एकान्तमधुरात् वाक्यं भारती परुषाः निष्ठुरा निष्क्रामति चन्द्रबिम्बात् अमृतमयात् विषमिव चन्दनाच्च एकान्तशिशिरात् पावकः

अग्निरिव । नैतत्संभाव्यत इति असम्भावनाभिप्रायेण सारूप्यनिरूपणात् असम्भावितो-
पमैवेदृशी दृश्येति ॥

चन्दनोदकचन्द्रांशुचन्द्रकान्तादिशीतलः ।

स्पर्शस्तवेत्यतिशयं प्रथयन्ती बहूपमा ॥४०॥

वराङ्गि ! तव स्पर्शः स्पृश्यतेऽसाविति चन्दनोदकं चन्द्रांशुः चन्द्रकान्तश्च
मणिविशेषः । आदिग्रहणेन अन्यस्यापि हिमादेः शीतवस्तुनः परिग्रहः । तद्वत्
शीतलः शिशिर इत्येवं बहुभिरुपमानात् बहूपमेयमीदृशी । नन्वेकेनापि शैत्यप्रतीतेः
किं बहुभिरित्याह— अतिशयं प्रथयन्तीति । अतिशयं प्रियास्पर्शस्य शैत्यगतमुत्कर्षं
कमपि प्रकाशयन्ती प्रवर्तते । ततो बहूपादानमीदृशं विवक्षितमिति बहूपमोपकल्प्यत
इति ॥

इन्दुबिम्बादिवोत्कीर्णं पद्मगर्भादिवोद्धृतम् ।

तव तन्वङ्गि ! वदनमित्यसौ विक्रियोपमा ॥४१॥

तन्वङ्गि ! तव वदनम् इन्दुबिम्बादुत्कीर्णम् निर्मायोत्क्षिप्तमिव, पद्मगर्भात्
अम्भोरुहकुहरात् उद्धृतमिव, सृष्टिद्वारेण उत्कीर्णमिव कान्तिसर्वस्वमयत्वात् । इत्येवं-
रूपा या असौ तादृशी विक्रियोपमा इष्यते । चन्द्रादिविकारविशेषपरिग्रहेण उपमानो-
पमेयभावोद्भावनादिति ॥

पूण्यातप इवाह्नीव पूषा व्योम्नीव वासरः ।

विक्रमस्त्वय्यधाल्लक्ष्मीमिति मालोपमा मता ॥४२॥

पूष्णि सूर्यातपः प्रकाशविशेषो यथा लक्ष्मीमध्यात्, स च पूषा वासरे
यथा, सोऽपि वासरो यथा व्योम्नि आकाशे लक्ष्मीमधादिति प्रकृतं, तथा त्वयि
राजनि विक्रमः शौर्यं लक्ष्मीं श्रियमध्यात् अकृत । इत्येवमुपमावस्तुनं पौर्वापर्येण
घटनात् मालोपमायाः क्रमः प्रकारोऽयमीदृशः प्रतिपत्तव्य इति ॥

वाक्यार्थनैव वाक्यार्थः कोऽपि यद्युपमीयते ।

एकानेकेवशब्दत्वे सा वाक्यार्थोपमा द्विधा ॥४३॥

वाक्यस्यार्थः क्रियाकारकसम्बन्धविशेषः । तेनैव पदाथमात्रेण वाक्यार्थो
उक्तलक्षणः कोऽपि विवक्षितः कश्चित् यद्युपमीयते सदृशः कथ्यते, सा तादृशी
वाक्यार्थोपमा मता । सा च द्विधा भिद्यते । कथम् ? एकोऽनेकश्च इवशब्दः सादृश्य-
सूचको यत्र तद्भावस्तत्त्वं तस्मिन् । कारणात्तस्मादिति गम्यते ॥

त्वदाननमधीराक्षमाभिर्दशनदीधिति ।

भ्रमद्भृङ्गमिवालक्ष्यकैसरं भाति पङ्कजम् ॥४४॥

त्वदा[47a]ननम् अधीरे लोले अक्षिणी यत्र । आविर्भूता दशनदीधितयो
दन्तकान्तयो यस्मिन् तदीदृशं भातीति । एवं तावद् वाक्यमुपमेयभूतम् । किमिवेत्याह-
भ्रमन्तौ भ्रमरौ यस्मिन्नालक्ष्याणि [ईषत्]प्रकटानि कैसराणि यत्र तादृशं पङ्कज-
मिवेति द्वितीयं वाक्यमुपमाभूतमियमेकेशब्दा वाक्यार्थोपमा बोद्धव्येति ॥

अनेकेशब्दान्निर्दर्शयन्नाह—

नलिन्या इव तन्वङ्ग्यास्तस्याः पद्ममिवाननम् ।

मया मधुव्रतेनेव पायं पायमरम्यत ॥४५॥

तस्यास्तन्वङ्ग्याः कस्याश्चिदिष्टाया आननं पायं पायम् अभीक्ष्णं पीत्वा निषेव्य
मया अरम्यतः क्रीडितमिति ॥ उपमेयार्थमेकं वाक्यं तावन्नलिन्या इव पद्ममिव मधुव्रतेने-
वेति द्वितीयमुपमारूपं वाक्यमियमनेकेशब्दा वाक्यार्थोपमा ज्ञातव्येति ॥

वस्तु किञ्चिदुपन्यस्य न्यसनात्तत्सधर्मणः ।

साम्यप्रतीतिरस्तोति प्रतिवस्तूपमा यथा ॥४६॥

किञ्चिद् विवक्षितं पुरुषादि वस्तु उपक्षिप्य उपन्यस्य तेनोपन्यस्तेन वस्तुना
सधर्मणस्तुल्यस्य वस्तुनोऽन्यस्य न्यसनात् अभिधानाद्धेतोः साम्यस्य तयोर्द्वयोः
सादृश्यस्य प्रतीतिः अवसायोऽस्ति इति हेतोः प्रतिवस्तूपमा ईदृशी इष्यते, प्रतिवस्तुना
तथाविधेन अर्थान्तरेण प्रस्तुतस्य वस्तुनस्तुल्यताप्रतिपत्तेः । यथेत्युदाहरति ॥

नैकौऽपि त्वादृशोऽद्यापि जायमानेषु राजसु ।

ननु द्वितीयो नास्त्येव पारिजातस्य पादपः ॥४७॥

जगति चिरस्मारभ्य जायमानेषु राजसु मध्ये त्वादृशः त्वमिव गुणवान्
एकोऽपि राजा, प्रागेवानेकः । अद्यापि न विद्यते न केवलं प्राक्, इत्येवं तावद् वस्तुप-
न्यस्तमेतत् । नन्वित्यादिना प्रतिवस्तूपन्यासः । नन्वित्यनुमतौ । पारिजातस्य दिव्यवृक्ष-
विशेषस्य द्वितीयः समानः पादपो नास्त्येव । यथा पारिजात एको वृक्षजातिषूत्तमः तथा
त्वं राजस्विति द्वयोः साम्यप्रतीतिरस्तीति योज्यम् ॥

अधिकेन समीकृत्य हीनमेकक्रियाविधौ ।

यद् ब्रुवन्ति स्मृता सेयं तुल्ययोगोपमा यथा ॥४८॥

अधिकेन केनचित् जात्यादिना हीनं किञ्चिदेकस्याः क्रियाया विधौ सम्पादने
समीकृत्य समानीकृत्य ब्रुवन्ति प्रयुञ्जते कवयो यत् । सामान्योक्तिरियं यदिति ।
यद्वेदशं वचनं किं तत् ? सेयमीदृशी तुल्ययोगोपमा स्मृतेति विशेषः । एकक्रिया-
सम्बद्धस्य द्वयोः साधारणत्वात् तद्द्वारेण उपमा तुल्ययोगोपमा । यथेत्युदाहरति ॥

दिवो जागर्ति रक्षायै पुलोमारिर्भवान् भुवः ।

असुरास्तेन हन्यन्ते सावलेपास्त्वया नृपाः ॥४९॥

पुलोमारिः देवराजः प्रमादनिद्राविगमात् जा[47b]गर्ति कार्येष्ववधत्ते ।
किमर्थम् ? दिवः स्वर्गलोकस्य रक्षायै परिपालनार्थम् । भुवः पृथिव्या रक्षायै भवान्
विवक्षितः कश्चिन्नरेश्वरो जागर्तीत्युत्प्रेक्ष्यम् । तेन पुलोमारिणा सावलेपा दृप्ता
असुरा हन्यन्ते, त्वया च नृपाः सावलेपा हन्यन्ते । अत्र देवराजस्य अधिकस्य नृपस्य
च कस्यचित् तदपेक्षया जात्यादिना हीनस्य रक्षाद्येकक्रियायोगस्तुल्य इति तद्द्वारेण
तयोः साम्यावगतेस्तुल्ययोगोपमा ईदृशी द्रष्टव्येति ॥

कान्त्या चन्द्रमसं धाम्ना सूर्यं धैर्येण चार्णवम् ।

राजन्ननुकरोषीति सैषा हेतूपमा स्मृता ॥५०॥

राजन्नित्यामन्त्रणम् । कान्त्या सौम्यतया चन्द्रमसम् अनुकरोषि । तेन तुल्योऽसी-
त्यर्थः । धाम्ना तेजसा सूर्यमनुकरोषि । धैर्येण स्थित्या अर्णवं सागरमनुकरोषि । एवं-
विधा या सैषा तादृशी हेतूपमा स्मृता तज्ज्ञैः । कान्त्यादिहेतूपन्यासेन साम्यप्रतीतेरिति ॥

कथमत्र व्यवस्था ? किमवश्यमुपमानोपमेययोरेकलिङ्गत्वम्, अभिन्नवचनता

च ? अन्यथापीत्यत्राह—

न लिङ्गवचने भिन्ने न हीनाधिकतापि वा ।

उपमादूषणायानं यत्रोद्वेगो न धीमताम् ॥५१॥

लिङ्गमिदं प्रसिद्धमङ्गसन्निवेशादिलक्षणं स्त्रीत्वादि । वचनमेकवचनादि । ते द्वे भिन्ने विजातीये । हीनतोपमावस्तुनो जात्यादिना अधिकतापि वा । सर्वमेतत् उपमायां दूषणाय विरोधार्थं नालं न समर्थमित्युत्सर्गः । तत्रापवादमाह— यत्रेत्यादि । यत्र कचिद् विषये धीमतां कवीनामुद्वेगोऽप्रीतिरसम्मतिर्न भवति तादृशि प्रहते प्रयोगमार्गे नायं दोषः । यस्त्वप्रहतोऽशिष्टो विषयः तत्रायं दोष इत्यर्थादुक्तं भवति । तं च दर्शयिष्यतीति ॥

तदुदाहरति—

स्त्रीव गच्छति षण्डोऽयं वक्त्येषा स्त्री पुमानिव ।

प्राणा इव प्रियोऽयं मे विद्या धनमिवाजिता ॥५२॥

अयं षण्डः षण्डकः स्त्रीव गच्छति तच्चेष्टानुवृत्तेः । एषा स्त्री पुमानिव पुरुष इव वक्ति तादृशप्रागल्भ्ययोगात् । अत्र लिङ्गनात्वात्पुमानोपमेययोः । अयं विवक्षितः कश्चिन्मम प्रिय इष्टः प्राणा इव । विद्या व्याकरणादयः अजिता धनमिवेति वचनभेदः । एवंविधे समुचिते विषये लिङ्गवचनभेदो नोपमां दूषयति । प्रत्युत रसावह इति ॥

हीनाधिकतामुदाहरन्नाह—

भवानिव महीपाल ! देवराजो विराजते ।

अलमंशुमतः कक्षामारोढुं तेजसा नृपः ॥५३॥

महीपालेत्यामन्त्रणम् । भवानिव देवराजो विराजते इति । हीनेनाधिक[48a] उपमीयते । अयं नृपो विवक्षितः कश्चित् । अंशुमतः सूर्यस्य कक्षां पदवीं समताम् आरोढुमलं शक्तः । तेजसा हेतुनेति । अधिकेन हीन उपमितः । अत्यन्त-भद्रतामेकान्ततेजस्वितां च प्रतीतामाश्रित्य अयमेवंविधः प्रयोगः । तथा भावनायां शोभत इत्यवसेयम् ॥

तदीदृशं सर्वं सुन्दरमिति दर्शयति—

इत्येवमादेः सौभाग्यं न जहात्येव जातुचित् ।

अस्ति च कचिदुद्वेगः प्रयोगे वाग्विदां यथा ॥५४॥

इत्येवमनन्तरोक्तं लक्ष्यमादिर्यस्यान्यस्यापि तज्जातीयस्य लक्ष्यजातस्य तद् [वर्णनं] न जातुचित् न कदाचिदपि सौभाग्यं शोभां जहाति त्यजत्येव । सदैव सुभगमीदृशमित्यर्थः । भिन्नलिङ्गवचनादि किञ्चिदुद्वेगकरं विपश्चितामिति कथयति— कचित् प्रयोगे लक्ष्ये न सर्वत्र । उद्वेगो वैमुख्यमनादरः । अस्ति, च न केवलं नास्ति । वाग्विदां शब्ददृढयज्ञानां कवीनाम् । यथेत्युदाहरति ॥

हंसीवः धवलश्चन्द्रः सरांसीवामलं नभः ।

भर्तृभक्तो भटः श्वेव खद्योतो भाति भानुवत् ॥५५॥

हंसीव धवलश्चन्द्र इति लिङ्गभेदः । सरांसीवामलं नभ इति वचनभेदः । भर्तृभक्तो भटः श्वेवेति हीनेन जात्यादिना अधिक उपमितः । खद्योतो ज्योतिरिङ्गणः भाति भानुवत् इत्यधिकेन हीन उपमीयत इति ॥

एवंविधं हेयमिति दर्शयति—

ईदृशं वर्ज्यते सद्भिः कारणं तत्र चिन्त्यताम् ।

गुणदोषविचाराय स्वयमेव मनीषिभिः ॥५६॥

ईदृशम् इत्थंभूतं सद्भिः कविभिरुचितविद्वद्भिः वर्ज्यते नाद्रियते । नियतं तावदेतत् । किं कारणमिति चेत् ? अत्रेदृशस्य वर्जने कारणं तु निमित्तं पुनः किञ्चित् स्वयमेव चिन्त्यतां निरूप्यताम् । नात्रास्माकमभिनिवेशः । अयमाशयः । ईदृश-मशिष्टेष्टमप्रतीतं न सौभाग्यमाजनम् । अतश्चोद्वेगकरत्वाद् वर्ज्यते । न च ते पर्यनुयोग-मर्हन्ति, प्रमाणत्वात् सर्वथा तेषाम् । केवलं तत्प्रयोगमार्गः प्रकृतिमुभगोऽस्माभि-रनुगम्यते । यदि पुनस्तैराद्रियेत, के वयं वर्जयितुम् ? सुभगमेव तदेदृशं तल्लक्षणत्वा-दिह सौभाग्यस्येति । तथा च व[दय]ते शिष्टेष्टस्तु न दुष्यतीति [३. १४८] । इत्थं चैतदुद्वेजनीयम् ।

चन्द्रो हंस इवाभाति नभः सर इवामलम् ।
भटो बन्धुरिव स्निग्धः खद्योतो भाति दीपवत् ॥

प्रतीतमीदृशं सदा तत्समुचित[मनु]द्वेजनीयमेव, तद्विपर्ययात् पूर्वक-
मरञ्जकम् । अनेन [48b] च सर्वेण—

हीनताऽसम्भवो लिङ्गवचोभेदौ विपर्ययः ।
उपमानाधिकत्वं च तेनासदृशतापि च ॥
त एत उपमादोषाः सप्त मेधाविनोदिताः ।
[काव्यालङ्कारे २. ३६-४०]

इति, मतान्तरमनैकान्तीकृतम् ।

यद्यप्युपमानोपमेयभूतं वस्तु चन्द्रमुखादिशब्दवाच्यम्, तथापि इवादिशब्द-
व्यतिरेकेण सादृश्यमभिव्यक्ति न यातीति तदभिव्यञ्जकान् शब्दान् व्यवहार-
व्युत्पत्तये दर्शयन्नाह—

इववद्वायथाशब्दाः समाननिभसन्निभाः ।
तुल्यसंकाशनोकाशप्रकाशप्रतिरूपकाः ॥५७॥
प्रतिपक्षप्रतिद्वन्द्विप्रत्यनोकविरोधिनः ।
सदृक्सदृशसंवादिसजातीयानुवादिनः ॥५८॥
प्रतिबिम्बप्रतिच्छन्दसरूपसमसम्मिताः ।
सलक्षणसदृक्षाभसपक्षोपमितोपमाः ॥५९॥
कल्पदेशीयदेश्यादिः प्रख्यमतिनिधौ आप ।
सवर्णतुलितौ शब्दौ ये च तुल्यार्थवाचिनः ॥६०॥
समासश्च बहुव्रीहिः शशाङ्कवदनादिषु ।
स्पर्धते जयति द्वेष्टि द्रुहति मतिगर्जति ॥६१॥
आक्रोशत्यवजानाति कृदर्थयति निन्दति ।
विडम्बयति संरुन्धे हसतोष्यत्यसूयति ॥६२॥

तस्य मुष्णाति सौभाग्यं तस्य कान्तिं विलुम्पति ।

तेन सार्धं विगृह्णाति तुलां तेनाधिरोहति ॥६३॥

तत्पदव्यां पदं धत्ते तस्य कक्षां विगाहते ।

तमन्वेत्यनुबध्नाति तच्छीलं तन्निषेधति ॥६४॥

तस्य चानुकरोतीति शब्दाः सादृश्यसूचिनः ।

उपमायामिमे प्रोक्ताः कवीनां बुद्धिसौख्यदाः ॥६५॥

इवश्च वच्च यथा च ते शब्दाश्चेति विग्रहः । समाननिभसन्निभाः पूर्ववच्चार्थः । शब्दा इति वक्ष्यमाणमपेक्ष्य पुंस्त्वमिति ॥ तुल्यादिष्वप्यनन्तरो[क्तेषु तथैव] वाच्यमिति । [सदृशादिकमपि पूर्ववत् सुगममिति ॥ सलक्षणादीनामपि सैव रीतिः ॥ आदिशब्देन बहुजादिपरिग्रहः ।

अयं कुणालो बहुसागरः प्रियः [?]

इत्यादि च लक्ष्यमालक्ष्यमिति ॥ सवर्णेत्यादि । ये चान्यूनं सममर्थं वदन्ति सधर्मसाधारणसच्छायादयोऽनुक्ताः तेऽपि शब्दाः सादृश्यसूचिन इत्येवेक्षणीयम् । शशाङ्क इव वदनं यस्याः सा तथा । आदि शब्देनोत्पलाद्यादिपरिग्रहः । तेषु प्रयोगेषु समासश्च बहुव्रीहिरन्यपदार्थः । सादृश्यसूचक इत्यपेक्षमिति ॥ स्पृष्टं इत्यादि सुगममिति । एते सर्वे शब्दा यथोक्ताः सादृश्यम् उपमानोपमेययोः साम्यं सूचयन्ति व्यञ्जयन्तीति सादृश्यसूचिनः प्रतिपत्तव्या इति उपमाप्रपञ्चः ॥

॥ उपमाचक्रम् ॥

रूपकं निरूपयन्नाह—

उपमैव तिरोभूतभेदा रूपकमुच्यते ।

यथा बाहुलता पाणिपद्मं चरणपद्मवम् ॥६६॥

उपमैव यथोक्तलक्षणा रूपकमिष्यते तज्ज्ञैः । न कश्चित् तर्हि विशेषः तयोर्नाममात्रं भिद्यत इत्याह— तिरोभूतभेदेति । तिरोभूतोऽप्रकटो भेदो नानात्वम् उपमानोप-

मैययोरभेदारोपणात् यस्यां तथाभूता सती रूपकं नाम अलङ्कारः कल्पयत इति भेदो-
द्भवाभिभवप्रभावितं नानात्वम् अन्ययोर्व्यञ्जनेन शब्दाभेदमात्रं रूपयति । उपमा-
[नोपमैययो]रभेदमारोपयति इति रूपकम् । यथेत्युदाहरति— बाहुर्लतातुल्यो लतारूपेण
निरूप्यते इत्यभेदारोपः । तिरोहितो भेदः । नतूद्भेदः । बाहुर्लते एवेति [49a] ।
पाणिरेव पद्मं चरण एव पल्लवमित्यभेदाभ्यासः पूर्ववदिति ॥

अङ्गुल्यः पल्लवान्यासन् कुसुमानि नखाचिषः ।

बाहू लते वसन्तश्रीस्त्वं नः प्रत्यक्षचारिणी ॥६७॥

हे वसन्तश्रीः कुसुमागमलदम्बीः ! त्वं भवती नः अस्माकम् प्रत्यक्षेऽर्थसाक्षा-
त्कारिणि ज्ञाने चरसि प्रतिभासि । न परोक्षवर्तिनी । प्रत्यक्षं यथा भवति तथा
चरसीति क्रियाविशेषणोपपदाद्वा क्रियार्थाद्विधिः । कथयामि तावत् पल्लवानि किसलय-
सम्पदस्तानि ताम्रतादेस्तवाङ्गुल्य आसन् अभूवन् अदृश्यन्त इति यावत् । यानि
चेमानि पल्लवसङ्गतानि कुसुमानि तानि तव नखाचिषः कररुहरुचयः शौक्यादिना,
लते च द्वे विवक्षिते केचित् तव बाहु[भूते] मादंवादेः । इति प्रत्यक्षाङ्गत्वात् त्वं
नश्चाक्षुषी । यद्वा, वराङ्गि ! प्र[त्यक्ष]चारिणी वसन्तश्रीस्त्वमेवास्माकम्, किमन्यथा
अप्रत्यक्षया । यास्तवाङ्गुल्यस्ता[ः] पल्लवान्यासन् । नखाचिषश्च कुसुमानि । बाहू ते
लते । ततस्त्वं नश्चाक्षुषी प्रत्यक्षा वसन्तश्रीः । शेषं पूर्ववत् ॥

किं नामेदं व्यवहियत इत्याह—

इत्येतदसमस्ताख्यं समस्तं पूवरूपकम् ।

स्मितं मुखेन्दोर्ज्योत्स्नेति समस्तव्यस्तरूपकम् ॥६८॥

इत्येतदीदृशम् अस[म]स्तमित्याख्या संज्ञा यस्येत्यसमस्ताख्यं व्यस्तं नाम
रूपकं प्रतिपत्तव्यम्, उपमानोपमैययोरकृतसमासत्वात् । यत्र समासः । तत् किमा-
ख्यायते ? पूवरूपकं बाहू लतेत्यादि । कृतसमासं प्रथममुदाहरणम् । समस्तं तादृशं
वेदितव्यम्, समासयोगात् । मुखमिवेन्दुमुखेन्दुरिति समस्तम् । स्मितं लीलाहसितं
ज्योत्स्ना चन्द्रिकेति व्यस्तम् । अतश्च समस्तं तद् व्यस्तं चेति समस्तव्यस्तं नामेदृशं
रूपकमवगन्तव्यमिति ॥

ताम्राङ्गुलिदलश्रेणि नखदीधितिकेसरम् ।

ध्रियते मूर्ध्नि भूपालैर्भवचरणपङ्कजम् ॥६९॥

राजन्, भवतश्चरण एव पङ्कजं भूपालैः ध्रियते धार्यते मूर्ध्नि शिरसि । किम्भूतम् ? ताम्राङ्गुलियो दलश्रेणिः पत्रपंक्तिर्यस्य । नखानां दीधतयः किरणाः ॥ केसराणि यत्र तादृशं ध्रियते इति प्रकृतम् ॥

कतमदेतद्रूपकमित्याह—

अङ्गुल्यादौ दलादित्वं पादे चारोप्य पद्मताम् ।

तद्योग्यस्थानविन्यासादेतत् सकलरूपकम् ॥७०॥

एतदनन्तरोक्तमीदृशं सकलरूपकम् आख्यायते । सकलस्याङ्गिनः पादस्याङ्गस्य चाङ्गुल्यादीनां रूपणात् । अङ्गुलिरादिर्यस्या नखदीधितेस्तत्र दलमादिर्यस्य केसरस्य तस्य भावः तत्त्वं तदारोप्य इत्यङ्गरूप[49b]णमुक्तम् । पादे च पद्मतामारोप्य उपचर्येति अङ्गिरूपणं तस्येदृशस्य पद्मस्य योग्यमुचितम् । स्थायते इति स्थानम् आधारो मूर्द्धा तत्र विन्यासात् निवेशनात् । सकलरूपकमेतदिति प्रकृतम् ॥

अकस्मादेव ते चण्डि ! स्फुरिताधरपल्लवम् ।

मुखं मुक्त्वारुचो धत्ते घर्माभ्मःकणमञ्जरीः ॥७१॥

चण्डि कोपने ! ते तव मुखं स्फुरिताधरपल्लवं स्फुरितः कोपकम्पनः अधरः ताम्रतादेः पल्लवो यस्येति । घर्माभ्मःकणाः प्रणयकोपजन्मानः स्वेदविन्दव एव मञ्जयः कुसुमस्तवकाः शौक्यादिना । यदाह— मुक्त्वारुच इति । मुक्तानां रुचयो दीप्तयो, यासां ता धत्ते । अकस्मादेव विना व्यलीकेन केनचित् तादृशेन, कोऽयमस्थानकोप इति ॥

कतरदेतत् रूपकमित्याह—

मञ्जरीकृत्य घर्माभ्मु पल्लवीकृत्य चाधरम् ।

नान्यथाकृतमत्रास्यमतोऽवयवरूपकम् ॥७२॥

घर्माभ्मु मञ्जरीत्वेन परिकल्प्य । अधरं चैकदेशं पल्लवीकृत्य पल्लवोऽयमिति रूपयित्वा । आस्यं मुखम् अङ्गि अन्यथा नःकृतम् । पद्मादित्वेन न रूपितमत्र प्रयोगे ।

अतः कारणादवयवरूपकमीदृशमवयवस्याधरादे रूपणादिति ॥

वल्गितभ्रु गलध्वर्मजलमालोहितेक्षणम् ।

विवृणोति मदावस्थामिदं वदनपङ्कजम् ॥७३॥

वल्गिते आरेचिते भ्रुवौ । गलच्च धर्मजलम् । आलोहिते च ईक्षणे यत्र तदिदं वदनं पङ्कजं मदस्य मधुपानजनितस्य हर्षविशेषस्य अवस्थाम् ईदृशविकारलीला-जनितलक्षणां दशां विवृणोति प्रकाशयतीति ॥

किमेतद् रूपकमुच्यते इत्याह—

अविकृत्य मुखाङ्गानि मुखमेवारविन्दताम् ।

आसीद् गमितमत्रेदमतोऽवयविरूपकम् ॥७४॥

मुखस्य अङ्गिनः अङ्गानि अवयवान् नेत्रादीन् अविकृत्य रूपयित्वा मुखमेवाङ्गि अरविन्दतां गमितमासीत् पद्मत्वेन रूपितम् । अत्र लक्ष्ये । अतोऽवयविरूपकमिदमीदृशम् , अवयविन एव रूपितत्वादिति ॥

मदपाटलगण्डेन रक्तनेत्रोत्पलेन ते ।

मुखेन मुग्धे ! सोऽप्येष जनो रागमयः कृतः ॥७५॥

मदेन पाटलौ गरुडौ कपोलौ रक्ते च नेत्रे उत्पले यत्र तेन ते मुखेन सोऽप्येष जनो यः त्वत्प्रसादैकवृत्तिः परमुखेनात्मानमाह कश्चित्कामुको रागमयो रागविकारः किमपि रक्तः कृतः न केवलं स्वयं रक्तमित्यपि शब्दः । मुग्ध इत्यामन्त्रणम् इति ॥

एकाङ्गरूपकं चैतदेवं द्विप्रभृतीन्यपि ।

अङ्गानि रूपयन्त्यत्र योगायोगौ भिदाकरौ ॥७६॥

एतच्च एकाङ्गरूपकम् एकस्यैव नेत्रलक्ष्मस्याङ्गस्य रूपणात् । एवम् अनेन प्रकारेण द्विप्रभृतीन्यपि न केवलमेकम् । द्वे त्रीणि चत्वारि इति यथासम्भवमङ्गानि अवयवान् रूपयन्ति यथायोगमर्थान्तररूपेण आरोप्य प्रयुञ्जते कवयः । अत्राङ्गरूपणे योगः सङ्गतिः अङ्गानामयोगश्च विरोधः । भिदाकरौ रूपकभेदव्यवस्थापकौ । योगायोग-
[50a]भेदेनैतद्रूपकं व्यवहियते । न तु पूर्ववत् संख्याभेदेनेत्यर्थः ॥

स्मितपुष्पोज्ज्वलं लोलनेत्रभृङ्गमिदं मुखम् ।

इति पुष्पद्विरेफाणां सङ्गत्या युक्तरूपकम् ॥७७॥

स्मितं पुष्पं शौकल्यादिना तेन उज्ज्वलं सुभगं लोले नेत्रे भृङ्गौ चञ्चलत्वादिना यस्य मुखस्येतीदृशम् [युक्त]रूपकमाख्यायते । ननु कथम् ? पुष्पाणां द्विरेफाणां च सङ्गत्या परस्परसम्बन्धादिति ॥

इदमार्द्रस्मितज्योत्स्नं स्निग्धनेत्रोत्पलं मुखम् ।

इति ज्योत्स्नोत्पलायोगादयुक्तं नाम रूपकम् ॥७८॥

इदं मुखम् आर्द्रं स्निग्धं स्मितं ज्योत्स्ना, स्निग्धे नेत्रे उत्पले [च] यस्य इत्येवं-विधमयुक्तं नाम रूपकम् । कुतः ज्योत्स्नया उत्पलस्य अयोगात् विरोधात्, ज्योत्स्नाया-उत्पलस्य सङ्कोचादिति ॥

रूपणादङ्गिनोऽङ्गानां रूपणारूपणाश्रयात् ।

रूपकं विषमं नाम ललितं जायते यथा ॥७९॥

अङ्गिनोऽवयविनः रूपणात् यथायोगम् अर्थान्तरीकरणात् । अङ्गानां रूपणमरूपणं च तयोराश्रयणम् [तस्माद्] [आ]श्रयात् अपेक्षणाद्रूपणादरूपणाच्चेत्यर्थः । ततो विषमं रूपकं ललितं चारुजायते । यथेत्युदाहरति ॥

मदरक्तकपोलेन मन्मथस्त्वन्मुखेन्दुना ।

नर्तितभ्रूलतेनालं मर्दितुं भुवनत्रयम् ॥८०॥

भुवनत्रयं मर्दितुं जेतुम् अलम् समर्थो मन्मथः । केन ? मदेन रक्तौ कपोलौ यस्य नर्तिते भ्रुवौ लते लोलतादिना येन तेन तव मुखेन इन्दुना करणेन च मुखस्याङ्गिनो रूपणं भ्रूलक्षणस्य च तदङ्गस्य रूपणमेव । कपोलरूपस्य त्वङ्गस्यारूपणमिति ॥

हरिपादः शिरोलग्नजह्नुकन्याजलांशुकः ।

जयत्यसुरनिःशङ्कसुरानन्दोत्सवध्वजः ॥८१॥

हरेर्विष्णोः विक्रममाणस्य पादो जयति विपक्षमभिभवति । शिरस्यग्रे भागेऽङ्गुलीदेशे लग्नमवस्थितं जह्नुकन्याजलम् । ब्रह्मणा किल तदानीम् अर्घीकृतं गाङ्गम्

उदकम् । अंशुकं पताकारूपं यत्र स तथा । असुरेभ्यो हरिनिजितेभ्यो निःशंका निर्भयास्तदुपक्रमशङ्काविगमात् । ये सुराः, तेषामानन्दः प्रीतिरुत्सवो महस्तत्रोच्छ्रितो ध्वजः केतुरिति ॥

किमिदं रूपकं व्यवहियत इत्याह—

विशेषणसमग्रस्य रूपं केतोर्द्यदीदृशम् ।

पादे तदर्पणादेतत् सविशेषणरूपकम् ॥८२॥

विशेषणेन उपाधिना पताकोत्सवसम्भवरूपेण समग्रस्य सूक्तस्य केतोर्ध्वजस्य यदीदृशस्य अनन्तरोक्तप्रकारं रूपं स्वभावः तस्यार्पणादारोपात् पादे वैष्णवेऽयं ध्वज इति एतदीदृशं सविशेषणं नाम रूपकं व्यपदिश्यत इति ॥

न मीलयति पद्मानि न नभोऽप्यवगाहते ।

त्वन्मुखेन्दुर्ममासूनां हरणाय व्यवस्यति ॥८३॥

तव मुखम् इन्दुः, पद्मानि न मीलयति न संकोचयति [Sub] नभोऽपि नावगाहते । किं तर्हि करोति ? मम असूनां प्राणानां हरणायैव व्यवस्यति प्रयतते । किमिदमिति ॥

तद् व्याचष्टे—

अक्रिया चन्द्रकार्याणामन्यकार्यस्य च क्रिया ।

अत्र सन्दर्श्यते यस्माद्विरुद्धं नाम रूपकम् ॥८४॥

चन्द्रकार्याणां पद्मनिमीलनादीनाम् अक्रिया अकरणम् । अन्यस्य शस्त्रादेर्यत् कार्यं प्राणहरणं तस्य क्रिया अत्र प्रयोगे सन्दर्श्यते प्रतिपाद्यते यस्मात्, अतो विरुद्धं नामेदृशं रूपकमवगन्तव्यम् इति ॥

गाम्भीर्येण समुद्रोऽसि गौरवेणासि पर्वतः ।

कामदत्वाच्च लोकानामसि त्वं कल्पपादपः ॥८५॥

गाम्भीर्येणानुत्तानचित्ततया समुद्रोऽसि । गौरवेण गुणलक्षणेन पर्वतोऽसि । लोकानां कामम् इष्टं ददासीति कामदत्वाच्च कल्पपादपोऽसि इति कश्चित् स्तूयत् इति ॥

किमिदं रूपकमित्याह—

गाम्भीर्यप्रमुखैरत्र हेतुभिः सागरो गिरिः ।

कल्पद्रुमश्च क्रियते तदिदं हेतुरूपकम् ॥८६॥

अत्र प्रयोगे गाम्भीर्यं प्रमुखमादि येषां गौरवादीनां तैः हेतुभिः कारणैः कश्चित् विवक्षितः पुरुषः सागरः क्रियते, गिरिश्च कल्पद्रुमश्च क्रियते रूप्यते यतः, तत् तस्मात् इदम् एवंविधं हेतुरूपकम् अवसेयम् । तदिदमनन्तरोक्तं हेतुरूपकमिति योज्यम् ॥

राजहंसोपभोगार्हं भ्रमरप्रार्थ्यसौरभम् ।

सखि वक्त्राम्बुजमिदं तवेति श्लिष्टरूपकम् ॥८७॥

सखि, तव वक्त्राम्बुजमिदं चारु [राज]हंसोपभोगार्हम् । पद्मं तावत् राजहंसैः पक्षिविशेषैः उपभोगं निषेवणम् अर्हति, तदुपभोग्यमिति यावत् । तव वक्त्राम्बुजं तु राजहंसैः नृपवरैः उपभोगमर्हतीति शब्दश्लेषः । उभयमपि भ्रमरैः प्रार्थ्यम् अभिलषणीयं सौरभं गन्धविशेषोऽस्येति भ्रमरप्रार्थ्यसौरभमित्यर्थश्लेषः । ईदृशं श्लिष्टरूपकमिष्टम्, श्लेषानुबिद्धत्वात् इति ॥

इष्टं साधर्म्यवैधर्म्यदर्शनाद् गौणमुख्ययोः ।

उपमाव्यतिरेकाख्यं रूपकद्वितयं यथा ॥८८॥

उपमारूपकं व्यतिरेकरूपकमिति रूपकद्वितयमिदमपरमिष्टं शिष्टैः । उपमेति व्यतिरेक इति वा आख्या संज्ञा तदेकदेशत्वाद्यस्येति विग्रहः कृतः । गौणस्य आरोपितस्य मुखस्य च प्रधानस्यानुपचितस्य साधर्म्यं साम्यं वैधर्म्यम् असाम्यं च तयोर्दर्शनात् अकाशनात् कारणात् । यथेति उदाहरति—

अयमालोहितच्छायो मदेन मुखचन्द्रमाः ।

सन्नद्धोदयरागस्य चन्द्रस्य प्रतिगर्जति ॥८९॥

अयं मुखचन्द्रमाः, आलोहिता छाया प्रभा यस्य स तथा । केन ? मदेन हेतुना सन्नद्धोऽवस्थितः उदयकालभावी रागो यस्य तस्य चन्द्रस्य प्रतिगर्जति तेनोपमीयते । गौणमुख्ययोरिह रक्ततासाधर्म्यादुपमारूपकमीदृशं दृश्यमिति ॥

चन्द्रमाः पीयते देवैर्मया त्वन्मुखचन्द्रमाः ।

असमग्रोऽप्यसौ शश्वदयमापूर्णमण्डलः ॥६०॥

[51a] चन्द्रमा मुख्यः पीयते देवैर्मृतमयत्वात् पर्यायेण सुरैः चन्द्रः पीयते यतः क्रमेणापचीयत इति श्रुतेः । अत एवासमग्रोऽप्यसौ मुख्यश्चन्द्रः । न केवलं समग्र एवेत्यपिशब्दः । मया तव मुखचन्द्रमाः पीयते निषेव्यते । तथाप्ययं तव मुख-चन्द्रमाः आपूर्णमखण्डं मण्डलं यस्येत्यापूर्णमण्डलः शश्वत् । अनवरतं न कदाचित् अन्यथेति गौणमुख्ययोर्वैधर्म्यात् व्यतिरेकरूपकमिदमीदृशमिति ॥

मुखचन्द्रस्य चन्द्रत्वमित्थमन्योपतापिनः ।

न ते सुन्दरि ! संवादीत्येतदाक्षेपरूपकम् ॥६१॥

सुन्दरि ! तव मुखचन्द्रस्येत्यमेवमिति आत्मसंवेद्यतामुपतापस्य दर्शयति । अन्यमिमं जनमुपतापयतः । परमुखेन आत्मानमाह- चन्द्रत्वं न संवादि न यथार्थमेकान्तशीतत्वाच्चन्द्रस्यास्य च तद्विपरीतत्वात् । इतीदृशं चन्द्रत्वनिषेधादाक्षेप-रूप[क]मवसेयमिति ॥

मुखेन्दुरपि ते चण्डि ! मां निर्दहति निर्दयम् ।

भाग्यदोषो ममैवेति तत् समाधानरूपकम् ॥६२॥

चण्डि निर्दये ! एकान्तप्रातिकरः तव मुखेन्दुः अतिनिर्दयम् अत्यर्थं मां निर्दहति । नैतद्युज्यत इत्ययोगमपिशब्दः सूचयति । न केवलम् इन्दुरिति वा [अपि]-शब्दः समुच्चिनोति । अथवा किं न युज्यते ? संभाव्यते सर्वमीदृशमपि भाग्यपरावृत्तौ, यदाह- भाग्यदोषो ममैव इति ममैवायं भाग्यदोषः अभाग्यं यदेवं भवति । न तव मुखचन्द्रस्यायं दोषः । इत्येवंरूपं यत् तदीदृशं समाधानरूपकमित्थं समाधानाभिधानादिति ॥

मुखपङ्कजरङ्गेऽस्मिन् भ्रूलता नर्तकी तव ।

लीलानृतं करोतीति रम्यं रूपकरूपकम् ॥६३॥

सुन्दरि ! तव भ्रूलता लोलतादिना । सा च नर्तकी चित्तहरत्वादिना लीला-प्रधानं शृङ्गारमयं नृत्यं वर्णितरूपं करोति । कुत्र ? मुखं पङ्कजं कान्त्यादिना तच्च रङ्गो

नृत्यभूमिः । तत्रास्मिन्निति प्रत्यक्षवर्तिनि । ईदृशं रूपकरूपकं रम्यं मनोज्ञं लतीकृतायाः
भ्रुवो नर्तकीकरणात् पङ्कजीकृतस्य च मुखस्य रङ्गीकृतेरिति ॥

नैतन्मुखमिदं पद्मं न नेत्रे भ्रमराविमौ ।

एतानि केसराण्येव नैता दन्तार्चिषस्तव ॥९४॥

तव एतत् मुखं न भवति । किं तर्हि पद्मम् इदम् । एते च अत्र नेत्रे न
भवतः । किं तर्हि ? भ्रमराविमौ । एताश्च दन्तार्चिषो न भवन्ति किं तु केसराण्येतानि
इति ॥

तद् व्याचष्टे—

मुखादित्वं निवत्यव पद्मादित्वेन रूपणात् ।

उद्भावितगुणोत्कर्षं तत्त्वापह्नवरूपकम् ॥९५॥

मुखादित्यस्य नेत्रादेः तस्य भावः । तत्त्वम् । तद् विनिवत्यैव अपहृत्यैव ।
न तु मुखादिकमेवैतत् पद्मादिकमिति तत्त्वम् [51b] अपलाप्यते [अत] एवाक्षेपरूपक-
विलक्षणमेतत् । पद्मादित्यस्य भ्रमरादेः तस्य भावः तेन लक्षितस्य रूपणात् परि-
कल्पनात् । मुखादेरिति गम्यते । तत्त्वापह्नवरूपकमीदृशं तत्त्वस्य वस्तुरूपस्य
अपह्नवेन रूपकमिति । किमेवमाविष्कृतं स्यादित्याह— उद्भावितः प्रकाशितः । गुणस्य
कान्त्यादेरुत्कर्षा[ति]शयो येन यत्र वा तत्तथोक्तमिति ॥

किं [मि]यन्त एव रूप [क]भेदाः ? नेत्यपर्यवसायेन उपमासामान्येन
निगमयन्नाह—

न पर्यन्तो विकल्पानां रूपकोपमयोरतः ।

दिङ्मात्रं दर्शितं धीरैरनुक्तमनुमीयताम् ॥९६॥

रूपकस्थोपमायाश्च विकल्पाः प्रभेदाः सामान्यलक्षणव्याप्राः । तेषां पर्यन्तोऽव-
सानं नास्ति यतस्ततः कारणात् , दिङ्मात्रं सर्वविकल्पव्यापकसामान्यलक्षणागुण-
विशेषरूपं कियदपि लब्धं शेषविकल्पानुगमद्वारं दर्शितम् उक्तं धीरैः कविभिरिति
परमुखेनाचष्टे । शेषमतिदिशति— अनुक्तमिहानुपात्तं विकल्पजातं सामान्यविशेष-

‘लक्षणात्मकं तादृशमुक्तविकल्पानुसारेणानुमीयताम् ऊह्यताम् । तस्याप्येवंप्रकारत्वात्
शक्यमनया दिशा तदप्यवसानुमभियुक्तैरिति ॥

तद्यथा—

तव तन्वङ्गि ! वदनमिन्दुना तुल्यमित्ययम् ।
अभिधत्तां जनो नाहमुत्सहे वक्तुमीदृशम् ॥ अनुत्साहोपमा ।
गुञ्जदृङ्गमिवाम्भोजं सशीत्कारं मुखं तव ।
इति वक्तुमनुत्साहो न युक्तः कलभाषिणि ॥ अयुक्तोपमा ।
पयोधरयुगे तन्वि ! तव चक्राह्वयद्वयम् ।
अविभक्तमिवाभाति भासुरं कुङ्कुमश्रिया ॥ विशेषोपमा ।

एवमन्येष्युपमाविकल्पा अभ्यूह्याः ।

मुखेन्दावेव ते तन्वि ! रागपद्मविचक्षणम् ।
कामः केवलमाधत्ते धनुः कुसुमसायकम् ॥ नियमरूपकम् ।
अङ्गनासरसीं रम्यामुन्निद्रमुखपङ्कजाम् ।
शमनासाद्य [?] सन्तापं कथमेष गमिष्यति ॥ आशंसारूपकम् ।
अनिच्छयैव ते तन्व्यास्तस्या वदनपङ्कजम् ।
विरहय्य विमूढाद्य मनः किमनुतप्यसे ॥ अनुशयरूपकम् ।

एवमपरेऽपि रूपकविकल्पा ऊहितव्याः । इति रूपकप्रपञ्चः ॥

॥ इति रूपकचक्रम् ॥

दीपकं परिदीपयन्नाह—

जातिक्रियागुणद्रव्यवाचिनैकत्रवर्तिना ।
सर्ववाक्योपकारश्चेत् तदाहुर्दीपकं यथा ॥६७॥

[52a] जातिवाचिना क्रियाभिधायिना गुणप्रकाशिना द्रव्याभिलापिना वा
शब्देन वाक्यावयवभूतेन केनचित् एकत्र वाक्यस्यादौ मध्येऽन्ते वा वर्तमाने[न]
कर्तृभूतेन सर्वस्याभिमतस्य कस्यचिद् वाक्यस्य क्रियाकारकसम्बन्धाभिधायिनः

पदसन्तानस्यार्थद्वारेण सा[धन]संभवादुपकारः साध्यसाधनभावेन तदपेक्षालक्षणश्चेत्
यदि भवति तदेवंरूपं दीपकमाहुः उपदिशन्ति तद्विदः । सर्वं वाक्यं दीपयत्युप-
करोतीति दीपकम् । यथेत्युदाहरति ॥

पवनो दक्षिणः पर्णं जीर्णं हरति वीरुधाम् ।

स एवावनताङ्गीनां मानभङ्गाय कल्पते ॥६८॥

पवनो दक्षिणो मलयानिलः । वीरुधां लतानां गुल्मानां वा सम्बन्धि पर्णं
शीर्णं हरति क्षिपति, नताङ्गीनां मानवतीनां नवाय प्रत्यग्राय मानस्य विषयस्य वामता-
विशेषस्य भङ्गाय विगमार्थं च कल्पते संपद्यते । किम् ? पवनो दक्षिण इत्यपेक्षते । इह
पवनजातिवाचिनादिवर्तिना सर्वमेतत् वाक्यमुपक्रियत इति जात्यादिदीपक-
मीदृशमवसेयम् ॥

चरन्ति चतुरम्भोधिवेलोद्यानेषु दन्तिनः ।

चक्रवालाद्रिकुञ्जेषु कुन्दभासो गुणाश्च ते ॥६९॥

ते तव दन्तिनो जयकुञ्जराः चतुर्णां पूर्वादीनाम् अम्भोधीनां वेलोद्यानेषु
वेलयां वेलारूपाणि वा उद्यानानीति समासः । चरन्ति क्रीडन्ति चक्रवालाद्रेर्लोक-
लोकाचलस्य कुञ्जेषु सिद्धाध्यासितेषु प्रदेशेषु कुन्दस्येव भासो दीप्तयो येषामिति
कुन्दभासो विशदाः, तव गुणाश्च त्यागसत्यशौर्यादयः । किम् ? चरन्ति श्रुतिपथमव-
तरन्ति उदधिवासिनामिति कश्चित् राजा स्तूयते । अत्र चरन्तीति क्रियावाची प्रथम-
प्रयुक्तः सर्वमेतद्वाक्यमुपकरोतीति क्रियादीपकमेवंजातीयं विज्ञेयमिति ॥

श्यामलाः प्रावृषेण्याभिर्दिशो जीमूतपंक्तिभिः ।

भुवश्च सुकुमाराभिर्नवशाद्वलराजिभिः ॥१००॥

प्रावृषेण्याभिः वर्षासमयवर्तिनीभिः जीमूतपंक्तिभिः मेघमालाभिः दिशः
श्यामलाः नीलाः वर्तन्ते । सुकुमाराभिः शाद्वलराजिभिः शष्पोद्गमैः । भुवश्च भूमयः
किम् ? श्यामला इत्यपेक्षते । इह श्यामला इति पूर्ववर्तिना गुणवाचिना सर्वमिदं
वाक्यमुपक्रियते इति गुणादिदीपकमित्थंभूतं विभाव्यमिति ॥

विष्णुना विक्रमस्थेन दानवानां विभूतयः ।

क्वापि नीताः कुतोऽप्यासन्नानीता देवतर्द्धयः ॥१०१॥

विक्रमस्थेन बलिवन्धसंनद्धेन विक्रममाणेन दानवानां विभूतयः श्रियः ।
क्वापि क्वचित् इदन्तया अनिर्देश्ये स्थाने नीताः । [52b] नाशिता इति यावत् ।
देवतानामृद्धयो विभूतयः । कुतोऽपि स्थानादव्यपदेश्यात् । आनीता आसन् ।
अभूवन् । उन्नादिता इति यावत् । इह विष्णुना इति द्रव्यशब्दोऽयं सर्वमेतद्वाक्य-
मुपजीवयतीति द्रव्यादिदीपकमेवंविधं बोद्धव्यमिति ॥

कतमान्येतानि दीपकानीत्याह —

इत्यादिदीपकान्युक्तान्येवं मध्यान्तयोरपि ।

वाक्ययोर्दर्शयिष्यामः कानिचित् तानि तद्यथा ॥१०२॥

इत्येवंरूपाणि वाक्यादौ प्रयुक्तान्यादिदीपकान्युक्तानि जात्यादिभेदेन चत्वारि
वेदितव्यानि । एवमनेन प्रकारेण तानि दीपकानि का[नि]चित् कतिपयानि न सर्वाणि
वाक्ययोः वाक्यद्वयस्य काव्यरूपस्य मध्येऽन्ते च दर्शयिष्याम उदाहरिष्यामः । तद्
यथेति निदर्शयन्ति ॥

नृत्यन्ति निचुलोत्सङ्गे गायन्ति च कलापिनः ।

बन्तन्ति च पयोदेषु दृशो हर्षाश्रुगर्भिणीः ॥१०३॥

कलापिनो मथूरा नृत्यन्ति गायन्ति च निचुलानाम् अभिनवमञ्जरीपुञ्ज-
रञ्जितानाम् उत्सङ्गे विटवरूपे पयोदेषु जलधरोत्सवजन्महर्षाश्रु गर्भोऽन्तर्वर्ति यासां
ता दृशश्चक्षुःपि वदन्ति नियच्छन्ति च । कलापिन इत्यपेक्षते । इह कलापिन इत्यनेन
जातिवाचिना वाक्यमध्यवर्तिना सर्वमेतद्वाक्यमुपक्रियत इति जातिमध्यदीपकम्
ईदृशं दृश्यमिति ॥

मन्दो गन्धवहः क्षारो वह्निरिन्दुश्च जायते ।

चर्चावदनपातश्च शस्त्रपातः प्रवासिनाम् ॥१०४॥

मन्दो गन्धवहो हृदुः पवनः प्रवासिनां विरहिणां क्षारो जायते, व्यथाहे

त्वान् । इन्दुश्च वह्निः अग्निः जायते, दाहकत्वात् । चर्चारूपश्च स्थासकस्वभावः
चन्दनस्य पातोऽनुलेपश्च शस्त्रपातोऽस्त्रिपातो जायते, दुःखजनकत्वात् । इह जायत
इति क्रियापदेन मध्यवर्तिना सर्ववाक्योपकार इति क्रियामध्यदीपकमोदशं वेदि-
तव्यमिति । गुणदीपकं द्रव्यदीपकं च मध्यवर्ति नोदाहृतम् । अत एव कानिचिदि-
त्युक्तम् । तत्तु यथा—

दहत्यपि नरेन्द्राणां मनांसि तव विक्रमः ।

निर्वापयति चेतांसि सुदृशां संशयः श्रियः ॥

कृतो [ज्ञान]मयः श्रीमान् प्रकाशः सर्वदर्शिना ।

हृतं च सर्वदिग्व्यापि दुर्जर्यं जगतां तमः ॥

इति ॥

जलं जलधरोद्गीर्णं कुलं गृहशिखण्डिनाम् ।

चलं च तडितां दाम बलं कुसुमधन्वनः ॥१०५॥

जलधरैः उद्गीर्णं विमुक्तं जलं गृहेषु शिखण्डिनां कुलं वृन्दं तडितां
च दाम गुणः चलं सर्वमेतत् वस्तु मनोज्ञं कुसुमधन्वनः कामस्य बलम् अनीकं
जगद्विजयिनः आत्मोदयानुगुणत्वात् । इह बलमात्रं जलधरोद्गीर्णं जलादिभेदत्रयानु-
गत[मपोढप्रत्येक]विशेषं विवक्षितमिति जात्यन्तदीपकमेतत्, तेन सर्ववाक्योपकारा-
दिति ॥

त्वया कर्णोत्पलं कर्णे स्मरेणास्त्रं शरासने ।

मयापि मरणे चेतस्त्रयमेतत् समं कृतम् ॥१०६॥

वराङ्गि, त्वया कर्णे कर्णोत्पलम् अवतंसकुवलयं कृतं यदा तदैव स्मरेण
शरासने धनुषि कृतम् अस्त्रं शरः, मया च रागवेगमूर्च्छितेन मरणे दशम्यां दशायां
चेतः कृतमित्येतत्त्रयम् । त्रिभिरेभिरस्माभिरेतेषु त्रिषु समं युगपत् कृतमिति क्रियान्त-
दीपकमिदं कृतमित्यन्तवर्तिना क्रियावचनेन सर्ववाक्योपकृतेरिति ॥

इहापि गुणद्रव्यलक्षणमन्तदीपकद्वयं न निदर्शितं तदपि यथा—

सम्भारमकरोद्गोषेस्तत्त्वज्ञानमजीजनत् ।
 उज्जहार जगद् दुःखान्मुनीन्द्र भवतः कृपा ॥
 दिगन्तवद्वनिर्घोषं ममन्थ क्षीरसागरम् ।
 विगलन्मथनायासं लेभे लक्ष्मीमधोक्षजः ॥

इति ॥

शुक्लः श्वेताचिषो वृद्धयै पक्षः पञ्चशरस्य सः ।
 स च रागस्य रागोऽपि यूनां रत्युत्सवश्रियः ॥१०७॥

शुक्लः पक्षः श्वेताचिषः चन्द्रस्य वृद्धयै उपचयार्थं प्रवर्तते । स श्वेताचिः पञ्चशरस्य वृद्धयै । स पञ्चशरो यूनां रागस्य वृद्धयै । रागोऽप्यसौ रत्युत्सवश्रियो वृद्धयै कल्पते । रतिः सम्भोग एवोत्सवः प्रीतिलक्षणत्वात् । तस्य श्रीः उत्कर्षः स एव वा श्रीः विभूतिरूपत्वात् इति योज्यम् ॥

किमिदं दीपकमित्याह—

इत्यादिदीपकत्वेऽपि पूर्वपूर्वव्यपेक्षिणी ।
 वाक्यमाला प्रयुक्तेति तन्मालादीपकं मतम् ॥१०८॥

इत्येवंविधं यत्तन्मालादीपकं मतम् इष्टम् । ननु क्रियादिदीपकमेतद् वृद्धयै इति क्रियावाचिनादिवर्तिना सर्ववाक्योपकारादित्याह—आदिदीपकत्वेऽपीति । यद्यप्यादि-दीपकमेतत्तथापि विशेषापेक्षया मालादीपकमुच्यते । कः पुनरसौ विशेषः येनैवं व्यपदिश्यत इत्याह—पूर्वेत्यादि । वाक्यानां श्वेताचिषो वृद्धयै शुक्लः पक्षो भवति, स च पञ्चशरस्य वृद्धयै भवतीत्येवमादीनां माला पंक्तिः पूर्वं पूर्वं यथोक्तेन विधिना अपेक्ष-माणा प्रयुक्तेति । अयमत्र विशेषोऽपेक्षितः । तस्मान्मालादीपकमीदृशमाख्यायते, नादिदीपकमिति ॥

अवल्लेपमनङ्गस्य वर्धयन्ति बलाहकाः ।
 कर्शयन्ति तु घर्मस्य मारुतोद्धूतशोकराः ॥१०९॥

अनङ्गस्य अवलेपं दर्पं वर्धयन्ति उपचिन्वन्ति बलाहकाः । मारुतोद्धूतशोकराः

[53b] माहतरुद्धूता विकीर्णाः शीकरा जलकणा येषां येरिति वा विग्रहः । घर्मस्य तु निदाघस्य पुनः अवलेपं कपेयन्ति कृ[शं कुर्व]न्ति इति ॥

तद् व्याचष्टे—

अवलेपपदेनात्र बलाहकपदेन च ।

क्रिये विरुद्धे संयुक्ते तद्विरुद्धार्थदोषकम् ॥११०॥

अवलेपपदेन व्याप्यभूतेन बलाहकपदेन कर्तृवाचिना सह विरुद्धे परस्परव्याहृते क्रिये वर्द्धनकर्षणे संयुक्ते सम्बद्धे अवलेपविषयत्वात्, बलाहकर्तृकत्वाच्च भवतः यतः तत्तस्मात् विरुद्धार्थदोषकमीदृशमिदम् । यद्वेदशं तद् विरुद्धार्थदोषकमिति योज्यम् ॥

हरत्याभोगमाशानां गृह्णाति ज्योतिषां गणम् ।

आदत्ते चाद्य मे प्राणानसौ जलधरावली ॥१११॥

आशानां दिशाम् आभोगं विस्तारं हरति गृह्णाति । ज्योतिषां नक्षत्राणां गणं गृह्णाति हरति । योऽहमेवं विरहविधुरः, तस्य मे मम प्राणान् आदत्ते गृह्णाति । असौ इयं जलधरावली मेघपंक्तिरिति ॥

तद् विवृणोति—

अनेकशब्दोपादानात् क्रियैकैवात्र दीप्यते ।

यतो जलधरावल्या तस्मादेकार्थदोषकम् ॥११२॥

अनेकस्य हरत्यादेः शब्दस्य क्रियापदस्य पर्यायरूपस्य उपादानात् प्रयोगेण एकैवापघातलक्षणा क्रिया दीप्यते उपक्रियते जलधरावल्या कर्तृभूतया यतः तस्मादेकार्थ-दीपकमीदृशमवसेयमिति ॥

हृद्यगन्धवहोस्तुङ्गास्तमालश्यामलतिषः ।

दिवि भ्रमन्ति जीमूता भुवि चैते मतङ्गजाः ॥११३॥

जीमूता मेघाः दिवि नभसि भ्रमन्ति अमी । मतङ्गजा हस्तिनश्च एते भुवि भ्रमन्ति । हृद्यो मनोहरो गन्धवहः पवनोऽयेषाम् जीमूतानां ते, तथा हृद्यं गन्धं

मदमयं वहन्ति त्रिभन्ति समन्तादिति हृद्यगन्धवहाः मतङ्गजा इति शब्दश्लेषः ।
हृद्यो वा मदमिश्रः गन्धवहः पवनो येषामित्यर्थश्लेषः । तुङ्गा महान्तः तमालवन्
श्यामला नीला [त्विट् कान्तिर्येषां ते ।] उभयेऽपीत्यर्थश्लेषः ॥

तद् विभजते—

अत्र धर्मरभिन्नानामभ्राणां दन्तिनां तथा ।

अमेणैकेन सम्बन्ध इति श्लिष्टार्थदीपकम् ॥११४॥

अत्र प्रयोगे धर्मेर्हृद्यगन्धवहत्वादिभिः गुणैरभिन्नानां समानामभ्राणां हस्तिनां
च अमेणैव एकेन कर्मणा दीपकेन सम्बन्धः साध्यसाधनलक्षणः प्रतीयत इति
हंताः श्लिष्टार्थदीपकमीदृशम् , श्लेषानुगतत्वात् इति ॥

[54a] अनुक्तान् दीपकविकल्पान् अतिदिशन्निगमयति—

अनेनैव प्रकारेण शेषाणामपि दीपके ।

विकल्पानामनुगतिर्विधातव्या विचक्षणैः ॥११५॥

अनेनैव अतन्तरोक्तेन प्रकारेण विधिना दीपके दीपकविषयाणां शेषाणां
मनुक्तानामपि विकल्पानां भेदानामनुगतिरवबोधः । विधातव्या क्रियतां विचक्षणैः
कविभिरिति ॥ सा चानुगतिरेवं विधातव्या—

अधरस्तव तन्वङ्गि ! रागः साक्षादिवेद्यते ।

हृदयं रञ्जयत्येष प्राणान् हरति यन्मम ॥ उपमादीपकम् ।

हरन्ति हरिणाक्षीणां दृष्टयो रागलालसाः ।

वदन्तीव जनान्मुक्तेरायता वयमर्गलाः ॥ उत्प्रेक्षादीपकम् ।

न खङ्गधारा निशिता निशाता नापि सायकाः ।

हरन्ति [च] मम प्राणान् मृगाक्षि तव विभ्रमाः ॥ आक्षेपदीपकम् ।

एवमन्येऽपि दीपकविकल्पा अनुगन्तव्या इति ॥

॥ इति दीपकचक्रम् ॥

आवृत्तिमधिकृत्याह—

अर्थावृत्तिः पदावृत्तिरुभयावृत्तिरेव च ।

दीपकस्थान एवेष्टमलङ्कारत्रयं यथा ॥११६॥

अर्थस्य अभिधेयस्य आवृत्तिः पुनः पुनरुद्भावनम् । पदस्य शब्दस्य आवृत्तिः भूयः समुच्चारणम् । उभयस्यार्थस्य पदस्य चावृत्तिरप्यावृत्तिश्चेति । एवंलक्षणम् अलङ्कार-
त्रयम् आवृत्तिविशेषात्मकमिष्टं दीपकस्य स्थाने विषय एव नान्यत्र । दीपकेनापि तादृशार्थप्रतीतिसम्भवात् नार्थतः तयोः भेद इति दीपकस्थान एवेष्टमित्युक्तम् । अन्ये त्वेकत्र दीपकस्थान इति विशेषेण व्याचक्षते तदसारम् । एवं हि अर्थावृत्तिरेव दीपकस्थाने स्यात्, न शेषमावृत्तिद्वयम् । आवृत्तित्रयमपि च दीपकस्थान इत्युक्तं शास्त्र-
कृता दीपकस्थान एवेष्टमलङ्कारत्रयमिति साक्षादभिधानात् । ततः शास्त्रविरुद्धमेव व्या-
ख्यानम् । तस्मादीपकावृत्त्योः समानो विषयः, उभयथापि तदर्थवगमसम्भवात् । प्रयोगतत्त्वनयोर्भेदः । न चैवमवगन्तव्यम्— यदि सोऽर्थो दीपकेनापि गम्यते किम-
नयेति दीपकसमानत्वादस्य पर्यनुयोगस्य । दीपकवच्चास्यापि शिष्टैरिष्टत्वात् कथमिय-
मतिरिच्यते ? तेषां सर्वथेह प्रमाणत्वात् । कथं न दिष्टातिक्रमः ? तस्मात् अर्थाभेदेऽपि दीपकवदियमप्यनुगम्यते, द्वयोऽप्यलङ्कारतयेष्टत्वात् । अत एवोक्तम्— दीपकस्थान एवेष्टमिति । शिष्टैरितिगम्यते । तस्माद्भिन्नस्थानत्वेऽपि प्रयोगभेदा[७।६]दुभयमपीष्टं शिष्टैरित्यलमतिविमर्देन इति ॥

विकसन्ति कदम्बानि स्फुटन्ति कुटजोद्गमाः ।

उन्मीलन्ति च कन्दल्यो दलन्ति ककुभानि च ॥११७॥

कदम्बानि मुकुलानि विकसन्ति । कुटजानां कुटजरूपा वा उद्गमाः कुड्मलानि स्फुटन्ति विकसन्ति । कन्दल्यश्च कुसुमान्युन्मीलन्ति विकसन्ति । ककुभानि कोरकाणि च दलन्ति विकसन्ति । इत्यर्थावृत्तिरियमुदाहृता । विकासलक्षणस्यैकस्यार्थस्यानेकैः पर्यायैरभिधानमाविष्करणादिति । दीपकेनाप्ययमर्थः प्रकाश्यते । तद्यथा—

विकसन्ति कदम्बानि तथैव कुटजोद्गमाः ।

सुगन्धयश्च कन्दल्यः कलानि ककुभानि च ॥ इति ।

उत्कण्ठयति मेघानां माला वर्गं कलापिनाम् ।

यूनां चोत्कण्ठयत्यद्य मानसं मकरध्वजः ॥११८॥

कलापिनां वर्गमुत्कण्ठयति उद्ग्रीवयति मेघानां माला यूनां च मानसं मकरध्वजः उत्कण्ठयति पर्युत्सुकयति अद्य प्रावृषि । पदावृत्तेरिदमुदाहरणम् । पदस्यैवोत्कण्ठयतीत्यस्यावृत्तेः । अर्थस्य तु भेदादयमप्यर्थो दीपकेन परिदीप्यते । तद्यथा —

उत्कण्ठयति मेघानां माला वर्गं कलापिनाम् ।

यूनां च रागसर्वस्वं मानसं मकरध्वजः ॥ इति ॥

जित्वा विश्वं भवानत्र विहरत्यवरोधनैः ।

विहरत्यप्सरोभिस्ते रिपुवर्गो दिवं गतः ॥११९॥

विश्वं जगत् जित्वा अत्र महीमण्डले अद्य च अधुना अवरोधनैः अन्तःपुर-सुन्दरीभिः सह भवान् विहरति रमते । तव रिपुवर्गो दिवं स्वर्गं तवासिधारापथेन गतः सह अप्सरोभिः दिव्याङ्गनाभिः सह विहरति इत्युभयावृत्तिर्निर्दिरीता, विहरति इत्यर्थस्य पदस्यावृत्तेरिति ॥

इदमपि दीपकस्य स्थानम् । तद्यथा—

जित्वा विश्वं भवानत्र विहरत्यवरोधनैः ।

रम्याभिरप्सरोभिस्ते रिपुवर्गो दिवं गतः ॥ इति ।

अत एव दीपकस्थान एवेष्टमलङ्कारत्रयमिति सामान्येनोक्तम् ॥

॥ इति आवृत्तिचक्रम् ॥

आक्षेपमुपक्षिपन्नाह—

प्रतिषेधोक्तिराक्षेपस्त्रैकाल्यपेक्षया त्रिधा ।

अथास्य पुनराक्षेप्यभेदानन्त्यादनन्तता ॥१२०॥

प्रतिषेधस्योक्तिर्वचनमित्यनूद्य आक्षेप इति विधीयते । स च त्रिधा त्रिभिः प्रकारैस्तावद् भिद्यते । कथम् । त्रयोऽतीतानागतवर्तमानाः कालास्त्रैकाल्यम् । तस्यापेक्षया

आश्रयणेन हेतुना भूताक्षेः, भविष्यदापेक्षः, वर्तमानापेक्ष इति । अत्र त्रिधाभेदानन्तर-
मस्याक्षेपस्य अनन्तता अनवसितभेदता । कुतः ? आक्षेपस्य निषेधस्यार्थसा[55a]-
मान्यस्य भेदाः विकल्पा आक्षेपरूपा वा भेदाः । तेषामानन्त्यादपर्यवसानात्
कारणादिति ॥

अनङ्गः पञ्चभिः पौष्पैर्विश्वं व्यजयतेषुभिः ।

इत्यसंभाव्यमथवा विचित्रा वस्तुशक्तयः ॥१२१॥

पौष्पैः पुष्पमयैः एकान्तमृदुभिस्तैरपि पञ्चभिः स्वल्पैरिषुभिः शरैः स पञ्चपुरनङ्गः
विश्वं जगत् सर्वं व्यजयत विजितवानिति असंभाव्यमयुक्तमेतत् । कथमस्याः
सामग्र्याः कार्यमीदृशं संभाव्यते ? अथवा किं न संभाव्यते ? यतो वस्तूनां पदा-
र्थानां शक्तयः विचित्रा नानाप्रकारा अचिन्त्यास्तद्देवासपि तादृशी शक्तिर्भवेत् । न
किञ्चिद्वाधकमिति ॥

कोऽयमाक्षेप इत्याह—

इत्यनङ्गजयायोगबुद्धिर्हेतुबलादिह ।

प्रवृत्त्यैव यदाक्षिप्ता वृत्ताक्षेपस्तदीदृशः ॥१२२॥

इत्येवमनन्तरोक्तस्य अनुरूपस्य च हेतोः कारणस्य पौष्पपञ्चशरत्त्वादेः । बलात्
सामर्थ्यात् प्रवृत्ता भूतैवानङ्गजयायोगबुद्धिः । अनङ्गस्य जयो विश्ववशीकरणम् । तस्या-
योगोऽसंभावना तत्र बुद्धिः अनङ्गो व्यजयतेत्यसंभाव्यमित्येवाकाराक्षिप्ता निषिद्धा ।
हेतुबलादित्यत्राप्यपेक्षणीयम् । भाववदभावस्यापि सहेतुकत्वात् । हेतुबलं चात्र
विचित्रवस्तुशक्तिदर्शनम् । यद् यतः तत् तस्मात् ईदृशः एवंप्रकारो वृत्तस्याक्षेपो
भूतकालाक्षेपोऽवसेय इति ॥

कुतः कुबलयं कर्णे करोषि कलभाषिणि ।

किमपाङ्गमपर्याप्तमस्मिन् कर्मणि मन्यसे ॥१२३॥

कलभाषिणि मञ्जुवचने ! प्रियामन्त्रणम् । कर्णे कुबलयम् अवतंसोत्पलम्
कुतः कस्मात् करोषि ? वृथैव तत् क्रियते, अपाङ्गेन कर्णपूरकार्याचरणादित्याह—
किमित्यादि । अपाङ्गं नयनोपान्तम् अस्मिन् प्रस्तुते कर्मणि कर्णावतंसोत्पलकृत्ये

अपर्याप्तम् असमर्थम् मन्यसे ? किमिति क्षेपे प्रश्ने वा । नैवं मन्तव्यं पर्याप्तमिदमस्मिन् कर्मणीति ॥

तद् व्याचष्टे—

स वर्तमानाक्षेपोऽयं कुर्वत्येवासितोत्पलम् ।

कर्णे काचित् प्रियेणैवं चाटुकारेण रुध्यते ॥१२४॥

सोऽयमीदृशो वर्त[मा]नस्य करणस्य आक्षेपः । वर्तमानकालविषयो निषेधः । कथम् ? काचित् प्रिया कर्णे [स्वस्मिन् असितोत्पलमिन्दीवरं कुर्वती कुर्वाणैव, न कृतवती करिष्यन्ती वा । रुध्यते आक्षिप्यते प्रियेण चाटुकारेण प्रियाचरणचतुरेण । एवमनन्तरोक्तेन प्रकारेण यतस्तस्माद्वर्तमानाक्षेपोऽयमिति निगमनीयम् इति ॥

सत्यं ब्रवीमि न त्वं मां द्रष्टुं वल्लभ ! लप्स्यसे ।

अन्यचुम्बनसंक्रान्तलाक्षारक्तेन चक्षुषा ॥१२५॥

[५५६]वल्लभ ! सत्यं नियतमिदम् अहं त्वां ब्रवीमि मा अन्यथा संस्थाः । किं तदित्यादि । नेत्यादि । अन्यथा प्रतियोषिता अन्यस्या वा विलासलाक्षाराग-रञ्जिताधरपल्लवया । चुम्बनात् वक्त्रयोगात् संक्रान्तः संचरितो लाक्षारागो यत्र तेन चक्षुषा मां द्रष्टुं त्वं न लप्स्यसे नाहमीदृशं व्यतिकरमपरेव सोढुं शक्नोमि । तदैव मे लोकान्तरप्रस्थानम् । ईदृशीयं सृष्टिः किं करवाणीति ॥

तद् विवृणोति—

सोऽयं भविष्यदाक्षेपः प्रागेवातिमनस्विनी ।

कदाचिदपराधोऽस्य भावीत्येवमरुन्ध यत् ॥१२६॥

यद् यस्मात् अतिमनस्विनी सर्वथा दोषमर्षणपराङ्मुखस्वभावा काचित् प्रणयिनी कदाचिदस्य पुनरपराधो व्यलीकं भावी भवेदिति शङ्कमाना प्रागेवा-नागतविधायितयारुन्ध आक्षिपत् । एवमनन्तरोक्तेन प्रकारेण । तस्मात्सोऽयमीदृशः भविष्यदाक्षेपो भविष्यत एव दर्शनलाभादेराक्षेपादिति ॥

तव तन्वङ्गि ! मिथ्यैव रुद्धमङ्गेषु मार्दवम् ।

यदि सत्यं मृदून्येव किमकाण्डे रुजन्ति माम् ॥१२७॥

तन्वङ्गि ! तवाङ्गेषु मार्दवं सौकुमार्यं मिथ्यैव असत्यमपि रूढं प्रसिद्धमासीत् । मिथ्याप्रसिद्धिरेवेयं यत् तवाङ्गानि मृदूनि इति यावत् । तथाहि यदि सत्यं परमार्थतो मृद्वङ्गानि भवेयुः, नोपचारमात्रम् । सत्यमिति भवनक्रियाविशेषणम् । मां किं कस्मात् रुजन्ति पीडयन्ति । अकाण्डे अकस्मात् । क्रूरकार्यं हि पीडनम् । तत्कथं मार्दवे युज्यत इति ॥

कतमोऽयमाक्षेप इत्याह—

धर्माक्षेपोऽयमाक्षिप्तमङ्गनागात्रमार्दवम् ।

कामुकेन यदत्रैवं कर्मणा तद्विरोधिना ॥१२८॥

यद् यस्मात् अत्र प्रयोगे कामुकेन केनचित् चाटुकारेण कर्तृभूतेन तद्विरोधिना प्रतिद्वन्द्विना कर्मणा[न]ङ्गरुजारूपेण करणभूतेनाङ्गनाया गात्रेषु मार्दवमेवमुक्तेन प्रकारेणाक्षिप्तं निषिद्धम् । तस्मादयमीदृशो धर्मस्याक्षेप इति ॥

सुन्दरी सा न वेत्येष विवेकः केन जायते ।

प्रभामात्रं हि तरलं दृश्यते न तदाश्रयः ॥१२९॥

सा विवक्षिता काचित् सुन्दरी भवतीति तावन्निश्चयरूपो विवेकः विभाग-प्रतिपत्तिः । न वा सा भवतीत्यभावनिर्णयलक्षणो विवेकः । एषोऽयं केन हेतुना जायते ? न केनचिदित्यर्थः । किं कारणमित्याह— प्रभेत्यादि । हिर्यस्मादर्थे । तत्र तस्यां तरलम् उज्ज्वलम् प्रभा कान्तिः धर्म एव मात्रं न धर्मी दृश्यते गृह्यते । यदाह— नाश्रय इति । प्रभानाग्नौ धर्मस्य आश्रयः अधिकरणं देहे न दृश्यते । [56a] तत्कथमयं विवेक इति प्रकृतमुपसंहार्यमिति ॥

तद्विभजते —

धर्म्याक्षेपोऽयमाक्षिप्तो धर्मी धर्मं प्रभाह्वयम् ।

अनुज्ञायैव यद्रूपमत्याश्चर्यं विवक्षता ॥१३०॥

यद् यस्मात् अत्र विषये रूपं वर्णसंस्थानात्मकं भूतगुणम् अत्याश्चर्यम् अत्यन्ताद्भुतम्, एवं नामेदं प्रतिविशिष्टं यदाश्रयोऽपि तत्र लावण्यराशौ निमग्नो न

दृश्यते इति वक्तुम् इच्छता चाटुकारेण केनचिदाक्षितो धर्मी आश्रयः । धर्मं गुणं प्रभाह्वयं कान्त्यभिधानम्[नु]ज्ञाय अनाक्षिप्य । प्रभेत्याह्वयो नाम यस्येति विग्रहः । तस्माद्धर्मिण आक्षेपो निराशः ॥

चक्षुषी तव रज्येते स्फुरत्यधरपल्लवः ।

भ्रुवौ च भुग्ने न तथाप्यदुष्टस्यास्ति मे भयम् ॥१३१॥

चण्डि ! चक्षुषी तव इमे रज्येते रोषरागमागच्छतः । अधरश्च पल्लवोऽयं स्फुरति कोपकम्पमनुगच्छति । भ्रुवौ च इमे भुग्ने जिह्वाभावमाभजतः । कामं तथापि । अदुष्टस्यानिरागसो मे मम भयं त्रासो नास्ति । सापराधो हि विभीयात् । किमहमवाच्यो विभेमीति ॥

तद्विवृणोति—

स एष कारणाक्षेपः प्रधानं कारणं भियः ।

स्वापराधो निषिद्धोऽत्र यत् प्रियेण पटीयसा ॥१३२॥

यद् यस्मात् पटीयसा दोषपरिहारचतुरेण प्रियेण भियो भयस्य प्रधानम् उचितं कारणम् अन्यद् भवदपि अनुचितं स्वस्य स्वो वा अपराधो दोषो निषिद्धः अत्र प्रयोगे । तस्मात् स एष ईदृशः कारणस्य [आ]क्षेपो विज्ञेय इति ॥

दूरे प्रियतमः सोऽयमागतो जलदागमः ।

दृष्टाश्च फुल्ला निचुला न मृता चास्मि किं न्विदम् ॥१३३॥

प्रियतमो दूरे प्रेषितो वर्तते । योऽसौ विरहिणीप्राणप्रयाणसमयः सोऽयं जलदागमोऽप्यागतः । फुल्ला निचुला वञ्जुला मञ्जुमञ्जरीजालजटिलशिरसो दृष्टा दृष्टि-कटवः । एवं [सन्निहित]समग्रमरणकारणा साहं न च मृतास्मि । किं न्विदं विधिविलसितं दीर्घदुःखभाजनतां नीता वयम् अमुना दग्धदैवेनेति ॥

तद् व्याचष्टे—

कार्याक्षेपः स कार्यस्य मरणस्य निवर्तनात् ।

तत्कारणमुपन्यस्य दारुणं जलदागमम् ॥१३४॥

तस्य मरणस्य कारणं दारुणम् अतिदुःसहं जलदागममुत्फुल्लनितुलं प्रिय-
वियोगसचिवमुपन्यस्य प्रतिपाद्य कार्यस्य मरणस्य निवर्तनात् न मृतास्मीति
सोऽयमीदृशः कार्यस्याक्षेपः प्रतिपत्तव्य इति ॥

न चिरं मम तापाय तव यात्रा भविष्यति ।

यदि यास्यसि यातव्यमलमाशङ्कयात्र ते ॥१३५॥

वल्लभ ! तव यात्रा गमनं चिरं दीर्घं मम तापाय दुःखार्थं न भविष्यति ।
स्वल्पोऽपि तापस्त्वया विना मृताया न मे सम्भवति । जीवन्ती हि तमनुभवेत् । न च
मरणसुखं परित्यज्य काचित्सचेतना दुःख[56b]भावमीदृशं प्रतीच्छतीति पञ्चतां
सूचयतीति । अत्र च वस्तुनि ते तव शङ्कया अन्यथासम्भावनयालं नान्यथा शङ्कनीयं
नियतमेतत् । तस्मात् यदि यास्यसि यातव्यं गम्यतां किं स्थीयत इति ॥

तद् व्याचष्टे—

इत्यनुज्ञामुखेनैवं कान्तस्याक्षिप्यते गतिः ।

मरणं सूचयन्त्यैव सोऽनुज्ञाक्षेप इष्यते ॥१३६॥

इत्युक्तेन विधिना अनुज्ञामुखेन अनुमतिद्वारेणैवं यातव्यमिति कान्त्यस्य गतिः
आक्षिप्यते मरणमात्मनः सूचयन्त्या भङ्गया कथयन्त्यैव प्रियया । इदमाक्षेपनिमित्तम् ।
तस्मात् स तादृशोऽनुज्ञाक्षेप इष्यते तज्ज्ञैरिति ॥

धनं च बहु लभ्यं ते सुखं क्षेमं च वर्त्मनि ।

न च मे प्राणसन्देहस्तथापि प्रिय ! मा स्म गाः ॥१३७॥

बहु प्रभूतं धनं लभ्यं ते तवास्तु । अनेन योगो दर्शितः । क्षेमश्च लब्धधनरक्षण-
लक्षणः । सुखं च वर्त्मनि क्लेशाभावात् भवतु नाम । न च मे त्वद्वियुक्तायाः
प्राणसन्देहो मरणमप्युपगतम् । तथाप्येवं गमनपरिपन्थिनिमित्ताभावेऽपि प्रिय मा स्म
गाः न गन्तव्यम् । एवं तावन्मयेष्टमिति अव्याहृतप्रणयप्रसरा काचिदाक्षिपति ॥

तद् व्याचष्टे—

प्रत्याचक्षाण्या हेतून् प्रिययात्रां विवधतः ।

प्रभुत्वेनैव रुद्धस्तत् प्रभुत्वाक्षेप इष्यते ॥१३८॥

प्रियस्य यात्रां विवधन्तो विरुद्धान् हेतून् अयोगक्षेमादीन् तत्प्रतिपक्षप्रकाशनेन प्रत्याचक्षाण्या निवारयन्त्या गन्तुकामस्य कस्यचित् प्रभुत्वेनैव कान्तविषयेण स्वातन्त्र्येण रुद्ध आक्षिप्तो यतस्तत् तस्मादीदृश एवंजातीयः प्रभुत्वाक्षेप इष्यत इति ॥

जीविताशा बलवती धनाशा दुर्बला मम ।

गच्छ वा तिष्ठ वा कान्त ! स्वावस्था तु निवेदिता ॥१३९॥

जीविते प्राणेष्वशा आसक्तिः बलवती गरीयसी । मम धनेष्वाशा अभिलाषः पुनर्दुर्बला तेन्वी । धनादपि मे जीवितं प्रियमित्यर्थः । ततो नाहं जीवितव्ययेन त्वद्यात्रासाध्यं धनमभिलषामि । त्वं पुनर्यथैच्छसि तथा कुरु । गच्छ वा तिष्ठ वा । न किञ्चित् मम अनया चिन्तया । तदपि किं त्वमीच्छसीत्याह— स्वावस्था तु निवेदितेति । स्वाभिप्रायः पुनर्मया दर्शित एव, न मे जीविताद्धनं दयितम्, यतः प्राणमूल्येन तदुपादास्ये । जीवितमेवा[भिलषामि] । न किञ्चिन्मे तेन धनेनेति ॥

तद्विभजते—

असावनादराक्षेपो यदनादरवद्वचः ।

प्रियप्रयाणं रुन्धत्या प्रयुक्तमिह रक्तया ॥१४०॥

[यत्] यस्मादिह प्रयोगे रक्तया कयाचित् प्रियस्य प्रयाणं रुन्धत्या आक्षिपन्त्या अनादरवदनादरोऽस्मिन्नस्तीति आस्थाशून्यं वचो वचनं गच्छ वा तिष्ठ वा इति प्रयुक्तम्, तस्मात् असौ ईदृशोऽनादराक्षेपः ॥

गच्छ गच्छसि चेत् कान्त ! पन्थानः सन्तु ते शिवाः ।

ममापि जन्म तत्रैव भूयाद् यत्र गतो भवान् ॥१४१॥

[57a] कान्त, गच्छसि चेत् । यदि निश्चितं गमनम्, गच्छ । किं स्थीयते, [ते तव] पन्थानः शिवाः सुखावहाः सन्तु इदमाशास्महे । इदं चापरम्, ममापि

तद्विरहप्रहापहतजीवितायाः जन्म प्रादुर्भावस्तत्रैव भूयात्, यत्र देशे गतो भवान् । न केवलं तव तत्र गमनमित्यपि शब्दः ॥

तत्प्रतिपादयति—

इत्याशीर्वचनाक्षेपो यदाशीर्वादवर्त्मना ।

स्वावस्थां सूचयन्त्यैव कान्तयात्रा निषिध्यते ॥१४२॥

यस्मादित्येवमाशीर्वादवर्त्मना इष्टाशंसनमुत्प्रेत कान्तस्य [यात्रा] गमनं निषिध्यते । स्वावस्थां निधनप्राप्तिं कान्तप्रयाणकारणां सूचयन्त्या सक्याज-
मावेद्यन्त्या कयाचित् प्रियया । तस्मात् आशीर्वचनाक्षेपस्तादृश इति ॥

यदि सत्यैव ते यात्रा काप्यन्या मृग्यतां त्वया ।

अहमद्यैव रुद्धास्मि रन्ध्रापेक्षेण मृत्युना ॥१४३॥

ते तव यात्रा गमनं सत्यैव नियतैव यदि [न] वचनमात्रं, तदा कापि काचि-
दन्या प्रिया मृग्यताम् अन्विष्यताम् त्वया स्त्रीवधवज्जभेन । पूर्णो समावधिः । यदाह-
अद्यैव न कालान्तरे साहं रुद्धा क्रोडीकृता अस्मि मृत्युना रन्ध्रं त्वद्विरहादिलक्षणम्
अवकाशम् अपेक्षमाणेन । त्यज्यतामस्मत्प्रत्याशा । न चाहं तव किञ्चिदिति ॥

तदभिधत्ते—

इत्येवं परुषाक्षेपः परुषाक्षरपूर्वकम् ।

कान्तस्याक्षिप्यते यस्मात् प्रस्थानं प्रेमनिधनया ॥१४४॥

इत्येवं परुषं निरपेक्षमक्षरं वचनं पूर्वं यस्मिन् आक्षेप इति क्रियाविशेषणम् ।
कान्तस्य प्रस्थानं यात्रा आक्षिप्यते । प्रेमनिधनया कयाचिदनुरागपरवशया यस्मात् ततः
परुषाक्षेप एष इति ॥

गन्ता चेद् गच्छ तूर्णं ते कर्णौ यन्ति पुरा रवाः ।

आर्तबन्धुमुखोद्गीर्णाः प्रयाणमतिविन्धिनः ॥१४५॥

गन्ता गच्छसि चेत् । गच्छ तूर्णं शीघ्रं मा त्रिलम्बिष्ठाः, यतोऽमङ्गलपरिहारः
स्यात् । यदाह— आर्तानामेतन्मरणशोकतुराणां बन्धूनां मुखैरुद्गीर्णा मुक्ता रवा

आक्रन्दाः प्रयाणं प्रतिबध्नन्तः तव कर्णं पुरा यन्ति यास्यन्ति यावत् ते नोत्तिष्ठन्ति तावदेव गच्छेति ॥

तद्विभजते—

साचिव्याक्षेप एवैष यदत्र प्रतिपिध्यते ।

प्रियप्रयाणं साचिव्यं कुर्वत्यैवातिरक्तया ॥१४६॥

यद्यस्मात् । अत्र प्रयाणे सा[चि]व्यं सहायभावं कुर्वत्यैव कयाचित् अति-
रक्तया प्रियस्य प्रयाणं निपुणं प्रतिपिध्यते । ततः साचिव्ययोगाक्षेप ईदृशः साचिव्या-
क्षेप एवेति ॥

गच्छेति वक्तुमिच्छामि मप्रिय ! त्वत्प्रियैषिणी ।

निर्गच्छति मुखाद् वाणी मा गा इति करोमि किम् ॥१४७॥

मम प्रिय वल्लभ ! तव प्रियं प्रयाणमिच्छन्तो सती गच्छेति वक्तुमिच्छामि ।
तथाप्यनिच्छन्त्या एव मे मुखात् मा गास्त्वमिति वाणी [57b] वचनं निर्गच्छति ।
किमहं करोमि । न मे कश्चित् तावदोपः । त्वत्प्रियं मत्प्रियैषिणीति पाठे गच्छेत्येतत्
तव प्रियं वक्तुमिच्छामि मम प्रियमिच्छन्तो वाणो मा गा इति निर्गच्छतीति
व्याख्येयमिति ॥

तद्विष्टुणोति—

यत्नाक्षेपः स यत्नस्य कृतस्यानिष्टवस्तुनि ।

विपरीतं फलोत्पत्तेरानर्थक्योपदर्शनात् ॥१४८॥

स तादृशः यत्नाक्षेपो ज्ञेयः । अतः अनिष्टे वस्तुनि प्रियप्रयाणे तत्सिद्धये कृतस्य
यत्नस्य श्रमस्ये[ति यावत्] गच्छेति वक्तुमिच्छामीति विपरीतं विरुद्धं मा गा इति
वचनरूपं फलं कार्यमुत्पन्नम् । तस्योत्पत्तेः कारणात् स यत्नोऽनर्थको जातः । तस्मा-
दानर्थक्योपदर्शनात् प्रकाशनाद् यत्नाक्षेपः स इति निगमयितव्यम् ॥

क्षणं दर्शनविधनाय पक्षमास्पन्दाय कुप्यतः ।

श्रेष्ठः प्रयाणं ते ब्रूहि मया तस्येष्टमिष्यते ॥१४९॥

ते तव प्रयाणक्षणं दर्शनस्य विघ्नाय पद्मास्पन्दाय चक्षुर्निमेषाय कुप्यतः प्रेम्णाः स्नेहस्य ब्रूहि कथय । वचनविषयस्य सम्बन्धित्वेन वितर्कितत्वात् षष्ठी । किमेवमित्याह— यत् तस्य प्रेम्णोपदिष्टमनुमतं किञ्चित् तन्मयेष्यते । नाहं स्वतन्त्रा किं तवाविदितम् ? तस्मात् प्रेमैव भावय । तच्चेदनुमन्यते के वयमन्यथाकर्तुमिति ॥

तदुद्भावयति—

अयं परवशाक्षेपो यत्प्रेमपरतन्त्रया ।

तया निषिध्यते यात्रा तस्यार्थस्योपसूचनात् ॥१५०॥

अयमीदृशः परवशाक्षेपः कुतः प्रेमपरतन्त्रया स्नेहनिघ्नया तया प्रियया कयाचित् यात्रा प्रियस्य निषिध्यते इति यदेतत् तस्येदृशस्यार्थस्य वस्तुन उपसूचनादुद्भावनादिति ॥

सहिष्ये विरहं नाथ ! देह्यदृश्याञ्जनं मम ।

यदक्तनेत्रां कन्दर्पः प्रहर्ता मां न पश्यति ॥१५१॥

नाथ ! तव विरहं दुःसहमप्यहं सहिष्ये यापयामि । किं तु अ[दर्शनसाधन]-मञ्जनं किञ्चिन्मे देहि । किं तेन ? येनादृश्याञ्जनेनाक्ते स्पृष्टे नेत्रे यस्यास्तां मां न पश्यति कन्दर्पः कामः प्रहर्ता हन्ता । अपश्यतः कथं प्रहरेदिति ॥

तत्प्रकाशयति—

दुष्करं जीवितोपायमुपन्यस्योपरुध्यते ।

पत्युः प्रस्थानमित्याहुरुपायाक्षेपमीदृशम् ॥१५२॥

दुष्करं दुर्लभं जीवितस्योपायं अदृश्याञ्जनरूपमुपन्यस्य पत्युः प्रस्थानमुपरुध्यते इति हेतोरीदृशमुपायाक्षेपमाहुस्तद्विद् इति ॥^१

१. अत्र

मुग्धा कान्तस्य यात्रोक्तिश्चरणादेव मूर्छिता ।
बुध्वा वक्ति प्रियं दृष्ट्वा किं चिरेणागतो भवान् ॥
इति तत्काजसंभूतमूर्छयाक्षिप्यते गतिः ।
कान्तस्य कातराक्ष्या यन्मूर्छाक्षेपः स ईदृशः ॥

इति श्लोकद्वितयं मूले कचिदधिकं दृश्यते ।

प्रवृत्तैव प्रयामीति वाणी वल्लभ ! ते मुखात् ।

अयतापि त्वयेदानीं मन्दप्रेम्णा ममास्ति किम् ॥१५३॥

वल्लभ ! ते तव मुखात् प्रवृत्ता एव तावत्प्रयामीति वाणी वचनम् । तदेवं मन्दप्रेम्णा मन्दं प्रेमा अस्वेति निरपेक्षेण त्वया कथञ्चित् अयता अगच्छतापि सता [58a] इदानीं मम किमस्ति कार्यम् ? न किञ्चित् । [मनसि शिथिलादस्य तत्र] गमनमगमनं चेदानीं तुल्यमिति ॥

तद्विवृणोति—

रोषाक्षेपोऽयमुद्रिक्तस्नेहनिर्यन्त्रणात्मया ।

संरब्धया प्रियारब्धं प्रयाणं यन्निवार्यते ॥१५४॥

यद् यस्मात् उद्रिक्तेनाधिमात्रेण स्नेहेन निर्यन्त्रण उद्दामः आत्मा चित्तं यस्याः तया अत एव संरब्धया आविष्कृतरोषया प्रियेणारब्धं कर्तुमभिप्रेतं प्रयाणं निवार्यते । तस्मादयमीदृशो रोषाक्षेपः, कोपावेशेन निषेधादिति ॥

नाघ्रातं न कृतं कर्णे स्त्रीभिर्मधुनि नापितम् ।

त्वद्द्विषां दीर्घिकास्वेव विशीर्णं जीर्णमुत्पलम् ॥१५५॥

स्त्रीभिर्नाघ्रातं न च कर्णे कृतं श्रवणावतंसकृत्ये नियुक्तम् । मधुनि च नापितम् । एतावानेवोत्पलस्योपयोगः । केवलं तव द्विषामरातीनां हतानां दीर्घिकास्वेव शून्यासु विशीर्णं परित्तत् जीर्णं परिणतं उत्पलमभवदिति ॥

तदाविष्करोति—

असावनुक्रोशाक्षेपः सानुक्रोशमिवोत्पले ।

व्यावृत्त्य कर्म तद्योग्यं शोच्यावस्थोपवर्णनात् ॥१५६॥

असौ तादृशः अनुक्रोशाक्षेपो ज्ञेयः । कुतः ? उत्पले उत्पलविषये सानुक्रोशमिव सकरणमिव । उत्पलेऽचेतने साक्षादानुक्रोशाभावादिव [शब्द] प्रयोगः । व्यावर्तनक्रिया-विशेषणं चैतत् । यदाह— तस्योदलस्य योग्यमुचितं कर्म घ्राणादि व्यावृत्त्य निराकृत्य नाघ्रातमित्यादिना शोच्यायाः क्रियापदस्यावस्थाया विशीर्णत्वादेरुपदर्शनादिति ॥^१

अर्थो न सम्भृतः कश्चिन्न विद्या काचिदजिता ।

न तपः सञ्चितं किञ्चिद् गतं च सकलं वयः ॥१५७॥

कश्चिद् विवक्षितोऽर्थो धनं न सम्भृतः नोपार्जितः । विद्यापि काचित् आन्वीक्षिक्यादिर्नार्जिता । तपश्च धर्मः किञ्चित् अभिमतं न सञ्चितम् । गतम् अतीतं च सकलं वयः पुरुषायुषम् अपुरुषार्थोपयोगेन । किमेवमात्मैवमात्मना वञ्चितः ॥

तद्विभजते—

असावनुशयान्नेपो यस्मादनुशयोत्तरम् ।

अर्थार्जनादेर्व्यावृत्तिर्दशितेह गतायुषा ॥१५८॥

यस्मात् अर्थस्यार्जनमादिर्यस्य विद्यार्जनादेः तस्य व्यावृत्तिः अभावः [दर्शिता] कथम् ? अनुशयः पश्चाताप उत्तरोऽधिको यस्मिन् दर्शन इति क्रियाविशेषणम् । गतायुषा गतवयसा पुंसा केनचित् । तस्मात् असौ ईदृशोऽनुशयान्नेप इति ॥

अमृतात्मनि पद्मानां द्वेष्टरि स्निग्धतारके ।

मुखेन्दौ तव सत्यस्मिन्नपरेण किमिन्दुना ॥१५९॥

तव मुखे इन्दौ सति अस्मिन् प्रत्यक्षवर्तिनि इतरेण मुखेन इन्दुना किमधिकं कार्यम् ? न किञ्चित् । अमृतमिवात्मा स्वरूपमेकान्तप्रीतिकरत्वात् यस्य मुखेन्दोः स तथा । अमृतं मुखैव [58b] आत्मा यस्येन्दोरिति शब्दश्लेषः । पद्मानां द्वेष्टा मुखेन्दुः तत्सदृशत्वादिन्दुश्च तत्संकोचकारित्वात् । अयमपि शब्दश्लेषः । स्निग्धे रक्ते तारके नेत्रमध्यभागे ततो वा समुदायोपलक्षणाच्छुषी यस्य मुखेन्दोः । स्निग्धाः तारका रोहिण्यादयो यस्येन्दोरिति शब्दश्लेष एव । एवम[क्षी]णगुणे मुखेन्दौ सति किमितरेणेन्दुनेति प्रत्याग्रायः ॥

तद् व्याचष्टे—

इति मुखेन्दुराक्षितो गुणान् गौणेन्दुवर्तिनः ।

तत्समान् दशयित्वेह श्लिष्टान्नेपस्तथाविधः ॥१६०॥

इति एवं तत्समान् मुखेन्दुसाधारणान् गुणान् अमृतात्मत्वादीन् गौणे मुखेन्दौ वर्तमानान् दर्शयित्वा प्रतिपाद्य मुखेन्दुराक्षिप्तः किमिन्दुनेति । तस्मात् श्लिष्टाक्षेपः तथाविधः तादृशोऽवगन्तव्यः श्लेषप्रयोगादिति ॥

किमयं शरदम्भोदः किं वा हंसकदम्बकम् ।

रुतं नूपुरसंवादि श्रूयते तन्न तोयदः ॥१६१॥

अयं दृश्यमानः किं शरदि शरदो वा अम्भोदः, किं वा आहोस्वित् हंसानां कदम्बकं वृन्दमिदम् ? भवतु, विदितम् । नूपुरनिनादसदृशमनुरुतं श्रूयते यतः, तत् तस्मात् नायं तोयदः किं तु हंसकदम्बकमेवेति ॥

तत् कथयति—

इत्ययं संशयाक्षेपः संशयो यन्निवर्त्यते ।

धर्मेण हंससुलभेनास्पृष्टघनजातिना ॥१६२॥

यत् यस्मात् संशयः, शरदम्भोदो हंसकदम्बकं वेति सन्देहो न निवर्त्यते हंसे हंसेन वा सुलभेन तत्रैव सम्भवात् । धर्मेण गुणेन नूपुरसंवादिना रुतेनास्पृष्टा तत्रा-
सम्भवात्, घनजातिः मेघो येन तेन हेतुना कर्तृभूतेन वा । तस्मादित्ययमीदृशः संशयाक्षेप इति ॥

चित्रमाक्रान्तविश्वोऽपि विक्रमस्ते न तृप्यति ।

कदा वा दृश्यते तृप्तिरुदीर्णस्य हविर्भुजः ॥१६३॥

चित्रमद्भुतमेतत् । आक्रान्तमभिभूतं विश्वं जगद्येन स तथाभूतोऽपि तव विक्रमः शौर्यं न तृप्यति नाभिलाषपर्यन्तमधिगच्छति । अथवा किं चित्रम् ? उदीर्णस्याधिमात्रस्य हविर्भुजोऽग्नेः कदा तृप्तिर्दृश्यते ? न कदाचित् । तथा विक्रमस्तव जगदाक्रम्यापि न तृप्यतीति योज्यम् ।

तद् व्याचष्टे—

अयमर्थान्तराक्षेपः प्रक्रान्तो यन्निवर्त्यते ।

विस्मयोऽर्थान्तरस्येह दर्शनात् तत्सधर्मेणः ॥१६४॥

यन् यस्मात्प्रक्रान्तः प्रस्तुतो विस्मयो निवर्त्यते अर्थान्तरस्याग्नेः । तेन विक्रमेण सधर्मस्तुल्यस्य दर्शनादवगमान् । ततोऽर्थान्तराक्षेपोऽयम्, अर्थान्तरेण तादृशेन विस्मयस्य निषेधादिति ॥

न स्तूयसे नरेन्द्र ! त्वं ददासीति कदाचन ।

स्वमेव मत्वा गृह्णन्ति यतस्त्वद्धनमर्थिनः ॥१६५॥

नरेन्द्र, ददासि त्वं धनमर्थिभ्य इति कथञ्चन केनापि प्रकारेण न स्तूयसे । किं कारणम् ? यतः कारणात् [59a] तव धनमर्थिनः स्वम् आत्मीयमेव मत्वा गृह्णन्ति । नास्येदं धनम् अस्माकमेवेदम्, वयमुपभोक्तारः केवलमस्मदर्थं रक्षति । यद्वा अस्य धनं तदस्माकमपि सर्वसाधारणविभवत्वादस्येति ॥

तद् ब्रवीति—

इत्येवमादिराक्षेपो हेत्वाक्षेप इति स्मृतः ।

अनयैव दिशान्येऽपि विकल्पाः शक्यमूहितुम् ॥१६६॥

इत्येवमनन्तरोक्तः प्रकारः आदिर्यस्येति एवमादिराक्षेपः हेत्वाक्षेप इति स्मृतः तज्ज्ञैः । हेतूपन्यासेन निषेधात् । शेषानाक्षेपविकल्पानतिदिशन्ति ऽमयन्ति । अनयैव अनन्तरदर्शितया दिशा आक्षेपविकल्पगत्या अन्येऽप्यनुक्ता विकल्पा आक्षेपप्रभेदा ऊहितुमनुगन्तुं शक्यम् ।

ननु वाच्यलिङ्गत्वात् तव्यादेः विकल्पो इत्यपेक्ष्य शक्या इति युक्तम् । उच्यते, इह शक्यमिति सामान्यविवक्षया प्रयुज्यते । ततः किं शक्यमिति विशेषापेक्षायां विकल्पा इति सं[भ]न्स्यते । तत्र यद्यपि बहुत्वं पुंस्त्वं च गम्यते, तथापि पदसंस्कार-कालापेक्षितमन्तरङ्गमव्यक्तपुंस्त्वम्, एकवचनं च उत्तरकालभावि । तेन बहिरङ्गं बहुवचनं च न बाधितुं शक्नोति । अयं च न्यायोऽन्यत्रापि यथासम्भवमनुसर्तव्य इति ॥

ते चैवमभ्यूहाः—

काचिदेषा सुरस्त्रीणां कथञ्चिदिह दृश्यते ।

नाकलोकाश्रया नैषा निमेषाभिज्ञलोचना ॥

विपर्यासाक्षेपः ॥

इयमाद्या विधेः सृष्टिर्मर्त्यस्त्रीषु विलोक्यते ।

रूपमीदृक् कुतस्तासामियं काचित्सुराङ्गना ॥

निश्चयाक्षेपः ॥

न प्रसीदसि तन्वङ्गि ! प्राणैरपि ममार्षितैः ।

किमतः परमादेयं यदेवमपि निष्ठुरा ॥

प्रसदाक्षेपः ॥

एवमपरेऽप्याक्षेपविकल्पाः समुन्नेयाः ॥

॥ इत्याक्षेपचक्रम् ॥

अर्थान्तरन्यासमुपन्यस्यति—

ज्ञेयः सोऽर्थान्तरन्यासो वस्तु प्रस्तुत्य किञ्चन ।

तत्साधनसमर्थस्य न्यासो योऽन्यस्य वस्तुनः ॥१६७॥

विवक्षितं किञ्चिद्वस्तु अर्थरूपं प्रस्तुत्याभिधाय तस्य प्रस्तुतस्य वस्तुनः साधने समर्थस्य योऽयस्यान्यस्य वस्तुनः कस्यचित् न्यासः प्रयोगो यः, स एवंलक्षणोऽर्थान्तरन्यासो नामालङ्कारो ज्ञेयः प्रतिपत्तव्यः । प्रतिवस्तूपमा[या] अस्य च को भेदः उभयत्राप्यर्थान्तरन्यासात् ? महान् भेदः । तत्र हि सदृशस्यार्थान्तरन्यासोपन्यासः केवल[59b]मपेक्षते, न साधनभूतस्य । अत्र तु साधनरूपस्यैवार्थान्तरस्य । सादृश्यं भवतु मा [वा] भूत्, न तदपेक्षते । अत एवोक्तं तत्साधनसमर्थस्येति ॥

एवंलक्षणोऽर्थान्तरन्यासः किंप्रभेद इत्याह—

विश्वव्यापी विशेषस्थः श्लेषाविद्धो विरोधवान् ।

अयुक्तकारो युक्तात्मा युक्तायुक्तो विपर्ययः ॥१६८॥

विश्वं जगत्सर्वं व्याप्नोति सर्वत्र सम्भवादिति विश्वव्यापी । विशेषे क्वचित् विषये तिष्ठति न विश्वं व्याप्नोति विशेषस्थः । श्लेषः एकार्थता एकशब्दता वा तेनाविद्धोऽनुगतः श्लेषाविद्धः । विरोधः परस्परव्याघातो विद्यतेऽस्मिन्निति विरोधवान् । अयुक्तम् अनुचितं करोतीति अयुक्तकारी । अयुक्त इत्यर्थः । युक्तः समुचितः

आत्मा स्वरूपं यस्य स तथा । युक्त इति यावत् । युक्तश्चासौ कथञ्चिदयुक्तश्चेति युक्तयुक्तः । विपर्ययोऽयुक्तयुक्त इति ॥

इत्येवमादयो भेदाः प्रयोगेष्वस्य लक्षिताः ।

उदाहरणमालेषां रूपयुक्त्यै निदर्शयते ॥१६६॥

इत्येवम् अनन्तरोक्तो विचित्रो भेद आदिर्येषां यथासम्भवमविरोधादीनां ते भेदाः विकल्पाः प्रयोगेषु काव्येषु लक्षिताः दृष्टाः कविभिः अस्य अर्थान्तरन्यासस्य सम्बन्धिनः । एषां भेदानां रूपस्य स्वभावस्य युक्त्यै प्रत्यवगमार्थम् । उदाहरणानां प्रयोगाणां माला वर्गो निदर्शयते इति ॥

भगवन्तौ जगन्नेत्रे सूर्याचन्द्रमसावपि ।

पश्य गच्छत एवास्तं नियतिः केन लङ्घ्यते ॥१७०॥

भगवन्तौ गुणराशा । जगतो लोकस्य नेत्रं चक्षुषो, प्रकाशकरत्वात् । सूर्याचन्द्र-
मसावपि, किमुतान्यद् वस्तुजातम् ? अस्तमुदयविपर्ययमभावं गच्छत एव । न पुनस्तत्रैव
तिष्ठतः । पश्य । कथमेतत् ? किमत्र चित्रम् ! नियतिर्भावानामनपायिनी व्यवस्था
काचित्, उदयः सर्व एव व्ययनिष्ठ इति । सा केन नाम वस्तुना लङ्घ्ये विक्रमितुं
शक्यते ? न केनचित् । सर्वमेवेह वस्तूदितमवश्यं व्येति । ततः सूर्याचन्द्रमसोरपि
तथाभावो नाद्भुत इति प्रस्तुतं वस्तु साधितम् । अयं च विश्वव्यापी, तथाभावस्य
सर्वत्रगत्वादिति ॥

पयोमुचः परीतापं हरन्त्येव शरीरिणाम् ।

नन्वात्मलाभो महतां परदुःखोपशान्तये ॥१७१॥

एते पयोमुचो मेषाः शरीरिणां स्थावरजङ्गमानां परीतापं ज्वरं हरन्ति
शमयन्ति । किमेतत् ? न हि तेषाममी किञ्चित्प्रत्युपकुर्वन्ति । किमेवमुच्यते ? ननु
प्रसिद्धावनुमतौ वा । महताम् उता[ना]नां न लुद्राणां तेषामात्मकल्याणोऽप्यकल्पत्वात्
[60a] आत्मलाभ उदयः परेषां सर्वेषामेव सम्भूतानामसम्भूतानां च दुःखस्य तापस्य
उपशान्तये निवर्तनार्थं जायते । स्थितिरेषा महताम् । इदमेव च तेषां माहात्म्यम् ।
अन्यथा स्वार्थपरे जगति कस्तेषां विशेषो यदि तेऽपि तथैव स्युः ? ततः पयोमुचः

प्रत्युपकारनिरपेक्षाः जगत्तापं नुदन्तीति उपपादितम् । अयं च विशेषस्थो महानेच
तथात्वान् [न] विश्वव्यापीति ॥

उत्पादयति लोहस्य प्रीतिं मलयमारुतः ।

ननु दाक्षिण्यसंपन्नः सर्वस्य भवति प्रियः ॥१७२॥

मलयमारुतो दक्षिणः पवनः लोकस्य जगतः प्रीतिमुत्पादयति । किं पुनः
कारणं येनायं सर्वेषां प्रिय इति साधयन्नाह- नन्वित्यादि । नन्वित्यनुमतौ । दाक्षिण्यं
परच्छन्दानुवर्तित्वम् । सर्वप्रीतिजननानुगुणो गुणः पौरुषेयः, दक्षिणदेशभवत्वं चेति
शब्दश्लेषः । तेन सम्पन्नः सुभगः सर्वस्य जनस्य प्रियो भवति । न कस्यचिदप्रियः ।
कथमनुकूलवर्ती कस्यचिदप्रियोऽप्रीतिकरः स्यात् । तस्मान्मलयजमारुतो दक्षिणः
सर्वेषां प्रीतिमुत्पादयतीति समर्थितम् । अयं च श्लेषाविद्धो दाक्षिण्यसंपन्न इत्यस्य
श्लिष्टत्वादुक्तेन विधिनेति ॥

जगदानन्दयत्येष मलिनोऽपि निशाकरः ।

अनुगृह्णाति हि परान् सदोषोऽपि द्विजेश्वरः ॥१७३॥

एष निशाकरश्चन्द्रो मलिनोऽपि कलङ्कयोगात् अशुद्धोऽपि जगत् लोकमाह्लादयति
प्रीणयति । विरुद्धमेतत्, कथं सकलङ्कः प्रीतिकरोऽदोषस्य तथाभावात् । तत्साधयति-
भवत्येवम् । हिः यस्मादर्थे । यतः सदोषोऽपि कथञ्चित् कलङ्कवानपि न केवलमदोषः ।
द्विजेश्वरश्चन्द्रो विप्रश्चेति श्लेषः । स त्विह तु न विवक्षितः, विरोधस्यैवाभिधित्सित-
त्वान् । अनुगृह्णाति उपकरोति ह्लादयति परान् धर्मोपदेशादिना । तस्मान्मलिनोऽपि
निशाकरो जगदाह्लादयतीत्युपपद्यते । अयं च विरोधवान् । उक्तेन विधिना विरोध-
दर्शनादिति ॥

मधुपानकलात् कण्ठान्निर्गतोऽप्यलिनां ध्वनिः ।

कटुर्भवति कर्णस्य कामिनां पापमीदृशम् ॥१७४॥

मधुनः कुसुमासवस्य पानेन कलान्मधुरात् कण्ठान्निर्गतोऽलिनां मधुलिहां
मधुरोऽपि ध्वनिः कामिनां विरहिणा[60b]मपि कर्णस्य कटुरुद्वेजनीयोऽत्यन्तोत्कण्ठा-
करत्वाद् भवति । एतच्चायुक्तम् । कथमीदृशः प्रीतिकरो ध्वनिः उद्वेजयति तत्साध्यते-

किं न युक्तम्, यतः पापसीदृशं कामिनां रागिणाम् एवंपरुषं कर्म यतोऽयमेवंविधो
मधुरो ध्वनिः अन्यथा प्रतिभाति । किमत्र क्रियताम् ! तस्मात्सम्भवत्येतदिति साधितम् ।
अयमयुक्तकारी मधुरस्य ध्वनेः उद्वेगहेतुत्वायोगादिति ॥

अयं मम दहत्यङ्गमम्भोजदलसंस्तरः ।

हुताशनमतिनिधिर्दाहात्मा ननु युज्यते ॥१७५॥

अम्भोजानां कमलानां दलानि पत्राणि तेषां तन्मयो वा संस्तरः तल्पम् ।
अयम् अनुभूयमानः मम अङ्गं देहं दहति तापयति । युक्तं चैतत् । कथम् ? हुताशनस्य
अग्नेः प्रतिनिधिः सदृशः पाटलत्वात् दाहात्मा दाहस्वभावो रक्तपद्मपत्रसंस्तरो
युज्यते नन्विति साधितम् । अयं च युक्तात्मा कथितेन विधिना दाहकत्वयोगादिति ॥

क्षिणोतु कामं शीतांशुः किं वसन्तो दुनोति माम् ।

मलिनावरितं कर्म सुरभेर्नन्वसाम्प्रतम् ॥१७६॥

कामं नामाभ्युपगमे शीतांशुश्चन्द्रः मां क्षिणोतु तापयतु युक्तमेतत् । वसन्तः
किं कस्मात् मां दुनोति तापयति ? नैतद् युक्तम् । इदं त्वयुक्तमिति साधयन्नाह-
मलिनेत्यादि । मलिनेन कलङ्किना शीतांशुना आचरितम् अनुष्ठितं कर्म क्रिया
तापलक्षणम् अस्मात्प्रतम् अयुक्तम् । ननु कस्य ? सुरभेर्वसन्तस्य सुरभेर्आभिलषितस्येति
श्लेषः । कथं दुष्टानुष्ठितं कर्म निर्दोषो जुषति । तस्मात् क्षिणोतु शीतांशुः ।
वसन्तः किं दुनोतीति पूर्वं समर्थितम् । अयं युक्तायुक्तः, शीतांशुना तापस्य योगात्
वसन्तेनायोगादुक्तेन विधिनेति ॥

कुमुदान्यपि तापाय किमङ्ग ! कमलाकरः ।

नहीन्दुगृह्येषूप्रेषु सूर्यगृह्यो मृदुर्भवेत् ॥१७७॥

तापाय पीडार्थं कल्पन्ते । अयुक्तमेतदिति अपिशब्देनायोगः सूच्यते । चन्द्र-
पक्षाणां तापकारित्वायोगात् । किमङ्ग किं पुनः कमलाकरः तापाय न भवेत् ।
भवत्येव । युक्तमेतत् । किं तदयुक्तमिदं तु युक्तमिति साधयति- नहीत्यादि । इन्द्रोः
एकान्तशीतस्य गृह्येषु पक्षेषु कुमुदेषूप्रेषु तापकारिषु, सूर्यस्य एकान्ततप्तस्य गृह्यः आयत्तः

कमलाकरो मृदुः शीतो भवेत् । कथमेवं सम्भवति ? तस्मान् कुसुदानां तापकरत्वम्
अयुक्तम् । कमलाकरस्य तु युक्तमिति साधितम् । अयं तु विपर्ययो युक्तायुक्त इति ॥

[61a] आदिप्रहणसंगृहीताः केचिद्भेदा उदाह्रियन्ते ॥

सुखाय सुधियां लक्ष्मीर्न कदाचिदशर्मणे ।

किमुत श्रीः सुखप्राप्त्यै जायते न विपश्चिताम् ॥

अविरुद्धोऽयम् ॥

सुखाय विपदः सन्तु सम्पदोऽपि सुखाय ते ।

दुर्नयप्रस्थितानां हि सन्दोऽपि विपत्तयः ॥

अविरुद्धविरुद्धोऽयम् ॥

अपकारोऽप्युपात्तेषु हिताय किमु सत्कृतिः ।

कृपाध्यासितचित्तानामीदृशी महतां स्थितिः ॥

एवमन्येष्यादिशब्दसंगृहीताः प्रभेदा ऊहितव्या इति ॥

॥ अर्थान्तरव्यासचक्रम् ॥

व्यतिरेकमाविष्कुर्वन्नाह—

शब्दोपात्ते प्रतीते वा सादृश्ये वस्तुनोर्द्वयोः ।

तत्र यद् भेदकथनं व्यतिरेकः स कथ्यते ॥१७८॥

विवक्षितयोः कयोश्चिद् द्वयोर्वस्तुनोरर्थयोः सादृश्ये कथञ्चित् तुल्यत्वे शब्देन
वाचकेन साक्षादुपात्ते प्रतिपादिते सति शब्दाद्वा उपात्ते गृहीते प्रतिपत्तिप्रतीते वा ।
अशब्दोपात्तेऽपि शब्दोपात्तार्थबलात् प्रकरणादेर्वा ज्ञाने न केवलं शब्दोपात्ते । द्वयी
खलु प्रतीतिः सम्भवति । शाब्दी नैयायिकी च, अन्यथा प्रतीत्यसंभवात् । यदुक्तम्—

नहि प्रतीतिः सुलभा शब्दन्यायविलङ्घिनीइति ।

[१. ७५]

तत्र तयोर्वस्तुनोर्विषये भेदस्य कस्यचिद्विशेषणस्य तत्सम्बन्धिनः कथनमभिधानं
यदीत्यनूद्य स व्यतिरेकः कथ्यत इति विधीयते ॥

तमुदाहरन्नाह—

धैर्यं लावण्यमाहात्म्यप्रमुखैस्त्वमुदन्वतः ।

गुणैस्तुल्योऽसि भेदस्तु वपुषैवेदृशेन ते ॥१७९॥

धैर्यं निर्विकारत्वं लावण्यं सौन्दर्यं लवणरसत्वं च माहात्म्यं गुणलक्षणं वैपुल्यं च प्रमुखम् आदिर्येषामेवमादीनां तैर्गुणैः त्वं विवक्षितः कश्चित् । उदन्वतः समुद्रस्य तुल्योऽसि । सादृश्यमुक्तम् । भेदं दर्शयन्नाह— भेदस्त्वित्यादि । भेदस्तु विशेषको वपुषा ईदृशेन दृश्यमाने[न] करचरणादिमता रुचिरेण वपुषा शरीरेणैव नान्यथा । तस्येदृशं वपुर्नास्तीति ॥

तद् व्याचष्टे—

इत्येकव्यतिरेकोऽयं धर्मेणैकत्रवर्तिना ।

प्रतीतिविषयप्राप्तेर्भेदस्योभयवर्तिनः ॥१८०॥

इत्येवंप्रकारो यः सोऽयमेकव्यतिरेको विज्ञेयः । कुतः ? एकत्रवर्तिना पुंसि एकत्र वर्तमानेन धर्मेण स्वभावेनेदृशेन वपुरात्मना शब्दोपात्तेन हेतुना उभयवर्तिनः पुरुषोदन्वतोः, तस्य भेदस्य विसदृशत्वस्य प्रतीतेः । [61b] प्रतीतिर्वा विषयो गोचरः, तस्य तत्र वा प्राप्तेः कारणात् । प्रतीयमानत्वादिति यावत् ॥

अभिन्नवेलौ गम्भीरावम्बुराशिर्भवानपि ।

असावञ्जनसंकाशस्त्वं तु चामीकरच्छविः ॥१८१॥

अम्बुराशिः सागरः । भवानपि त्वं चाभिन्नवेलौ । अभिन्ना अनतिक्रान्ता वेला मर्यादा याभ्यामिति । गम्भीरावगाधस्वभावाविति सादृश्यम् । भेदमाह— असावम्बुराशिरञ्जनसंकाशः अञ्जनेन तुल्यः । कृष्ण इति यावत् । त्वं तु भवान् पुनः चामीकरस्य सुवर्णस्येव च्छविर्वर्णोऽस्येति चामीकरच्छविर्गौर इति यावत् ॥

तद्विवृणोति—

उभयव्यतिरेकोऽयमुभयोर्भेदकौ गुणौ ।

कार्ण्व्यं पिशङ्गता चोभौ यत् पृथग् दर्शिताविह ॥१८२॥

यन् यस्मात्काष्ठर्यं श्यामत्वं पिशङ्गता गौरत्वं चेत्येतौ गुणौ धर्मौ उभयोऽम्बु-
राशिपुरुषयोरसाधारणत्वेन भेदकौ विसदृशत्वकरो पृथग् दर्शितौ शब्देनोक्तौ
इह प्रयोगे, तस्माद्यमुभयव्यतिरेकः प्रतिपत्तव्य इति ॥

त्वं समुद्रश्च दुर्वारौ महासत्त्वौ सतेजसौ ।

इयता युवयोर्भेदः स जलात्मा पटुर्भवान् ॥१८३॥

त्वं भवान् समुद्रश्च युवां दुर्वारौ । दुष्करं वाः पानीयं यस्य समुद्रस्य, पुरुषस्तु
दुर्वारोऽव्याहतप्रसरः । शब्दश्लेषः । महासत्त्वौ महान्तः सत्त्वाः मकरादयः ।
महान्ति वा सत्त्वानि यत्र समुद्रे । महत्सत्त्वं वीर्यम् यस्य पुंसः । शब्दश्लेषः । सतेजसौ
सह तेजसा वह्निना बाङ्गवेन वर्तते समुद्रः । पुरुषस्तु सह तेजसा अतुभावेन वर्तते ।
अत्रापि शब्दः श्लिष्यते । साम्यमेतत् भिन्दन्नाह । इयता एतावन्मात्रेण युवयोः
समुद्रस्य तव च भेदो वैलक्षण्यं लक्ष्यते । समुद्रो जलात्मा जलमुदकमात्मा यस्य
जडश्चाचिद्रूप आत्मा यस्येति शब्दच्छलम् । भवान् पटुः कुशलः प्राप्त इति ॥

तद्विभजते—

स एष श्लेषरूपत्वात् सश्लेष इति गृह्यताम् ।

साक्षेपश्च सहेतुश्च दर्श्यते तदपि द्वयम् ॥१८४॥

स एष ईदृशो व्यतिरेकः सह श्लेषेण वर्तते सश्लेष इत्येवं गृह्यतां व्यवह्रिय-
ताम् । कुतः श्लेषो यथोक्तरूपः स्वभावो यस्य तस्य भावः तस्मात् । सहाक्षेपेण सह च
हेतुना तिष्ठतीति साक्षेपश्च सहेतुश्चेति द्वावपराव्यतिरेको विद्यते । तदप्येतद् द्वयं न
केवलमन्यत् । दर्श्यते उदाह्रियते ॥

स्थितिमानपि धीरोऽपि रत्नानामाकरोऽपि सन् ।

तव कक्ष्यां न यात्येव मलिनो मकरालयः ॥१८५॥

भवानिव स्थितिमान् मर्यादावानपि धीरोऽपि निर्विकारोऽपि रत्नानां मुक्ता-
प्रबालानाम् आकरो निलयोऽपि सन् तव कक्ष्यां समतां न यात्येव मकरालयः । समुद्रो
मलिनः अशुद्धः । त्वं तु परिशुद्ध इति साक्षेपोऽयमीदृशो व्यतिरेकः प्रतिपत्तव्यः । न
यातीति निषेधनादिति ॥

वहन्नपि महीं कृत्स्नां सशैलद्वीपसागराम् ।

भर्तृभावाद्भुजङ्गानां शेषस्त्वत्तो निऋष्यते ॥१८६॥

शैलैः समन्तकूटादिभिर्द्वीपैः सिंहलप्रमुखैः सागरैर्दक्षिणपश्चिमादिभिः सह वर्तमानां कृत्स्नाम् अशेषां महीं त्वमिव वहन् विश्रुदिति श्लेषः । [शेषः] फणितिरनन्तः त्वत्तो निऋष्यते हीयते, भवानेव ततोऽतिरिच्यते । कुतः ? भुजङ्गा नागा विटाश्चेति शब्दच्छलेन दोषोक्तिः । तेषां भर्तृभावात् स्वामित्वात् तस्य । त्वं तु साधूनां भर्ता इति सहेतुरयं व्यतिरेको भर्तृभावादिति हेतूपन्यासात् ॥

शब्दोपात्ते प्रतीते वा सादृश्य [२. १५८] इत्युक्तं तत्र कतरोऽयं व्यतिरेक इत्याह-

शब्दोपादानसादृश्यव्यतिरेकोऽप्यमीदृशः ।

प्रतीयमानसादृश्योऽप्यस्ति सोऽनुविधीयते ॥१८७॥

शब्देनोपादानं प्रत्यय उपादीयतेऽनेनेति शब्दोपादानं यस्य तत् सादृश्यं वस्तु-
द्वयस्य तुल्यत्वं यत्र व्यतिरेके स तथोक्तः । अयं प्रक्रान्तः । ईदृशः उक्तप्रकारः प्रति-
पत्तव्यः । प्रतीयमानः शब्दोपादानमन्तरेण अर्थप्रकरणादेर्गम्यमानं सादृश्यं यत्र
सोऽप्यस्ति व्यतिरेको न केवलं पूर्वः । स प्रतीयमानसादृश्योऽनुविधीयते ॥

इदानीमुदाह्रियते—

त्वन्मुखं कमलं चेति द्वयोरप्यनयोर्भिदा ।

कमलं जलसंरोहि त्वन्मुखं तदुपाश्रयम् ॥१८८॥

तत्र मुखं कमलं चेति [द्वे समाने वृत्ते] वस्तुनी, कान्त्याद्युपचारात् प्रतीयमान-
सादृश्ये, अनयोर्द्वयोः भिदा भेदः कथ्यते । कमलं जले संरोहति जायते [इति] जल-
संरोहि । तत्र मुखं त्वदुपाश्रयं त्वमुपाश्रयोऽधिकरणं यस्येति आश्रयभेदकथनमनयो-
र्वैसादृश्यम् । कान्त्यादिना तु सदृश इति ॥

अभ्रविलासमस्पृष्टमदरागं मृगेक्षणम् ।

इदं तु नयनद्वन्द्वं तत्र तद्गुणभूषितम् ॥१८९॥

मृगस्येवेक्षणं भ्रुवोर्विलासो नर्तनं विद्यतेऽस्मिन्निति भ्रूविलासमस्पृष्टोऽस्वीकृतो
मदस्य मदकरो रागोऽनेनेति । अस्पृष्टमदरागमिदं प्रत्यक्षम् । तुशब्दो भेदं द्योतयति ।

तव नयनयोर्द्वन्द्वं युगलं ताभ्यां भ्रूविलाजनद[62b]गगाभ्यां भूपितमलंकृतं मृगेक्षण-
नयनद्वन्द्वयोश्च लोहितादिसादृश्यं प्रतीयत इति ॥

पूर्वस्य व्यतिरेकस्यास्य च को विशेष इत्याह—

पूर्वस्मिन् भेदमात्रोक्तिरस्मिन्नाधिक्यदर्शनम् ।

सदृशव्यतिरेकश्च पुनरन्यः प्रदर्श्यते ॥१९०॥

पूर्वस्मिन् त्वन्मुखं कमलं चेत्यादौ भेदो विसदृशत्वमात्रमेव । अतिशयप्रकाश-
शून्यत्वात् । तस्योक्तिः कथनं कमलं जलसंरोहि त्वन्मुखं त्वदुपाश्रयमिति । अस्मिन्
प्रयोगे पुनराधिक्यस्यातिशयस्य दर्शनं प्रतिपादनं प्रतिपत्तिर्वा न पूर्ववद् भेदमात्रोक्तिः ।
भ्रूविलासादिलक्षणो गुणो नयनद्वन्द्वस्यास्ति न मृगेक्षणस्येति आधिक्यदर्शनम् । तस्मा-
दनयोः प्रयोगयोः प्रतीयमानसादृश्ययोर्व्यतिरेके समानेऽपि अयं विशेषः सादृश्ये वस्तु-
द्वयस्य साम्ये शब्दोपात्ते सति व्यतिरेकः सदृशपक्षपाती । चकारः किञ्चिदित्यर्थे ।
पुनरन्यः केवलं पूर्वोक्तः । शब्दोपात्तसादृश्योऽयं चापरो विशिष्टः प्रदर्श्यत इति ॥

त्वन्मुखं पुण्डरीकं च फुल्ले सुरभिगन्धिनी ।

भ्रमद्भ्रमरमम्भोजं लोलदृष्टिं मुखं तु ते ॥१९१॥

तव मुखं पुण्डरीकं पद्मं च द्वे इमे वस्तुनी फुल्ले प्रवृद्धे सुरभिरिष्टो गन्धोऽनयो-
रिति सुरभिगन्धिनी । समासान्त इकारः । शब्दोपात्तमीदृशं सादृश्यं तत्पदप्रयोगात् ।
अत एव प्रतीततादृश्ये व्यतिरेकाधिकारेऽस्मिन् कथमकस्मादयमुत्तीर्णः शब्दोपात्त-
सादृश्यो व्यतिरेकः पतित इति शङ्कापरिहारार्थं पुनः प्रस्तावं कर्तुं सादृश्यव्यतिरेकश्च
पुनरन्यः प्रदर्श्यत इति उक्तं विवरिष्यति । इमं व्यतिरेकं पूर्वत्रेत्यादिना भिनत्ति ।
भ्रमन्तौ भ्रमरौ यस्मिन् अम्भोजे तत्तथा लोले चञ्चले दृष्टी चक्षुषी यत्र तादृशं मुखं
ते तव । तुशब्दो भेदं द्योतयति इति ॥

चन्द्रोऽयमम्भरोत्तंसो हंसोऽयं तोयभूषणः ।

नभो नक्षत्रमालीदमिदमुत्कुमुदं पयः ॥१९२॥

अयं दृश्यमानश्चन्द्रोऽम्बरस्य नभस उत्तंसः शेखरः तत्सदृशत्वात् ।
अयमध्यक्षो हंसस्तोयस्य भूषणो भूषयतीति नन्दिग्रहीत्यादिना ल्युः । भूषणं वा अलङ्कार-

वस्तु करणे ल्युट् । नभ इदमन्तरीक्षं नक्षत्रमालि तारकाधारि । मलमल्लधारणे ।
नक्षत्राणां वा माला वृन्दं विद्यते अस्मिन्निति मत्वर्थीयः । इदमपरोक्षं पयः सरः उद्गतानि
कुमुदानि अस्मिन्नित्युत्कुमुदमिति ॥

[63a] अयं च प्रतीतसादृश्यो व्यतिरेको न पुनर्वचनोपात्तसादृश्य इति
दर्शयन्नाह—

प्रतीयमानसौक्ष्म्यादिसाम्ययोर्वियदम्भसोः ।

कृतः प्रतीतशुद्धचोश्च भेदोऽस्मिन् चन्द्रहंसयोः ॥१६३॥

सौक्ष्म्यमच्छत्वमादिष्य नीलत्वादेः । तेन तदेव वा साम्यं सादृश्यम् अशब्दो-
पात्तम् अम्बरादेर्वस्तुनः तद्व्यभिचारादर्थात् प्रतीयमानं गम्यमानं ययोस्तयोर्वियञ्चा-
म्भश्चेति । वियदम्भसोर्भेदो विशेषः कृतः । नक्षत्रमालि नभः पयः उत्कुमुदमिति
साक्षात् प्रतिपादितः । प्रतीता न्यायलब्धा न वाचनिकी शुद्धिः शौक्ल्यं ययोस्तयोः ।
हंसश्च चन्द्रश्चेति तयोः हंसचन्द्रयोर्भेदः । कृतः ? चन्द्रोऽयमम्बरोत्तंसः हंसोऽयं तोय-
भूषणः इति शब्दोपात्तः, न न्यायात् इति ॥

नन्वयमपि सादृश्यव्यतिरेक एव, चन्द्रहंसयोर्नभःपयसोश्च शुद्ध्यादिना
सदृशयोर्यथोक्तभेदकथनात् । तर्हि पूर्वक एव सादृश्यव्यतिरेक उच्यते इत्या-
शङ्क्याह—

पूर्वत्र शब्दवत्साम्यमुभयत्रापि भेदकम् ।

भृङ्गनेत्रादितुल्यं तत् सदृशव्यतिरेकता ॥१६४॥

पूर्वत्र त्वन्मुखं पुण्डरीकं चेत्यादौ, उभयत्रापि मुखे पुण्डरीके च सादृश्यं
शब्दवत् । शब्दो वाचकोऽस्मिन् इति शब्दोपात्तमिति यावत् । चन्द्रोऽयमित्यादौ तु
प्रतीतं न वचनलब्धम्, भृङ्गश्च नेत्रं च तदादिष्य तल्लोलत्वस्य तत्तुल्यं सदृशं सत्
भेदकं मुखपुण्डरीकयोरसाम्यनिमित्तमुक्तम्, तत्तस्मात् सदृशव्यतिरेकतापूर्वक एव
तन्मुखमित्यादिः सादृश्यव्यतिरेक उच्यते, नानन्तरश्चन्द्रोऽयमित्यादि । तत्र
शब्दवत्सादृश्याभावात् । शब्दवता च सादृश्येन सदृशव्यतिरेकव्यवहारस्य कर्तु-
मिष्टत्वात् ।

अथवा द्वयोरपि सदृशव्यतिरेकता व्याख्यायते । पूर्वत्रेत्यादि चन्द्रोऽयमित्यादौ प्रतीतं सादृश्यं न शब्दवत् यथा विवृतं पूर्वत्र । त्वन्मुखमित्यादौ च शब्दवत् । इयता भेदः । भेदकं भृङ्गनेत्रादि । नचत्रकुमुदाम्बरतोयपरिगृहीतिरादिशब्देन । तदेतदुभयत्रापि त्वन्मुखमित्यादौ चन्द्र इत्यादौ च तुल्यं सदृशं वर्तते । तस्मान् सदृशव्यतिरेकता उभयत्रापीत्यपेक्षयते । उदाहरणद्वयमपीदं सदृशव्यतिरेकः । सदृशपदार्थकृतो व्यतिरेकः सदृशव्यतिरेक इति कृत्वा । एतदर्थं च सदृशव्यतिरेकश्च पुनरन्यः प्रदर्श्यते इति [२. १६०] पादान्तरं द्रष्टव्यम् ॥

अरत्नालोकसंहार्यमहार्यं सूर्यरश्मिभिः ।

दृष्टिरोधकं यूनां यौवनप्रभवं तमः ॥१९५॥

यूनां तरुणानाम् । प्रभवत्यस्मादिति प्रभवः । यौवनं द्वितीयं वयः प्रभवः कारणं यस्य तत्तमोऽन्धकारं सदसद्विवेकविवन्धकत्वाद् अज्ञानम् । रत्नानां मणीनामालोकैः दीप्तिभिः संहार्यं भेद्यं न तथा अरत्नालोकसंहार्यम् । सूर्यस्य रश्मिभिरभीपुभिः अवार्यमनपनेयम् । दृष्टेः सदसदर्शनस्य रोधं विवन्धं करोति [इति] दृष्टिरोधकं यूनां विषममिदं तम इति ॥

तद् व्याचष्टे—

स्वजातिव्यतिरेकोऽयं तमोजातेरिदं तमः ।

दृष्टिरोधितया तुल्यं भिन्नैर्धर्मैरदृशि यत् ॥१९६॥

यद् यस्मात् तमोजातेः प्रसिद्धाया बहिर्ध्वान्तस्य तुल्यमिदमनन्तरोक्तं तमः । कथम् ? दृष्टिरोधितया हेयोपादेयदर्शनविवन्धकत्वेन हेतुना । अन्यैः दृष्टिरोधितायाः सकाशात् भिन्नैः अरत्नालोकसंहार्यत्वादिभिर्धर्मैः हेतुभूतैः भिन्नं विलक्षणं तमोजातेरित्युत्प्रेक्षयते । अदृशि यद् दर्शितमुक्तम् । तस्मात् स्वजातिव्यतिरेकोऽयमीदृशः । तस्याः तमोजातेः प्रसिद्धायाः कथञ्चिद् व्यतिरिक्तत्वाद् एवंविधस्य तमस इति ॥

॥ इति व्यतिरेकचक्रम् ॥

विभावनामुद्भावयन्नाह—

प्रसिद्धहेतुव्यावृत्त्या यत्किञ्चित् कारणान्तरम् ।

यत्र स्वाभाविकत्वं वा विभाव्यं सा विभावना ॥१६७॥

यथोक्तौ प्रसिद्धस्य लोकरप्रतीतस्य साक्षादर्शनात् किञ्चित्कार्यं प्रति हेतोः कारणस्य कस्यचिद् व्यावृत्त्या निरासेनापक्षेपात् । कथं तर्हि कार्यसम्भव इत्याह— यत्किञ्चिदनु रूपं तत्र कारणान्तरं प्रसिद्धात् कारणादन्यन्निमित्तं विभाव्यम् अवगम्यते । यत्र कारणान्तरमपि नापेक्ष्यते तत्र का गतिरित्याह— स्वाभाविकत्वं वेति । स्वाभाविकं नैसर्गिकं वस्तुधर्मसिद्धं तस्य भावः तत्त्वम् । स्वाभाविकं वा । न केवलं कारणान्तरं कार्यस्योत्प्रेक्ष्यते । विभाव्यं [चिन्तनीयं] सा तादृशी तल्लक्षणा विभावना ज्ञेया । विभाव्यते प्रकाश्यते कारणान्तरं स्वाभाविकत्वं वा अनया अस्यामिति वा विभावना तथाविधोक्तिरिति ॥

तमुदारहरन्नाह—

अपीतक्षीवकादम्बमसंमृष्टमलाम्बरम् ।

अप्रसादितमृक्षमाश्रु जगदासीन्मनोहरम् ॥१९८॥

पीताः पीतवन्तः । बहुलवचनात् कर्तरि क्तः । आरम्भे वा । अथवा

वनाय पीतप्रतिबद्धवत्साम्

[रघुवंशे २. १]

इतिवत् । न तथा अपीता अकृतमधुपानाः सन्तः क्षीवाः मत्ताः कादम्बाः कलहंसाः असंमृष्टम् अगिरशोधितम् सत् अमलम् अनाविलम् अम्बरम् आकाशम्, कतकादिभिः अप्रसादितम् अनपनीतकालुष्यं सत् सूक्ष्मम् अच्छम् अश्रु च यत्र जगति तन्मनोहरं सुभगमासीत् अभूदिति ।

अनञ्जितासिता दृष्टिर्भूतनावर्जिता नता ।

अरञ्जितोरुणश्चायमधरस्तव सुन्दरि ॥१९९॥

[64a] सुन्दरि ! तव दृष्टिः अनञ्जिता अञ्जनशलाकया यथास्थानमस्पृष्टा सती अस्मिता कृष्णा । भृश्र अनावजिता प्रयत्नेन केनचित् अनामिता सती नता वक्रा । अरञ्जितोऽपि लाक्षारसगादिना अरुणो लोहितः अधरश्चायं [दृश्यमानः । एतत्] सर्वम् अलौकिकं तवेति ॥

नन्वेतन्मदादिकं सधुमानादिहेतुकम् ; तत्कथं तेन विभावयितुमुत्सहते ? हेतुकलभावस्य सर्वत्र प्रतिनियमदर्शनात् । तदेतद् व्याहृतमुच्यते । न च काव्येऽपि तादृशात्प्रकरणादन्यत्र विरुद्धमाद्रियते । यद् वक्ष्यति दोषपरिसंख्याने देशकालकला-लोकन्यायागमविरोधे [३. ३१८] एतदाशङ्क्य ब्रवीति-

यदपीतादिजन्म स्यात् जीवत्वाद्यन्यहेतुजम् ।

अहेतुकं च तस्येह विवक्षेत्यविरुद्धता ॥२००॥

जीवत्वमादिर्यस्यामलत्वादेः श्लोकद्वयनिर्दिष्टस्य कार्यस्य तत्तथा यत् जीवत्वादि-कार्यं पीतादेरपरः शरद्भागमयौवनोदयलक्षणो हेतुर्यस्येत्यन्यहेतुकं स्याद् भवेत्, अत एव नास्य पीतादेर्जन्मोत्पत्तिरित्यपीतादिजन्म, तदतद्वेतुत्वयोरेकत्र विरोधात् । आदिशब्देन संसृष्टादिकारणं वाक्यद्वयोपात्तं गृह्यते । अत एव [अन्य]हेतुकं च, प्रसिद्ध-हेतुव्यावृत्तेन अस्य हेतुरस्तीति । न चैवं शङ्कनीयम्, अन्यहेतुकं हि सहेतुकम् । तत्कथ-महेतुकं स्यात् ? सहेतुकत्वाहेतुकत्वयोरेकत्र समावेशायोगादिति । नहि येन सहेतुकं तैनेवाहेतुकमुच्यते, यतो विरोधः स्यात् । प्रसिद्धकारणव्यावृत्तेरहेतुकम् । अन्यहेतुकत्वात् सहेतुकमिति पर्यायेणाविरोधः । यथा पादवानेवापादश्च, कस्यचित्पादस्याभावात् । तस्य तादृशस्य कार्यस्येह प्रयोगविवक्षा प्रतिपादनाभिलाषः । साक्षात्तथानुक्तस्यापि सामर्थ्यात् प्रसिद्धस्येतरस्यैवाहेतोरभावेऽनुपपत्तेरवगमः । स्वाभाविकत्वं तु इह न विवक्षितम् । वक्ष्यमाणैव सा विभावना । न च काव्ये सर्वत्र शाब्दोव प्रतिपत्तिः । सामर्थ्यभाविन्या अपि तस्या दर्शनादिति विस्तरेण प्रथमे परिच्छेदे प्रतिपादितम् । या पुनः शब्दं न्यायं च तादृशं ना[पे]क्षते [सा] सुदुर्लभा । यदुक्तं नहि प्रतीतिः सुलभा शब्दन्याय-विलङ्घिनीति [१. ७५] । यत एवमिति तस्मादविरुद्धता दृष्टिविरोधः प्राग्भाविता नास्ति अपोतक्षीवेत्यादाविति ॥

वक्त्रं निसर्गसुरभि वपुरव्याजसुन्दरम् ।

अकारणरिपुशुन्द्रो निर्निमित्तं सुहृत्पुमान् ॥२०१॥

सुन्दरि ! [64b] वक्त्रं तव निसर्गेण स्वभावादेव सुरभि सुगन्धि, न मुख-
वासादिना । वपुश्चाव्याजे[न] प्रयत्नेन तादृशेन विना सुन्दरम् अभिरूपम् । अकारणेन
विनापकारेण केनचित् चन्द्रो रिपुः वर्तते, व्यथाहेतुत्वाद् विरहिणाम् । स विवक्षितः
कश्चित् पुमान् निर्निमित्तं सुहृत् मित्रं वर्तते, तथाविधसम्भवोपकारकभावाद्
इति ॥

कतमेयं विभावनेति विवृणोति—

निसर्गादिपदैरत्र हेतुः साक्षान्निवर्तितः ।

उक्तं च सुरभित्वादिकलं तत् सा विभावना ॥२०२॥

निसर्गादिभिः पदैः शब्दैः कर्तृभूतैः करणैर्वा । आदिशब्देनाव्याजादिपरिग्रहः ।
हेतुः कारणं सुरभित्वादिः मुखवासादिलक्षणः साक्षाद्वाचकव्यापारेण, न सामर्थ्यात् ।
निवर्तितो निषिद्धः फलं च तस्य सुरभिसुन्दरत्वादिग्रहणेनोपादीयते । उक्तं साक्षादेव ।
ततः किमित्याह— तत् सा विभावनेति । यत एवं ततस्तस्मात् स्वाभाविकफला
विभावना ज्ञातव्या । या परैः

हेतोर्निषेधनात् तस्य यत् फलस्य विभावनम् ।

ज्ञेया विभावनेनैवासावेवं कथ्यते यथा ॥

[]

इत्युक्ता । न तु पूर्वं कारणं विना विभावनैव सा कथितेन विधिना । ननु सर्वथा
हेतुनिषेधे कथं फलस्योदयः ? स्वभावादिति चेत्— कोऽयं स्वभावः, फलस्य
तस्यान्यस्य वा ? न तावदस्य स्वयमेव निषेधात् । स्वाभाविकफलाभ्युदयात् । फल-
स्यापि स्वभावः सतोऽसतो वा ? सतस्तावत् स्वभावो न हेतुः । स्वभाववत् तदव्यति-
रेकात् फलस्यापि सिद्धत्वात् । स्वभावात् फलं ज्ञायत इति रिक्ता वाचोयुक्तिः ।
न च भावस्वभावयोर्भेदः । तत्त्वग्रहणान्निःस्वभावत्वप्रसङ्गात् । तस्येति सम्बन्धा-
योगाच्च । विकल्पनिर्मितस्त्वपरीक्षाक्षमो न निषिध्यते । भेदः फलस्य स्वभाव इति ।^१
असतोऽपि सुतरां न हेतुः । तदव्यतिरेकेण तद्वत्स्वभावस्यास्याप्यसत्त्वात् । कथं स्व-
भावात् फलं भवति ? न ह्यसतो जनकत्वमतिप्रसङ्गात् । तत्कथं स्वाभाविकविभावनैयं

न विरुद्धयते । काव्ये च तथाविधप्रस्तावव्यतिरेकेण विरुद्धं नाद्रियत इति उक्तम् । उच्यते । इहाप्यदृष्टादिकं निमित्तं तथाविधमस्त्येव वस्तुनः । तथापि लोकस्तदुपेक्षमाणः प्रसिद्धं च कारणम् तादृशम् अपश्यन् स्वाभाविकं फलमिति व्यवहरति । लोकव्यवहारान्न विरोधि [65a] च काव्यमिति । तदनुसारेण स्वाभाविकं फलं विभाव्यते । शास्त्रीयोऽपि चायं स्वाभाविकफलवादः यदाहुः—

कः पद्मानालदलकेशरकर्णिकानां

संस्थानवर्णरचनामृदुतादिहेतुः ।

पत्राणि केऽत्र रचयन्ति पतत्रिणां वा

स्वाभाविकं जगदिदं नियतं तथैव ॥ इति ।

तस्माल्लोकशास्त्रानुरोधेनैतदुक्तं तत्परायणत्वात् काव्यस्येति । अलमतिगहनेन ॥

॥ इति विभाषणाचक्रम् ॥

समासोक्तिं व्यक्तीकुर्वन्नाह—

वस्तु किञ्चिदभिप्रेत्य तत्तुल्यस्यान्यवस्तुनः ।

उक्तिः संचितरूपत्वात् सा समासोक्तिरिष्यते ॥२०३॥

किञ्चिद्विष्टं वस्त्वभिप्रेत्य मनसिकृत्य तेन अभिप्रेतेन वस्तुना तुल्यस्य सदृशस्य अन्यस्य वस्तुनः कस्यचिन्न विसदृशस्य । ततस्तत्प्रतीत्यसम्भवात् । सदृशेनैव तु तदुपलक्षणा उक्तिरन्यपरा या अन्यस्यैव तन्त्रा, अ[न्य]स्य प्रतीतेः । सा तल्लक्षणा समासोक्तिः इष्यते तज्ज्ञैः । कुतः ? संचितं विवक्षितवस्त्वपेक्षया स्वल्पं रूपं स्वभावो यस्याः तद्भावः तत्त्वम् तस्मात् । ततोऽन्वर्थेयं संज्ञा संचेपोक्तिः समासोक्तिरिति कृत्वा । तस्मादियं गुणीभता अर्थान्तरं [स्फुटयति] न तु स्वार्थतन्त्रा । इयमेव चान्यैः ध्वनिरिति व्यवहियते । यदाहुः—

यत्रार्थः शब्दो वा तमथंमुपसर्जनीकृतस्वाथौ ।

व्यङ्क्तः काव्यविशेषः स ध्वनिरिति सूत्रिभिः कथितः । इति ॥

[ध्वनिकारिकायाम् १. १३]

तामुदाहरन्नाह—

पिबन्मधु यथाकामं भ्रमरः फुल्लपङ्कजे ।

अप्यसन्नद्धसौरभ्यं पश्य चुम्बति कुङ्कुमम् ॥२०४॥

फुल्ले प्रवृद्धे पङ्कजे स्थितं मधु मकरन्दं यथाकामम् इच्छानुरूपं पिबन् भ्रमरः । असन्नद्धं सौरभ्यमस्मिन्निति असन्नद्धसौरभ्यम् अनुपजाततादृशगुणं कुङ्कुमं चुम्बति । पश्य यथा अस्यातिलोलता । इत्यामुखयति कञ्चित् । शब्दार्थस्तावदयमीदृशः प्रतिभाति ॥

भावार्थमत्र दर्शयन्नाह—

इति प्रौढाङ्गनावद्वरतिलीलस्य रागिणः ।

कस्याञ्चिदपि बालायामिच्छावृत्तिर्विभाव्यते ॥२०५॥

इति इह वाक्ये प्रयुक्ते प्रौढाङ्ग्याम् आरूढसन्मथविभ्रमविमर्दभूमौ अङ्गनायां बद्धा निवेशिता रतिः सम्भोग एव लीला विभ्रमो येन यस्य वा तस्य रागिणः । कस्याञ्चित् बालायाम् प्रथमवयोवर्तिन्याम् अप्रौढायां कस्याञ्चिद्विषये इच्छाया रागस्य वृत्तिः प्रसरो विभाव्यते प्रतीयते । न तु साक्षादुच्यते । ततोऽयमेवार्थो विधेयत्वान् प्रवानम् । शब्दार्थस्तूपसर्जनीभूतस्तत्परत्वाभावाद्वाक्यस्येति ॥

समासोक्तेः प्रभेदं दर्शयन्नाह—

विशेष्यमात्रभिन्नापि तुल्याकारविशेषणा ।

अस्त्यसावपरापर्यास्त भिन्नाभिन्नविशेषणा ॥२०६॥

[65b] यत्किञ्चिद् वस्तु सामान्याकारप्रतीतमीदृशमिदं नान्यथेति कुतश्चिद् व्यवच्छिद्य केनचिद् गुणादिना व्यवस्थाप्यते तद्विशेष्यम् । तदेव तन्मात्रमुपाधिभेद-व्यवच्छेदात् भिन्नमतुल्यं यस्य सा तथा विशेष्यमात्रेण वा भिन्ना अवयवधर्मस्य समुदाये न्यासात् । विजातीयविशेष्यापि सती तुल्याकारमभिन्नं विशेषणमुपाधिरस्या-मिति तुल्याकारविशेषणा या सापीयं समासोक्तिरस्ति । न केवलम् अन्या । यदाह— अपरापर्यास्त न केवलमेव । कीदृशी ? भिन्नं किञ्चिदभिन्नं च विशेषणमुपाधिरस्यामिति भिन्नाभिन्नविशेषणा । विशेष्यं तु उभयत्राभिन्नमिति ॥

तदुभयमुदाहरति --

रुद्रमूलः फलभरैः पुष्पान्ननिशमर्थिनः ।

सान्द्रच्छाया महावृक्षः सोऽयमासादितो मया ॥२०७॥

योऽयं महान् वृक्षः कालमियन्तं प्राथितः, न आसादितः प्राप्तः प्रमत्तेन विधिनोपानीतः । रुद्रं परिणतं मूलानि जटालक्षणां यस्य महावृक्षस्य, रुद्रमविकलं निजप्रकृतिलक्षणं बलम् मूलम् [तस्य] राज्यमूलत्वान् । यस्य पुंसः । फलानां वृक्षोचितानां च कालानां च सम्पदां भरैः सन्तोर्हैरर्थिनः फलं काञ्चिणः पुष्पान्नमूर्ध्वेन महावृक्षः पुरुषश्च यथाक्रमम् सान्द्रा निगन्तरा छाया आतपच्छेदलक्षणा यस्य सान्द्रा पर्याप्ता देहप्रभास्वभावा अङ्गरूपा कीर्तिलक्षणा वा यस्य पुंसः सोऽयमासादित इति । इयं विशेष्यमात्रभिन्ना तुल्याकारविशेषणा । विशेष्यवृक्षस्य विवक्षितान् पुरुषात् भिन्नत्वात् रुद्रमूलत्वादेश्च विशेषणस्योक्तेन प्रकारेणाभिन्नत्वादिति ॥

अनल्पविटपाभोगः फलपुष्पसमृद्धिमान् ।

सच्छायाः स्थैर्यवान् देवादेव लब्धो मया द्रुमः ॥२०८॥

एषोऽभिलपिऽतोऽर्थः । देवान् कुलश्चित् भागधेयान् लब्ध्वा प्राप्तो मया । विटपानां विटपरुषो वा आभोगः प्रसारोऽनल्पो महान् यस्य द्रुमस्य । फलानि पुष्पाणि च समृद्धयः श्रियः वृक्षोचिताः [यस्य] । सहाच्छादयया चन्द्रा कीलोकविलोकरूपया वर्तते सच्छाया द्रुमः । पुरुषस्तु पूर्वोक्त्या कान्त्यादिरूपच्छादयया युक्त इति सच्छायाः । स्थैर्यवान् द्रुमो वातादिभिरनुत्पाद्यत्वात् । पुरुषस्तु विपक्षेर्दुर्धर्पत्वात् । एषा विशेष्यमात्रभिन्ना भिन्नविशेषणा, विवक्षितान् पुरुषाद्विशेष्यात् द्रुमस्य विशेषस्य भिन्नत्वात् । अनल्प-विटपाभोगत्वस्य फलपुष्पसमृद्धिसत्त्वस्य च द्रुम एव सम्भवात् । सच्छादयतायाः स्थैर्यस्य चोभयत्रापि भावादुक्तेन विधितेति ॥

तदुभयं विवृणोति—

उभयत्र पुमान् कश्चिद्वृक्षत्वेनोपवर्णितः ।

सर्वे साधारणा धर्माः पूर्वत्रान्यत्र तु द्वयम् ॥२०९॥

उभयत्र उभयो रूढमूल इत्यादौ अनल्पविटपाभोग इत्यादौ च प्रयोगयोः पुमान् पुरुषः कश्चित् अभिसतः वृत्तत्वेन वृत्तगुणसाम्यात् द्रूमरूपेणोपवर्णितः संकीर्तितः तत्परत्वात् अनपेक्षितस्वार्थवृत्तेर्ब्रह्मादिशब्दस्य पुरुषविशेषप्रत्यायकत्वम् । भेदस्तिवयान् । पूर्वत्र रूढमूलमित्यादौ सर्वे ये केचित् तत्रोपात्ताः रूढमूलमित्यादयः साधारणास्तुल्या धर्मा विशेषणानि उभयत्रापि सम्भवात् । अन्यत्र तु अनन्तरोक्ते अनल्पविटपाभोग इत्यादौ पुनर्द्वयं साधारणमसाधारणं सञ्ज्ञायत्वस्य स्थैर्यवत्तायाश्च उभयत्रापि सम्भवात् । अनल्पविटपाभोगत्वस्य पुष्पफलसमृद्धिमत्तायाश्च वृक्ष एव सम्भवादिति ॥

निवृत्तव्यालसंसर्गो निसर्गमधुराशयः ।

अयमम्भोनिधिः कष्टं कालेन परिशोष्यते ॥२१०॥

अयम् अपरोक्षवृत्तिः अम्भोनिधिः सागरः कालेन संवर्तसमयेन परिशोष्यते चित्तं नीयते । कष्टं बत इति खेदे । पुरुषः कालेन मृत्युना परिशोष्यते परासुः क्रियते । अम्भोनिधिः व्यालैः सर्पैः संसृष्टः । पुरुषस्तु, निवृत्तो व्यालैः दुष्टैः संसर्गोऽस्येति निवृत्तव्यालसंसर्गः । अम्भोनिधिः स्वभावलवणजललक्षणाशययुक्तः । पुरुषस्तु निसर्गेण स्वभावेन मधुरः सुरसः प्रीतिकरः आशयः चित्तं यस्येति निसर्गमधुराशयः । गाम्भीर्यादयस्तु गुणाः साधारणाः प्रतीयन्त एव । अन्यथा कथमम्भोनिधित्वेन पुरुषो वर्ण्यते ततश्चापूर्वोऽयमम्भोनिधिरिति ॥

तद् व्याचष्टे —

इत्यपूर्वसमासोक्तिः पूर्वधर्मनिवर्तनात् ।

समुद्रेण समानस्य पुंसो व्यावृत्तिस्त्वचने ॥२११॥

इति ईदृक् अपूर्वसमासोक्तिः इष्यते । व्यावृत्तिसूचनेऽपरिशेषेण प्रतीतौ विषये । तेन समुद्रेण समानस्य पुंसः उभयोरपि शोषणलक्षणस्य विनाशस्य वृत्तेरुपात्तापेक्षया एतदुक्तम् । गाम्भीर्यादावपि समानस्येति गम्यत एव । समुद्रे अपूर्वस्य प्रसिद्धस्य धर्मस्य व्यालसंसर्गादेः निवर्तनात् निषेधात् निवृत्तव्याल इत्यादिना । अपूर्वसमासोक्तिरिति प्रकृतम् ॥

॥ इति समासोक्तिचक्रम् ॥

अतिशयोक्तिमादर्शयन्नाह—

विवक्षया विशेषस्य लोकसीमातिवर्तिनः ।

असावतिशयोक्तिः स्यादलङ्कारोत्तमा यथा ॥२१२॥

विशेषस्य वस्तुगतस्य प्रकर्षस्य अतिमात्रस्य [66b] कस्यचिद्विवक्षया प्रतिपाद-
नाभिप्रायेण हेतुना लोकस्य जगतः सीमा स्थितिः । तामतिवर्तितुं लंघयितुं शीलं
यस्याः सा लोकसीमातिवर्तिनी । या इत्यनूय असां सा तल्लक्षणा अतिशयोक्तिः
स्यादिति विधीयते । विवक्षा या इति पाठे अतिशयस्य लोकसीमातिवर्तिनी या
विवक्षा असौ अतिशयाक्तिरिति योजनीयम् । अतिशयस्य यथास्थिताद् वस्तुनः
अविकलस्य उत्कर्षस्य प्रतिपादिका इति अतिशयोक्तिः । सा च इयमलङ्काराणामन्येषाम्
उत्तमा प्रधाना, अत्यन्तमनोहरत्वात् । यथाहि वस्तुनो मनोहस्य प्रकृत्या ततोऽपि
अतिरिक्ता काव्यवस्था प्रतिसंस्क्रियते, सा नितरामनुरागमातनोतीति अलङ्काराधिग-
त्वेनैषा अभिषिच्यते कविभिरिति ॥

एवं लक्षणातः प्रदर्श्य अतिशयोक्तिं लक्ष्यतः परिस्फुटयन्नाह—

मल्लिकामालभारिण्यः सर्वाङ्गीणार्द्रचन्द्रनाः ।

क्षौमवत्यो न लक्ष्यन्ते ज्योत्स्नायामभिसारिकाः ॥२१३॥

मल्लिकानां मालाः स्रजो विभ्रतीति मल्लिकामालभारिण्यः । इष्टकेत्यादिना
ह्रस्वः । अनेनोत्तमाङ्गशौक्यमाहार्यं दर्शयति । सर्वम् अङ्गं व्याप्नोति सर्वाङ्गीणमार्द्रम्
अश्यानं चन्द्रनं यासां तास्तथा । क्षौमवत्यः सितसूक्ष्मास्वरधारिण्यः । एतेन
शेषाङ्गश्वैत्यमाहृतम् । अभिसारिका मदनशरताददह्यमानमनसः स्वयमेव कान्तान्तिकम्
उपयान्त्यः स्त्रियः । ताश्च दुर्दिनाभिसारिकाः शरदभिसारिका इत्यादयो ह्य[न्य]त्रोक्ताः ।
इह शरदभिसारिकाः विवक्षिताः । यथाह— ज्योत्स्नायां न लक्ष्यन्ते इति । नेपथ्यं
च तदनु रूपं दर्शितम् । ज्योत्स्नायां चन्द्रिकायां न लक्ष्यन्ते, न निर्धार्यन्ते, एता
अभिसारिकाश्चन्द्रिकेयमिति । एवमतिसान्द्रा चन्द्रिका यतस्तत्र वस्त्वन्तरं तादृशं न
विभाव्यत इति । वस्तुतः तथात्वाभावेऽपि विशेषस्तादृशः कल्प्यते । यथा यथा-
वस्थितवस्त्वतिवृत्तिसन्दर्शितेदृशातिशयालोकेलाविलङ्घिनी इयमतिमनोहरा जायते
तद्विदामिति ॥

कन्यात्र विशेषो विवक्षित इति विवृण्वन्नाह—

चन्द्रात्तस्य बाहुल्यमुक्तमुत्कर्षवत्तथा ।

संशयातिशयादीनां व्यक्तौ किञ्चिन्निदर्श्यते ॥२१४॥

चन्द्रस्य आतपो ज्योत्स्ना तस्य बाहुल्यं घनत्वम् तच्च उत्कर्षस्यास्तीति उत्कर्षमति-
नात्रम् उक्तम् उद्भावितम् यतः तत्राभिसारिकाः कल्पितमल्लिकादिसिताकल्पाः ।
जीरसागरे तरुणो [67a] हंससंहृत्य इव न विभाव्यन्ते । यथेयमतिशयोक्तिः
तथा एवं संशये संशयाय वा अतिशयो विशेषः । संशयातिशयोक्तिः एकदेशेन
समुदायोपलक्षणादिः यस्याम् । निश्चयातिशयोक्त्यादीनां तासाम् व्यक्तौ विशेषाव-
गमनिमित्तं व्यक्त्यै वा व्यक्त्यर्थं किञ्चित् कियन्मात्रं लक्ष्यं निदर्श्यते उदाह्रियत
इति ॥

स्तनयोर्जघनस्यापि मध्ये मध्यं प्रिये तव ।

अस्ति नास्तीति सन्देहो न मेऽद्यापि निवर्तते ॥२१५॥

प्रिये ! तव स्तनयोः पयोधरद्वयस्य जघनस्यापि नितम्बस्य मध्ये स्थाने मध्यं
मूर्त्तं देहावयवभूतमस्ति किं वा नास्तीत्युभयपक्षपाती सन्देहः संशयः । तत्परं
चिरमारभ्य पश्यतो मे मम अद्यापि न निवर्तते । मध्यं तव नितम्बिनि इत्यपि पठ्यते ।
सुगमम् । तनीयसोऽपि तत्र मध्यस्य सूपलक्ष्यत्वात् संशयो जातु जायते तथाप्येवमति-
भूमिमतिरोपितः कविना, यतः तद्विदः प्रमदमया जायन्ते । तदीदृशी संशयोक्तिरिति
रमणीयेति ॥

निर्णेतुं शक्यमस्तीति मध्यं तव नितम्बिनि ।

अन्यथानोपपद्येत पयोधरभरस्थितिः ॥२१६॥

नितम्बिनि ! तव मध्यं स्तनजघनयोरन्तरमस्तीति निर्णेतुं निश्चेतुं शक्यम्
पार्यते । कथम् ? पयोधरयोः पयोधरलक्षणास्य भरस्य स्थितेरवस्थानस्य तदाधार-
मध्यव्यतिरेकेण अन्यथा प्रकारान्तरेण अनुपपत्तेरयोगात् । पयोधरभरः तावत्
अवतिष्ठमानोऽतिस्थूलत्वात् साक्षादपेक्षते [मध्यरूपमाश्रयम् । तत्र] मध्ये सन्देहः ।
तदप्ययमेव निश्चाययति । विना तेनानुप[पद्य]मानावस्थान[त्वात्] काममतिज्ञामम्

मध्यं तत्रापि [उज्ज्वलम्] एव । अत्र निश्चयो जगतः संयत्तमन्यथानुवर्तित्वेन लभ्यते ।
तथापीयसक्तिगतिगोदृशी भुक्तनरा नीला कविनेति निश्चयानिश्चयोक्तिगोदृशी प्रीति-
सर्वान्वं रसिकानामिति ॥

अहो विशालं भूपाल ! भुवनत्रितयोदरम् ।

माति सातुमशक्योऽपि यशोराशिर्यदत्र ते ॥२१७॥

भुवनानां स्वर्गादीनां त्रितयं त्रयोऽवयवा अन्येति तस्योदरं मध्यं विशालम्
अतिविस्तीर्णम् अहो विस्मयनीयम् ! कथम् ? यन् यन्नात् भूपाल ! तव यशानां राशिः
क्रीतिलन्वोहो सातुं परिच्छेदुन् इत्यनया अशक्योऽपि अत्र भुवनत्रितयोदरे माति पर्याप्तः
तिष्ठति नातिरिच्यते । तस्मान् अतिप्रकाण्डमिदमिदानीं प्रतीयते सयुक्तिकमेवम्
अस्माभिः । लोकन्तु प्रसिद्ध[67b]मात्रलनुधावति । बहुगुणसंकीर्तनं यशः । तच्च
कचित् किञ्चित् । यदपि सर्वत्र तदपि न तथा जगत्त्रये माति, यथा [य]त्किञ्चिन्मूर्त्त-
[व]स्तु कचिद्वकाशे । तथाप्येवं विशालं यशो विवर्त्तितं यन् तन्मानाद् भुवनोदरं
साध्यते इति यशोऽतिशयोक्तिरेवंविधा विदग्धेति ॥

अतिशयोक्तिप्रशंसा[सामुखेन निगमयन्नाह—

अलङ्कारान्तराणामप्याहुरेकं परायणम् ।

वागीशमहितामुक्तिममामतिशयाह्वयाम् ॥२१८॥

इमामनन्तरोक्तामुक्तिमतिशय इत्याह्वयः संज्ञा यस्या इत्यतिशयाह्वयामति-
शयोक्तिमिति यावत् । वागीशानां कवीनामुत्कर्षयोगात् । महितां पूजितामत्यन्त-
वल्लभाम् । अलङ्काराणां शेषाणामलङ्काराणामपि न केवलं काव्यस्य धर्मिणः । अतिशये
वापिशब्दः । परायणमाश्रयमेकं प्रधानमाहुः कथयन्ति कवयः । तथाहि स्वभावोक्तिरपि
विशेषोक्त्यनुगामिनी शोभते या यथावस्थितवस्तुस्वरूपपरिदीपनी । अन्यथा कथञ्चि-
दपि अतिशयाशंसनेन तन्मात्रकथने तिर्जाव[ः] कीदृशः काव्यालङ्कारः ? विशेष-
लक्षणत्वात्तस्य । किं पुनर्वक्रोक्तयस्तत्तद्विशेषरूपाः उपमारूपकादयः ? तस्मादलङ्काराणा-
मपीयमलंक्रियाऽतिशयोक्तिरिति सूक्तमेतत् अलङ्कारान्तराणामप्येकं परायणमिति ।
आदिशब्द[१. २१४]संगृहीताः अतिशयोक्तिविकल्पाः केचिदुदाह्रियन्ते—

परिरम्भेषु रम्भोद् ! पयोधरपराकृतम् ।

नान्ति मध्यं तवेत्येतत् विपर्यस्यति मे मनः ॥

विपर्यासातिशयोक्तिः ।

नीला नेत्रद्युतिः शुद्धा सुवत्या दन्तदीधितिः ।

तस्याः संभिन्नयोर्दत्तो गङ्गायमुत्तमोः श्रियम् ॥

उपमानुगतातिशयोक्तिः ।

मुखेन्दुहसितज्योत्स्नासङ्गतास्तव सुन्दरि ।

निशाः प्रकाशमायान्ति निमग्नशशिमण्डलाः ॥

रूपकानुगतातिशयोक्तिः ।

नीलया तव लोलाक्षि ! लोलया लोचनत्विषा ।

आपूरिता दिशो भान्ति निशापरिगता इव ॥

उत्प्रेक्षानुगतातिशयोक्तिः ।

एवमन्येऽप्यतिशयोक्तिविकल्पा अनुगन्तव्या इति ॥

॥ इत्यतिशयोक्तिचक्रम् ॥

उत्प्रेक्षामालक्ष्यन्नाह—

अन्यथैव स्थिता वृत्तिश्चेतनस्येतरस्य वा ।

अन्यथोत्प्रेक्ष्यते यत्र तामुत्प्रेक्षां विदुर्यथा ॥२१६॥

चेतनस्य सजीवस्य अचेतनस्य निर्जीवस्य वस्तुनः वृत्तिः अवस्था अन्यथैव विवक्षितप्रकारापेक्षया अन्येनैव रूपेण यथा भवति [तथा] स्थिता वर्तमाना सती यथावस्थानादन्येन प्रकारेण अन्यथा उत्प्रेक्ष्यते परिकल्प्यते [68a] यत्र उक्तौ तामेवं लक्षणासुत्प्रेक्षां विदुः विदन्ति कथयन्ति कवयः । उत्प्रेक्ष्यते अन्यथाक्रियते वस्तुस्थितिः अस्याम् अनया इति वा उत्प्रेक्षा । यथेत्युदाहरति ॥

मध्यन्दिनार्कसन्तप्तः सरसीं गाहते गजः ।

मन्ये मार्तण्डगृह्याणि पद्मान्युद्धर्तुमुत्सुकः ॥२२०॥

मध्यन्दिने मध्याह्ने अर्कः मार्तण्डः अतिप्रचण्डः । तेन सन्तप्तः दग्धो गजः
तत्प्रतीकारकाङ्क्षी सरसीं जलाशयं गाहने प्रविशति इति यथावस्थितेयं चेतनस्य गज-
लक्षणस्य वस्तुनो वृत्तिरुक्ता । सेयमन्यथा स्थितमन्य अन्यथा उप्रेक्षा । मार्तण्डस्य
येन सन्तप्तः [तस्य] गृध्राणि पक्षाणि तदादोषजीवित्वान् पक्ष्यानि उद्धर्तुम्
उन्मूलयितुम् उल्लुक्कः समीहते गजः । यतः साक्षादपकर्तुम् अशक्तौ तदाश्रिता-
पकारद्वारेणापि स एव प्रत्यपकृतः स्यात् । कृतसंतापसंपर्कः सुतरा[म]र्क इति ॥

तद् व्याचष्टे --

स्नातुं पातुं विसान्यत्तुं करिणो जलग्राहनम् ।

तद्वैरनिष्क्रयायेति कविनोत्प्रेक्ष्य वर्ण्यते ॥२२१॥

स्नातुमसन्देहविस्तामशान्तये । पातुम् उदकम् । विसान्यत्तुं मृणालानि
कपयितुम् अन्तस्तप्तेः क्षुत्तर्षलक्षणायाः परिक्षयार्थम् । करिणो मध्यन्दिनार्कसन्तप्तस्य
जले जलस्य वा ग्राहनं सरःप्रवेशो वर्तते । यथास्थितेयं वस्तुनश्चेतनस्य वृत्तिः कीर्तिता ।
तत् तादृशं जलग्राहनं वैरस्य सूर्यसन्तापकारिण्यपकाराशयस्य निष्क्रयाय तत्पक्ष-
पक्षोद्धरणद्वारेण प्रतिकरणार्थम् इति एवम् अन्यथोत्प्रेक्ष्य अध्यारोप्य वर्ण्यते कथ्यते
कविना यथा रसावहं भवतीति ॥

कर्णस्य भूषणमिदं ममायतिनिरोधिनः ।

इति कर्णोत्पलं प्रायस्तव दृष्ट्या विलङ्घ्यते ॥२२२॥

आयताक्षि ! तव दृष्ट्या लोललोचनेन कर्णोत्पलपातिभ्यां विजृम्भमाण-
कान्तिद्वारेण कर्णोत्पलं श्रवणावतंसकुबलयं विलङ्घ्यते तिरस्क्रियते, तत्कान्त्या लङ्घन-
सम्भावनया तथेत्युक्तम् । यद् वक्ष्यति । दृष्टेरंशुभिः स्पृश्येत न वेति [२. २२३] ।
किमित्येवं क्रियते ? ममायतिः विजृम्भणं तत्प्रसरं निरुन्धानस्य विघ्नयतः कर्णस्याप-
कारिणो भूषणं शोभाकरमिदमुत्पलं तन्मया लङ्घनीयम् इति कृत्वा । प्रायःशब्द
इत्युप्रेक्षां सूचयति । अत्राचेतनस्य नयनांशुलक्षणस्य वस्तुनोऽन्यथास्थिता
वृत्तिरन्यथोत्प्रेक्ष्य वर्ण्यते इति ॥

नन्वत्र न तव दृष्ट्या कर्णोत्पलं स्पृश्यते नापि तत्कान्त्या, तथाप्यदर्शनात् ।
तत्कथमुत्प्रेक्ष्यते ? पूर्वत्र तु तथा जलग्राहनदर्शनात् [68b] तादृगुत्प्रेक्षा सम्भवति ।

इह तु न किञ्चिद् वीजं तथोत्प्रेक्षायाः, सर्वथा दृष्टिकर्णोत्पलयोः संसर्गाभावादित्याह—

अपाङ्गभागगतित्या दृष्टेरंशुभिरुत्पलम् ।

स्पृश्येत वा न वैवं तु कविनोत्प्रेक्ष्य कथ्यते ॥२२३॥

अपाङ्गभागः लोचनोपास्तदेशः तत्र पतन्त्या अवलोकयन्त्या दृष्टेरंशुभिः किरणैः उत्पलं श्रुतिवत्सं स्पृश्येत संस्पृश्येत । कस्याश्चिदुत्पलं स्पृश्यते । नापि तत्कान्त्या तथाप्यदर्शनात् । तत्कथमेवमुत्प्रेक्ष्यते ? पूर्वत्र तु तथा जलगाहनदर्शनात् तद्दृगुत्प्रेक्षा-सम्भावना । अङ्गनायाः सम्भाव्यमेतत् । अथ कथञ्चित् नेति निर्वन्धः, तदा न वा स्पृश्येत । नात्रास्माकमभितिवेशः । कथं तर्हि तथोत्प्रेक्ष्यत इत्याह— एवं त्वित्यादि । तुशब्दोऽर्थान्तरचिन्तायाम् । एवमतिशयोक्त्या नयनंशुभिः स्पर्शं कर्णोत्पलसिद्धं कृत्वा अर्थान्तरं यथोक्तमप्रेक्ष्यमभिहितं परिकल्प्य कविना कथ्यते प्रयुज्यते । ततश्चातिशयोक्तिप्रभावितेयमुत्प्रेक्षा कल्प्यते । अत एवोक्तम्—

अलङ्कारान्तराणामप्याहुरेकं परायणम् ।

वागीशमहितामुक्तिमिमामतिशयाह्वयाम् ॥ इति ॥

[२.२१८]

लिम्पतीव तमोऽङ्गानि वर्षतीवाञ्जनं नभः ।

इतीदमपि भूयिष्ठमुत्प्रेक्षालक्षणांनितम् ॥२२४॥

तमः कर्तृ अङ्गानि वर्षन्ति लिम्पतीव, यथा कश्चिच्चन्द्रनादिना लिम्पति । नभः कर्तृ अञ्जनं वर्षतीव यथा देवा जलं वर्षन्ति । इत्येवंरूपमिदमपि लक्ष्यं न केवलं पूर्वोक्तम् । उत्प्रेक्षाया लक्षणेन अन्यस्थिताया वस्तुवृत्तेरन्यथापरिकल्पनरूपेण अन्वितम् उपेतम् भूयिष्ठमत्यर्थम् । उत्प्रेक्षैव इयं न उपमा इति यावत् ॥^१

१ अत्र

पिनष्टीव तरङ्गाग्रैरुदधिः फेनचन्दनम् ।

तदादाय करैरिन्दुर्लिम्पतीव विरङ्गनाः ॥

इत्यार्षामायणश्लोकं [युद्धका ४. ११५] केचिदाधिक पठन्ति ।

अन्ये तूपमानतां सन्त्यन्ते इत्युद्वाच्य निगदुर्वचनम्—

केचिद्विदुषमाभ्रान्तिरिवश्रुतेह सन्त्यन्ते ।

नोपमानं तिङन्तेनैतितत्कस्यापि न विवक्षितम् ॥२२५॥

केचानिचिद् वादिनामिदोस्तेकायामुपमा इयमिति उपमाभ्रान्तिः] विपर्यायो जन्त्यते । इवश्रुत्या इवशब्देन । इवशब्दोऽयमुपमासूचक इह उच्यते । तस्माद्व्यतुल्यमेति भ्रान्त्यन्ति केचित् । इयं च कल्पना तावदागमविस्मयेन ह— तेन्यद् । तिङन्तेन आख्यातेन क्रियाप्रधानेन सह कस्यचित् उपमानं नादृश्यप्रतीतितस्तीति यदाप्रानं यथार्थदर्शनाभिमर्षितं वचनम् आगमः तद्वक्ष्यन्वादानमन्त । अप्रो[प]देशः प्रमाणमागम इति । तदतिक्रम्याप्रमाणीकृत्य इवशब्ददर्शनात् तेषामवचनमति-
क्रान्तमुपमेति च भ्रान्तमिति । इवशब्दस्य आप्तवचनमतिक्रमं भ्रान्तजननं [२२५] च प्रति कर्तुं त्वं विवक्षितमिति ॥

नन्वाप्तवचनं न्यायसंबादि प्रमाणम् । न पुनराप्तमापितमिति विमोषिकानात्रेण । न चात्र कश्चिद् युक्तिः । केवलं श्रद्धासाधमिति । युक्तिसंबादिनामप्रवादस्य इर्शयस्तद्वा

उपमानोपमेयत्वं तुल्यधर्मव्यपेक्षया ।

लिम्पतेस्तमसश्च सौ धर्मः को नु त्वोच्यते ॥२२६॥

इदं तावदविवादास्पदमुपमानत्वं कस्यचिदुपमेयत्वं चा[न्यस्य] वस्तुतः तयोर्द्वयोस्तुल्यः साधारणो यो धर्मः क्रियारूपो गुणरूपो वा तस्य व्यपेक्षया समाश्रयेण हेतुता भवेत्, नान्यथा । यथेन्दुवदनयोः कान्त्यादितुल्यधर्मपरिग्रहेण । सा चेयं नीतिरिह नास्तीत्याह— लिम्पतेरिति लिम्पतिरिह त्रिधैव सम्भवति, शब्दात्मकः क्रियास्वभावः कर्तृरूपश्चेति । शब्दस्तावन्नोपमानं तमसः, तयोस्तुल्यधर्मादर्शनान् । न हि लिम्पतिशब्दस्य तमसश्च क्रियारूपो गुणरूपो वा कश्चिन् तुल्यो धर्मः प्रतिभाति, येनोपमानोपमेयभावः स्यात् चन्द्रमुखयोरिव । ततः क्रियारूपो लिम्पतिरुपमानं भवतु । तस्यापि तमसा तुल्यो न कश्चिद् धर्मोऽस्ति येनोपमास्यादिति पश्यन् पृच्छति—लिम्पतेरुपमानस्य तमसश्चोपमेयस्य अस्ती तुल्यो धर्मः गुणः कः

कीदृशः सतीव्यते दृश्यते ? न कश्चिन्निरूप्यमाणस्तादृशो धर्मो लभ्यत इत्यर्थः । नु इति
विनर्के, अनुपमानीक्यत इति वैकं पदम् ॥

अत्र परामिप्रायसाशङ्कते—

यदि लेपनमेवेष्टं लिम्पतिर्नाम कोऽपरः ।

स एव धर्मो धर्मा चैत्यनुपमत्तो न भाषते । २२७॥

लेपनमेव क्रियारूपमिष्टमिष्यते तुल्यो धर्मस्तयोरस्माभिरिति यदि मन्यसे
तदा लेपनव्यतिरेकेण लिम्पतिर्नाम कोऽपरोऽवशिष्यते धर्मी, यस्यासौ धर्मः स्यात् ?
न तावत् शब्दस्य लेपनस्यातदाश्रितत्वेनातद्धर्मत्वात् तदर्थस्तु स्यात् । न चार्थ एव
धर्मः वाच्यवाचकभावविलक्षणत्वाद् धर्मधर्मिभावस्य सर्ववादिनाम् । तदिदमापन्नं
लेपनमेव धर्मो धर्मी चेति । तच्च विप्रतिषिद्धम् अस्वस्थभाषितमिहापनयन्नाह— स
इत्यादि । स एव धर्म आश्रितो लेपनं नाम येनोपमनीयते, स एव धर्मी च आश्रयो
लेपनमेव यदुपमानीस्यात् । इत्येवं व्याहतमनुपमत्तः स्वस्थचित्तो [69b] न भाषते न
वक्ति । किंतु उपमत्त एव विप्रतिषिद्धमभिधत्ते । तथाहि धर्मधर्मिणोराश्रिताश्रयलक्षणयो-
रभेदे तद्विरोधाद् भेदो लोकशास्त्रप्रसिद्धः कथमतिवर्तितुमनुसंधत्ते ? न शक्यते ।
अन्योऽप्यनुपमत्तो लोकशास्त्रविरुद्धाभिधायी भवन्भवेत् । नहि तस्य शङ्कमस्ति । कथं
नोपमत्तः । एवं तावद्विम्पतितत्सलोरुपमानोपमेयभावो न घटत इति ॥

यदि लिम्पतिः क्रियारूपो नोपमानं शब्दात्मकरतु दूरोत्सारित एव कारकार्थः,
तर्हि कर्तृलक्षणो लिम्पतिरुपमानं भवेत् । नायं पक्षो विरुद्धयत इति परमतमुद्भाव्य
निरस्यन्नाह—

कर्ता यदुपमानं स्यान्नन्यभूतौऽक्षौ क्रियापदे ।

स्वक्रियासाधनव्यग्रो नालमन्यदपेक्षितुम् ॥२२८॥

कर्ता लेपनक्रियां प्रति स्वतन्त्रः कारकविशेषः उपमानं तमसः स्यात् इति यदि
मनुष्यं, नैपोऽपि पक्षोऽपरिहृतः । यत्रासौ कर्ता य उपमानीक्रियते स्वस्याः स्वस्य वा
क्रियया लेपनस्य साधने निर्वर्तने व्यग्रो व्यापृतः तत्रोपक्षीणसामर्थ्यः । अत एव
क्रियापदे लिम्पतीत्यस्मिन् भाषप्रधाने तिङन्त इत्यतः क्रियाङ्गत्वेनाप्रधानं क्रियाया एव
साध्यत्वेन प्राधान्यम् । कारकार्थस्तु तदुपकरणं तत्सिद्धौ हेयत्वादप्रधानम् । सर्वत्रैव हि

फलाभिसन्धिना प्रवृत्तेन पुरुषेणैतदन्यथातुल्यपक्ष्या तदंशभावेनादेयः परिगृह्यते । कला-
निष्पत्ती तु न किञ्चित् । तेन फलपक्षे तु उपादोयते । तदुक्तम्—

उपायाद्वापि येऽहेयास्तानुपायान् प्रचक्षते ।

उपेयं तन्मतं यस्य सिद्धये न तस्मिन्निहः ॥

इति । अत एव भावाख्यातं कारकतिङ्गन्तं वा सर्वं क्रियाप्रधानं गीयते । तद्व्याप्यत्वं
तु कारकावाचकं भावार्थं च सर्वमेव स्वभावतः सिद्धावस्थाप्रतीतिर्व्याप्य प्रधान-
भावपरम् । अत एव सर्वत्र गम्यमानत्वाद् एतदपि गीयते— यत्र क्रियापदं न
श्रियते तत्रास्तिर्भवतिपरः प्रयुज्यते इति । एतच्च विस्मरेण शब्दार्थचिन्तावृत्तौ
चिन्तितमिति ततोऽवधार्यम् । सर्वमेतत् समभिसन्धाय गम्यमानत्वात्सर्वं क्रियापदं इत्युक्तम् ।
कथमतोऽन्यथेतत् कल्पयेत् ? यत एवं तस्मादन्यदुपमेयाभिसन्तं तमो व्यवेक्षितुमुपायान-
भावेनाश्रयितुं नालं शक्नोति । कथमेका स्थाली पाकमेकं साधयन्ती तदेव पाकान्तं
साधयितुमीहते । उपमानं च प्रसिद्धसाधर्म्येण साध्यसाधनमुच्यते । यथा कान्त-
त्वेन प्रसिद्धेन चन्द्रेण मुखं कान्तं साध्यते, चन्द्र इव मुखं कान्तमिति । तद्वद्विह
लेपनक्रियासाधनपरायणः कर्ता न तमस्तथा साधयितुमुत्सहते, असम्भवान् ।
स्वक्रियापरित्यागेन तु उपमानं भवद् भवेत् । तदा लिम्पतीव तम इति नगच्छते ।
नहि लेपनक्रियामकुर्वन् लिम्पति नाम । तन्निमित्तत्वादस्य व्यपदेशस्य । अतिप्रसङ्गाच्च ।
ततश्च यदि लिम्पति कथं तस्य उपमानम्, अथोपमानं कथं लिम्पति इति
व्याहृतमेतत् ॥

स्यादेतत् । यथा स्वक्रिया न विरुद्धयते, उपमानं च तमसः स्यात् तथोच्यते—
यो लेपनं करोति तेन तुल्यं तम इति सर्वं सुस्थम् । तदेतदुद्भाव्य निराकुर्वन्नाह—

यो लिम्पत्यमुना तुल्यं तम इत्यपि शंसतः ।

अङ्गानीति न सम्बद्धं सोऽपि मृग्यः समो गुणः ॥२२९॥

यः कश्चिद् देवदत्तादिलिम्पति लिपिक्रियासाचरति अमुना तेन लिपिक्रिया-
विशिष्टेन कर्त्रा तुल्यं तम इत्येवमपि यः शंसति घटनां मन्यते, तस्यैवं शंसतो
योजयतो वादिनो मतेन यदेतल्लिम्पतीवाङ्गानीत्यत्राङ्गानीति व्याप्यपदं तत्सम्बद्धं न
स्यात् असङ्गतं भवेत् । तथा हि यदा लेपनमात्रं व्याप्यनिरपेक्षमात्मसमवेतं भवना-
दिवत् करोतीति शस्यते, तदाङ्गानीति व्याप्यं केन सम्बध्यताम् ? लेपनेन कर्तृमात्रानु-

वन्निधना । अलव्यसम्बन्धसर्थान्तरवदसङ्गतसङ्गं स्यादिति यावत् । ननु योऽङ्गानि
 लिम्पति तेन तुल्यं ततो विवक्षायां कथमसम्बन्धः ? नन्वेवमपि लेपनविषयसङ्गमर्थान्तरम्
 अत्रेक्ष्यमाणः कर्ता कथमर्थान्तरं ततोऽपेक्षितुमीष्टे ? लेपनं तु आत्मगतं भवनादि-
 वदङ्गवदनर्थान्तरमविनिर्भाष्यति निर्वर्तयन्नपेक्षतापि तसः अस्युपगतमेतत् । इदमपि
 वा भवेत् कश्चिन् । तथापि नोपमानोपमेयभावः, साधर्म्यादर्शनादिति ।
 नूलनुद्वराह— सोऽपीत्यादि । पूर्वं साधर्म्यमभ्युपगम्य सर्वमुक्तं येन गुणेनोपमा
 नोऽपि तसः साधारणो द्वयोः वृत्तेः, कान्त्यादिवत् । गुणो धर्मो मृग्यः अन्विष्यताम् ।
 इह तावन्न दृश्यते । तथाहि लेपनं तावत् कर्तुं रेव धर्मः न तमसः, केवलं तत्रोत्प्रेक्ष्यते
 नापि [70.] धर्मान्तरं साधारणम् इहास्ति, विवक्षितं वा । यद् वक्ष्यति न तथा
 लिम्पतौ लेपादन्यदत्र प्रतीय[ते] इति ॥

कथमिव नास्तीति वैधर्म्यदृष्टान्तेन स्पष्टयन्नाह—

यथेन्दुरिव ते वक्त्रमिति कान्तिः प्रतीयते ।

न तथा लिम्पतौ लेपादन्यदत्र प्रतीयते ॥२३०॥

इन्दुरिव ते वक्त्रमिति प्रयोगे कान्तिरुभयोः समो गुणः प्रतीयते दृश्यते यथा
 तथा तद्वत् । लिम्पतौ लेपनकर्तरि लेपाद्धर्मादन्यत्र । धर्मान्तरं तमस्तुल्यं न प्रतीयते,
 यत उपमा स्यात् । लेपस्तु लिम्पतावेव वर्तते न तमसीति किमाश्रयेयमुपमा स्यात् ॥

तदेवं प्रमाणसंवाद्याप्रभाषितमतिक्रम्य कैश्चिदिवश्रुतिजनितभ्रान्तिरुपमीकृतेय-
 मुत्प्रेक्षेति निगमयन्नाह—

तदुपश्लेषणार्थोऽयं लिम्पतिध्वान्तकर्तृकः ।

अङ्गकर्मा च पुंसैवमुत्प्रेक्ष्यत इतीष्यताम् ॥२३१॥

यत एवं तत् तस्मादुपश्लेषणं लेपनक्रियारूपमर्थोऽभिधेयम् । ध्वान्तं च तमः
 कर्तृ अङ्गं च कर्म व्याप्यं यस्य स तादृशो लिम्पतिध्वान्तुरेवमुक्तेन प्रकारेण वस्तुनो
 लिम्पदपि तमोऽतिघनत्वात् लिम्पतीवेति उत्प्रेक्ष्यते परिकल्प्यते पुंसा कविना तदर्थस्यो-
 त्प्रेक्षितत्वात् । अत्रेदाव्यवसायेन शब्द उत्प्रेक्ष्यते इत्युक्तम् । ततश्चोत्प्रेक्ष्यैवेयमित्येव-
 मिष्यताम्, नोपमेति । तस्मादितीदमपि भूयिष्ठम् उत्प्रेक्षालक्षणान्वितमिति सिद्धम् ।
 अयमेव न्यायां वर्षतीवाञ्जनं नभ इत्यत्राप्यनुगन्तव्यः ॥

व्यवहारार्थमुत्प्रेक्षासूचकान् शब्दान् दर्शयन्नाह—

मन्ये शङ्के ध्रुवं प्रायो नूनमित्येवमादिभिः ।

उत्प्रेक्षा व्यजते शब्दैरिवशब्दोऽपि तादृशः ॥२३२॥

इत्येवंरूपः शब्दशशिरादिव्येषां तर्कयामि कल्पयामि उत्पश्यामि यथेत्येवमादीनां तैः शब्दैरुत्प्रेक्षा उक्तलक्षणा शब्दान्तरोक्ताप्यव्यक्ता सती व्यज्यते द्योत्यते । इव-शब्दोप्युक्तेन विधिना तादृश उत्प्रेक्षाव्यञ्जकः । न केवलमेत इति ॥

॥ इत्युत्प्रेक्षाचक्रम् ॥

सूक्ष्मलेशसाधारणप्राधान्यकथने न हेतुं निदर्शयन्नाह—

हेतुश्च सूक्ष्मलेशौ च वाचां मुत्तमभूषणम् ।

कारकज्ञापकौ हेतू तौ च नैकविधौ यथा ॥२३३॥

हेतुश्च सूक्ष्मो लेशश्चेति त्रयमेतद् वाचां काव्यानामुत्तमं प्रधानं भूषणम् अलङ्कारः । उत्तमभूषणमेवैतत्त्रयम् । नत्विदमेव अतिशयोक्त्यादेरपि तथाभावान् । एवं च ब्रुवता [यद्गामहोक्तिविरोधो] भवति, तन्निरस्तम् । [तथा च]—

हेतुश्च सूक्ष्मलेशौ च नालङ्कारतया मताः ।

समुदायाभिधेयस्य वक्रोक्त्या नाभिधानतः ॥ इति ।

[काव्यालङ्कारे २. ५६]

इह जनको बीजादिर्गमकश्च धूमादिरिति हेतुद्वयं दृश्यते । तत्र कतमोऽयं हेतुः ? द्विविधोऽप्यत्र गृहीत इत्याह— कारकेत्यादि । कारको भावाभावरूपस्य कार्यस्य जनकः, ज्ञापकश्च सत एव कस्यचित् सम्बन्धात् [71a] कुतश्चित्प्रतिपादक इति कारकज्ञापकौ हि भुवि ज्ञेयौ । तौ च कारकज्ञापकौ । नैको विचित्रो विधः प्रकारो ययोरिति नैकविधौ भवतः । जन्यकार्यवैचित्र्यात् । यथेत्युदाहरति ॥

अयमानन्दोलितप्रौढचन्दनद्रुमपल्लवः ।

उत्पादयति सर्वत्र प्रीतिं मलयमारुतः ॥२३५॥

अयमनुभूयमानो मलयमारुतो दक्षिणोऽनिलः सर्वत्र लोकस्य प्रीतिं प्रमोदमुत्पादयति करोति । किंविशिष्टः ? आन्दोलितानि आकम्पितानि अप्रौढानि अभिनवानि चन्दनद्रुमाणां पल्लवानि येन स तादृशः सुरभिः शिशिरो मृदुश्च उत्पादयति इति प्रकृतम् ॥

ननु किमत्र भूषणम् ? केवलमनेनैतत् क्रियते इति स्वरूपकथनमात्रम् । विशेषस्तु न कश्चित् । विशेषरूपश्चालङ्कार इति विशेषं योजयन्नाह—

प्रीत्युत्पादनयोग्यस्य रूपस्यात्रोपबृंहणम् ।

अलङ्कारतयोद्दिष्टं निवृत्तावपि तत् समम् ॥२३५॥

प्रीतेरुत्पादने करणे योग्यास्यानुरूपस्य स्वभावस्यान्दोलितेत्यादिनोद्भावितस्य सुरभित्वादेरुपबृंहणं प्रतिसंस्करणं यदेतत्, तदत्र प्रयोगेऽ[लं]कारतया काव्यभूषण-रूपेण उद्दिष्टं विवक्षितं विशेषरूपत्वात् । न पुनरनेनैतत् क्रियते इत्यर्थमात्रं तस्य अलङ्कार्यत्वात् । अयं भावकार्यः कारकहेतुरपाकृतः, प्रीतिसत्ताकरणात् । यदेतद्भावकारि दर्शितं रूपं तदिदं निवृत्तावभावेऽपि कार्यं न केवलं भावे । समं तुल्यम्, अभावस्यापि कस्यचित् तेन करणादिति ॥

तददाहरति—

चन्दनारण्यमाधूय स्पृष्ट्वा मलयनिर्भरान् ।

पथिकानामभावाय पवनोऽयमुपस्थितः ॥२३६॥

चन्दनानामरण्यं वनमाधूय आन्दोलयित्वा सौरभ्यं मान्द्यं चानेन सूचितम् । शैत्यमुद्भावयति— मलये महीधरे निर्भरान् सानुदेशपातिनी वारिधाराः स्पृष्ट्वा आमृश्य अयं दक्षिणः पवनो मनोहरः पथिकानां विरहिणामभावाय निधनार्थमुपस्थितो विजम्बत इति ॥

कथमेवंप्रीतिकरो मारुतो मृत्यवे भवतीत्याह—

अभावसाधनायालमेवभूतो हि मारुतः ।

विरहज्वरसम्भूतमनोज्ञारोचके जने ॥२३७॥

एवंभूत आधूतचन्द्र[ना]रण्यः स्पृष्टसलयनिर्झरो रम्यो मारुतः अभावस्य दशम्याः दशायाः साधनाय करणार्थम् अतं समर्थः । हिशब्दो वाचोयुक्तो प्रसिद्धो वा । कस्मिन् विषये ? मनोज्ञानि रम्याणि रागजनकानि वस्तूनि सलयमारुतादीनि तेषु अरोचकं विद्वेषः । विरहः प्रियजनवियोगो ज्वरः सन्नायकत्वात् ततः संभूतं जातं मनोज्ञारोचकं यस्य जनस्य तस्मिन् विषये तस्या[71b]भावं साधयति । स हि तादृशः पवनो विरहज्वरमज्जितरां वर्द्धयन् निधनं विधत्ते विरहिणाम् । अयमभावकार्यः कारकहेतुः पश्चिकाभावकरणादिति ॥

इह तावद्भावाभावरूपेण द्विधा कार्यम् । तत्राभावरूपं कार्यं निर्वर्त्यविकार्यप्राप्य-
भेदेन त्रिधा भिद्यते । अभावरूपं तु प्रागभावादिरूपेण चतुर्धा । तत्र भावत्रिविवे
कार्यं हेतुव्यापारं निरूपयन्नाह—

निर्वर्त्ये च विकार्ये च हेतुत्वं तदपेक्षया ।

प्राप्ये तु कर्मणि प्रायः क्रियापेक्षैव हेतुता ॥२३८॥

निर्वर्त्ये यदसदेव प्रागभावरूपेण व्यवस्थितं क्रियते घटादिवन् । यस्य सत एव अवस्थान्तरं क्रियते तद्विकार्यम् । लूयमानकाण्डादिवन् । तस्मिन् निर्वर्त्ये विकार्ये च कर्मणि विषये हेतुत्वं कारकत्वं तयोर्निर्वर्त्यविकार्ययोरपेक्षया समाश्रयणेन हेतुत्वं जनकत्वं दृष्टव्यम् , द्वयोस्तथोत्पाद्यत्वात् । वस्तुस्वरूप एव कारकव्यापारो न क्रियामात्रे । प्राप्यते क्रियया संबध्यते केवलं न निर्वर्त्यते नापि विक्रियते वेदवदध्ययनेनेति प्राप्यम् । तत्र कर्मणि व्याप्ये हेतुता कारकत्वं क्रियां व्यापारं तद्विषयामपेक्षते आश्रयतीति । क्रियापेक्षैव न कर्मस्वरूपापेक्षा । अत्रापि क्रियासंबन्धनं रूपान्तरं क्रियत इति विकार्यत्वम् अस्तीति चेदाह— प्राय इति । यद्यपि वस्तुगतिरीदृशी तथापि प्रायो बाहुल्येनैव प्रतीयत इत्यर्थः ॥

कीदृशो निर्वर्त्यहेतुरिति पूर्वोक्तमनुस्मारयन् आह—

हेतुर्निर्वर्तनीयस्य दर्शितः शेषयोर्द्वयोः ।

दत्त्वोदाहरणद्वन्द्वं ज्ञापको वर्णयिष्यते ॥२३९॥

हेतुर्निर्वर्तनीयस्य कर्मणो भावरूपस्याभावरूपस्य च हेतुः कारको दर्शित उदाहृतः । संप्रति शेषयोरनुक्तयोर्द्वयोः । विकार्यप्राप्ययोः सम्बन्धि उदाहरणयोर्द्वन्द्वं युगलं दत्त्वा प्रदर्श्य पश्चात् ज्ञापको हेतुर्वर्णयिष्यते उदाहरिष्यत इति ॥

उत्प्रवालान्यरण्यानि वाप्यः सम्फुल्लपङ्कजाः ।

चन्द्रः पूर्णश्च कामेन पान्थदृष्टेर्विषं कृतम् ॥२४०॥

उद्भूतानि प्रवालानि पल्लवानि येषां तान्यरण्यानि वनानि । संफुल्लं विकसितं पङ्कजं यासां ताश्च वाप्यो दीर्घिकाः । चन्द्रः पूर्णः पर्याप्तः । सर्वमेतन्मनोज्ञं वस्तु पान्थानां विरहिणां विरहज्वरसम्भूतमनो[विकारयुक्त]ानां दृष्टेश्चक्षुषो विषम् अविषद्वत्त्वात् कृतं विषरूपेण परिणामितम् कामेन मन्मथेन, तद्वशात् । तेषां तद्दृष्टि-मूर्छाकरत्वात् । जितमन्मथानां तु किं तैरिति कामेनेत्युक्तम् । अयं विकार्यहेतुः कामः, तेन तादृशाप् अरण्यादीनां सतामेव पान्थदृष्टिविषरूपेण विकृतत्वादिति ॥

मानयोग्यां करोमीति प्रियस्थाने कृतां सखीम् ।

बाला भ्रूभङ्गजिह्वाक्षी पश्यति स्फुरिताधरम् ॥२४१॥

मानः प्रातिकूल्यं प्रियविषयं भ्रूभेदाव्याहारादिरूपं तत्र योग्ये दृष्टे तस्मिन् मानं निर्वाहयामि न वेत्येवंरूपमीमांसाभ्यासो वा तां करोमीति कर्तुं प्रागेव माननिर्वाहं परीक्षमाणा सती बाला काचिदङ्गना भ्रुवोर्भङ्गेन विकारलीलया जिह्वमारोपकोपकुटिलम् अक्षि यस्याः सा तादृशी पश्यति । स्फुरिताधरम् स्फुरितः कृतरोषलोलोऽधरो यस्मिन् दर्शनं इति क्रियाविशेषणम् । किं पश्यति ? प्रियस्य जीवितनाथस्य स्थाने भूमिकायां कृतां व्यवस्थापिताम् अयमसौ मे प्रिय इति तद्रूपेण परिकल्पितां सखीम् काञ्चित् पश्यतीति प्रकृतिं प्राप्य हेतुरयं निर्वर्तनविकारव्यतिरेकेण सखीविषयस्य दर्शनमात्रस्य बालया साधनादिति । एवं कारकहेतुस्त्रिधोदाहृतः ॥

ज्ञापकमुदाहरन्नाह—

गतोऽस्तमर्को भातीन्दुर्यान्ति वासाय पक्षिणः ।

इतीदमपि साध्वेव कालावस्थानिवेदने ॥२४२॥

अर्कः सूर्यः अस्तम् अदर्शनं गतः । भाति इन्दुः चन्द्र उदितः । पक्षिणश्च वासाय निलयार्थं वासं वा यान्ति इतस्ततः । इत्येवंविधमिदं लक्ष्यमनपेक्षिततादृश-विशेषं स्वरूपकथनमात्रमपि प्रागेव प्रतिसंस्कृतमन्यत् साधु समीचीनं भूषणमेव नान्यथा । कुत्र ? कालस्यावस्था अत्र प्रदोषलक्षणा तस्या निवेदने ज्ञापने सूर्यास्तमयादिना

हि तदव्यभिचारिणा रजनीमुखमाग्यायने ! इति ज्ञापकहेतुरयं द्रष्टव्य इति । अनेन चेदं निषिद्धम्—

गतोऽस्तमर्कं भातीन्दुर्यान्ति वाम्नाय पक्षिणः ।

इत्येवमादि किं काव्यं वार्तामेनां प्रचक्षते ॥ इति ।

[काव्यालङ्कारे २. ८७]

अवध्यैरिन्दुपादानामसाध्यैश्चन्दनाम्भसाम् ।

देहोष्मभिः सुबोधं ते सखि ! कामातुरं मनः ॥२४३॥

इन्दोः पादानामत्यन्तशिशिराणां किरणानाम् अवध्यैस्तैरनपनेयैः चन्दनाम्भसां मलयजरसचर्चोपचाराणामसाध्यैरवध्यैः प्रत्युत उद्दीपनैः यैर्देहस्योष्मभिः सन्तर्पणमिति तव कामेनातुरं मन्मथमथितम मनः सुबोधं सुज्ञातं व्यक्तमवगम्यते । व्यवहिनमपि तादृशां देहोष्मणां तथाविधमनोनान्तरीयकत्वात् । सखीत्यामन्यते ॥

पन्थानमेवमनुसरद्विरयमलङ्कारः काव्येषु लक्षणीय इत्यतिदिशन्नाह—

इति लक्ष्याः प्रयोगेषु रम्या ज्ञापकहेतवः ।

अभावहेतवः कैचित् व्याक्रियन्ते मनोरमाः ॥२४४॥

इत्येवंविधिना ज्ञापकाश्च ते हेतवश्चेति ज्ञापकहेतवो रम्या मनोहराः प्रयोगेषु काव्येषु लक्ष्या ज्ञातव्याः स्वयं च प्रयोक्तव्याः । तद् यथा—

[72b] निर्वृतिं परमां वक्ति वक्त्रं तव नितम्बिनि !

स्विन्नमुद्भिन्नमन्दाक्षमामीललोललोचनम् ।

जृम्भितं श्वसितं कम्पः कार्श्यं मूर्च्छाकुलं वचः ।

वदन्ति तव तन्वङ्गि ! विरहज्वरवेदनाम् ॥

दृष्टिरामन्थरा ताम्रा ताम्यत्तरलतारका ।

रागाभिभवमाचष्टे मृगाक्षि ! तव दुर्जयम् ॥

वराङ्गि ! तव दुर्वारमुखरस्तोकदूषणः ।

सुरतोत्सवसंकल्पमाकल्पः कथयत्ययम् ॥ इति ।

एवं भावस्वभावहेतुर्दाहृतः । इदानीमभावाश्च हेतवश्चेति अभावहेतवः
केचिन् कतिपये न सर्वे, विकल्गनामानन्त्याद्, व्याक्रियन्ते उदाह्रियन्ते मनोरमा
रसावहा इति ॥

अनभ्यासेन विद्यानामसंसर्गेण धीमताम् ।

अनिग्रहेण चाक्षाणां जायते व्यसनं नृणाम् ॥२४५॥

विद्यानां गुणदोषविवेकभूमीनां त्रयीप्रभृतीनाम् चतुर्वर्गशास्त्राणां विदन्त्याभिः
चतुर्वर्गमिति कृत्वा, अनभ्यासेन श्रुतचिन्ताभावनालक्षणस्याभियोगस्याभावेन ।
अनभ्यस्तविद्योऽपि यदि वृद्धोपसेवी, तावतार्थेन मोक्षयते । यथोक्तम्—

न सज्जनाद् दूरतरः क्वचिद् भवेत् ,

भजेत साधून् विनयक्रमानुगः ।

स्पृशन्त्ययत्नेन हि तत्समीप[गं]

विसर्पणास्तद्गुणपुष्परेखावः ॥

इति । तदपि नास्तीत्याह— धीमतां शास्त्रज्ञानां नयव्यवहारिणामसंसर्गेण संसर्गभ्य
संगतेरभावेन धीमत्संसर्गरहितोऽपि यदि प्रविनीतः स्यात्, न विपद्यते । तदपि
नास्ति । अक्षाणामिन्द्रियाणां चक्षुरादीनामापायिकविष[य]प्रवृत्तिरोधरूपस्य निग्रहस्य
जयस्याभावेन च हेतुना नृणां पुसां व्यसनं विपत्तिर्जायते । नात्र संशयः ।
तस्माद्विद्याभ्यासादिमता पुंसां भाव्यम् । अत्र विद्याभ्या[साद्यै]रनुत्पादान् व्यसनं
भावरूपं कार्यमुद्भवतीति भावकार्यः प्रागभावः कारकहेतुरिति ॥

गतः कामकथोन्मादो गलितो यौवनज्वरः ।

क्षतो मोहश्च्युता तृष्णा कृतं पुण्याश्रमे मनः ॥२४६॥

कामो विषयो भोगः । तस्य तत्र वा कथा साभिलाषोऽभिलाषः चेष्टा च
तादृशी प्रशमपरिपन्थिनी । सैवोन्मादो विभ्रमः, विकारप्रपञ्चलक्षणत्वात् । स
तावद् गतो विरतः । यौवनं तारुण्यम् कार्यपक्षपातिविनयस्वास्थ्यविरुद्धमत्यन्तराग-
परिदाहकदात् ज्वरः । सोऽपि गलितो विगतः । मोहः संसारे दुःखात्मके सुखमिति
विपर्यासः । सोऽपि क्षतः क्षीणः । तृष्णापि तदनुसारिणी विषयाशक्तिलक्षणा च्युता
नष्टा । ततश्च पुण्याश्रमे धर्मविषये विरागैकरसे मनः [73a] चित्तं कृतं निवेशितमिति

कश्चित्पञ्चमवयोवर्ती [73a] निर्विण्णः कथयति । अत्र कामोन्मादादीनामुन्मत्तानामे-
वास्तमयाद् धर्ममार्गे मतिजनेति भावकायः प्रध्वंसाभावः कारकहेतुरादर्शित इति ॥

वनान्यमूनि न गृहाण्येता नद्यो न योषितः ।

मृगा इमे न दायादास्तन्मे नन्दति मानसम् ॥२४७॥

अमूनि इमानि दृश्यमानानि वनान्यरण्यानि शान्तानि न गृहाण्येतादीन्व-
दीनान्येताश्च लक्ष्यमाणा नद्यो निम्नगाः भिषेकादिक्षमा न योषितो विषयविषमूह्या-
भूमयः । इमे च मृगा लृणोदकमात्रवृत्तयः तपस्विजनायमाना न दायादाः तनया[दि]-
स्नेहवन्धानर्थहेतवः । यत एवमेतत्सर्वं कल्याणमुपस्थितं कुतश्चिद् देवान्, तन् तन्मान्मे
मानसं नन्दति परं प्रीत्युत्सवमनुभवति इति कश्चिन् गृहचारकविरक्तमतिः वनप्रस्थं
कश्चिदासाद्य अभिनन्दति । अत्र वनगृहादीनामन्योन्यस्मिन्नभावान् उक्तं विधिना
मनोनन्दनमुत्पद्यत इति भावकार्योऽयमितरेतराभावः कारकहेतुरादर्शित इति ॥

अत्यन्तमसदार्याणामनालोचितचेष्टितम् ।

अतस्तेषां विवर्धन्ते सततं सर्वसम्पदः ॥२४८॥

आर्याणां सतामत्यन्तमेकान्तेनासन्नास्ति अनालोचितं सदसदित्यविचारितं
दोषरूपं चेष्टितं चरितम् । सर्वदा विमृश्यकारिण एव ते, तल्लक्षणत्वादार्याणाम् ।
अन्यथा तद्भावहानेः । यत एवमतः कारणात् तेषामार्याणां सततं नित्यं सर्वाः सम्पदः
विभूतयः ऐहिक्यः साम्परायिक्यश्च वर्द्धन्ते प्रकर्षं गच्छन्ति । स्थितिरेषा सताम् । इह
सर्वथा अनालोचितचेष्टिताभावात्सम्पद्धनं फलमुपजायते इति भावकार्योऽत्यन्ताभावः
कारकहेतुर्निर्दिशत इति ॥

उद्यानसहकाराणामनुद्धिन्ना न मञ्जरी ।

देयः पथिकनारीणां सतिलः सलिलाञ्जलिः ॥२४९॥

उद्याने प्रमदवने सहकाराणां चूतानां मञ्जरी कलिका अनुद्धिन्ना उदिता न
किम् ? नैव । ततः किमित्याह— देय इत्यादि । पथिकनारीणां विरहिणीनां मनोजवस्तु-
दर्शनज्वलितविरहानलदग्धानां लोकान्तरं गतानामिदानीं सतिलस्तथास्थितेस्तिल-
संयुक्तः सलिलस्य अञ्जलिर्देयो दीयतां, किमद्यापि प्रतीदयते ? इहानुद्भेदप्रागभावः

उद्देदरूपः पथिकनारीतिथनस्य जनक इति अभावकार्यः प्रागभावः कारकहेतुः
आविष्कृतः । प्रध्वंसाभावादयम्ब्रयोऽभावहेतवोऽभावकार्या नोदाहृतास्त उदाह्रियन्ते—

अदृष्ट्या हरिणीदृष्टस्तस्यास्तत्तु[दत्तु]स्मरन् ।

व्यर्थजीवितसंकल्पः सोऽयमश्नति पञ्चताम् ॥

[73b]पद्मिनीयं न सा तन्वी पद्ममेतन्न तन्मुखम् ।

इन्दीवरमिदं चक्षुर्न तदित्यस्यो गताः ॥

न कदाचिदभूत्तन्व्यास्तस्या विनयविभ्रमः ।

इति ध्यायन्नयं लोकः परैति परलोकताम् ॥

ज्ञापकहेतुश्च कश्चित् अभावोऽभावविष[य]ः प्रदर्श्यते—

भूमङ्गविगमस्तन्वि ! तव कोपविपर्ययम् ।

अस्य जीवितमाचष्टे दृष्टेः प्रकृतिमादिशन् ॥ इति ।

अभावहेतुप्रस्तावमु-संहरन्नाह—

प्रागभावादिरूपस्य हेतुत्वमिह वस्तुनः ।

भावाभावस्वरूपस्य कार्यस्योत्पादनं प्रति ॥२५०॥

प्रागभाव आदिर्यस्य प्रध्वंसाभावादेः तद्रूपं स्वभावो यस्य वस्तुनः पदार्थस्य ।
व्यावृत्तानुवृत्तबुद्धिग्राह्यत्वाद् अभावस्यापि भाववद्वस्तुत्वं न विरुध्यते । हेतुत्वं
कारकत्वमिह प्रस्तावे दर्शितमिति शेषः । कतरत्कार्यमधिकृत्येत्याह— भावेत्यादि ।
भावो विधिरभावः प्रतिषेधः । तदुभयं स्वरूपमात्मा यस्य तस्य [भावा]भावस्वरूपस्य
चेति प्रत्येकं योज्यम् । नत्वेकमुभयात्मकम् इति कार्यस्य फलस्य उत्पादनं प्रतिक्रिया-
मुद्दिश्य इति ॥

चित्रहेतूतधिकृत्याह—

दूरकार्यस्तत्सहजः कार्यान्तरजस्तथा ।

अयुक्तयुक्तकारी चेत्यसंख्याश्चित्रहेतवः ॥२५१॥

दूरं हेतुव्यापारविषयान्तरगतकार्यं यम्य स तथा । तेन कार्येणात्मीयेन सह युगपज्जायते तत्तद्वजः कलसदानकालभावित्यर्थः । कार्यं प्रधानसुन्दरघने, तस्या[न]न्तरं पश्चाद्धेतुर्जायते इति कार्या[न]न्तरजः । तथा समुच्चये । अयुक्तमनुचितं कार्यं करोति युक्तमनुरूपं करोतीति च राशिद्वयम् । अयुक्तकारी युक्तकारी चेत्यर्थः । अयुक्तयुक्त-कार्यौ चेत्यपि पाठः । तत्रैवं व्याख्येयम्- अयुक्तं युक्तं च कार्यं ययोः प्रत्येकं तावत् युक्तयुक्तकार्यौ । अयुक्तकार्यौ युक्तकार्यश्चेत्यर्थः । इत्येवंप्रकाराश्चित्राः प्रसिद्धहेतुविपरीता अपूर्वरूपा आश्चर्यभूताः हेतवोऽसंख्याता अनवधयो विकल्पानामानन्त्यादिति ॥

नन्वेवंभूते न कश्चिन्मुख्यो हेतुरुपलभ्यते । तत्कथमेतत्सम्भव इत्याह-

तेऽमी प्रयोगमार्गेषु गौणवृत्तिव्यपाश्रयाः ।

अत्यन्तसुन्दरा इष्टास्तदुदाहृतयो यथा ॥२५२॥

ते अमी अनन्तरोक्ता दूरकार्यादयश्चित्रा हेतवः न मुख्या इष्यन्ते । किं तर्हि ? गौणी गुणनिवृत्ता प्रसिद्धिविषयविपरीता समारोपिता वृत्तिर्व्यवस्था हेतुभावस्वभावाः व्यपाश्रयोऽधिष्ठानं येषां तस्यां वा ये व्यापाश्रया गौणा इति यावत् । प्रयोगाः काव्यानि मार्गाः पन्थानः । अथ विशेषव्याप्तिहेतुत्वात् तेषु सर्ववन्धादिषु [74a] प्रयुक्ता अत्यन्तम् एकान्तेन सुन्दरा मनोहरा दृष्टा लक्षिताः । के पुनस्ते ? येषां चित्रहेतूनामुदाहृतयः प्रयोगा उदाह्रियन्त इति कृत्वा । ताः किम् ? प्रतिपाद्यन्त इति शेषः । यथेति निदर्शयति ॥

त्वदपाङ्गाह्वयं जैत्रमनङ्गास्त्रं यदङ्गने ।

मुक्तं तदन्यतस्तेन सोऽप्यहं मनसि क्षतः ॥२५३॥

अङ्गने ! अङ्गजस्य कामस्य अस्त्रम् आयुधं जैत्रम् जगज्जयशीलं तवापाङ्गमपाङ्ग-दर्शनमित्याह्वयोऽभिधानमस्येति त्वदपाङ्गाह्वयं यदिदं तत् त्वया मुक्तं क्षिप्तमन्यतोः अन्यस्मिन् जिगीषिते पुरुषे क्वचित् तेनान्यतो मुक्तेन सोऽप्यहं यो न लक्षीकृतः मनसि कृतो हतः । न केवलं यत्र मुक्तं स एवेत्यपिशब्दः । तदेतच्चित्रम् । प्रसिद्धं ह्यस्त्रं यत्र प्रयुज्यते तं विषयं क्षिणोति । इदं त्वव्यापारगौरवं वस्तु हिनस्ति इति दूरकार्यः चित्र-हेतुरीदृशः प्रतिपत्तव्य इति ॥

आविर्भवति नारीणां वयः पर्यस्तशैशवम् ।

सहैव विविधैः पुंसामङ्गजोन्मादविभ्रमैः ॥२५४॥

नारीणां वयः पर्यस्तं क्षिप्तं तदुपमादिनोदयात् शैशवं बाल्यमनेनेति पर्यस्त-
शैशवं यौवनमिति यावत् । अङ्गजः काम उन्मादो विकारहेतुत्वात् । तस्य विभ्रमाः
तदनुरूपा दशाविशेषास्तैः कार्यभूतैर्विविधैर्नानाप्रकारैः चक्षुःप्रीतिमनःसङ्गसंकल्पो-
त्पत्तिनिद्राभङ्गादिभिः^१ पुंसां सम्बन्धिभिः सह युगपदेवापूर्वाचारः समाविर्भवति
उदेतीति चित्रमेतत् । प्रतीतो हि हेतुः कार्यात् पूर्वभावी तदुत्पादयति । अयं तु हेतुः
सहैव कार्येण जायते इति कार्यसहजश्चित्रो हेतुरेवावधो बोद्धव्यः ॥

पश्चात् पर्यस्य किरणानुदीर्णं चन्द्रमण्डलम् ।

प्रागेव हरिणाक्षीणामुदीर्णो रागसागरः ॥२५५॥

हरिणाक्षीणां रागः पुरुषाभिलाषः । सागरो वैपुल्वादिना । प्रागेव यावन्नेन्दु-
रुदेति उदीर्णो वृद्धिमगमत् । पश्चाद्रागसागरोदयानन्तरं किरणान् पर्यस्य दिक्षु
विक्षिप्य उदीर्णमुदितं चन्द्रस्य मण्डलमित्यपूर्वोऽयं हेतुः । यः कार्यादूर्ध्वमुदेति इति
कार्यान्तरजश्चित्रहेतुरेवंरूप इति ॥

राज्ञां हस्तारविन्दानि कुड्मलीकुरुते कुतः ।

देव ! त्वचरणद्वन्द्वरागवालातपः स्पृशन् ॥२५६॥

देव ! तव चरणयोर्द्वन्द्वस्य युगलस्य रागो बालश्चासौ आतपश्चेति बालातपः
तरुणतरणिङ्किरणानुन्दरः, लोहितत्वादिति । राज्ञां हस्तारविन्दानि कान्त्यादिना
स्पृशन् अभिसारित्वेनामृशन् सन् कुतः कस्मात् कुड्मलीकुरुते मुकुलयति । अञ्जलि-
प्रणामत्वेनायुक्तमेतत् । बालातपो हि पद्मोन्मीलनहेतुः । अयं त्वपूर्वो [74b] बालातपो
यः पद्मानि निमीलयतीति । अनुचितकार्यकरणात् अयुक्तकारी चित्रहेतुरेवंविध
इति ॥

१. दृढमनःसङ्गसंकल्पा जागरः कृशतारतिः ।

ह्रीत्या गोन्मादमूर्च्छान्ता इत्यनङ्गदशा दश ॥

पाणिपद्मानि भूपानां सङ्कोचयितुमीशते ।

त्वत्पादनखचन्द्राणामचिपः कुन्दनिर्मलाः । २५७।

हे व ! तस्य पादानां लम्बाश्चन्द्राः कान्त्यादिना तेषामचिपः किरणाः कुन्दकुन्दम-
निर्मलाः शुद्धाः भूपानां रङ्गां पाणीन् पद्मानि कान्त्यादिना सङ्कोचयितुं प्रणतिकर-
सम्पुटरूपेण मीलयितुमीशते कथयन्ते । युक्तकारो चित्रहेतुरेवविधः, चन्द्रतः पङ्कज-
संकोचस्योचितत्वादिति ॥

हेतुमुपसंहरन्नाह—

इति हेतुविकल्पस्य दर्शिता गतिरीदृशी ।

इति कथितेन विधिना हेतोर्विकल्पस्य प्रभेदस्य सामान्यरूपातुगतस्य गतिः
स्वरूपमीदृशी कथितरूपा दर्शिता प्रतिपादिता ॥

॥ इति हेतुचक्रम् ॥

सूक्ष्ममालक्ष्यन्नाह—

इङ्गिताकारलक्ष्योऽर्थः सौक्ष्म्यात् सूक्ष्म इति स्मृतः ॥२५८॥

संप्रति सूक्ष्मो लक्ष्यते । इङ्गितं कस्यचिदन्तर्गतस्य भावस्य ज्ञापनार्थं तादृशि
प्रस्तावे बुद्धिपूर्वकं क्रियमाणं तादृशं कायिकं चेष्टितम् । आकारस्तु स्वयमेव भावानु-
रूपमाविर्भवन् तत्सूचकमवस्थान्तरं शरीरस्येत्यनयोर्भेदः । ताभ्यां लक्ष्यो गम्योऽर्थः
कश्चिदन्तर्मात्राधिरूढः सुरतोत्पत्तिः सूक्ष्मः इति स्मृतो विज्ञायते तज्ज्ञैः । कुतः ?
शब्दालोकातिवर्तिनो वस्तुनः कायविज्ञप्तिमात्रेण तादृशेन लक्ष्यतया सौक्ष्म्यात् सूक्ष्म-
त्वान् तथाविधैरेव ग्रहणादिति ॥

[इङ्गितलक्ष्य]सूक्ष्ममुदाहरति—

कदा नौ सङ्गमो भावीत्याकीर्णं वक्तुमक्षमम् ।

अवेत्य कान्तमबला लीलापद्मं न्यमीलयत् ॥२५९॥

आकोर्णे जनसंवाधे स्थाने नौ आधयोः सङ्गमो योगः कदा कस्यां वेलायां भावी भविष्यतीति वक्तुं वाचा प्रतिपादयितुं त्रयत्रपिष्णुतया अक्षमम् अशक्तं कान्तं रमणम् आकारान् तथाविधादवेत्य ज्ञात्वा लीलार्थं पद्मं विभ्रमकमलं करतलगतं न्यसीलयत् अवला काचिद् विलासिनीति ॥

तद् विवृणोति—

पद्मसंमेलनादत्र सूचितो निशि सङ्गमः ।

आश्वासयितुमिच्छन्त्या प्रियमङ्गजपीडितम् ॥२६०॥

अत्र प्रयोगे निशि रात्रौ संगमः सुरतरुपः संकल्पात्मना सूक्ष्मो व्यवस्थितः, पद्मस्य संमेलनात् । मुकुलीकरणान् इङ्गितविशेषाभिमित्तात् । सूचितः प्रकाशितः । कान्तस्य किमेवं स्यादित्याह— आश्वासयितुमित्यादि । प्रियं वल्लभमङ्गजेन कामेन पीडितमाकुलीकृतम् इङ्गितप्रहणे निपुणं भावसमर्पणेनाश्वासयितुमाशापत्रिका-दानेन व्यवस्थापयितुमिच्छन्त्या वालया [75a] सूचित इति प्रकृतम् । अयमिङ्गित-सूक्ष्मो दर्शितः, पद्मसंमेलनान् उत्पलकृतस्य कायकर्मण इङ्गितरूपत्वादिति ॥

आकारसूक्ष्ममुदाहरन्नाह—

त्वदर्पितदृशस्तस्या गीतगोष्ठ्यामवर्धत ।

उद्दामरागतरला छाया कापि सुखाम्बुजे ॥२६१॥

गीतलक्षणगोष्ठी विनोदस्तस्यां त्वयि अर्पिता व्यापारिता दृक् दृष्टिः यस्या यथा वा तस्या सुखाम्बुजे कान्त्यादिना उद्दामेन उदीर्णेन रागेण रत्यभिप्रायेण तरला उज्ज्वला रक्तच्छाया कान्तिः कापि विशिष्टा या निधुवनानन्दोत्सवमन्तर्वर्तिनमाविष्करोति । अवर्धत व्यजृम्भत । अयमाकारसूक्ष्मो निर्दिष्टः, तादृशो मुखच्छायायाः स्वयमेव तथाविधाभिप्रायप्रसादबुद्धिपूर्वमाविर्भावादिति ॥

तद् व्याचष्टे—

इत्यनुद्धिन्नरूपत्वाद्वत्युत्सवमनोरथः ।

अनुल्लङ्घ्येव सूक्ष्मत्वमभूदत्र व्यवस्थितः ॥२६२॥

इत्युक्तेन प्रकारेण रतिः सुरतमुत्सवो महः प्रीतिविशेषलक्षणत्वात् तस्मिन् मनोरथोऽभिलाषः । सूक्ष्मत्वं दुरुपलक्षणत्वमनुलङ्घ्य अनतिक्रम्यैव सूक्ष्म एव व्यवस्थितो भावरूपेणाभूत् । कुतः ? अनुद्विन्नमशब्दप्रकाशितमव्यक्तं रूपं स्वभावो यस्य रत्युत्तममनोरथस्य तस्य भावः तत्त्वं तस्मान् । अत्राद्याकारसूक्ष्मप्रयोगेन केवलमङ्गितसूक्ष्मलक्ष्ये कदेत्यादाविति ॥

॥ इति सूक्ष्मचक्रम् ॥

लेशमादर्शयन्नाह— यो लव इत्युद्दिष्टः—

लेशो लेशेन निर्भिन्नवस्तुरूपानिगूहनम् ।

उदाहरण एवास्य रूपमाविर्भविष्यति ॥२६३॥

निर्भिन्नस्याकारात् तादृशात् कुतश्चित् प्रकटीभूतस्य वस्तुरूपमर्थ्यात्मनः कस्यचिदनुरागादेर्लेशेन व्याजेन केनचित् निगूहनं कथञ्चित्संवरणमित्यन्यं लेशो विधीयते । एवमप्यनभिर्व्यक्तस्वभाव इत्याह - उदाहरणे लक्ष्य एवास्य रूपं स्वभाव आविर्भविष्यति प्रकटतः यास्यति । ततस्तत्रैव परिस्फुटमवगम्यतामिति ॥

तमुदाहरन्नाह—

राजकन्यानुरक्तं मां रोमोद्भेदेन रत्नकाः ।

अवगच्छेयुरा ज्ञातमहो शीतानीलं वनम् ॥२६४॥

राज्ञः कन्यायां कन्याञ्छिदनुरक्तमुद्धृताभिलाषम् मामवगच्छेयुर्जानीयुः रत्नकाः तत्परिपालनाधिकृता वर्षवरादयः । कथम् ? रोम्णामुद्भेदेन हर्षणानुरागकार्यतया तज्ज्ञापकेन हेतुना । किमिदमासीदिति रोमाञ्चेन निर्भिन्नमनुरागलक्षणं वस्तुरूपमिह तावद्वर्णितम्, तदिदानीं कारणान्तरापन्यासेन लेशेन निगूह्यते । आः स्मृतिप्रतिलम्भे, ज्ञातं भवतु दृष्टम् । अहो [75b] अतिशये । शीतोऽनिलो यस्मिन् तच्छीतानीलम् अहो यथेदं वनम् यतो रोमाञ्चो जायत इति रोमोद्भेदस्य शिशिरमारुतसंसर्गादप्युपपत्तेरन्यथासिद्ध्या निर्भिन्नोऽनुरागो निगूढ इति स्पष्टरूपमीदृशम् ॥

आनन्दाश्रु प्रवृत्तं मे कथं दृष्ट्वैव कन्यकाम् ।

अक्षि मे पुष्परजसा वातोद्धृतेन दूषितम् ॥२६५॥

कन्यकां पतिस्वरां दृष्ट्वैव दर्शनसमनन्तरमेवानन्दजनितमश्रु हर्षवाष्पः प्रवृत्तं जानं मे । कथमेतद्युक्तं वत संवृत्तमिति निर्भिन्नस्य वस्तुनोऽनुरागस्य लेशेन निगूहनमिदं क्रियते । आ ज्ञातमक्षि मे पुष्पाणां रजसा रेणुना वातेरुद्धृतेन प्रेरितेन दूषितमुपद्रुतम् इति अश्रुपातभ्य रजोदूषणादपि सम्भवात् संवृत्तो लेशेन भावस्तादृश इति ॥

तामनुस्मृत्य पद्माक्षीमक्षि वाष्पायते मम ।

श्रोत्रं सुभाषितानन्दममन्दमभिनन्दति ॥

इत्यपरमुदारहरणम् ॥

लेशप्रकारमुपसंहृत्य प्रकारान्तरमस्य दर्शयन्नाह—

इत्येवमादिस्थानेऽयमलङ्कारोऽतिशोभते ।

लेशमेके विदुर्निन्दां स्तुतिं वा लेशतः कृताम् ॥२६६॥

इत्येवंरूपमनन्तरोक्तं राजकन्यादर्शनादि यस्य रागनिगूहनादेस्तस्मिन् स्थाने प्रस्तावे अयमलङ्कारो लेशः अतिशोभते, तस्यात्यन्तसुन्दरत्वात् इति स्वमतमुपसंहृतम् । एके अन्ये पुनर्निन्दां दोषोक्तिं लेशतो व्याजेन कथञ्चित् कृतां तादृशविषयां स्तुतिं वा गुणाविधिक्यामीषत्प्रयुक्तां लेशं विदुः स्मरन्ति । अ[य]मपरो लेशप्रकार इति ॥

तमुदाहरन्नाह—

युवैव गुणवान् राजा योग्यस्ते पतिरुज्जितः ।

रणोत्सवे मनः सक्तं यस्य कामोत्सवादिपि ॥२६७॥

युवा तरुणः । विषयसम्भोगैकरसे विविधा[नन्दजु]षि वयसि वर्तमान एव गुणवान् वितयसम्पन्नः । एवम्भूतोऽपि, न यः कश्चित् । किं तु राजा मध्यमलोकपालः ! ऊर्जितस्तेजस्वी महानुभावः तवायमेव योग्यः समुचितः पतिर्वरो वरारोहे ! पुण्येन महता प्राप्तः । यस्य विक्रमैकरसस्य रणे उत्सवे प्रीतिकरत्वान्मनः सक्तं निरतं कामोत्सवात्सुरतसुखादप्यधिकम्, न तस्यात्रास्था यथा समरमहोत्सवे इति ॥

नन्वत्र सर्वथा गुण एव प्रतीयते नतु कश्चिद् दोषो यतो लेशतो निन्दा
स्यादित्यत आह—

वीर्योत्कर्षस्तुतिनिन्दैवास्मिन् भावनिवृत्तये ।

कन्यायाः कल्पने भोगान्निर्विविक्तानिरन्तरान् ॥२६॥

वीर्यस्य विक्रमस्योत्कर्षोऽधिमात्रता तस्य स्तुतिः वर्णनं निन्दैव दोषोक्तिरेव
जायते । कथम् ? यतः कन्याया निरन्तरानविकच्छेदवर्तिनो भोगान् [76a] सुरतमुखानि
विविद्धोरनुबुभूषोः सम्बन्धिनो भावस्य स्वीकाराभिप्रायस्यास्मिन् यथोपवर्तिते पुन
तन्मनोरथप्रतिकूलवर्तिनि विषये वस्तुव्याय कल्पते । ततो निन्दैवेयं जाता स्तुतिः
अन्यथा भावनिवृत्तयोगात् । नहि गुणवत्तया प्रतीतः परित्यज्यते किं तु दोषवानेव ।
तथा असौ अलीकरणारागव्यसनी सुरतसमरसहोत्सवपराङ्मुखः प्रतीतो यतस्तं
विभावयतीति निन्दैवेयं लेशतः कृतेति ॥

[मुग्धो] नराधिपः सोऽयं निर्विकारः सुमेरुवन् ।

आश्रितानामपि क्लेशैर्व्यथते यो न जानुचिन् ॥

इत्यपरमुदाहरणम् ॥

चपलो निर्दयश्चासौ जनः किं तेन मे सखि ।

आगःप्रमार्जनायैव चाटवो येन शिक्षिताः ॥२६६॥

चपलो दुर्विनीतः यत्किञ्चनकारी निर्दयः क्रूरश्च । किं तेनैवं दुःखदायिना जनेन ?
निर्गुणेन ? पुनस्तादृश एवासौ येनागसामपराधानां प्रतिक्षणभाविनामात्मीयानां
प्रमार्जनाय परिशोधनार्थमेव केवलम् , नानुग्रहाय कस्मैचित्तादृशाय चाटवोऽनेकविधा
लोलनप्रकाराः शिक्षिताः स्वभ्यस्ताः । किं तेन चाटुच्छुनेति निगमनीयम् ॥

ननु दोष एवात्र सर्वथोक्तो न गुणः क्वचिन् यतो लेशतः स्तुतिः स्यात्
इत्यत आह—

दोषाभासो गुणः कोऽपि दर्शितश्चाङ्कारिता ।

मानं सखीजनोद्दिष्टं कर्तुं रागादशक्तया ॥२७०॥

सखि ! त्वया किमतिदाक्षिण्येन अस्य दास्या भूयते ? अणुभिरपि न कदाचिदञ्चये ।
 मानिन्यो हि वयम् । किमपरमस्माकमस्त्वमिति सखीजनेनोद्दिष्टम् उपदिष्टम् मानमुन्नति-
 चित्तस्य कर्तुमनुष्ठानमशक्ततया कयाचिदङ्गनया । कुतः ? रागात् तद्विषयाभिषङ्गान्मान-
 विरोधिनो हेतोश्चादुकारिता उपचारचातुर्यं नाम गुणो विशेषः कोऽपि कश्चिदुपात्तो
 नागरकजनोचितः कोऽपि वा कश्चिदेकः सर्वदोषवदाभासते । अपराधप्रमार्जनपरत्वेनैव
 प्रकाशनः दोषाभासो दर्शितः । ततो लेशतः स्तुतिरित्यं कल्पत इति ।

नृशंसो नृपतिः सोऽयं व्यसनी नयनिस्पृहः ।

दोषसंशोधनायैव त्यागो यस्य विजृम्भते ॥

इत्यपरमुदाहरणम् ॥

॥ इति लेशचक्रम् ॥

क्रमं विवरीतुमुपक्रमते—

उद्दिष्टानां पदार्थानामनुदेशो यथाक्रमम् ।

यथासंख्यमिति प्रोक्तं संख्यातं क्रम इत्यपि ॥२७१॥

उद्दिष्टानां पूर्वप्रयुक्तानामर्थानां वस्तूनां केषाञ्चिद् यथाक्रममुद्देशक्रमानतिक्रमेण
 अनुदेशः प्रत्याम्नायः पुनरर्थान्तराश्रयेण परामर्शः [76b] यथासंख्यमिति यथासंख्यं
 प्रोक्तम् । यथासंख्यमित्यपेक्ष्य नपुंसकत्वम् तस्य विवेकत्वात् । अनुदेशस्यानूद्यतया
 अप्रधानत्वान्न तल्लिङ्गपरिग्रहः । प्रोक्तम् इति संख्यातमित्यपि प्रोक्तम् । क्रम इत्यपि
 प्रोक्त इति लिङ्गपरिणामेन योज्यम् । क्रम इत्यपि उपदिश्यत इति वा अध्याहार्यम्
 इति ॥

तदुदाहरणाह—

ध्रुवं ते चोरिता तन्वि स्मितेक्षणमुखद्युतिः ।

स्तातुमम्भःप्रविष्टायाः कुमुदोत्पलपङ्कजैः ॥२७२॥

तन्वि ! ते स्तातुमम्भः [प्रविष्टायाः] सरःप्रविष्टायाः स्मितं चेक्षणं च मुखं च तेषां
 द्युतिरित्युद्देशः कुमुदान्युत्पलानि पङ्कजानि च तैश्चोरिता मुषिता कुमुदैः स्मितद्युति-

रुत्पलैरीक्षणद्युतिः पङ्कजैर्मुखद्युतिश्चोरितेति यथोद्देशमयमनुदेशः । वस्तुनोऽतथाभावाद्
ध्रुवमित्युत्प्रेक्ष्यते ।

यद्येवमुत्प्रेक्ष्यं कथं यथासंख्यमिति चेत् ? यद्येवं निरूप्यते, उपमाप्यत्र विद्यते,
स्मितादीनां कुमुदादिभिः सादृश्यप्रतीतेः । तस्माद्यत्रालङ्कारान्तरमपि प्रतीयते, तत्रापि
उद्देशानुरूपानुदेशसंख्यातमेवालङ्कारो व्यवहियते । तथैव मुख्यता, विवक्षितत्वान् ।
यत्र तु अलङ्कारान्तरं न गम्यते तत्र सुतरामेव क्रम इति विज्ञेयम् ॥

॥ इति क्रमः ॥

प्रेयोरसवदूर्जस्वीत्यलङ्कारत्रयं लक्ष्यन्नाह—

प्रेयः प्रियतराख्यानं रसवद्रसपेशलम् ।

ऊर्जस्वि रुद्राहङ्कारं युक्तोत्कर्षं च तत् त्रयम् ॥२७३॥

प्रियतरस्यातिशयेन प्रियस्यार्थरूपस्य कस्यचिदाख्यानं प्रतिपादनम् आख्यायते
अनेनेत्यनूद्य प्रेय इति ज्ञाप्यते । रसेन शृङ्गारादिना प्रतिपाद्येन पेशलं मनोज्ञं रसवद्
वाक्यं विज्ञेयम् । रुद्रो दीप्तोऽहङ्कारः सौटीर्यं यत्र तादृशं वचनमूर्जस्वि ज्ञेयम् ।
तच्चैतत्त्रयं प्रेयो रसवत् ऊर्जस्वि च युक्तः सङ्गतः उत्कर्षोऽधिमात्रता येनेति युक्तोत्कर्ष-
मत्यन्तप्रियमेकान्तररसवत् भृशमूर्जस्वीत्यर्थः । अयं चार्थः— अयमु[प]मादिभिरतिशय-
विधिभिरुक्तो युक्तोत्कर्ष इति ॥

प्रेयस्तावदुदाहरन्नाह—

अद्य या मम गोविन्द ! जाता त्वयि गृहागते ।

कालेनैषा भवेत् प्रीतिस्तवैवागमनात् पुनः ॥२७४॥

गोविन्द विष्णो ! त्वयि गृहमिदमस्मदीयमतिधन्यमागते सति या प्रीतिः तुष्टिः
अद्य अस्मिन् पुण्याहे मम जाता एषा इयं प्रीतिः कालेन पुनरीदृशेन शुभेन समयेन
केनचित् तवैव नान्यस्य । कस्त्वादृशः ? आगमनादुपसंक्रमण[77a]महोत्सवात्कारणान्
भवेत् जायते । त्वदागमनमेवासाधारण[कारण]मस्याः, ज्योत्स्नाया इव चन्द्र इति ॥

तद् व्याचष्टे—

इत्याह युक्तं विदुरो नान्यतस्तादृशी धृतिः ।

भक्तिमात्रसमाराध्यः सुप्रीतश्च ततो हरिः ॥२७५॥

इत्येतदनन्तरोक्तं युक्तं प्राप्तकालमाह ब्रवीति विदुरो नरोत्तमः कश्चिदेवमभिधानः । यतो नैव गोविन्दागमनादृतेऽन्यतः कुतश्चिदपि तादृशी गोविन्दागमनभाविनी धृतिः प्रीतिर्जायते । यतो युक्तमाहेत्यपीक्षणीयं ततः ईदृशान् प्राप्तकालात् । सुप्रीतोः अत्यन्तप्रसन्नो हरिर्विष्णुरभूत् । किमेतावता सुप्रीतः स्यात् ? न किञ्चिद् गृहागताय तस्मै तथाविधायातिथये तादृशं वस्तूपहृतं यतः सुप्रीतः स्यादित्याह— भक्तिरीदृशी वचनाद्विरूपा यथाभाविनी सेवा सैव तन्मात्रम् बहिर्वस्तूपहाराद्यनपेक्षणात् । तेन समाराध्यः प्रतिपूजनीयो यतस्तस्मात् तत एव भक्तेः सुप्रीत इति निगमनीयम् ।

सोमः सूर्यो मरुद् भूमिव्योम होता नलो जलम् ।

इति मूर्त्तीरतिक्रम्य त्वां द्रष्टुं देव ! के वयम् ॥२७६॥

होता यजमानः । इत्येवंभूतानि रूपाणि व्यक्तानि अष्टौ मूर्त्तीस्तवातिक्रम्य मुक्त्वा देव ! त्वामत्यन्ताव्यक्तपरमतत्त्वं योगिभिरपि महद्भिरगम्यं द्रष्टुं साक्षात्कर्तुं के वयमितरे प्राणिनः ? नैवास्मादृशोऽगोचरो देवः । सोमादीनि व्यक्तानि रूपाणि देवस्य यदि वयं पश्येम इति ॥

तद्विभजन्नाह—

इति साक्षात्कृते देवे राज्ञो यद्रातवर्मणः ।

प्रीतिप्रकाशनं तच्च प्रेय इत्यनुगम्यताम् ॥२७७॥

इतीदृशं यत् प्रीतिप्रकाशनं तत् प्रेयोवचनम् प्रकाशयतेऽनेनेति कृत्वा रातवर्मणः तन्नाम्नो रघुवंशजन्मनो राज्ञः सम्बन्धि तत्प्रयुक्तत्वात् । देवे शंकरे परमभक्तिसमाराधिते प्रसन्ने किल दत्तदर्शने साक्षात्कृते दृष्टे सति । तेनेत्यर्थाद् गम्यते । तच्च तादृशं वचनमीश्वरविषयं रातवर्मप्रयुक्तं प्रेय इत्येवमनुगम्यतां ज्ञातव्यमिति ॥

॥ इति प्रेयश्चक्रम् ॥

रन्वदुदाहरणाह—

मृतेति प्रेत्य संगन्तुं यया मे मरणं मतम् ।

सैवावन्ती मया लब्धा कथमत्रैव जन्मति ॥२७८॥

इयं किल प्रेयसी मृता स्वर्गमगमदिति हेतोः प्रेतलोकान्तरे क्वचिन् ययानया संगन्तुं योगार्थं मरणं देहविसर्जनं मतमिष्टं मम । मृत्वाप्यवश्यं तया संगस्ये इति । सैव या परासुः किलासीत् तान्या अवन्ती अवन्तिराजतनया मया [अथातजीवि]तेन तथाव्ययसिनेनात्रैव जन्मति न प्रेत्य कथं लब्धा, किमिदं [७७८]मद्भुतम् । नास्ति भाग्यानां दुष्करम् । उद्यतः किल वत्सराजः अवन्तिराजसुतायां वासवदत्तायामासक्तः राज्यचिन्ताविमुखोऽवर्तत इति मन्त्रिभिः सा कचिन्निगूह्य मृतेति ख्यापिता । स च तद्विरहमसहमानोऽतिरक्ततयाऽनुमरणं तत्सङ्गमवर्त्म व्यवससौ । ततस्तैः पुनर्जह्ने इति कथोदाहृता ॥

ननु प्रीतिरियं पूर्वोदाहृता । तत्किमनयेति विशेषं दर्शयन्नाह—

प्राक् प्रीतिर्दक्षिता सेयं रतिः शृङ्गारतां गता ।

रूपबाहुल्ययोगेन तदिदंरसवद्वचः ॥२७९॥

प्राक् प्रेयस्यलङ्कारे प्रीतिस्तुष्टिः पुरुषविषया दर्शिता । या पुनरियमनन्तरम् उदाहृता सा त्रियं रतिः स्त्रीविषयानुरक्तिः भावविशेषः शृङ्गाररसयोनस्तादृशविभाव-जन्यस्तथाविधानुभावगम्यः । यदाह— शृङ्गारतां शृङ्गाराख्यरसविशेषत्वं गता तद्रूपेण परिणता । कुतः ? रूपास्य स्वभावस्यात्मोयस्य संकल्पविशेषलक्षणस्य बाहुल्येनोदीर्णतया अत्युपचयेन सह योगेन सम्बन्धेन हेतुना । एतदुक्तं भवति— रतिरियमव्यक्ता अनुपचिता अन्तस्तत्त्वेन वर्तमाना संकल्पविशेषस्वभावा भाव उच्यते । अत एव विकारो मानसो भाव इत्यभिधीयते । सैव यदा समुदीर्णा अनुभावात् कुतश्चिन्नाटिकाभिनयादिलक्षणात् व्यक्तिमायाति तदा शृङ्गारो नाम रसः सम्पद्यत इत्यत एवोच्यते— अभिव्यक्ता भावा एव रसाख्यां प्रतिलभन्ते । विस्तरस्तु तच्छास्त्रात् । वक्ष्यमाणेषु रौद्रादिषु रसेषु क्रोधादि-भावपरिणामविशेषरूपेष्वप्ययं न्यायोऽनुगन्तव्य इत्यलं विस्तरेण । तत्तस्मादिदमीदृशं वचः काव्यं रसवद्विज्ञेयम्, शृङ्गार[र]सयोगात् । यद्वेदशं तद्रसवद्वचनमिति योज्यम् ॥

तद् व्याचष्टे—

इत्याह युक्तं विदुरो नान्यतस्तादृशी धृतिः ।

भक्तिमात्रसमाराध्यः सुप्रीतश्च ततो हरिः ॥२७५॥

इत्येतदनन्तरोक्तं युक्तं प्राप्तकालमाह ब्रवीति विदुरो नरोत्तमः कश्चिदेवमभिधानः । यतो नैव गोविन्दागमनादृतेऽन्यतः कुतश्चिदपि तादृशी गोविन्दागमनभाविनी धृतिः प्रीतिर्जायते । यतो युक्तमाहेत्यपीक्षणीयं ततः ईदृशात् प्राप्तकालात् । सुप्रीतोः अत्यन्तप्रसन्नो हरिर्विष्णुरभूत् । किमेतावता सुप्रीतः स्यात् ? न किञ्चिद् गृहागताय तस्मै तथाविधायातिथये तादृशं वस्तूपहृतं यतः सुप्रीतः स्यादित्याह— भक्तिरीदृशी वचनादिरूपा यथाभाविनी सेवा सैव तन्मात्रम् वहिर्वस्तूपहाराद्यनपेक्षणात् । तेन समाराध्यः प्रतिपूजनीयो यतस्तस्मात् तत एव भक्तेः सुप्रीत इति निगमनीयम् ।

सोमः सूर्यो मरुद् भूमिव्योम होतानसो जलम् ।

इति मूर्त्तिरतिक्रम्य त्वां द्रष्टुं देव ! के वयम् ॥२७६॥

होता यजमानः । इत्येवंभूतानि रूपाणि व्यक्तानि अष्टौ मूर्त्तिस्तवातिक्रम्य मुक्त्वा देव ! त्वामत्यन्ताव्यक्तपरमतत्त्वं योगिभिरपि महद्भिरगम्यं द्रष्टुं साक्षात्कर्तुं के वयमितरे प्राणिनः ? नैवास्मादृशोऽगोचरो देवः । सोमादीनि व्यक्तानि रूपाणि देवस्य यदि वयं पश्येम इति ॥

तद्विभजन्नाह—

इति साक्षात्कृते देवे राज्ञो यद्रातवर्मणः ।

प्रीतिप्रकाशनं तच्च प्रेय इत्यनुगम्यताम् ॥२७७॥

इतीदृशं यत् प्रीतिप्रकाशनं तत् प्रेयोवचनम् प्रकाशयतेऽनेनेति कृत्वा रातवर्मणः तन्नाम्नो रघुवंशजन्मनो राज्ञः सम्बन्धि तत्प्रयुक्तत्वात् । देवे शंकरे परमभक्तिसमाराधिते प्रसन्ने किल दत्तदर्शने साक्षात्कृते दृष्टे सति । तेनेत्यर्थाद् गम्यते । तच्च तादृशं वचनमीश्वरविषयं रातवर्मप्रयुक्तं प्रेय इत्येवमनुगम्यतां ज्ञातव्यमिति ॥

॥ इति प्रेयश्चक्रम् ॥

रसवदुदाहरणाह—

मृतेति प्रेत्य संगन्तुं यया मे मरणं मतम् ।

सैवावन्ती मया लब्धा कथमत्रैव जन्मनि ॥२७८॥

इयं किल प्रेयसी मृता स्वर्गमगमदिति हेतोः प्रेतलोकान्तरे क्वचिन् ययानया संगन्तुं योगार्थं मरणं देहविसर्जनं मतमिष्टं मम । मृत्वाप्यवश्यं तया संगत्ये इति । सैव या परासुः किलासीत् तान्या अवन्ती अवन्तिराजतनया मया [अथातर्जीवि]तेन तथाव्यवसितेनात्रैव जन्मनि न गेत्य कथं लब्धा, किमिदं [७७५]मद्भुतम् । नास्ति भाग्यानां दुष्करम् । उदयनः किल वत्सराजः अवन्तिराजसुतायां वासवदत्तायामासक्तः राज्यचिन्ताविमुखोऽवर्तत इति मन्त्रिभिः सा कचिन्नगूह्य मृतेति ख्यापिता । स च तद्विरहमसहमानोऽतिरक्ततयाऽनुमरणं तत्सङ्गमवर्त्म व्यवससौ । ततस्तैः पुनर्जहे इति कथोदाहृता ॥

ननु प्रीतिरियं पूर्वादाहृता । तत्किमनयेति विशेषं दर्शयन्नाह—

प्राक् प्रीतिर्दक्षिता सेयं रतिः शृङ्गारतां गता ।

रूपबाहुल्ययोगेन तदिदंरसवद्वचः ॥२७९॥

प्राक् प्रेयस्यलङ्कारे प्रीतिस्तुष्टिः पुरुषविषया दर्शिता । या पुनरियमनन्तरम् उदाहृता सा त्रिशयं रतिः स्त्रीविषयानुरक्तिः भावविशेषः शृङ्गाररसयोनस्तादृशविभाव-जन्यस्तथाविधानुभावगम्यः । यदाह— शृङ्गारतां शृङ्गाराख्यरसविशेषत्वं गता तद्रूपेण परिणता । कुतः ? रसस्य स्वभावस्यात्मीयस्य संकल्पविशेषलक्षणस्य बाहुल्येनोदीर्णतया अत्युपचयेन सह योगेन सम्बन्धेन हेतुना । एतदुक्तं भवति— रतिरियमव्यक्ता अनुपचिता अन्तस्तत्त्वेन वर्तमाना संकल्पविशेषस्वभावा भाव उच्यते । अत एव विकारो मानसो भाव इत्यभिधीयते । सैव यदा समुदीर्णा अनुभावात् कुतश्चिन्नाटिकाभिनयादिलक्षणात् व्यक्तीमायाति तदा शृङ्गारो नाम रसः सम्पद्यत इत्यत एवोच्यते— अभिव्यक्ता भावा एव रसाख्यां प्रतिलभन्ते । विस्तरस्तु तच्छास्त्रात् । वक्ष्यमाणेषु रौद्रादिषु रसेषु क्रोधादि-भावपरिणामविशेषरूपेष्वप्ययं न्यायोऽनुगन्तव्य इत्यलं विस्तरेण । तत्तस्मादिदमीदृशं वचः काव्यं रसवद्विज्ञेयम्, शृङ्गार[र]सयोगात् । यद्वेदशं तद्रसवद्वचनमिति योज्यम् ॥

निगृह्य केशेष्वकृष्टा कृष्णा येनाग्रतो मम ।

सोऽयं दुःशासनः पापो लब्धः किं जीवति क्षणम् ॥२८०॥

येन दुरात्मना ममाग्रतः पुरस्तात् केशेषु निगृह्य अवष्टभ्य कृष्णा द्रौपदी प्रिया
आकृष्टा आक्षिप्ता परिभूता, सोऽयमेव पापो दुरात्मा दुःशासनो मया भीमेन लब्धः
प्राप्तः किं क्षणमेकं जीवति ? नैव जीवितुं लभते । एष मया हतो वर्तते कौरवाणां
पश्यताम् । त्रिभुवनमपि संहतमेतत्परित्राणे न समर्थमिति भीमो गर्जति ॥

कोऽयं रस इति दर्शयन्नाह—

इत्यारुह्य परां कोटिं क्रोधो रौद्रात्मतां गतः ।

भीमस्य पश्यतः शत्रुमित्येतद्रसवद्वचः ॥२८१॥

इति उक्तेन प्रकारेण परां कोटिं प्रकर्षनिष्ठामारुह्य प्राप्य अनुभावेनाभिव्यक्ति-
मागम्य क्रोधो भावविशेषो रौद्रात्मतां रौद्ररसविशेषस्वभावतां गतः । कस्यासौ क्रोधो
य एवमवदत् ? भीमस्य शत्रुं दुःशासनं पश्यतः । अनेन तादृशवस्तुस्वभावो विभावो
भावयोनिः सूचित इत्येवंविधं वचः काव्यं रसवद्रौद्ररसयोगादिति ।

अजित्वा सार्णवामुर्वीमनिष्ठा विविधैर्मखैः ।

अदत्त्वा चार्थमर्थिम्यो भवेयं पार्थिवः कथम् ॥२८२॥

उर्वीं महीं सार्णवां सहारणैर्वैवर्तत इति चतुःसमुद्रपर्यन्तामजित्वा अनिर्जित्य
अनात्मसात्कृत्वा तज्जयलब्धया च धनसम्पदा विविधैर्विचित्रैः शास्त्रोक्तैरश्वमेध-
विश्वजिद्वाजपेयराजसूयादिभिर्मखैर्यागविशेषैः करणभूतैः यागसामान्ये तद्विशेषस्य
साधकतमत्वात् । अनिष्ठा यजनमकृत्वा अर्थिभ्यश्च वनीयकेभ्योऽर्थं यथार्थं यथाकाम-
मदत्त्वा अप्रतिपाद्य अहं राजधर्मशून्यः कथं पार्थिवः पृथिवीपतिः भवेयम् ? नैव,
पृथिवीजयादिलक्षणात्वात् पार्थिवताया इति ॥

कतरोऽयं रस इति विवृण्वन्नाह—

इत्युत्साहः प्रकृष्टात्मा तिष्ठन्वीरसात्मना ।

रसवत्त्वं गिरां तासां समर्थयितुमीश्वरः ॥२८३॥

इत्युक्तं विधिना उन्साहो भावविशेषः प्रकट्य आत्मा अस्म्येति प्रकट्यमा परं
कोटिसारूढोऽभिव्यक्तवान् । वीरश्वासो रसश्च तस्य स एवात्मा स्वभावः तेन ललितः
तिष्ठन् वर्तमानो वीररसतामापन्नः । तासामनन्तराक्तानां गिरां काव्यहृदयाणां रसवत्त्वं
वीररसयोगितां समर्थयितुं कर्तुमीश्वरः समर्थ इति ॥

यस्याः कुसुमशय्यापि कोमलाङ्गया रुजाकरी ।

साधिशेने कथं देवी हुताशनवतीं चिताम् ॥२८॥

यस्या देव्याः कोमलमङ्गमस्या इति कोमलाङ्गयाः मार्दवगुणेनैव केवलेन
निर्मिताया अत एव कुसुमसयी शय्या कुसुमशय्या पुष्पतल्पमत्यन्तकोमलं किमुतान्यत् ?
रुजाकरी पीडाहेतुः । सेयमेकान्तमुकुमारदेहा देवी हुताशनवतीमनलज्वालाकरालां
चितां चितिमन्तशय्यां कथं नामाधिशेते ? तस्य मार्दवस्य किमिदं शयनम् ? हा
दग्धदैव ! किमिदं व्यवसितं त्वया इति ॥

कतमोऽयं रस इति प्रकटयति—

इति कारुण्यमुद्रितमलङ्कारतया स्मृतम् ।

तथापरैरपि वीभत्सहास्याद्भुतभयानकाः ॥२९॥

इति कथितेन [पथा] यथा कारुण्यं शोको भावविशेषः कारुण्याख्यरसविशेषाश्रयः
उद्रितमभिव्यक्तमोगतं करुणरसात्मना वर्तमानमलङ्कारतया काव्यभूषणत्वेन स्मृतम्
इष्टं तज्ज्ञैरिति । तथेत्यादि । यथा रतिकोपोत्साहशोकोद्रेकरूपाश्च [78b] त्वारो
[शृङ्गार]रौद्रवीरकरुणा रसा निदर्शितास्तथाऽपरे शोपाश्च त्वारो जुगुप्साहासविस्मय-
भयभावोद्भावस्वभावाः, वीभत्सश्च हास्यश्च अद्भुतश्च भयानकश्चेति वीभत्सहास्याद्भुत-
भयानका रसा निदर्श्यन्त इति शेषः ॥

पायं पायं तवारीणां शोणितं पाणिस्मृष्टैः ।

कौणपाः सह नृत्यन्ति कबन्धैरन्त्रभूषणाः ॥३०॥

देव ! तवारीणां त्वत्कृपाणुकृतान्तपीतजीवितानां शोणितं रक्तं पाणिस्मृष्टैः
अञ्जलिभिः पायं पायमभीक्ष्णं पीत्वा मन्ताः कौणपाः रान्तसा अन्त्राणि भूषणानि
रक्तकुसुमदामायमानानि येषामित्यन्त्रभूषणाः कबन्धैः विशिरोभिः शरीरैः सह

तद्वारीणामित्यपेक्षणीयम् । नृत्यन्ति [इति] उन्मत्ता, तेषामपि नृत्ययोगात् । अत्र जुगुप्साख्यो भावः तादृशविभावजनितः, अनुभावेन तद्रूपेणाभिध्यक्तः । विकृतरूप-
वीभत्सगसस्वभावतामनुभवललङ्कारान्वेनेष्ट इति दृष्टव्यम् ॥

इदमस्तानमालाया लग्नं स्तनतटे तव ।

छाद्यतामुत्तरीयेण नवं नखपदं सखि ॥२८७॥

सखि ! तवाद्यापि अस्ताना प्रत्यग्रा परिणयोत्सवनिवेशिता माला कुसुमदामानि
यस्या इत्यस्तानमालायाः । अन्ये तु पुरुषायितपरिश्रमेण स्तानमालत्वेऽपि अस्तान-
मालाया इति विशेषणमुपहासवशम् इति व्याचक्षते । स्तनस्य तटे प्रदेशे लग्नं
व्यवस्थितं नखपदमिदं दृश्यमानं मयूरपदकशशप्लुतकादिरूपं^१ नवमभिनवमार्द्रं
छाद्यतां संत्रियतामुत्तरीयेण संव्यानेन । किमेवमतिव्यवस्थितम् । आनन्दिताः सखि !
वयम् । साधु कृतम् । अत्रानुचितार्थदर्शनविभावात् कृतो हासाख्यो भावः समुद्रिकरूपो
हास्यरसतामागतः । काव्यशोभाकरमिदं विज्ञेयम् ॥

अंशुकानि प्रवालानि पुष्पं हारादिभूषणम् ।

शाखाश्च मन्दिराण्येषां चित्रं नन्दनशाखिनाम् ॥२८८॥

एषां नन्दने उवाच नन्दनशाखिनाम् अंशुकानि वस्त्राणि प्रवालानि पल्लवानि हारादि
च भूषणमलङ्कारः पुष्पम् । आदिशब्देनाङ्गदकुण्डलादिपरिग्रहः । शाखाश्च विचित्र-
संनिवेशविशेषाः । मन्दिराणि प्रासादाः । [अ]हो चित्रमिदमपूर्वमिदं दृष्टम् ! इह
विस्मयो नाम भावः परिष्कृतोभूतोऽद्भुतरसतामासेवत इति वेदितव्यम् ॥

इदं मद्योनः कुलिशं धारासन्निहितानलम् ।

स्मरणं यस्य दैत्यस्त्रीगर्भपाताय कल्पते ॥२८९॥

मद्योनः शक्रस्य कुलिशं वज्रमिदं दृश्यते । धारासु कोटिषु सन्निहितो
व्यवस्थितोऽनलोऽग्निरग्न्येति धारासन्नि[79a]हितानलम् । यस्य कुलिशस्य स्मरणं किमु
दर्शनम् ? दैत्यानामसुराणामन्तर्वह्न्यो याः स्त्रियस्तासामतिभयग्रन्थानां गर्भाणां पाताय
नाशार्थं कल्पते सम्भवते । यस्य स्मरणादप्यसुरस्त्रीणां गर्भाः पतन्ति तदिदं कुलिशमिति

प्रकृतम् । अत्र भयात्यो भावः ननु ह्येतां भयात्कामात्मनो न तिरस्त्रतङ्कारः स्मृत
इत्यवसेयम् ॥

नन्विदं रसवत्ता प्रागेव माधुर्यप्रस्तावे दर्शिता । तत् किं पुनश्च्युत इति चेदाह—

वाच्यस्याप्राप्त्यतायोर्निर्माधुर्यं दर्शितो रसः ।

इह त्वष्टरसायत्ता रसवत्ता स्मृता गिराम् ॥२६०॥

वाच्यस्य काव्यावेयवस्तुनः सम्बन्धिनी सा प्राप्त्यता अतश्च्युत योनिः प्रभवः
अस्येति अप्राप्त्यतायोनिः । गमकत्वाद्वाच्यस्येति साधकत्वेऽपि स न्यते । रसोऽर्थरसः ।
माधुर्यं शब्दार्थसाधारणे विभज्यमाने दर्शितः कामं सर्वोऽप्यलङ्कार [१.६२] इत्या-
दिना । इह तु रसवत्तङ्कारेऽष्टौ यथोक्ता रसास्तेष्वप्यायत्ता प्रतिबद्धा रसवत्ता रस-
योगिता अष्टरसा इति यावत् । गिरां काव्यानां सन्बन्धिनः स्मृता अभिमता इति ।

रतिर्हासश्च शोकश्च क्रोधोत्साहौ भयं तथा ।

जुगुप्सा विस्मयश्चेति स्थायिभावाः प्रकीर्तिता ॥

[नाट्यशास्त्रे ६. १८]

शृङ्गारहास्यकरुणा रौद्रवीरभयानकाः ।

वीभत्साद्भुतसंज्ञो चेत्यष्टौ नाट्यरसाः स्मृताः ॥

[नाट्यशास्त्रे ६. १९]

इति भावरससंग्रहलोकाधिति ॥

॥ इति रसवच्चक्रम् ॥

ऊर्जस्वि निदर्शयन्नाह—

अपवर्ताहमस्मीति हृदि ते मा स्म भृङ्गयम् ।

विमृशेषु न मे खड्गः प्रहर्तुं जातु वाञ्छति ॥२६१॥

अहमस्यापकर्ता प्रतिकूलवर्ती प्राप्रश्चेदानीमनेनास्मि भवामीति हंतोस्ते तव
हृदि चित्ते भयं वामो मृतोऽस्मीति मा स्म भूतु मा भर्षाः । न त्वां हन्मि । नहि जातु

कदाचिदपि मे मम खड्गो विमुखेषु समरनिरास्येषु अप्रतिप्रहरत्सु अप्रहर्तृषु कमितुं वाञ्छति । नास्त्यस्येदृशी स्थितिः यद्विमुखेषु प्रहरतीति ॥

तद्विवृणोति—

इति मुक्तः परो युद्धे निरुद्धो दर्पशालिना ।

पुंसा केनापि तज्ज्ञेयमूर्जस्वीत्येवमादिकम् ॥२३२॥

इत्थनन्तरोक्तेन क्रमेण पुंसा केनापि केनचित् अनिर्दिष्टगोत्रनामधेयेन दर्प-
शालिना सौटीर्यसम्बन्धितेन युद्धे निरुद्धः प्राप्तः परः शत्रुः मुक्तस्त्यक्तो न हतः ।
यदीदृशं वचनं तदेवमादिकमन्यदपि तादृशम्—

प्राणा[न्] जुहौमि युद्धान्नो यद्यरातिर्ममोर्जितः ।

न सीतार्पणकार्पण्यम्लानः प्राणिमि रावणः ॥

[79b] इत्याद्यूर्जस्वीत्यवज्ञेयमवगन्तव्यमिति ॥

॥ इति ऊर्जस्वि ॥

अर्थमिष्टमनाख्याय साक्षात्तस्यैव सिद्धये ।

यत्प्रकारान्तराख्यानं पर्यायोक्तं तदीदृशम् ॥२९३॥

इष्टमभिमतमर्थं कञ्चित्प्रियसमागमादिलक्षणं साक्षादज्ञता वाचकव्यापारेण
अनाख्याय अप्रतिपाद्य तस्यैवेष्टस्यार्थस्य सिद्धये निष्पत्त्यर्थं प्रकारान्तरस्य तत्सिद्धयनु-
गुणस्य अन्यस्यार्थस्याख्यानम् आख्यायतेऽनेनेति वाक्यं तादृशम् इति अनूद्य तदीदृशं
वचनं पर्यायोक्तमिष्टं मनीषिभिरिति विधिः ॥

तदुदाहरति—

दशत्यसौ परभृतः सहकारस्य मञ्जरीम् ।

तमहं वारयिष्यामि युवाभ्यां स्वैरमास्यताम् ॥२९४॥

परभृतः कोकिलोऽसावयं सहकारस्य सम्बन्धिनीं मञ्जरीं कलिकां दशति
भिनत्ति । तमहं परभृतं वारयिष्यामि गत्वा, युवाभ्यां दम्पतीभ्यां स्वैरं स्वतन्त्रम्

आस्यतां स्थीयताम् । अलं मदपेक्षयेति ॥

तद् व्याचष्टे—

सङ्गमय्य सखीं यूना रुङ्केते तद्रतोत्सवम् ।

निर्वर्तयितुमिच्छन्त्या कयाप्यपसृतं तथा ॥२६५॥

सङ्केते कृतसंविदि कस्मिंश्चित् स्थाने सखीमात्मनो यूना केनचित् सह सङ्गमय्य सङ्गतां कृत्वा तयो रतोत्सवं रहो निर्वर्तयितुं साधयितुमिच्छन्त्या कयापि कयाचिद् विदग्धया सख्या तथा अनन्तरोक्तेन प्रकारेण परभृतवारणव्यवदेशोत्पापसृतं ततः सङ्केतादिति ॥

॥ इति पर्याधोक्तम् ॥

समाहितमालक्ष्यन्नाह—

किञ्चिद्वारभमाणस्य कार्यं दैववशात् पुनः ।

तत्साधनसमापत्तिर्या तदाहुः समाहितम् ॥२९६॥

किञ्चित्कार्यं प्रसादनादिकमारभमाणस्य साधयितुं सज्जीभूतस्य पुंसो दैववशात् विधिबलात् कारणात् न तु स्वसामर्थ्यान् । तस्य सिपाधयिषितस्य कार्यस्य साधनं साध्यते अनेनेति तस्य पुनरपरस्य प्रत्ययस्य कस्यचित्समापत्तिः सन्निधानं या तदेवं लक्षणं समाहितमाहुः ब्रुवते कवय इति ॥

तदुदाहरति—

मानमस्या निराकर्तुं पादयोर्मे नमस्यतः ।

उपकाराय दिष्ट्यैतदुदीर्णं धनगर्जितम् ॥२९७॥

अस्याः प्रियाया मानं प्रतिकूलवर्तितां निराकर्तुं पादयोरेनामस्या वा नमस्यतः नमतो मे ममोपकाराय आरब्धकार्यानुग्रहार्थं धनस्य मेघस्य गर्जितं मन्मथनिर्भस्मित-
मिव मानिनीमानदुःसहमुदीर्णम् उदितं दिष्ट्येत्यानन्दनिवेदनमिष्टसिद्धेः । इह मान-

निराकरणं कार्यमारब्धम्, तत्र विधिवशाद् घनगर्जितमपरं साधनं च समापन्नमिति लक्षणं योज्यम् ॥

॥ इति समाहितम् ॥

उदात्तमादर्शयन्नाह—

आशयस्य विभूतेर्वा यन्महत्त्वमनुत्तरम् ।

उदात्तं नाम तं प्राहुरलङ्कारं मनीषिणः ॥२६८॥

आशयस्याभिप्रायस्य कस्यचिद्विभूतेः सम्पदो वा यन्महत्त्वमौदार्यमनुत्तरं नास्मादुत्तरमधिकमस्ति प्रकर्ष[80a]निष्ठाधिष्ठानत्वादिति । तमलङ्कारं निरतिशयो-
दात्तत्वप्रकाशनरूपमुदात्तं नाम प्राहुर्मनीषिणः कवय इति ॥

गुरोः शासमत्येतुं न शशाक स राघवः ।

यो रावणशिरश्छेदकार्यभारेऽप्यविक्लवः ॥२६९॥

गुरोः पितुर्दशरथस्य शासनं राज्यमिदं मया भरताय दत्तं त्वया वनमा-
वस्तव्यमित्याज्ञामत्येतुं लङ्घितुं न शशाक न समर्थोऽभूत् विनयपरवशतया स राघवो
रामः । किमसावित्थमकिञ्चित्करो यत् स्वभाव्यं राज्यमन्यस्मै दीयमानमात्मानं च
वने क्षिप्यमाणमपेक्षते ? नैवम् । गुरुभक्तिः कापि सा तस्येत्याह— य इत्यादि । यो
राघवः रावणस्य दशकन्धरस्य राक्षसराजस्य दासीकृतत्रैलोक्यस्य शिरसां छेदः कार्यं
त्रैलोक्यार्थमनुष्ठेयत्वात् तदेव भारोऽतिदुर्वहत्वान् । तत्रापि किम् ? पुनरात्मविपक्षनिग्रह-
मात्रेऽविक्लवः शक्तः स तादृशः गुरोराज्ञां नातिचक्रामेत्याशयमाहात्म्यं विनयोत्कर्ष-
राज्यलोभानभिभवादिलक्षणमालक्ष्यत इति ॥

रत्नभित्तिषु संक्रान्तैः प्रतिबिम्बशतैर्वृतः ।

ज्ञातो लङ्केश्वरः कृच्छ्रादाञ्जनेयेन तत्त्वतः ॥२७०॥

पद्मरागादिरत्नविकारा भित्तयः कुड्यानि रत्नभित्तयस्तासु संक्रान्तैरुदितैः
प्रतिबिम्बानां प्रतिशरीराणां शतैर्वृतः परिक्षिप्तो लङ्केश्वरो [रा]वणः आञ्जनेयेन हनूमता
सीतान्वेषणार्थं तत्र गतेनायं रावणः, प्रतिबिम्बान्येतानीति तत्त्वतः सम्यग् ज्ञातो

निर्धारितः कृच्छ्राद्यत्वेन निपुणं निरूपयता न भवित्येवेति भूतिमहत्त्वमननिशयमुक्तं
गृहाण्यपि रत्नमयानि इति ॥

तदुभयं विवृण्वन्नाह—

पूर्वत्राशयमाहात्म्यमत्राभ्युदयगौरवम् ।

सुव्यञ्जितमिति व्यक्तमुदात्तद्वयमप्यदः ॥३०१॥

पूर्वत्र गुरोरित्यादौ प्रयोगे आशयस्य चित्तस्य माहात्म्यमत्युदात्तत्वमुक्तरूपम् ।
अत्रा[न]न्तरे रत्नभित्तिष्वित्यादौ अभ्युदयस्य विभूतेर्गौरवं माहात्म्यमुक्तरूपं
सुव्यञ्जितमाख्यातमितीदृशमिति वा हेतोरदस्तदुदात्तयोर्द्वयमपि नैकम् । आशयोपात्तं
च व्यक्तं परिस्फुटमभवदिति ॥

॥ इत्युदात्तम् ॥

अपह्नुतिमधिकृत्याह—

अपह्नुतिरपह्नुत्य किञ्चिदन्यार्थदर्शनम् ।

न पञ्चेषुः स्मरस्तस्य सहस्रं पत्रिणामिति ॥३०२॥

किञ्चिद्वस्तुरूपमपह्नुत्य निराकृत्य नेदमिति, अन्यस्यार्थस्य धर्मरूपस्य वा दर्शनं
विधानं यदित्यनुष्य सापह्नुतिरित्यभिधीयते । तामुदाहरति— [80b] स्मरः कामः
पञ्चेषवोऽस्येति पञ्चेषुर्न भवतीति । इषूणां पञ्चत्वं धर्मोऽत्रापह्नुयते । न स्मर इषवो
वा । यदाह— तस्य स्मरस्य पत्रिणामिषूणां सन्वन्धि सहस्रं सहस्रसंख्यता । अन्यथा
कथं भुवनत्रयं जयेदिति । अन्यस्य सहस्रसंख्यालक्षणस्यार्थस्य धर्मान्तरस्य दर्शन-
मितीदृशी धर्मापह्नुतिरवसेयेति ॥

चन्दनं चन्द्रिका मन्दो गन्धवाही च दक्षिणः ।

सेयमग्निमयी सृष्टिः शीता किल परान् प्रति ॥३०३॥

चन्दनं मलयजं चन्द्रिका ज्योत्स्ना मन्दो मृदुर्गन्धवाही पवनो दक्षिण इति
यदेतत् सेयमीदृशी सृष्टिः स्रष्टुरग्निमयी दहनस्वभावा अस्माकम् [कृते] । परान् प्रति

अन्येषां किलेयं मृष्टिः शीताह्लादकरी । किलशब्देन^१ श्रुतगम्यतां शीततायाः सूचयति ।
दुष्टताया एवानुभवगम्यत्वात् । विरहविप्लुतचित्तः कश्चित्कामुकः कथयतीति ॥

केयमपह्नुतिरित्याह—

शैशिर्यमभ्युपेत्यैव परेष्वात्मनि कामिना ।

औष्ण्यप्रदर्शनात्तस्य सैषा विषयनिह्नुतिः ॥३०४॥

तस्य चन्दनादेर्वस्तुनः परेष्वन्येषु स्वस्थेषु विषये शैशिर्यं शैत्यमभ्युपेत्याग्नि-
कृत्यापह्नुत्या एवात्मनि विषये केनचित् कामिना वियुक्तेन औष्ण्यस्य चन्दनादिगतस्य
प्रदर्शनादुद्भावनात्कारणात् सैषा तादृशी विषयापह्नुतिः । विषये क्वचिद्वस्तुरूपापह्नुतेः,
न सर्वत्रेति ॥

अमृतस्यन्दिकिरणश्चन्द्रमा नाम नो मतः ।

अन्य एवायमर्थात्मा विषनिष्यन्दिदीधितिः ॥३०५॥

अमृतं सुधा स्यन्दन्ते स्रवन्तीत्यमृतस्यन्दिनः किरणाः अस्येति अमृतस्यन्दि-
किरणः पदार्थविशेषश्चन्द्रमा नाम नोऽस्माकं मतः प्रसिद्धः । अयं तु अन्य एवार्थात्मा
पदार्थः । कुतः ? विषममृतविरुद्धं, निष्यन्दमानाः क्षरन्त्यो दीधितयः किरणा अस्येति
विषनिष्यन्दिनो दीधितयो यतस्तस्मात्कथमयं चन्द्रस्तद्विरुद्धलक्षण इति कश्चिद्विरही
विप्लवत इति ॥

इयं कतमापह्नुतिरित्याह—

इति चन्द्रत्वमेवेन्दोर्निवर्त्यार्थान्तरात्मना ।

उक्तः स्मरार्तेनेत्येषः स्वरूपापह्नुतिर्मता ॥३०६॥

इत्युक्तेन विधिना इन्दोश्चन्द्रत्वममृतमयत्वं स्वरूपं निवर्त्यापह्नुत्यार्थान्तरात्मना
विषरूपेणोक्तः उद्भावित इन्दुः । उक्तमित्यपि पाठः । तत्र चन्द्रत्वमुक्तं स्वरूपेण
निवर्त्य रूपान्तरेणोक्तमिति योज्यम् । स्मरार्तेन कामातुरेण विरहिणा केनचिदिति
हेतोः स्वरूपापह्नुतिरेषा [मता] ज्ञेया, चन्द्रस्वरूपस्या[81a]पह्नुतेरिति ॥

१. मयि शीतेति मुद्रितपुस्तकेषु । शीता किलेति रत्नश्रियः । एष एव वादिजङ्गलाद्यभिमतः
पाठः ।

ननुपमापह्नुतिरिह संगृहीता । सा हि कथञ्चिदन्तर्गतोपमेष्यते । यदाहुः—

अपह्नुतिरभीष्टा च किञ्चिदन्तर्गतोपमा ।

भूतार्थापह्नुतिरपि क्रियते सासिद्धा यथा ॥

[काव्यालङ्कारे ३. २१]

लक्ष्यं चेदं दत्तम् ।

नेयं विरोति भृङ्गाली सदेन मुखरा मुहुः ।

अयमाकृष्यमाणस्य कामस्य धनुषो ध्वनिः ॥ इति ।

[काव्यालङ्कारे ३. २२]

इदं त्वनीदृशमपह्नुतिलक्षणमित्याशङ्क्याह—

उपमापह्नुतिः पूर्वमुपमास्वेव दर्शिता ।

इत्यपह्नुतिर्भेदानां लक्ष्यो लक्ष्येषु विस्तरः ॥३७॥

उपमापह्नुतिरीदृशी पूर्वमुपमाविकल्पेष्वेव दर्शिता अन्तर्भाविता ।

न जातु शक्तिरिन्दोस्ते मुखेन प्रतिगर्जितुम् ।

कलङ्किनो जङ्घ्येति प्रतिषेधोपमैव सा ॥

[२. ३४]

इति संगृहीता । तन्नास्याः पृथग्लक्षणं लक्ष्यं चोच्यते । इति कथितपथानुसारेण
अपह्नुतेर्भेदानां विकल्पानां विस्तरः प्रपञ्चो लक्ष्यो द्रष्टव्यः । लक्ष्येषु प्रयोगेषु
सर्गबन्धादिषु स्वयं चैते प्रयोक्तव्याः । तद्यथा—

जगदेतत् प्रियासर्वं न जगन्नाम किञ्चन ।

तथापि चित्तसन्तोषं नासाद्यसि न प्रियाम् ॥

सर्वापह्नुतिः ।

प्रिया नैवेयमन्यैव काचिदाभाति भामिनी ।

न हि सा निरनुक्रोशमेवं निरनुषेवते ॥

हेत्वपह्नुतिः ।

न मनद्वयमेतत्तं भारः कोऽप्येष दुर्वहः ।

कथं प्राणिमि तन्वङ्गि ! भृशमेनेन ताम्यसि ॥

चदुप्रधानापहृतिः ।

एवमन्येऽप्यपहृतिभेदाः कल्पनीया इति ॥

॥ इत्यपहृतिः ॥

क्रमप्राप्तं श्लिष्टं लक्षयति—

श्लिष्टमिष्टमनेकार्थमेकरूपान्वितं वचः ।

तदभिन्नपदं भिन्नपदप्रायमिति द्विधा ॥३०८॥

यद् वचो वचनमनेको भिन्नोऽर्थोऽभिधेयं यथेत्यनेकार्थम् । एकेन समानेन रूपेण शब्दस्वभावेन अन्वितं युक्तं सरूपम् इत्यनूद्य श्लिष्टं तदिष्टं स्मर्यत इति विधीयते । तच्चैवं लक्षणं श्लिष्टं द्विधा प्रकारद्वयेन भिद्यते । कथम् ? अभिन्नमेकं पदं सुबन्त-तिङन्तरूपं यत्र तदभिन्नपदमविकृतशब्दं भिन्नमनेकम्, पदं भङ्गेन योजनात्, प्रायमधिकं यत्र तद् भिन्नपदप्रायम् । तेन वा प्रायमधिकं किञ्चिदभिन्नमिति प्रायो-ग्रहणेन सूचयति । अनेन रूपेण द्विधेति प्रकृतम् ॥

उदाहरणाह—

असावुदयमारुढः कान्तिमान् रक्तमण्डलः ।

राजा हरति लोकस्य हृदयं मृदुभिः करैः ॥३०९॥

असावयं राजा चन्द्रो नृपतिश्च । तत्र चन्द्रस्तावदुदयं पर्वतमारुढः । नृपतिस्तूदयमभ्युदयं राज्यरूपमारुढः प्राप्तः । चन्द्रः कान्तिमान् सौम्यः । नृपतिः कान्तिमानभिरूपः । चन्द्रो रक्तमण्डलमुद[८१b]यावस्थाभावित्वान्मण्डलं बिम्बमस्येति रक्तमण्डलः । नृपतिस्तु रक्तमनुरक्तं स्निग्धं मण्डलममात्यादिप्रकृतिवृन्दं यस्येति रक्तमण्डलः । लोकस्य हृदयं जनस्य मनः प्रीतियोगेन हरति रञ्जयति । चन्द्रो मृदुभिः शीतैः करैः किरणैर्हरति । नृपतिस्तु मृदुभिरनुद्वेजनीयैः करैरुचितषड्भागादिस्वभावैः हरति । इति श्लिष्टमभिन्नपदं भङ्गेन विना यथावस्थानमुभयत्र पदयोजनादिति ॥

दोषाकरेण सम्प्रक्षन्नक्षत्रपथवर्तिना ।

राज्ञा प्रदोषो मामित्थमप्रियं किं न बाधते ॥३१०॥

प्रदोषो रजनीमुखम्, प्रकृष्टोऽधिको दोषो लोभादिरस्येति प्रदोषश्च कश्चित् पुरुषो विवक्षितः । दोषा रात्रिराकर आश्रयस्तत्र दर्शनान् । यस्य दोषाकर इति तत्सन्निधौ दृष्टेः, दोषाकरेण चन्द्रेण, दोषाणां क्रौर्यादीनामाकरः स्थानं तेन नृपेण । नक्षत्रपथे व्योम्नि वर्तते नक्षत्रपथवर्तिना चन्द्रेण, क्षत्रम्य पन्थाः क्षत्रपथः क्षात्रो धर्मः शिष्ट-पालनदुष्टनिग्रहादिरूपः, न तथाऽक्षत्रपथस्तद्वर्तिना राजधर्मातिक्रमिणा नृपेण संबन्धन् सङ्गच्छमानः । मामित्थमनेन प्रकारेण अप्रियं न विद्यते प्रियाऽस्येति विरहिणं प्रदोषः क्षणदावतारः । किं कस्मान् न बाधते न तापयति ? बाधत एव । अप्रियं न प्रियमप्रियं द्वेष्यं किं न बाधते नापकरोति ? निगृह्णात्येव प्रदोषः प्रकृष्टदोषः पुरुषः कश्चित् । इदं भिन्नपदप्रायं श्लिष्टमुक्तेन विधिना प्रदोष इत्यादीनां भिन्नत्वाद् राज्ञा इत्यस्याभेदादिति ॥

अलङ्कारान्तरगोचरः श्लेषोऽपि । स प्राशुक्त इति दर्शयन्नाह—

उपमारूपकाल्पेव्यतिरेकादिगोचराः ।

प्रागेव दर्शिताः श्लेषा दृश्यन्ते केचनापरे ॥३११॥

उपमा रूपककाल्पेः व्यतिरेकश्चादिर्यस्य दीपकार्थान्तरन्यासादेः स गोचरो विषयो येषां ते श्लेषाः प्रागेवोपमाप्रस्तावादिषु दर्शिताः । ततः सम्प्रति नोच्यन्ते । तत्रोपमागोचरः श्लेषः शिशिरांशुप्रतिद्वन्द्वीत्यादिना [२.२८] दर्शितः । रूपकोपमः राजहंसोपभोगार्हमित्यादिना [२.८७] । आल्लेपविषयः अमृतात्मनि पद्मानामित्यादिना [२.१५६] । व्यतिरेकाश्रयः त्वं समुद्रश्च दुर्वारावित्वादिना [२.१८३] । दीपकाधिकरणो हृद्यगन्धवहा इत्यादिना [२.११३] । एवमन्येऽप्यर्थान्तरन्यासादिगोचरा द्रष्टव्याः । ये तु पूर्वं नोक्तस्ते अपरेऽन्ये केचन कियन्तो निदर्श्यन्ते प्रतिपाद्यन्त इति ॥

के पुनस्त इति दर्शयन्नाह—

अस्त्यभिन्नक्रियः कश्चिद्विरुद्धक्रियोऽपरः ।

विरुद्धकर्मा चास्त्यन्यः श्लेषो नियमवानपि ॥३१२॥

अभिज्ञा एका क्रिया यत्र स तादृशः कश्चिदस्ति श्लेषः । अविरुद्धे सहभाविन्यौ क्रिये यस्मिन् स तद्रूपोऽपरोऽन्यः कश्चिदस्ति । विरुद्धे कर्मणी क्रिये यत्र स चान्यः कश्चिदस्ति । श्लेष इति सर्वत्र सम्बध्यते । नियमोऽवधारणमस्मिन्नस्तीति नियमवानपि विद्यते कश्चित् ॥

नियमाक्षेपरूपोक्तिरविरोधी विरोध्यपि ।

तेषां निदर्शनेष्वेव रूपव्यक्तिर्भविष्यति ॥३१३॥

नियमस्याक्षेपो निषेधो रूपं स्वभावो यस्यां तथाविधोक्तिरभिधानं यत्र तादृशोऽप्यस्ति कश्चित् । नात्र विरोधोऽस्तीत्यविरोधी । सोऽप्यस्ति । विरोधोऽसङ्गातिरत्र विद्यत इति विरोधी । सोऽप्यस्ति । नामसङ्कीर्तनमात्रेण न ज्ञायन्त इत्याह— तेषां श्लेषाणामभिन्नक्रियादीनां निदर्शनेषु लक्ष्येष्वेव नाभिधानमात्रेण रूपस्य प्रतिनियतस्य लक्षणस्य व्यक्तिः प्रत्यवगमो भविष्यति । ततो यथाक्रमं निदर्श्यन्त इति ॥

स्वभावमधुराः स्निग्धाः शंसन्त्यो रागमुल्लक्षणम् ।

दृशो दूत्यश्च कर्षन्ति कान्ताभिः प्रेषिताः प्रियम् ॥३१४॥

कान्ताभिर्नायिकाभिः वासकशय्याभिः प्रेषिताः प्रयुक्ता दृशो दृष्ट्यो दूत्यश्च निस्तृष्टार्थादयः[ः] स्वभावेनैव मधुराः सुभगा उभययोऽपि स्निग्धाः । प्रेमरसभाविता दृशः दूत्यस्त्वपह्वाः । रागं भावमुल्लक्षणमुदीर्णमन्तर्गतमाकारविशेषेण शंसन्त्यः सूचयन्त्यो दृशः । दूत्यस्तु रागमुल्लक्षणं नायिकानुरक्तिमधिकां चतुरमाचक्षाणाः कर्षन्ति वशी-
कुर्वन्ति प्रियं वल्लभम्, यत्र प्रेषिताः । अयमभिन्नक्रियः श्लेषः, कर्षणलक्षणयैकया क्रियया दृशां दूतीनां च सम्बन्धादिति ॥

मधुरा रागवर्धिन्यः कोमलाः कोकिलागिरः ।

आकर्ष्यन्ते मदकलाः श्लिष्यन्ते चासितेक्षणाः ॥३१५॥

असितेक्षणाः स्त्रियः कोकिलानां गिरश्च वाचः । मधुराः मनोहराः द्वययोऽपि । रागं रक्तिभावं वर्धयन्ति रागवर्धिन्यः उभययोऽपि । कोमलाः कोकिलागिरः श्रवणा-
नुद्वेजनीयत्वात्, असितेक्षणास्तु सुखस्पर्शत्वात् । कोकिलागिरो मदेन समयकृतेन हर्षविशेषेण कलाः पुष्टाः । असितेक्षणास्तु मदेन मधुपानजनितेन कलाः विह्वलाः ।

कोकिलागिर आकर्ष्यन्ते श्रूयन्ते । असिनेक्षणास्तु श्लिष्यन्ते आतिङ्गयन्ते । [82b]
अयमविरुद्धक्रियः श्लेषः, आकर्षणश्लेषयोः सहभावादिति ॥

रागमादर्शयन्नेष वारुणीयोगवधितम् ।

पराभवति धर्माशुरङ्गजस्तु विजृम्भते ॥३१६॥

एष धर्माशुरादित्यः पराभवत्यस्तमेति । अङ्गजस्तु कामो विजृम्भते समुद्भवति ।
वारुण्या प्रतीच्या दिशा योगेन सङ्गमेन वर्धितमुद्वृष्टं हृतं रातनरुग्निमानम् आदर्शयन्
धर्माशुः पराभवतीति प्रकृतम् । अङ्गजस्तु वारुण्या मदिरया योगेन पानलक्षणेन
वर्धितं रागं रतिभावमादर्शयन् विभ्रमैरादिप्लुर्वन् विजृम्भत इति प्रकान्तम् । अयं
विरुद्धक्रियः श्लेषः, पराभवविजृम्भणयोरस्तमयोदयरूपयोः परस्परविरोधान् इति ॥

निखिंशत्वमसावेव धनुष्येवास्य वक्रता ।

शरेष्वेव नरेन्द्रस्य मार्गणत्वं च वर्तते ॥३१७॥

अस्य नरेन्द्रस्य कस्यचिन्निखिंशत्वम् असौ खङ्ग एव वर्तते न म[न]सि
निखिंशत्वम् । असित्वं क्रौर्यं चेति श्लिष्टम् । धनुष्येव वक्रता । न चेतसि वक्रता । नतत्वं
शाठ्यं चेति श्लिष्टिः । शरेषु वाणेष्वेव मार्गणत्वं नात्मनि । मार्गणत्वं शरत्वं
याचकत्वं चेति श्लिष्यते । अयं नियमवान् श्लेषः । असावेवेत्यवधारणप्रयोगादिति ॥

पद्मानामेव दण्डेषु कण्टकस्तत्रयि रक्षति ।

अथवा दृश्यते रागिमिथुनालिङ्गनेष्वपि ॥३१८॥

देव ! त्वयि रक्षति जगतीं पद्मानां [एव] दण्डेषु नातेषु कण्टको दृश्यते,
न राज्ये । कण्टकः कार्कश्यलक्षणः, पद्मदण्डेषु राजविपक्षश्चेति श्लिष्टत्वात् । अयं
नियम आक्षिप्यते । अथवा कथम् नियम्यते ? यतो रागिणां वा मिथुनानि खिंपुंस-
युग्मलक्षणानि तेषामन्योन्यालिङ्गनेष्वपि विपक्षेषु कण्टकः रागजनितपुलकरूपो
दृश्यते । तत्कथमेवमवधार्यत इति नियमान्नेपरूपोक्तिरयं श्लेष इति ॥

महीभृद्भूरिकटकस्तेजस्वी नियतोदयः ।

दक्षः प्रजापतिश्चासीत् स्वामी शक्तिधरश्च सः ॥३१९॥

स विवक्षितः कश्चिन्महीभृत्यवर्तः राजा च, भूरयो महान्तः कटकाः सानवो यस्य पर्वतस्य । भूरिर्विशालः कटकः स्कन्धावारः हस्ताभरणविशेषो वा यस्य स भूरि-कटको राजा । तेजस्वी रविः प्रभावविशेषयुक्तश्च नियतः प्रतिदिनमुदयः प्रभाव-लक्षणो यस्य स नियतोदयो रविः, नियतः स्थिरः उदयो राज्यरूपो यस्य स नियतोदयो राजा । दक्षो नाम प्रजापतिर्विधाता कश्चित् । राजा च दक्षः शूरः प्रजानां लोकानां च [83a] पतिः अधिपः स्वामी कार्तिकेयः प्रभुश्च, शक्तिः आयुधविशेषः तां धारयतीति शक्तिधरः स्कन्दः । शक्तिमुत्साहमन्त्रप्रभावरूपां धारयतीति शक्तिधरो राजा । आसीदभूत् । अयमविरोधी श्लेषः । महीभृद्भूरिकटकत्वादीनामुभयत्राप्यव्याहतेरिति ॥

अच्युतोऽप्यवृषोच्छेदी राजाप्यविदितक्षयः ।

देवोऽप्यविबुधो जज्ञे शङ्करोऽप्यभुजङ्गवान् ॥३२०॥

अच्युतो विष्णुः, न्यायभ्रंशाभावात् । स्थिरश्च । तत्र यदाऽच्युतो विष्णुस्तदा वृषस्य वृषभस्य अरिष्टनाम्नस्तेनोच्छेदाद् अवृषोच्छेदित्वं विरुद्धम् । पक्षान्तरे तु अविरुद्धम्, वृषस्य धर्मस्य राज्ञा अनुच्छेदात् । राजा चन्द्रः, नृपश्च । तत्र चन्द्रस्य अविदितः क्षयोऽनेनेत्यविदितक्षयत्वं विरुद्धम्, दक्षशापेन कृष्णपक्षे क्षीयमाणत्वात् । पक्षान्तरे तु राज्यापचयाभावाद्व्याघातः । देवो गतिदेवो विबुधः । सम्मतिदेवश्च राजा । तत्र गतिदेवः कथमविबुधः, अतुर इति विरुध्यते । सम्मतिदेवस्तु राजा, विबुधाः पण्डिता विगता यतः । न तथा अविबुधः बुधयुक्तः पण्डितमण्डलमण्डितास्थानमण्डपः । शङ्करस्त्रिलोचनः, शान्तिकरश्च । तत्र त्रिनेत्रः फणिधरनद्धजटाजूटः सारसनीकृतनागः कुण्डलीकृतपद्मगः कथमभुजङ्गवान् इति विरोधः । राजा तु धूर्तसंसर्गाभावाद् अभुजङ्गवानिति युज्यते । जज्ञे विदितः क्रियाविदित इति सर्वत्र सम्बन्धनीयम् । अयं विरोधी श्लेष उदाहृतः ॥

॥ इति श्लेषवक्रम् ॥

विशेषोक्तिमाविष्कुर्वन्नाह—

गुणजातिक्रियादीनां यत्तु वैकल्यदर्शनम् ।

विशेषदर्शनायैव सा विशेषोक्तिरिष्यते ॥३२१॥

गुणश्च जातिश्च क्रिया च आदिशब्देन द्रव्यपरिग्रहः । तेषां वैकल्यस्याभावस्य दर्शनं वचनं यत्तत् । किमर्थम् ? विशेषस्यातिशयस्य कस्यचित्कार्यविषयस्य दर्शनाय प्रतिपादनार्थमेव । अत एव विशेषपरत्त्वान् सा तत्तत्क्षणा विशेषोक्तिरिष्यते मनीषिभिरिति ॥

तामुदाहरन्नाह—

न कठोरं न वा तीक्ष्णमायुधं पुष्पधन्वनः ।

तथापि जितमेवासीदमुना भुवनत्रयम् ॥३२२॥

पुष्पधन्वनः कामस्यायुधं कुसुम[म]न्यद्वा तादृशं न कठोरं न कठिनम् न च अतितीक्ष्णं न च निशातं यथान्यत् , आयुधमयमयं तेजितं खड्गादि तथाप्येवमपीति विशेषविवक्षायां । यदाह— अमुना पुष्पधन्वना आयुधेन वा भुवनानां स्वर्गादीनां त्रयं कृत्स्नं जगत् जितमाक्रान्तमेव नाजितमपि आसीदभवत् । [83b] अहो चित्रम् ! इह काठिन्यतैक्ष्ण्यलक्षणस्यायुधत्वेन प्रसिद्धस्य निषेधेनानङ्गास्त्रस्य जगज्जैत्रस्य विशेषः कोऽप्याविष्कृतो जगज्जयकार्यविषयः । तादृशमपीदं जगद्विजयसमर्थमहो यथेदं प्रति-विशिष्टमिति ॥

न देवकन्यका नापि गन्धर्वकुलसम्भवा ।

तथाप्येषा तपोभङ्गं विधातुं वेधसोऽप्यलम् ॥३२३॥

इयं देवानां कन्यका योषिन्न भवति । सम्भवत्यस्मादिति सम्भवः । गन्धर्वाणां देवविशेषाणां कुलं वंशः सम्भवः, तत्र वा सम्भूतिरस्या इति गन्धर्वकुलसम्भवा न भवति । सा हि स्त्रीजातिरत्यन्ताभिरूपा । तथापि पूर्ववत् विशेषविवक्षायां । यदाह— एषा स्त्री या न तज्जातिः । वेधसोऽपि येन सूत्रा, यो वा वीतरागः प्रागेवान्यस्य । तपसो विषयसंयमस्य भङ्गं निवृत्तिं विधातुं कर्तुमलं समर्था । किमिदं रूपचातुर्यम् । इह देवजात्यादे रूपोत्कर्षवत्त्वनिवृत्त्या विशेषः, मानुष्यप्येवंविधाया प्रजापतिमपि रागपरवशं करोतीति दर्शितः ॥

न बद्धा भ्रूकुटिर्नापि स्फुरितो दशनच्छदः ।

न च रक्ताभवद् दृष्टिर्जितं च द्विषतां कुलम् ॥३२४॥

केनचित् धीरेण भ्रुकुटिभृङ्गः कोपजन्मा न वद्धा न रचिता । दशनच्छदश्च
अधरो न स्फुरितः कोपाज्ज कल्पितः । दृष्टिश्च रक्ता रोपाहणा नाभवत् । तथापि च
द्विपतां कुलम् अरिवर्गः जितं भग्नम् । चित्रमेतन् । अत्र भ्रुकुटीवद्धदशनच्छदस्फुरणादेः
क्रियाया विगमेन निर्विकाररिद्विजयलक्षणो विशेषो दर्शित इति ॥

न रथा न च सातङ्गा न हया न च पत्तयः ।

स्त्रीणामपाङ्गदृष्टयैव जीयते जगतां त्रयम् ॥३२५॥

रथाः स्यन्दन्ता न सन्ति । न सातङ्गा हस्तिनः सन्ति । न च हया अश्वाः ।
नापि पत्तयः पदातयः । चतुरङ्गदानीकमिदं जयोपकरणम् । तथापि स्त्रीणामपाङ्गदृष्ट्या
कटाक्षेणैव केवलं जगतां त्रयं त्रिभुवनं जीयते वशीक्रियते । अत्र रथादिलक्षणद्रव्या-
भावेन जगत्त्रयविजयलक्षणो विशेषः स्त्रीकटाक्षस्याविष्कृत इति ॥

विशेषोक्तेर्विकल्पान्तरं दर्शयन्नाह—

एकचक्रो रथो यन्ता विकलो विषमा हयाः ।

आक्रामत्येव तेजस्वी तथाप्यर्को जगत्त्रयम् ॥३२६॥

एकं चक्रमस्येत्येकचक्रो रथः । कथं बहति ? यन्ता सारथिश्चारुणलक्षणः
अङ्गविकलः । कथं कर्मण्यः ? हया रथ्याश्च विषमाः सप्त । कथं धौरेयाः ? तथाप्यर्कः
तेजस्वी प्रतापविशेषयुक्तो यतस्तस्मात् जगतां त्रयमाक्रामत्यभिभवति । तेजस्तत्र-
निमित्तमिति ॥

[केयं] विशेषोक्तिरित्याह—

सैषा हेतुविशेषोक्तिस्तेजस्वीति विशेषणात् ।

अयमेव क्रमोऽन्येषां भेदानामपि कल्पने ॥३२७॥

सैषा अनन्तरोक्ता तादृशी हेतुविशेषोक्तिर्नाम विज्ञायते । कुतः ? तेजस्वीत्यर्कं
[84a]स्य विशेषणाद्धेतुरूपात् । तेजस्वित्वात् जगत्त्रयमाक्रामतीति । इमामवान्तर-
भेदविकल्पनादिशमतिदिशन्नाह— अयमित्यादि । अयमेवानन्तरोक्तः क्रमो न्यायः
हेत्वपेक्षया हेतुविशेषोक्तिरित्येवंजातीयः अन्येषामपि भेदानां विशेषोक्तिविकल्पानां
कल्पने प्रयोगोऽनुगन्तव्यः । ते चैवं कल्पनीयाः—

न विषं विषमं किञ्चिन्न च पाशोऽस्ति तादृशः ।

मूर्च्छयन्ति मृगान्नीणां बध्नन्ति [च] दृशो जगत् ॥

अविरुद्धक्रियाविशेषोक्तिः ॥

न शस्त्रं निर्दिशतं किञ्चित्तादृशं नापि चामृतम् ।

स्त्रीणां कोपः प्रसादश्च हन्ति जीवयति क्षणम् ॥

विरुद्धक्रियाविशेषोक्तिः ॥

न किञ्चिन्भार्द्वं तन्वि ! स्तनयोर्न च नम्रता ।

तथापि च तथैताभ्यां जनोऽयमतिरज्यते ॥

चाटुविशेषोक्तिः ॥

दिशा अनया अन्येभ्यूहनीया विकल्पा इति ॥

॥ इति विशेषोक्तिचक्रम् ॥

तुल्ययोगितां योजयन्नाह—

विवक्षितगुणोत्कृष्टैर्यत् समीकृत्य कस्यचित् ।

कीर्तनं स्तुतिनिन्दार्थं सा मता तुल्ययोगिता ॥३२८॥

विवक्षितः प्रतिपादयितुमिष्टः कश्चिद्गुणो धर्मः साधुरसाधुर्वा तेनोत्कृष्टैरधिमात्रैः प्रसिद्धैः कैश्चिद्वस्तुभिः सह समीकृत्य वस्तुतोऽसाम्येऽपि तथाभावमारोप्य कस्यचिदर्थस्य पुरुषादेः कीर्तनमाख्यानम् । किमर्थम् ? स्तुतिः प्रशंसा निन्दा जुगुप्सा चार्थः प्रयोजनं यस्मिन् कीर्तने तत्तथा समीकृतस्य स्तुत्यर्थं निन्दार्थं वा, सा तल्लक्षणा तुल्ययोगिता स्मृता । तेन गुणेन तादृशां तुल्ययोगिताप्रतिपादनात्, तादर्थ्येन तुल्ययोगिता तथाविधोक्तिरिति ॥

तामुदाहरन्नाह—

यमः कुबेरो वरुणः सहस्राक्षो भवानपि ।

विभ्रत्यनन्यविषयां लोकपाल इति श्रुतिम् ॥३२९॥

यमो दक्षिणस्या दिशः पानिः । कुबेर उत्तरस्याः । [वरुणः पश्चिमायाः]
सहस्राक्षः शक्रः प्राच्याः । भवानपि त्वं च । एते[भ्योऽन्ये] नास्या विषयः । इत्यनन्य-
विषयां लोकपाल, इत्येवंरूपां श्रुतिं शब्दं विभ्रति वहन्ति, सर्वैस्तैर्लोककर्तृणात् । अत्र
लोकपालत्वेन विवक्षितेन गुणेन उत्कृष्टैर्महादिभिः समीकृत्य राज्ञः कस्यचिन्
कीर्तनस्मृत्यर्थमिति योजनीयम् ॥

सङ्गतानि मृगाक्षीणां तडिद्विलसितानि च ।

क्षणद्वयं न तिष्ठन्ति घनारब्धान्यपि स्वयम् ॥३३०॥

मृगाक्षीणां सङ्गतानि प्रेमाणि त[डि]तां विद्युतां विलसितानि च यथायोगं
घनैर्मधैरारब्धानि घनं निरन्तरमारब्धान्यपि । किं पुनरन्यानि ? स्वयमात्मना प्रकृति-
चापल्यात्, न तु कारणवैगुण्येन घनारब्धत्वात् क्षणद्वयमपि द्वाव[84b]पि क्षणौ
न तिष्ठन्ति । किं पुनश्चिरम् ? यदि परमेकं क्षणं तिष्ठन्ति । इह विवक्षितेन गुणेन क्षण-
मात्रास्थायित्वेनोत्कृष्टैः प्रतीतैस्तडिद्विलसितैः समीकृत्य स्त्रीप्रेम्णामतिचपलतया
निन्दार्थं कीर्तनमिति लक्षणं योजनीयम् ॥

॥ इति तुल्ययोगिताचक्रम् ॥

विरोधं निदर्शयन्नाह—

विरुद्धानां पदार्थानां यत्र संसर्गदर्शनम् ।

विरोधसाधनायैव स विरोधः स्मृतो यथा ॥३३१॥

विरुद्धानामन्योन्यप्रतिद्वन्द्विनां पदार्थानां क्रियागुणादीनां संसर्गस्य सन्निधेः
दर्शनमवगमो यत्रोक्तिप्रकारे । किमर्थम् ? विरोधस्य विप्रतिषेधस्य साधनाय सविशेषं
प्रत्यायनार्थमेव । अत एव विरोधप्रधानत्वात् स उक्तिविशेषः विरोध इति स्मृतः
कथ्यते कविभिः । यथेत्युदाहरति ॥

कूजितं राजहंसानां वर्धते मदमञ्जुलम् ।

क्षीयते च मयूराणां रुतमुत्क्रान्तसौष्ठवम् ॥३३२॥

अरुणचरणचञ्चवो हंसविशेषा राजहंसाः । तेषां कृजितम् निनदः मदेन
सामयिकेन हर्षोत्कर्षेण मञ्जुलं मधुरं वर्धते विजृम्भते । मयूराणां च रुतं कृजितं
पुनरुत्क्रान्तमपगतं सौष्ठवमुत्कर्षो यतः, तत् क्षीयते निवर्तते । वृद्धिचययोः क्रियापदार्थयोः
विरुद्धयोर्मिथः संसर्गस्यैकत्र सन्निवेर्दर्शनमिति लक्षणं योज्यम् ॥

प्रावृषेण्यैर्जलधरैरम्बरं दुर्दिनायते ।

रागेण पुनराक्रान्तं जायते जगतां मनः ॥३३३॥

जलधरैः प्रावृषि भवैः कारणैः अम्बरमाकाशं दुर्दिनायते भिन्नाङ्गं जायते ।
जगतां मनः पुनस्तैरेव रागेण रतिभावेनाक्रान्तं विपरीकृतं रक्तं जायते । अत्र दुर्दिनत्व-
रक्तत्वयोर्विरागरागरूपयोः गुणपदार्थयोः विरोधप्रतिपत्तिरिति लक्षणं योज्यम् ॥

तनुमध्यं पृथुश्रोणि रक्तौष्ठमसितेक्षणम् ।

नतनाभि वपुः स्त्रीणां कं न हन्त्युन्नतस्तनम् ॥३३४॥

तनु कृशं मध्यम् । पृथुर्महीयसी श्रोणिः नितम्बो रक्तश्चाष्टोऽधरः । असितं
कृष्णमीक्षेणमक्षि । नता निम्ना नाभिः । उन्नतौ स्तनौ यत्र तादृशं स्त्रीणां वपुः
शरीरं कं नाम नरं [न] हन्ति चक्षुःप्रीतिसनःसङ्गादिक्रमेण दशमीं दशां कं न नयति ?
सर्वमेतादृशं जनं हन्ति । अत्र तनुमध्यपृथुश्रोणिप्रभृतीनां शरीरावयवद्रव्याणां
परस्परविरोधिनां संसर्गदर्शनमिति लक्षणं योजनीयम् ॥

मृणालवाहु रम्भोरु पद्मोत्पलमुखेक्षणम् ।

अपि ते रूपमस्माकं तन्निव ! तापाय कल्पते ॥३३५॥

मृणालवद्वाहू रम्भा कदली तद्वदूरु पद्ममिव मुखमुत्पलवदीक्षणे यत्र तत्तादृश-
मत्यन्तशीतवस्तुसंरूपमपि रूपं ते तव सम्बन्धि तन्निव ! तापाय तत्प्रत्यर्थमस्माकं कल्पते
[85a] भवति । किमिदं विरुद्धम् ? अत्र शीतगुणस्य तद्वतो वा द्रव्यस्य वाहुप्रभृतेः
तत्समुदायस्य वा रूपस्य शरीरद्रव्यस्य तापेनोष्णताकारिकर्मणा सह विरोध इति
द्रष्टव्यम् ॥

उद्यानमारुतोद्धृताश्चूतचम्पकरेणवः ।

उदश्रयन्ति पान्थानामस्पृशन्तोऽपि लोचने ॥३३६॥

उद्यानेषु मारुतैरुद्धताश्चूतानां चम्पकानां च रेणुवः पौष्पाः परागाः । पान्थानां विरहिणां लोचनमस्पृशन्तोऽपि दूर एव दृश्यमाना उदश्रयन्ति । उदस्रवन्तीत्यपि पठ्यते । उभयत्रापि रोदयन्तीत्यर्थः । तच्च विरुद्धम् । स्पृशतामेव रेणूनां नयनजलोद्गम-निमित्तत्वात् । कथमस्पृशन्त उदश्रयन्ति ? अत्र स्पर्शनिषेधोदश्रयणयोः क्रिययोर्विरोध इति द्रष्टव्यम् । कूजितमित्यादेः [२.३३२] अस्य च को विशेषः । उभयत्रापि क्रिया-विरोधात् । तत्र भिन्नाधिकरणयोः क्रिययोर्विरोधः । इह त्वभिन्नाधिकरणयोरिति महान् विशेषः । अन्यत्राप्येवंप्रकारत्वाद्विशेषस्थितेरिति ॥

कृष्णार्जुनानुरक्ताऽपि दृष्टिः कर्णावलम्बिनी ।

याति विश्वसनीयत्वं कस्य ते कलभाषिणी ॥३३७॥

कलभाषिणि ! ते दृष्टिः कस्य नाम विश्वसनीयत्वम् विस्रवधतां याति ? न कस्यचित् । कुतः ? यतः कृष्णे नारायणे कृष्णायां द्रौपद्यां वा अर्जुने धनञ्जये चानुरक्ता सती कर्णं तद्विपक्षमङ्गराजमवलम्बते भजते, तस्माद्विरुद्धपक्षपातिनी कथमियं विश्वास्या खलेति शब्दच्छलेन विरोधः प्रतीयते । वस्तुतस्तु दृष्टिः कृष्णा श्यामा क्वचिदर्जुना धवला अनुरक्ता ताम्रा च स्निग्धा वा कर्णं च श्रुतिपथमायातत्वादवलम्बत इत्यविरोधः । श्लेषानुविद्धोऽयमीदृशो विरोधः प्रतिपत्तव्य इति ॥

विरोधमुपसंहरति—

इत्यनेकप्रकारोऽयमलङ्कारः प्रतायते ।

इति कथितेन क्रमेणायं विरोधोऽलङ्कारोऽनेको विचित्रः प्रकारो विकल्पोऽस्येति अनेकप्रकारः प्रतायते प्रसरति प्रतीयते लक्ष्यते वा ।

अपरोऽपि प्रकारः कश्चिदुदाह्रियते—

सद्वयोऽप्यद्वयः सोऽयमुन्मुखोऽप्यनताननः ।

कर्कशोऽपि मृदुस्पर्शः स्तनभारो मृगीदृशाम् ॥ इति ।

॥ इति विरोधचक्रम् ॥

अप्रस्तुतस्तोत्रमादर्शयन्नाह—

अप्रस्तुतप्रशंसा स्यादप्रक्रान्तेषु या स्तुतिः ॥३३८॥

अप्रक्रान्ते तु अप्रकृत एव बहिस्तत्त्वेन कस्मिंश्चिद्वस्तुनि बुद्धिस्थे विषये या स्तुतिः संग्राधनमित्यनूद्य सा अप्रस्तुतप्रशंसा स्यादिति विधीयते, यदुद्देशेऽप्रस्तुतस्तोत्रमुक्तम् । अप्रक्रान्तेऽस्तितस्तुतिरिति पाठेऽप्रक्रान्तस्येऽस्तितस्येष्टस्य वस्तुनः कस्यचिदप्रक्रान्ता वा तद्विषयत्वान् । स्तुतिरिति [85b] व्याख्येयं शेषं समानम् ॥

तामुदाहरन्नाह—

सुखं जीवन्ति हरिणा वनेष्वपरसेविनः ।

जलैरयत्नमुलभेस्तुण्डभङ्गिरादिभिः ॥३३६॥

जलैर्दुर्भातुरैस्तुण्डभैः । आदिशब्देन तद्वत्तत्त्वादिभिर्गर्भैरुपकरणैर्वा अन्यत्वेन सेवापरिक्लेशादि[ग्राहित्वेन] सुलभैः [सुख]प्राप्यैरकृच्छ्राधिगतैरमृतायमानैरपरमन्यं कञ्चिदसेवमानाः परचित्ताराधनदुःखानभिज्ञाः स्वाधीनवृत्तयः सुखं निरःकुलं [हरिणाः] वनेषु जीवन्ति । अपि नाम तादृशी वृत्तिरस्माकमपि स्यात् ? प्रतिपन्नपानः खलु प्रजायते । तादृशीं कल्याणीं वृत्तिं कल्पयतो हरिणेषु ईर्ष्यां लक्षयन् इति ॥

सेयमप्रस्तुतैवात्र मृगवृत्तिः प्रशस्यते ।

राजानुवर्तनक्लेशनिर्विण्णेन मनस्विना ॥३४०॥

सेयमनन्तरोक्ता मृगाणां वृत्तिरयत्नमुलभजलदभङ्गिरूपा जाविका, वर्तन्ते जीवन्त्यनयेति कृत्वा । अप्रस्तुता अप्रक्रान्तैव, न प्रस्तुतापि तादृशप्रकरणाभावान् । प्रशस्यते संग्राध्यते अत्र प्रयोगे केनचिद् राज्ञोऽनुवर्तनम् सेवा तदेव क्लेशः दुःस्वरूपत्वात् । ततो निर्विण्णेनातिविरक्तेन मनस्विनादात्तेन केनचित्ततोऽप्रस्तुतापीय-मीदृग्विषया [स्तुतिः] काव्यशोभाकरत्वादलङ्कारः । अथमपरोऽत्र उदाह्रियते—

सुखिनस्ते महात्मानः संतोषपरिभाविताः ।

सुखाभासैः परिक्रान्तेष्वैर्वर्जितात्मपरिग्रहैः ॥

इत्थमप्रक्रमेणैवमनिवृत्तिः प्रशस्यते ।

धनार्जनादिसंकलेशनिर्वेदवशवर्तिना ॥

समासोक्तेरियं कथं भेद्यते, उभयत्राप्यन्यदभिप्रेत्यावान्तराभिधानात् ? तत्र सदृशम एवार्थान्तरमभिधीयते । इह तु विसदृशमिति महान् भेदः । विसदृशान् कथमर्थान्तर-

प्रतीतिरिति चेत् ? सदृशादपि कथम् ? अर्थप्रकरणादेरिति^१ चेदिहाप्येवमस्तु । तत्र तादृशी प्रतीतिरिहेदृशीति न किञ्चिद्विरुध्यते । अन्ये त्विह प्रशस्यमेवाभिधीयते । तत्र तु निन्द्यमपीति विशेषं व्याचक्षते । तथैकान्तिको भेदोऽनयोर्निर्दिशतः स्यादिति ॥

॥ इत्यप्रस्तुतस्तोत्रम् ॥

व्याजस्तुतिमांधकृत्याह—

यदि निन्दन्निव स्तौति व्याजस्तुतिरसौ मता ।

दोषाभासा गुणा एव लभन्ते ह्यत्र सन्निधिम् ॥३४१॥

निन्दन्निव दोषमाचक्ष्णाण इव स्तौति गुणं भाषते यदि चेत्, असावेवं-
लक्षणा व्याजस्तुतिर्मता इष्टा । कथमत्र गुणाः प्रतीयन्ते ? यतस्तुतिरियं गुणाविक्रिया-
लक्षणा स्यादिति ब्रवीति । हिर्यस्मादर्थे । यदत्रोक्तिविशेषे दोषवदाभासन्ते प्रतिभान्ति
तादृशपदोपादानादेर्दोषाभासा गुणा एव शौर्यादयो न दोषोऽपि कश्चित् । अत एव
लेश[86a]स्तुतेरियं भिद्यते । तत्र हि दोषे गुणः कश्चिदेव प्रती[य]ते । यदुक्तम्—

दोषाभासो गुणः कोऽपि दर्शितश्चादुकारिता ।

[२. २००]

इति । सन्निधिमवस्थानं लभन्ते प्रतीयन्त इति यावत् । अत्र व्याजस्तुतौ । ततः स्तुति-
रेवेयम् । सर्वथा [न] निन्दा काचिदपीति^२ ॥

तामुदाहरन्नाह—

तापसेनापि रामेण जितेयं भूतधारिणी ।

त्वया राज्ञापि सैवेयं जिता मा भून्मदस्तव ॥३४२॥

१. तुल्यं संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

सामर्थ्यमौचित्यं देशः कालो व्यक्तिः स्वरादयः ।

शब्दार्थस्य नवच्छेदे विशेषस्तुतिहेतवः ॥

—वाक्यपदीये

२. अत्र श्लोकव्याख्यायां किमपि त्रुटितमिति प्रतिभाति ।

रामेण दाशरथिना भार्गवेण वा तापसेन चतुरङ्गवलहीनेन तपस्विनापि ।
अ[नादरं] सूचयत्यपिशब्दः । कथञ्चिदनुगृहीतमुनिस्त्वेण जन्मान्तरोपान्ततः-
प्रभावयोगाद्वा । तापसेनेति श्लिष्टम् । अत एवेयं श्लेषानुगतैव प्रवर्तते । यद्वक्ष्यति-
इति श्लेषानुविधानामित्यादि[२.३४४] । इयं भूतधारिणी पृथिवी जिता आक्रान्ता ।
त्वया तु चतुरङ्गवलपरिवारिणा राज्ञा नराधिपेतापि सता नातःपरमिदाधिकं पदम्
अस्तीत्यपिशब्देन सूचयति । मैवेयं जिता तापसेन जिता एव । नान्या तदहमजयं
पृथिवीमिति मदीऽहङ्कारस्तव मा भूत् । कोऽत्र विशेष इति चेत्- निन्दनेन च । महानु-
भावेन जितसमस्तमर्हामण्डलेन सकलनरेन्द्रचूडामाणना गुणारामेण रामेण समीकृत्य
परया स्तुत्या संयोजितो राजा कश्चिदिति व्याजस्तुतिरादृशो मुतगं रमणीयेति ॥

पुंसः पुराणादाच्छिद्य श्रोस्त्वया परिभुज्यते ।

राजन्निच्चाकुर्वंशस्य किमिदं तव युज्यते ॥३४३॥

पुराणाज्जीर्णादकिञ्चित्करात् पुंसः पुरुषान् कुतश्चिन् , पुराणाच्च पुंसो विष्णोरिति
श्लिष्टम् । आच्छिद्यापहत्य श्रोतभ्युदयो राज्यश्रीश्च देवतेति श्लिष्टम् । त्वया परिभुज्यते
निषेव्यते । तदिदमीदृशं 'कर्म परदाराच्छेदरूपं तवेद्वाकुर्वंशस्य तद्वत्स्य मनु-
कुलजन्मनः । इद्ववाकुर्वंशस्येत्यपि पठ्यते । तत्रेद्वाकूणां ते वा वंशोऽस्येत्यन्यपदार्थः ।
यदुपज्ञेयं वर्णाश्रमाचारस्थितिलक्षणा लोकयात्रा प्रवर्तते । किं युज्यते ? नैवेदं युक्तं
तवेदृशवंशसम्भवस्येत्यर्थः । राजन्नित्यामन्त्र्यते । इह पुराणादकिञ्चित्करात्पुंसः श्रीः
सम्पत् आच्छिद्यते इति निन्द्यत एव । पुराणान् पुंसो विष्णोः श्रीः विभूतिर्देवतेति च
श्लिष्टम् । आच्छिद्यते । तामपि पुरुषोत्तमा[दा]कम्याकृष्यत इति वीर्योत्कर्षाविष्कृतेः
स्तूयत एव कश्चिन्नृपतिः । तदियं सर्वथा श्लेषमुपजीवतीति ॥

भुजङ्गभोगसंसक्ता कलत्रं तव मेदिनी ।

अहङ्कारः परां कोटिमारोहति कुतस्तव ॥३४४॥

तव कलत्रं भार्या [86b] कलत्रमिव कलत्रं मेदिनी, पालनादिना । मेदिनी
पृथिवी जघन्यजातीया च स्त्री । भुजङ्गशब्देनात्र श्लेषः, फणधरो धूर्तश्च विवक्षित
इति श्लिष्टम् । तस्य भोगः यथाक्रमं कामः संभोगश्चेति पुनः श्लिष्टम् । तत्र संसक्ता
व्यवस्थिता तेन सा ध्रियते इति श्रुतेः । निरता चेत्युभयत्र योज्यम् । यत एव तत् कृतः

कस्मादुत्कर्षादहंकारः अहमत्राधिक इत्यभिमानः तव परां कोटिमधिमात्रतामारोहति ?
न युक्तमित्यमहङ्कृतुं तवेति । निन्दैव भुनिरियमखिलमहीतलाधि[पत्य]वर्णनलक्षणा
अत्र लक्ष्यत इति ॥

अपरे अन्येवं श्लेषानुगता विकल्पा द्रष्टव्या इति निगमयन्नाह -

इति श्लेषानुविद्वानामन्येषां चोपलक्ष्यताम् ।

व्याजस्तुतिप्रकाराणामपर्यन्तः प्रविस्तरः ॥३४५॥

इति कथितेन पथा श्लेषेणोक्त[रूपेणानुविद्वानां युक्तानां व्याजस्तुतेः प्रकाराणां
विकल्पानामन्येषां च शेषाणामपि प्रविस्तरः प्रपञ्चोऽपर्यन्तः अपरिमितः प्रयोगेषु
लक्ष्यतां द्रष्टव्यः । इह तु दिङ्मात्रं दर्शितम् । विकल्पाः केचिदपरे निदर्श्यन्ते -

बिभर्ति सकलामुर्वीमुरगः स्वपदच्युतः ।

भवानासाद्य साम्राज्यं राजन् किमभिमन्यसे ॥

मायावशेन लोकोऽयमावर्जितमतिस्त्वया ।

त्वद्यशोमुखरः कृष्णचरितः किं चिकित्ससे ॥

श्रुतिः कुवलयं धत्ते लीलया हरिणीदृशाम् ।

विक्रमेण भवानेतन्महता किं तव समयः ॥ इति ।

॥ इति व्याजस्तुतिः ॥

निदर्शनमुपदर्शयन्नाह—

अर्थान्तरप्रवृत्तेन किञ्चित्सदृशं फलम् ।

सदसद्वा निदर्श्येत यदि तत् स्यान्निदर्शनम् ॥३४६॥

अर्थान्तरे निदर्शयित्वा अन्यस्मिन् कचिदुचिते कार्ये प्रवृत्तेन तत्साधयता केन-
चिद्वस्तुना हेतुभूतेन कर्तृभूतेन तेनार्थान्तरेण सदृशं तुल्यं फलं किञ्चित् सदृष्टमसद्
अनिष्टं वा निदर्श्येत प्रतिपाद्येत यदि, तदेवंलक्षणं निदर्शनं स्यादिति विधीयते ।
अर्थान्तरस्य वृत्तेनेत्यपि पाठः । तत्रार्थान्तरस्य कस्यचिद्वृत्तेन कर्मणा सदृशमिति
व्याख्येयम् । शेषं समानम् ॥

उदाहरन्नाह—

उदयन्नेव सविता पद्मेऽर्पयति श्रियम् ।

विभावयितुमृद्धीनां फलं मुहदनुग्रहम् ॥३४७॥

सविता रविरुदयन्नेवोदयमासादयन्नेव पद्मेऽपि श्रियं विकाररूपमर्पयति निधत्ते । उदयपूर्वकेण पद्मविकारोनाथान्नरेण सदृशं फलं निदर्शयति—मृद्धा-
माश्रितान् मनुग्रहमुपकारं नाम फल[४७a]कार्यमृद्धीनामभ्युदयानां विभावयितुं
दर्शयितुमिति मत्फलमिदं निदर्शितं मुहदनुग्रहस्याभीष्टगन्वादि[नि] ॥

असत्फलं निदर्शयन्नाह—

याति चन्द्रांशुभिः स्पृष्टा ध्वान्तराजिः पराभवम् ।

सद्यो राजविरुद्धानां सूचयन्तो दुरन्तताम् ॥३४८॥

चन्द्रस्यांशुभिः स्पृष्टा भिन्ना ध्वान्तस्य तवसो राजिः संघातः पराभवं निधनं याति
पराभूयत इति यावत् । सद्यस्तत्क्षणम् । किं कुर्वती ? राजा चन्द्रो नृपतिश्चेति श्लिष्टम् ।
तेन विरुद्धानां केषाञ्चित् दुष्टो विपद्रूपोऽ[न्तोऽ]वसानं यस्य तद्भावस्तत्ताम अनर्थ-
निष्ठतां सूचयन्तीति । राजविरोधहेतुकमसत्फलमेतद् दर्शितम् पराभवम्यानिष्ठवान् ॥

॥ इति निदर्शनचक्रम् ॥

सहोक्तिं परिवृत्तिं च प्रतिपादयन्नाह—

सहोक्तिः सहभावस्य कथनं गुणकर्मणाम् ।

अर्थानां यो विनिमयः परिवृत्तिस्तु सा यथा ॥३४९॥

गुणानां कर्मणां च सम्बन्धिनः सहभावस्य युगपत् सत्तायाः कथनं प्रतिपादनं
यदित्यनूद्य सहोक्तिः सा विज्ञेयेति विधीयते । अर्थानां गुणक्रियादीनां विनिमयो
व्यत्ययः इत्यनूद्य परिवृत्तिविधीयते । यथेत्युदाहरति ॥

सह दीर्घा मम श्वासैरिमाः संप्रति रात्रयः ।

पाण्डुराश्च ममैवाङ्गैः सह ताश्चन्द्रभूषणाः ॥३५०॥

संप्रति विरहातुरम्य सम श्वासैर्निश्वासितैः सह दीर्घा आयता इमा रात्रयो वर्धन्ते । समैवाङ्गवयवैर्विरहविधुरैः सह पाण्डुराश्चन्द्रो भूषणमासामिति चन्द्र-भूषणाः । पाण्डुराश्च नैमित्तमिदमुक्तम् । अत्र वै[र्ष्य]स्य पाण्डुरत्वस्य चोभय-नस्वन्धिनः सहभाव उक्तः । निश्चामा रात्रयश्च दीर्घा अङ्गानि रात्रयश्च पाण्डुरा युगपद्वर्धन्तीति ॥

वर्धते सह पान्थानां मूर्च्छया चूतमञ्जरी ।

पतन्ति च समं तेषामसुभिर्मलयानिलाः ॥३५१॥

पान्थानां वियोगिनां मूर्च्छया मोहनतया सह [चूतस्य] मञ्जरी सहकारकलिका वर्धते । तेषां पान्थानामसुभिः प्राणैः समं सह मलयानिलाः दक्षिणमरुतः पतन्ति च । अत्र वर्धनयोः पतनयोश्च उभयाधारयोः क्रिययोः सहभावोऽभिहितः । सहजचित्र-हेतुगर्भा चेयं सहोक्तिरिति ॥

कोकिलालापसुभगाः सुगन्धिवनवायवः ।

यान्ति सार्धं जनानन्दैर्वृद्धिं सुरभिवासराः ॥३५२॥

कोकिलानामालापैः सुभगा मनोहराः सुगन्धयो वनवायवो येषामिति सुगन्ध-वनवायवः सुरभेर्वसन्तस्य वासरा दिवसा जनानामानन्दैः प्रीतिभिः सार्धं सह वृद्धिं यान्ति । वर्धन्त इति यावत् । अत्रोभयाधिकरणयोर्वर्धनक्रिययोः सहभावो दर्शितः । इयमभिन्न[क्रिया] । क्रियान्तरात्तु भिन्नक्रिया इत्यनयोर्भेदः प्रतिपत्तव्य इति ॥

सहोक्तिमुप[संहरति]—

इत्युदाहृतयो दत्ताः सहोक्तेरत्र काश्चन ।

इत्युक्तं विधिना [३७६] सहोक्तेरुदाहृतयः प्रयोगाः काश्चन कतिपये न सर्वा, दत्ता दर्शिताः अत्र शास्त्रे । शेषाः प्रयोगाः सुलक्षणीयाः ॥

॥ इति सहोक्तिः ॥

परिवृत्तिं निदर्शयन्नाह—

क्रियते परिवृत्तेश्च किञ्चिद्रूपनिरूपणम् ॥३५३॥

संप्रति परिवृत्तेश्च परिवृत्तेरपि रूपस्य निरूपणं किञ्चित् संक्षिप्तं क्रियत इति ॥

शस्त्रप्रहारं ददता भुजेन तव भृभुजाम् ।

चिराजितं हतं तेषां यशः कुमुदपाण्डुरम् ॥३४४॥

तव भुजेन भुजगराजभोगायमानेन शस्त्रैः कृपणादिभिः प्रहारं ददता प्रयच्छता भृभुजां राज्ञाम् । पूजानुग्रहनिन्दा[घान]दानस्य दानत्वाभावात् न चतुर्थी । चिरं दीर्घमजितं सञ्चितं कुमुदवत् पाण्डुरं यशस्तेषां भृभुजो मन्वन्ति इतं गृहीतम् । अत्र प्रहारेण कर्मणा यशोरूपो गुणो विनिर्मितः । इतं दृष्ट्वा परिवृत्तिरनुगन्तव्या ।

जगतां प्रीतिसर्वम्बं [धैर्यं मतिम्]तामपि ।

कटाक्षमात्रमुत्सृज्य गृह्णन्ति हरिणोदशः ॥

इत्यपरमुदाहरणम् ।

॥ इति परिवृत्तिः ॥

आशिषमाविष्कुर्वन्नाह —

आशीर्नामाभिलषिते वस्तुन्याशंसनं यथा ।

पातु वः परमं ज्योतिरवाङ्मनसगोचरः ॥३५५॥

अभिलषिते वाञ्छिते वस्तुनि कश्चित् क्रियाविशेषे आशंसनं प्रार्थनमित्यनूद्य आशीर्नाम निज्ञायत इति विधीयते । यथेत्युदाहरति — परमं पारमार्थिकं सकलकल्पनामलविकलं ज्योतिः संवेदनं सर्ववदार्थतत्त्वप्रकाशकत्वान् वाचो मनसश्चाविकल्पनान्न गोचरो न विषय इत्यवाङ्मनसगोचरः । अवाङ्मनसगोचरमित्यपि पठ्यते । तत्र न विद्यते वाङ्मनसगोचरो विषयभावो ग्राहकत्वमस्येति व्याख्येयम् । वां युष्मान् पातु रक्षतु । अत्राभिलषितं रक्षणमाशंस्यत इति ।

पायादपायतो लोकं लोकविद्वुलसागरः ।

नैरात्म्याद्वयसंवित्तेर्विजितावरणद्वयः ॥

इत्यपरमुदाहरणम् ॥

॥ इत्याशीश्वकम् ॥

यत्र तेनैव तदुपमीयते स तद्धर्मः तस्यान्यत्र कचिदवृत्तेरनन्वयनाम अलङ्कारः ।

यदाहुः—

यत्र तेनैव तस्य स्यादुपमानोपमेयता ।
असादृश्यविवक्षातस्तमित्याहुरनन्वयञ्चम् ॥

ताम्बूलरागवलयं स्फुरद्गहनदीधिति ।
इन्दीवराभनयनं तत्रैव वदनं तव ॥

[काव्यालङ्कारे ३. ४५-६]

यत्रोपमानेन सहाभेदः, भेदश्च स्तुतिपरः परिदीप्यते ससंदेहो नामासा-
वलङ्कारः कल्पितः । यथोक्तम्—

उपमानेन तत्त्वं च भेदं च वदतः पुनः ।
ससंदेहं वचः स्तुत्यै ससंदेहं विदुर्वुधाः ॥

क्रिमयं शशी न स दिवापि राजते
कुसुमायुधो न धनुरस्य कौसुमम् ।

इति विस्मयाद् विमृशतोऽपि मे मति-
स्त्वयि वीक्षिते न लभतेऽर्थनिश्चयम् ॥

[काव्यालङ्कारे ३. ४३-४]

अपरश्रोपमारूपकं नामालङ्कारः । तदुक्तम्—

उपमानेन तद्भावमुपमेयस्य साधयन् ।
यां वदत्युपसामेतदुपमारूपकं यथा ॥

समग्ररागनायाममानदण्डो रथाङ्गिनः ।
पादो जयति सिद्धस्त्रीमुखेन्दुनखदर्पणः ॥ इति ।

[काव्यालङ्कारे ३. ३५-६]

त्रयमप्येतन्न संगृहीतमित्याशङ्क्य संग्रहं दर्शयन्नाह—

अनन्वयमसंदेहावुपमास्वेव दर्शितौ ।

उपमारूपकं चापि रूपकैष्वेव दर्शितम् ॥३५६॥

अनन्वयश्च [स]संदेहश्च द्वावप्येतौ उपमासु उपमाविकल्पेषु एव दर्शितौ
अन्तर्भावितौ तल्लक्षणयोगान् । तथाहि, अनन्वयस्ताव[त्—

च]न्द्रारविन्दयोः कक्ष्यामतिक्रम्य मुखं तव ।

आत्मनैवाभवत्तुल्यम् [२. ३७]

इत्यात्मनोपमितत्वात्, मुखस्योपमेव । न चाभेदे कथमुपमानोपमेयभाव इति शङ्क-
नीयम्, अनन्वयेऽतिप्रसङ्गात् । न ह्यनन्वय इति व्यपदेशान्तरमात्रेणोपमानोपमेय-
भावस्तत्र निवर्तते, प्रतीतिविरोधान् । अथाभेदेऽपि भेदकल्पनया तद्भावः, इहाप्येवमस्तु ।
अत एवासाधारणोपमेयमात्मनोवो रमितैरन्यस्यानपेक्षणादन्यत्रप्रदर्शनव्याजेन चन्द्रार-
विन्दाभ्यां वदन्मुपमितमिति व्याचक्षते । तथा कथमसाधारणोपमेति चिन्त्यम् ।
ससंदेहोऽपि—

किं पद्ममन्तभ्रान्तालि किं ते लोलैक्षणं मुखम् ।

मम दोलायते चित्तम् [२. २६]

इति संशयमुखेन व्यक्तं सादृश्यप्रतीतेः ससंशयोपमेव । न च मन्तव्यम्—

किमयं शशी न स दिवापि राजते

[काव्यालङ्कारे ३.४४]

इति [स्तुति]परो भेदो न दर्शित इति । एवं नाम कान्तिसंपन्नं मुखं यत् पद्मं
तद्व्यवसीयत इति स्तुतेरपि प्रतीतेः । प्रायश्चापरा अप्युपमाः स्तुतिगर्भाः, चन्द्रादिप्रति-
विशिष्टवस्तुसादृश्योद्भावनात् । न चायं तत्र[वश्यं] स्तुतिपरो भेदः कथ्यते, अन्यथापि
प्रयोगदर्शनात् । तद् यथा—

एषा किंशुकराजी राजति दावानलो ज्वलन् किमयम् ।

बिरहविनाशोत्पाते याता किमकालसन्ध्येयम् ॥ इति

अयमालोहितच्छायो मदेन मुखचन्द्रसाः ।
सन्नद्धोदयरागस्य चन्द्रस्य प्रति गर्जति ॥

[२. ८६]

इति मुखस्य चन्द्रत्वेन रूपणात् । साम्यप्रतीतिगर्भात् रूपकेषु रूपकविकल्पेष्वेव दर्शितमन्तर्भावितम् । रूपकविकल्प [88b] एव कश्चिदुपमारूपकाख्यः । यथा व्यतिरेकगर्भो रूपकविकल्पो व्यतिरेकरूपकमाख्यायते । तदेतत्त्रयं यथालक्षणादुपमारूपकसंगृहीतमिति न किञ्चित् [तिर]ङ्गिकयते ॥

उत्प्रेक्षावयवो नाम पृथगलङ्कारः परैरिष्यते । यदुक्तम्—

श्लिष्टस्यार्थेन संयुक्तः किञ्चिदुत्प्रेक्षायान्वितः ।

रूपकार्थेन च पुनरुत्प्रेक्षावयवो यथा ॥

तुल्योदयोऽवसानत्वद्वैतस्तं प्रति भास्वति ।

वासाय वासरः क्लान्तो विशातीव तमोगुहाम् ॥ इति ।

[काव्यालङ्कारे ३. ४७-४८]

सोऽप्युत्प्रेक्षाविशेषत्वात् उत्प्रेक्षासंगृहीत इति दर्शयन्नाह—

उत्प्रेक्षाभेद एवासावुत्प्रेक्षावयवोऽपि यः ।

यः परैरुत्प्रेक्षावयवः पृथगुक्तः असौ सोऽपि चायमुत्प्रेक्षाया भेदो विशेषः कश्चित् । ततस्तत्संगृहीत एवेति नासंग्रहः कश्चित् ।

संसृष्टिं व्याचष्टे—

नानालङ्कारसंसृष्टिः संसृष्टिस्तु निगद्यते । ३५७ ॥

नाना अनेकस्यालङ्कारस्य संसृष्टिः संसर्गः एकत्रोक्तौ सन्निधानं संसृष्टिस्तु निगद्यते विधीयते, यदुद्देशं संकीर्णमुक्तम् । तुशब्देनैतदाह— जात्यादीनामिव नास्याः पृथगलक्षणम् । तेषामेव तु द्वयोर्बहूनां वा संसर्गलक्षणेयमिति ॥

कथमनेकस्यालङ्कारस्य एकत्रोक्तौ अवस्थानमिति सापेक्षत्वनिरपेक्षत्वरूपं प्रकारद्वयं दर्शयन्नाह—

अङ्गाङ्गिभावावस्थानं सर्वेषां समकक्षता ।

इत्यलङ्कारसंसृष्टलेखनीया द्वयी गतिः ॥३५८॥

अङ्गमुपकारकम् । अङ्गि च उपकार्यम् । तयोर्भावाऽङ्गाङ्गिभावः साध्यसाधनत्वम् ।
तेनावस्थानं सन्निधानम् । सर्वेषां ये तत्रोद्यताः । सन्ना कक्षा बलं येषां तेषां भावः
समकक्षता अङ्गाङ्गिभावमन्तरेण स्वतन्त्र्येणावस्थानं चेति - एवंरूपा द्वयी द्विविधा
गतिव्यवस्था [लेखनीया] द्रष्टव्या । कुत्रालङ्कारे ? संसृष्टयलङ्कारे विषय इति ॥

आक्षिपन्त्यरविन्दानि मुग्धे ! तव मुखश्रियम् ।

कोशदण्डसमग्राणां किमेषामस्ति दुष्करम् ॥३५९॥

मुग्धे ! तव मुखस्य श्रियं शोभासरविन्दानि पद्यान्याक्षिपन्ति । त्वन्मुखसदृशानि
इति यावत् । इयमुपमा । कथमेतदिति साध्यते - कोशः पद्मगर्भो धनसम्भारश्च, दण्डो
नालं चतुरङ्गबलमिति च श्लिष्टम् । ताभ्यां समग्राणां पर्याप्तानामेषामरविन्दानां दुष्करम्
असाध्यं कार्यं किमस्ति किञ्चित् ? सर्वमेव साध्यं यत्त्वन्मुखश्रियमन्याक्षिपन्ति इत्यङ्गाङ्गि-
भाव[1]वस्थानवत्याः संसृष्टेरुदाहरणमेतत् । उपमायाः साध्यत्वेनाङ्गितयावस्थानात् ।
[39a] कोशेत्यादेश्वार्थान्तरन्यासस्य श्लेषानुविद्धस्य साधनत्वेनाङ्गितया स्थितेरित्य-
लङ्कारत्रयं संसृष्टमङ्गाङ्गिभूतं वर्णितम् । उपमा अर्थान्तरन्यास इत्यलङ्कारद्वयं वा ।
श्लेषस्त्वर्थान्तरन्यासात्मनैव अवस्थितः, न पृथक् संन्यासत इति ।

समकक्षा तु संसृष्टिः नोदाहृता । सा त्वेवं द्रष्टव्या—

स्तनोन्नता तनुः स्त्रीणां लोललोचनमाननम् ।

वचांसि च मधूनीव कथयन्ति न विक्रियाम् ॥ इति ।

इयं जात्युपमासंसृष्टिः समकक्षेति ॥^१

१ अत्र केचन मूल एव

लिम्पतीव तमोऽङ्गानि वर्षतीवज्जवं नमः ।

असत्पुत्रवसेषेव दृष्टिर्निस्फलतां गता ॥

इति भासश्चन्द्रकवीकृतं श्लोकं समकक्षाया उदाहरणत्वेन पठन्ति ।

कोशदण्डेत्यादिना यद्यर्थान्तरन्यासोऽङ्गतयोपन्यस्तः किं तत्र श्लेषेण ? अथ श्लेषः, स एवास्तु किमर्थान्तरन्यासेन ? तदयं न श्लेषो नार्थान्तरन्यासः शुद्धः । न चैतद्द्वयरूपा संसृष्टिरङ्गाङ्गिभावाप्रतीतेरनयोस्तदुदाहरणं चेदमुपमाया एव । [तस्याः] त्वङ्गित्वेनावसायादस्य त्वङ्गताप्रतीतेरित्यत आह—

श्लेषः सर्वासु पुष्पाति प्रायो वक्रोक्तिषु श्रियम् ।

भिन्नं द्विधा स्वभावोक्तिर्वक्रोक्तिश्चेति वाङ्मयम् ॥३६०॥

श्लेषोऽयमुक्तलक्षणाः स्वभावोक्तिं जात्यपरपर्यायां मुक्त्वा सर्वासूपमादिषु न कस्याञ्चिदेव, पदार्थस्वभावस्य यथावस्थानात् । अन्यथा तथा तथा परिकल्पनरूपासु वक्रासूक्तिषु श्रियं शोभां पुष्पात्यावहति प्रायो बाहुल्येन । कचिदप्रयोगादस्य प्राय इत्याह । तथा चालङ्कारजातिवर्ज्याः सर्वे श्लेषानुगता एव प्रायः प्रागुदाहृता । जातौ वा कचिन् प्रयोगात् प्राय इत्युक्तम् । तदयमप्यर्थान्तरन्यासः वक्रोक्तिस्वभावः श्लेषगर्भोऽङ्गतयोपन्यस्त इति । श्लेषैकदेशे एकोऽलङ्कारः । भेदविवक्षया वा अलङ्कारद्वयमिति द्रष्टव्यम्, यथोक्तं प्राक् । सर्वमिदमलङ्कारजातम् अनेनैव राशिद्वयेन व्यवहार लाघवार्थं संगृह्यन्नाह—वाङ्मयं सर्वमेतदलङ्कारजातं द्विधा, नान्यप्रकारावस्थामवतिष्ठते । कथम् ? स्वभावोक्तिर्जातिः पूर्वोक्तलक्षणा यथावस्थितविचित्रपदार्थपरिदीपनरूपा, वक्रोक्तिश्च वस्तुस्वभावस्य तथातथान्यथाभिधानस्वभावा पूर्वोक्तविचित्रप्रभेदा उपमादिरुक्तिश्चेत्यनेन रूपेण द्विधेति प्रकृतम् ॥

॥ इति संसृष्टिः ॥

भाविकत्वमुद्गावयन्नाह—

भाविकत्वमिति ग्राहुः प्रबन्धविषयं गुणम् ।

भावः कवेरभिप्रायः काव्येष्वसिद्धि यः स्थितः ॥३६१॥

प्रबन्धः पद्याद्यमिश्रात्मकस्त्रिविधः सन्तानः प्रबध्यते विरच्यतेऽसाविति । स विषयो यस्य स प्रबन्धविषयः काव्यसमुदायगोचरः । नैकदेशाधिकरणं तं प्रबन्धविषयं गुणं वि[89b]शेषम् । अनुवादोऽयं भाविकत्वमिति । भाविकं नाम स्वार्थिकत्वादस्य विधेः । प्राहुरामनन्ति सूरय इति विधिः । सोऽपि न ज्ञायते कीदृशोऽपि प्रबन्धविषयो

गुणः यदनुवादेन भाविकत्वं विहितमिति न प्रभवतः स्वरूपतश्च दर्शयन्नाह- भाव इत्यादि । कवेः प्रबन्धकर्तुरभिप्रायः प्रबन्धनिर्वाहकः प्रयत्नविशेषः विकल्पात्मकः । यदाह- काव्येषु प्रबन्धेषु साध्येषु साधनरूपेण आनिद्वि प्रथमतः प्रभृति प्रबन्धविषयां सिद्धिं समाप्तिमधिकृत्य यः स्थितः तत्त्वव्यापकः स तादृशो भावस्तावत् प्रभवस्तस्य गुणस्य । अत एवासौ प्रबन्धविषयः । प्रबन्धमाधकभाववन्ता[त्ता]नुवर्तित्वान् . न प्रादेशिकः । ततश्च सर्वालङ्कार[श्रय]भूतोऽसावादिसध्यान्तेषु प्रबन्धमनुवर्तते । एवं प्रभवतस्तावदुक्तः असौ गुण इति ॥

सम्प्रति स्वरूपतस्तं विभजन्नाह—

परस्पररोपकारित्वं सर्वेषां वस्तुपर्वणाम् ।

विशेषणानां व्यर्थानामक्रिया स्थानवर्णना ॥३६२॥

व्यक्तिरुक्तिक्रमवशाद्गम्भीरस्यापि वस्तुनः ।

भावावयवमिदं सर्वमिति तद्भाषिकं विदुः ॥३६३॥

वस्तुनः प्रबन्धार्थस्य समुदायस्य पर्वण्येव यथा नगरवर्णनादयः । वस्तुनि च तानि पर्वणीति वा । वस्तुपर्वणां काव्यार्थसंघातमन्धीनाम् अङ्गानि समुदायपर्वणामिव परस्परस्योपकारित्वसन्ध्याङ्गाङ्गिभावेन सापेक्षाणामवस्थानम् । न तु स्वतन्त्राणामयःशलाकानामिव परस्परासंघट्टनम् । तथाभावानिरेके प्रबन्धो नाग- भ्येत । ततश्च कथमस्य प्रबन्धविषयता गुणस्य ? प्रबन्धविषयं च यावत् किञ्चिद् विशेष्यं सम्भवति तत्र यानि विशेषणानि तेषां विशेषणानामुपार्थानां व्यर्थानां विगतोऽर्थः प्रयोजनं प्रस्तुते क्वचिदुपयोगो येषां यतो वा तेषां प्रकृतानुपयोगिनां कार्यं विवक्षिते क्वचिद्भगभावमभजताम् अक्रिया तादृशं कञ्चिदर्थमनपेक्ष्य विशेषणमित्येवा- प्रयोगः । किं तु सार्थकानां प्रकृते क्वचिद् कथञ्चित् उपयोगिनामेव क्रिया कस्यचिद्वस्तुनो यात्रादेः [?] स्थाने समुपनतेऽवसरे प्राप्तकालं वर्णनम् । तादृशं हि वर्णनमतिशोभते । यदाह भारविः—

मुग्धरतावसरे हि विराजते

[किरातार्जुनीये ५. १६]

इति । न त्वप्रामात्रसरं वर्णयितव्यमित्येवं ज्ञेयम् । अत्र कचिदस्थाने वर्णनं तस्य सौभाग्योपहतत्वाद् गर्भारस्यापि दुर्बोधस्य न केवलमविषयस्य वस्तुनः धर्मादिरूप-
न्यार्थस्य प्रस्तावोपनतस्य व्यक्तिः सुखप्रतिपत्तिः । कृताया उक्तेः प्रतिपादनस्य क्रमः
प्रकाशस्तादृशः करतलाम[50a]लकश्च अर्थप्रकाशनकौशलस्वभावः तस्य वशान्
नयस्यत्वात् । अत्र च सर्वत्र भाव एव सत्कर्तृणां प्रमाणम् । स हि सर्वस्मादृशमुचितं
विचिन्तति, तद्विषयं तु दुर्भगं न स्पृशति, यदाह— भावायत्तमिदं सर्वम् ।
इत्यादमनन्तरोक्तं सर्वं वस्तु पूर्व[व]दुपकारादिलक्षणं विशेषचतुष्टयं भावे प्रबन्धव्यापिनि
उचितानुचितविवेकवेधसि मनसि कवेरायत्तं प्रतिबद्धम्, तत्कार्यत्वादिति हेतोः ।
तत्सर्वमनन्तरोक्तं विदुर्विदन्ति तद्विदः कवयः ।

ननु जात्यादिकमपि भाविकमेव, न हि तस्यापि विना भावेन अभिनिवृत्तिः ।
तत्किमिदमेव भाविकम् ? उच्यते— पद्येऽप्येवम् । तथापि यो भाव[ः] प्राबन्धिको
विशिष्टः, तदायत्तमिह भाविकमभिप्रेतम् । अत एवोक्तम्—काव्येष्वसिद्धि यः स्थितः
[२.३६?] इति, जात्यादिकं तु प्रादेशिकभावाधीनम् । न हि प्रबन्धानुवर्तिना एकेन
भावेन जात्यादिकं जन्यते प्रतिदेशमन्योन्यभावाभिनिवर्त्यत्वात् तस्य । तस्मान् तदन्वर्थ-
स्नेस्तैरभिधानैर्यथोक्तेन विधिना व्यवह्रियते न भाविकमिति ॥

॥ इति भाविकम् ॥

ये काव्यधर्माः शास्त्रान्तरे स[न्ध्य]ङ्गादि[शब्द]व्यवहृताः त इह तल्लक्षण-
यागादलङ्कारेषु संगृहीता इति दर्शयन्नाह—

यच्च सन्ध्यङ्गवृत्त्यङ्गलक्षणाद्यागमान्तरे ।

व्यावर्णितमिदं चेष्टमलङ्कारतयेव नः ॥३६४॥

वक्तॄणां[?] वक्तव्यान्तरसमुच्चये सन्धयो— मुखं प्रतिमुखं गर्भोऽवमशो
निर्वहणमिति पञ्चोक्तः^१ । तत्र उपक्षेपः परिकरः परिन्यासो विलोभनं युक्तिः प्राप्तिः
समाधानं विधानं परिभावना उद्भेदः करणं भेद इति मुखाङ्गानि । विलासः परिसर्पं
विधूतं तापनं नर्म नर्मद्युतिः प्रगमनं विरोधः पर्युपासनं पुष्पं वज्रमुपन्यासो

वर्णसंहार इति प्रतिमुख्यज्ञानिः । अभिज्ञाहरणं कालो रूपसुन्दर्यणं कमः
संग्रहोऽनुमानं [वार्थना]^१ आचिप्रकं नोटकमधिवत्तमुद्देशः संशय इति रसाज्ञानिः ।
अवपात उत्पातः^२ सस्फोटः विद्रवः शक्तिः व्यवसायः प्रसादा द्युतिः वेदो निषेधा
विरोध आदानं छलनं प्रवचनस्यवसराज्ञानिः । सन्धितिरोधो प्रयत्नं निषयः
परिभाषणं द्युतिः प्रसाद आलम्बः सनय उरसूहनं स पणं पृथग्भावः काव्यसंहारः
प्रशस्तिरिति निर्वहणाज्ञानिः ।

वृत्तयो-भारतो सात्वतो कैशिका आरभटी चेति चतस्रः^३ । तानां प्रत्येकं
चत्वार्यज्ञानिः । तत्र भारत्याः प्ररोचना असुखं वीथी गित्यकं चेत्यङ्गचतुष्टयम् ।
सात्वत्या उत्थापकः परिवर्तकः संलारकः संघात्यश्चेति कैशिका [रस] नर्मस्फोटो
नर्मस्फोटो नर्मगर्भश्चेति । आरभट्याः संक्षिप्तकोऽवपातो वस्तुत्थापनं संपेदश्चतुष्टय-
चतुष्टयम् ।

तत्त्वज्ञानि-भूषणसत्वरसंघातः शोभा उदाहरणं हेतुः संशयः दृष्टान्तः वार्मिः
[अभि]प्रायो निदर्शनं निरुक्तकं सिद्धिः विरोपणं गुणानिपातोऽतिशयः तुल्यतर्कः
पदोच्चयो दृष्टान्तमुपदिष्टं विचारो विपर्ययो भ्रंशोऽनुत्तरो माला दान्निर्यं गर्हणसर्था-
पत्तिः प्रसिद्धिः पृच्छा सारूप्यं मनोरथो लेशः संज्ञोभो गुणकीर्तनमनुक्तसिद्धिः प्रिय-
वचनमिति षट्त्रिंशदुक्तानि^४ ।

एषां तु स्वरूपमिह विस्तरमयादनधिकाराच्च न निर्दिश्यते । तदागमान्तरादे-
वानुगन्तव्यम् । तदेतदादिर्यस्यान्यस्यापि तादृशस्य लान्याङ्गवोध्यङ्गादेस्तत्तथा [व्या]-
वर्णितमधिकारे विस्तरेण अनेकधा चचितम् । आगमान्तरेऽन्यस्मिन् शास्त्रे भरतादौ ।
इदं च सर्वं न केवलं पूर्वोक्तम् । काव्यशोभाकरत्वेन तल्लक्षणयोगादलङ्कारणाद् वा
अलङ्कार इत्येव । न सन्ध्यङ्गादित्वेन काव्यार्थत्वेन वा पृथगलङ्कारात् । काव्यशोभाकरं
हि तथा तादृशं कथमलङ्कारतामतिक्रामेत् ? इष्टमनुगतमस्माकं क्रियाकल्प [एतदिति
स्वी]क्रियताम् । अतस्तादृशं सर्वमलङ्कारसंगृहीतमिति । नाससंग्रहः कश्चिद्विदेति
भावः । अत एव वक्ष्यति—

संक्षिप्य विस्तरमनन्तमलंक्रियाणाम् [२.३६५]

१. इयं मालुकार्या नास्ति ।

२. अयं नाव्यशास्त्रे नास्ति ।

३. भारताये नाव्यशास्त्रे २०, १-७३

४. तत्रैव १६. १-४२

इति । न च काव्यशरीरालङ्कारव्यतिरिक्तः कश्चिन् काव्यधर्मः सम्भवति यस्ताभ्यम्
असंगृहीतः स्यात् । तदिह यथालक्षणमाभ्यां संगृहीतमिति न किञ्चित् क्षीयते ॥

एवं यथाप्रतिज्ञातमलङ्कार[वाहुल्य]वर्जं पूर्वाचार्योपदर्शितपरिमितालङ्कार-
विकल्पबीजप्रतिसंस्करणं सम्पाद्य निगमयन्नाह—

पन्थाः स एष विवृतः परिमाणवृत्त्या

संक्षिप्य विस्तरमनन्तमलंक्रियाणाम् ।

वाचामतीत्य विषयं परिवर्तमाना—

नभ्यास एव विवरीतुमलं विशेषान् ॥३६५॥

स इति प्रकान्तः एषोऽयं निगम्यमानः । स इति वा पूर्वं प्रतिज्ञातः एष
प्रसाधितः । स एष पन्था लक्ष्यलक्षणविकल्परूपो मार्गः । कस्य ? अलंक्रियाणाम् ।
अलङ्काराणां जात्यादीनां सम्बन्धी विवृतः प्रतिसंस्कृतः । अस्माभिरिति गम्यते ।
गम्यमानार्थस्य च शब्दस्य प्रयोगं प्रति कामचार [91a] इत्युक्तम् । जात्यादयोऽलङ्काराः
सामान्यविशेषलक्ष्यलक्षणप्रभेदतः प्रतिपादिता इति यावत् । कथं पुनरनन्ता अलङ्काराः
प्रतिपादयितुं शक्या इत्याशङ्का । यदुक्तम्—

ते चाद्यापि विकल्प्यन्ते कस्तान् कात्स्न्येन वदयति ।

किं तु बीजं विकल्पानां पूर्वाचार्यैः प्रदर्शितम् ।

तदेव प्रतिसंस्कर्तुमयमस्मत्परिश्रमः ॥

[२.१-२]

तदेवानुसरन्नाह—परिमाणेत्यादि । अलंक्रियाणामलङ्काराणां विस्तरं प्रपञ्चं लक्ष्यलक्षण-
विकल्पात्मकम् , अनन्तमपरिमितं संक्षिप्य संगृह्य

काव्यशोभाकरान् धर्मानलङ्कारान् प्रचक्षते [२.१]

इति सकलविकल्पव्यापकेन सामान्यलक्षणेन सास्नादिमत्त्वेनेवानन्तं गोप्रभेदं निःशेषं
संगृह्य । परिमाणस्य परिमितेर्वृत्त्या सद्भावेन पञ्चत्रिंशदलङ्काररूपेण परिमाणोक्त्य
परि[माण्य] इति यावत् । विवृत इति प्रकृतम् । न चैतद् व्याहृतमाशङ्कनोयम् ।
यद्यपरिमितोऽलङ्कारविस्तरः कथमिह परिमित उक्त इति ? योऽसावपरिमितोऽलङ्कार-

विस्तरोऽनुक्तो वर्तते स एवालङ्कारविस्तरः परिमित उक्तवज्जात यत्वादित्यविरोधः ।
 वस्तुतस्तु योऽनुक्तोऽलङ्कारविस्तराऽपरिमितः सोऽन्य एव । यत्त्वय्युक्तः परिमितो
 विस्तरः सोऽन्य एव । यदि पुनरेतावानलङ्कारविस्तरः, तदा अनन्ता अलङ्कारा इति
 विरुद्धयेत, परिमितत्वादस्य विस्तरस्य । [अत्रो]क्तालङ्कारविस्तरस्याभ्यासानुसारेण
 तस्याप्य[नुक्ता]लङ्कारविस्तरस्यावगमसम्भवादनन्तेऽलङ्कारविस्तरोऽर्थ परिमाणवृत्त्या
 विवृत इत्युक्तम् । यदाह—वाचामित्यादि । ये विशेषालङ्कारा वाचां गिरां विषयं
 गोचरमतीत्यातिक्रम्य वर्तन्ते, ताव वाचां विषयमतीत्य परिवर्तमानान वस्तुतो
 विद्यमानान् इह चानुक्तानिति यावन् । अभ्यासः यथोक्तालङ्कारानुसारी स्वयं
 काव्यप्रयोगविषयोऽभिधौग एव यथायन् कवीनाम्, नान्यन् किञ्चिन् विवरणं
 प्रयोगद्वारेण प्रकाशयितुमर्हं समर्थः । एतन्मागानुसारेण हि प्रयोगाभ्यासवतां कवीनां
 स्वयमेवाक्तिविशेषलक्षणास्तेऽलङ्काराः प्रयोगपथतुप[पद्य]न्ते । ततश्चायमेव मार्गस्तेषाम्
 अप्यवगमोपाय इत्यनेनैव ते संगृहीताः । अत एवोक्तम्—संक्षिप्य विस्तरमनन्त-
 मलंक्रियाणां स एष पन्थाः प्रकाशित इति । तस्मादशेषालङ्कारविषयं परिज्ञातमिच्छ-
 [द्भिर]य पन्था यथावदभ्यसनीय इति ॥

॥ दण्डिकाव्यलक्षणटीकायां स्वध्रीनां द्वितीयोऽर्थालङ्कारपरिच्छेदः ॥

दुष्करो नाम तृतीयः परिच्छेदः ।

[92b] तदेवमर्थालङ्कारं परिच्छिद्यानुप्रास[प्रस]ङ्गोक्तलक्षणानुवादेन यमक-
प्रपञ्चपुरःसरं दुष्करपरिच्छेदमारिमुदाह—

अव्यपेतव्यपेतात्मा व्यावृत्तिवर्णसंहतेः ।

यमकं तच्च पादानामादिमध्यान्तगोचरम् ॥१॥

वर्णानां स्वरव्यञ्जनानां संहतेः समुदायस्य व्यावृत्तिरावृत्तिः पुनरुच्चारणम् ।
नैकस्य वर्णस्य, तस्या अनुप्रासत्वात् । यथोक्तम्— वर्णावृत्तिरनुप्रासः [१. ५५] इति ।
तत्प्रसङ्गेन आवृत्तिमेव सङ्घातगोचरां यमकं विदुः [१. ६१] इति कृतलक्षणं यमकम् ।
तदेवमनूद्य यमकं विधीयते । सा च व्यावृत्तिः [कीदृशी?] वर्णान्तरेणा-
व्यपेतोऽव्यवहितः व्यपेतो व्यवहितश्चात्मा स्वरूपं यस्या इत्यव्यपेतव्यपेतात्मा ।
तथा वर्णान्तराव्यवहिता वर्णसंहतेरावृत्तिरव्यपेतयमकम् । या तु व्यवहिता तद्
व्यपेतयमकमिति द्विधा यमकं तावद् विकल्प्यते । तच्चैतद् द्विविधं यमकं विषय-
निरूपणायामादिश्च मध्यश्चान्तश्च गोचरो विषयोऽस्येत्यादिमध्यान्तगोचरं विज्ञेयम् ।
कस्य ? पादानां प्रत्येकं चतुर्णां श्लोकावयवानाम् । सापेक्षार्थे यमकत्वात् समासः ॥

पादचतुष्टयस्यादिमध्यान्तभाविनो यावन्तः प्रकाराः सम्भवन्ति तान् दर्शयति—

एकद्वित्रिचतुष्पादयमकानां विकल्पनाः ।

आदिमध्यान्तमध्यान्तमध्याद्याद्यन्तसर्वतः ॥२॥

एकपादयमकस्य द्विपादयमकस्य त्रिपादयमकस्य चतुष्पादयमकस्य [च]
विकल्पना विकल्पाः प्रभेदाः कथ्यन्ते भवन्तीति वा शेषः । पादस्यैकस्य पादद्वयस्य
पादत्रयस्य पादचतुष्टयस्य वा आदितो वा मध्यतो वान्ततो वा । आदौ मध्येऽन्ते
वेति त्रयो विकल्पास्तावत् । मध्यतोऽन्ततश्चादिमं वर्जयित्वेति चतुर्थो विकल्पः ।
मध्यत आदितश्चान्त्यं विहायेति पञ्चमः । आदितोऽन्ततश्च मध्यं त्यक्त्वेति षष्ठः ।

सर्वत आदौ मध्येऽन्ते चेति सप्रसो विकल्पः । सर्वत इत्यस्यान्ते श्रुतस्य तसः प्रत्येकं सम्बन्धान् । सप्तम्यर्थश्चायम् । तथा च प्रथमं विवृतनादौ मध्येऽन्ते वेति । अन्यत्राप्येवं योज्यम् । यदा च सर्वतो यमकं तदा पादाभ्यासादयो विकल्पा जायन्ते ॥

एते सप्त विकल्पा मौलाः परस्परसङ्करभाजोऽनेकधा प्रसरन्तीति दर्शयन्नाह—

अत्यन्तवहवस्तेषां भेदाः सम्भेदयोनयः ।

सुकरा दुष्कराश्चैव दृश्यन्ते तत्र केचन ॥३॥

तेषां सप्तानां [93a] विकल्पानां सम्भेदः सङ्करो मिश्रत्वमुच्चावचप्रकारः यानिः प्रभवो येषां ते सम्भेदयोनयः । भेदाः प्रकाराः अत्यन्तवहवो भूयांसो भवन्ति । एकत्र श्लोके कचिदादियमकं कचिन्मध्यमकं कचिदन्तयमकं कचिन्मध्यान्तयमकं कचिन्मध्यादियमकं कचिदाद्यन्तयमकं कचिन् सर्वत्र इत्येवमेतेऽनेकधा प्रसरन्ति । ते चैते सुखेन क्रियन्ते प्रयुज्यन्ते इति सुकराः, तद्विपरीताश्च दुष्करा इति द्विधा पुनः संगृह्यन्ते । तत्र ते सुकरेषु दुष्करेषु च केचन केचिद् भेदा न सर्वेऽतिप्रसङ्गाद् दृश्यन्ते उदाह्रियन्ते ॥

मानेन मानेन सखि प्रणयोऽभूत् प्रिये जने ।

खण्डिता कण्ठमाश्लिष्य तमेव कुरु सत्रपम् ॥४॥

सखि ! प्रिये जने विषयेऽनेन सङ्गमसुखविरोधिना मानेन प्रातिकूल्येन सह प्रणयपरिचयो मा भूत् । तव मानो न कार्य इति यावत् । यदि न मानः कर्तव्यः किमिदानीं क्रियताम् ? येन खण्डिता वञ्चितासि तस्य कण्ठमाश्लिष्य तमेव प्रियं कृतव्यलीकं सत्रपं सलज्जं कुरु विनयवर्त्मना तमेव विलज्जं विधेहि । किं मानेनेति ? शब्दार्थप्रधानमेतद् यमकव्याख्यानं क्रियते, भावार्थचर्चायामतिविस्तरप्रसङ्गात् । इदं प्रथमपादादियमकम् ॥

मेघनादेन हंसानां मदनो मदनोदिना ।

नुन्नमानं मनः स्त्रीणां सह रत्या विगाहते ॥५॥

मदनः कामः रत्या कलत्रेण सह स्त्रीणां मनो विगाहते प्रविशति । किं विशिष्टम् ? हंसानां मदं नुदतां मेघानां नादेन नुन्नो निरस्तो मानोऽप्येति नुन्नमानं मानसं वा अवेहि । तस्मिन्नवकाशमसौ लभते । इदं द्वितीयपादादियमकम् ॥

राजन्वत्यः प्रजा जाता भवन्तं प्राप्य साम्प्रतम् ।

चतुरं चतुरम्भोधिरसनोर्गीकरग्रहे ॥६॥

चत्वारः पूर्वादयोऽम्भोधयः परिखे[वोप]योगादिसाधर्म्येण रसना मेखला यस्याः तस्या उर्व्या भुवः करो हस्तो बलिश्चेति श्लिष्टम् । तस्य ग्रहे उपादाने चतुरं भ[वन्तं] प्राप्य प्रजा जना राजन्वत्यः सौराज्ययोगात् जाता अभूवन् साम्प्रतमद्येति तृतीयपादादियमकम् ॥

अरण्यं कैश्चिदाक्रान्तमन्यैः सद्य दिवौकसम् ।

पदातिरथनागाश्चरहितैरहितैस्तव ॥७॥

तवाहितैः शत्रभिः कैश्चित्पलायमानैररण्यमाक्रान्तम् । उत्सृष्टगृहै[र्वनं] प्रविष्ट- [मित्यर्थः] । [93b] अन्यैस्त्वत्कृपाणभ्रमोऽभिमतप्राणैर्दिवौकसां सद्य स्वर्गमाक्रान्त- मारूढम् । किंभूतैः ? पदातिभिः रथैर्नागैरश्वैश्च रहितैस्त्यक्तैः । [अत्रारण्यगमनं स्वर्गगमनं वा भुवि निःस]हायत्वात् । तेन वा [भवत्]स्तेषामाच्छादनात् । इदं चतुर्थपादादियमकम् ॥

मधुरं मधुरम्भोजवदने वद नेत्रयोः ।

विभ्रमं भ्रमरभ्रान्तया विडम्बयति किं निन्दम् ॥८॥

अम्भोजमिव वदनमस्या इत्यम्भोजवदना [तस्याः सम्बुद्धिः] । तव नेत्रयोर्वि- भ्रमं चञ्चलत्वं मधुरं रम्यं भ्रमरा[णां] भ्रान्त्या चा[पलेन] विडम्बयति अनुकरोति मधुर्वसन्तः किं निन्दं वद ब्रूहि इति कश्चिच्चातुकारः प्रियामुपलालयति । प्रथमद्वितीय- पादादियमकम् ॥

वारणो वा रणोद्दामो हयो वा स्मर ! दुर्धरः ।

न यतो नयतोऽन्तं नस्तदहो विक्रमस्तव ॥९॥

[हे स्मर !] यतो यस्मा[त् नः अस्मान्] अन्तं नाशं नयतः प्रापयतस्तव रणे उद्दामः क्षमो वारणो वा हस्तो वा, हयोऽश्वो वा दुर्धरः सांग्रामिको नास्ति ।

तत्तस्मादहो विचित्रीयते विक्रमस्तत्र यद् विना रणोपकरणे[नास्मद्विधाः] आसादिनाः
त्वयेति प्रथमतृतीयपादादियमक्रमम् ॥

राजितैराजितैर्दण्डेन जीयते त्वादृशेनृपैः ।

नीयते च पुनस्तृप्तिं वसुधा वसुधाया ॥१०॥

त्वादृशैः शक्तिसम्पन्नैर्नृपैराजौ रणे तैर्दण्डेन शौर्येण राजितैर्दण्डैर्वसुधा पृथिव्या
जीयते । पुनस्तदनु वसुनां धनस्य धारया सन्तानेन दीयमानया करणेन हेतुना वा
तृप्तिमभिलाषपर्यन्तं नीयते च । न केवलं जीयत एव वसुधेत्यत्राप्युक्तम् । प्रथम-
चतुर्थपादादियमक्रममिदम् ॥

करोति सहकारस्य कलिकोत्कलिकोत्तरम् ।

मन्मनो मन्मनोऽप्येष मत्तकोकिलनिस्वनः ॥११॥

सहकारस्य कलिका मञ्जरी उत्कलिका उत्कण्ठा उत्तरा प्रवला यस्य [तथा
उत्कलि]कोत्तरं [तद्]बहुलं मम मनं करोति । पर्युत्सुकयतीति यावत् । मन्मन्य
कोकिलस्य निस्वनः शब्दोऽप्येषो[ऽत्यन्त]मधुरः मन्मनः उत्कलिकोत्तरं करोतीति
प्रकृतम् । अत्र द्वितीयतृतीयपादादियमक्रमम् ॥

कथं त्वदुपलम्भाशाविहताविह तादृशी ।

अवस्था नालमारोदुमङ्गनामङ्गनाशिनी ॥१२॥

तवोपलम्भे समागमे आशा मनोरथः तस्य विहृतौ विधाने इह अस्यां सत्यां
तादृशी अभिलाषचिन्तनानुस्मृतिगुणकीर्तनोद्वेगविलापोन्माद[मूर्च्छा]व्याधिजडता-
क्रमेण प्रवृद्धावस्था अङ्गं नाशयतीत्यङ्गनाशिनी दशमी । तादृशीमित्यपि पठ्यते ।
तत्राङ्गनां तादृशीं त्व[द]नुरागपरवशमिति व्याख्येयम् । [अङ्गनाम्] आरोदुमा-
सादयितुं कथं नालं न समर्था ? आरोहत्येव । नात्र सन्देहः । तदनुक्रम्यतामङ्ग !
वराकी । किं स्त्रीवधपातकदोहदेनेति [१४a] द्वितीयचतुर्थपादादियमक्रमम् ॥

निगृह्य नेत्रे कर्षन्ति बालपल्लवशोभिना ।

तरुणा तरुणान् कृष्टानलिनो नलिनोन्मुखाः ॥१३॥

तरुणा वृक्षेण वालैः पल्लवैः शोभमानेन नेत्रे निगृह्य कृष्टान् विक्षिप्तमनसः
तरुणान् यूनः अलिनो भ्रमरा नलिनेपून्मुखाः प्रवृत्ताः । नेत्रे चक्षुषी निगृह्य दर्शन-
मुभगतया गृहीत्वा कर्षयन्ति अभिसुखीकुर्वन्ति । उभयदर्शनवशव्याकुलास्तरुणा इति
यावत् । अत्र तृतीयचतुर्थपादादियमकम् ॥

विशदा विशदामत्तसारसे सारसे जले ।

कुरुते कुरुतेनेयं हंसी मामन्तकामिपम् ॥१४॥

सरस इदं [सारसं तत्र] सारसे जले, किंभूते ? विशतो विगाहमाना आमत्ताः
सारसाः पक्षिणो यस्मिन् [तत्र] विशदामत्तसारसे व्यवस्थिता विशदा शुक्ता हंसीयं
विरहिजनोद्वजनीयत्वात् मधुरेणापि कुत्सितेनाविषह्येन रुतेन शब्देन हेतुना करणेन
[वा] अन्तकस्य मृत्योरामिषं प्राप्तं मां कुरुते, मां हन्तीति यावत् । प्रथमद्वितीय-
तृतीयपादादियमकं विकल्पितमिदम् ॥

विषमं विषमन्वेति मदनं मदनन्दनः ।

सहेन्दुकलयापोढमलया मलयानिलः ॥१५॥

मलयानिलो ममानन्दन पीडाहेतुः अपोढम् अपगतं मलम् अत इति अपोढ-
मलया विशदया इन्दोः कलया सह मदनं कामं नाम विषमं विषम् आशुनाशक-
त्वात् । अन्वेति अनुसरति उपनयती[?]त्यर्थः । अन्वेत्यनुकरोतीति वा व्याख्येयम्,
मलयानिलश्चन्द्रकला च तादृगत्यन्ततापकरत्वात् मदनायतौ इत्यर्थः । प्रथम-
द्वितीयचतुर्थपादादियमकमिदम् ॥

मानिनी मा निनीषुस्ते निषङ्गत्वमनङ्ग मे ।

हारिणी हारिणी शर्म तनुतां तनुतां यतः ॥१६॥

अनङ्ग ! तव निषङ्गत्वं तूणीरत्वं शरनिकरपूरयोगेन मा मां निनीषुर्ननुम्
इच्छन्ती मानिनी काचिद् विवक्षिता स्त्री हारिणी मुक्तालतालङ्कृता, अनेना[हा]र्यं
रूपमुक्तम् । स्वभावरूपगुणयोगाच्च मनोहरा मे मम तनुतां कृशत्वं प्राणसन्देहं यतः
गच्छतः शर्म समागमसुखं जीवितं तनुतां करोतु । प्रसीद, आज्ञापयैनाम् । देव !
त्वमेवास्याः प्रभवसीति प्रथमतृतीयचतुर्थपादादियमकं विकल्पितम् ॥

जयता त्वन्मुखेनास्मानकथं न कथं जितम् ।

कमलं कमलङ्कुर्वदलिमदलि मत्प्रिये ॥१७॥

मम प्रिये मत्प्रिये ! तव मुखेनास्मानेवं मुखगान जयता वशीकृत्यता अकथं न विद्यते कथास्येत्यवचनम्, विकासयोगेन दलानि प्रशस्तानि पत्राण्यस्मिन् इति दृष्टिः । प्रबुद्धमिति यावत्, अतश्च मकरन्दलोलुपमधुप[१४b]योगान्, अलयाऽस्मिन् विद्यन्ते इति अलिमत् । एवं च गुणयोगान् कमुदकमाश्रयमलङ्कुर्वन् भूषयन् कमलं पद्मपर्यायमपि कथमवचनं [सत्] न जितं जितमेवेति कमलेन मुखमुपमितम् । अत्र द्वितीयतृतीयचतुर्थपादादियमकमाविष्कृतम् ॥

रमणो रमणीया मे पाटला पाटलांशुका ।

वारुणीवारुणीभूतसौरभा सौरभास्पदम् ॥१८॥

रमणी स्त्री काचित् अभिमता रमणीया मनोज्ञा मे मम । किंभूता ? पाटलपुष्प-
वदापाटलमरुणमंशुकं यस्याः सा । तथा सौरभस्य सुगन्धितायाः कृत्रिमस्य सहजस्य
चास्पदं भूमिः । कथमिव तादृशी दृश्यते ? अरुणीभूता सौरी सूर्यसम्बन्धिनी भा
दीप्तिर्यस्याः सा तथाभूता वारुणी पश्चिमा दिगिव रमणीयेति प्रकृतम् । पादचतुष्टया-
दियमकमुक्तम् ॥

इति पादादियमकमव्यपेतं विकलिरतम् ।

व्यपेतस्यापि वर्ण्यन्ते विकल्पास्तस्य केचन ॥१९॥

आदियमकमव्यपेतं विकल्पोपसंहरति- इत्युक्तेन प्रकारेण पादानामेकशः
द्विशः त्रिशः चतुर्णां च, आदौ आदिर्वा यमकमव्यपेतमव्यवहितं विकल्पितमनेकधा
विभक्तम् । तस्य यमकस्य व्यपेतस्य व्यवहितस्यापि, न केवलमव्यपेतस्य विकल्पाः
प्रभेदाः केचित् कतिपये, न सर्वे, वर्ण्यन्ते उदाह्रियन्त इति ॥

मधुरेणदृशां मानमधुरेण सुगन्धिना ।

सहकारोद्गमेनैव शब्दशेषं करिष्यति ॥२०॥

एणदृशां स्त्रीणां नानाप्रियजनवैमुख्यं शब्द उपमानेत्यादिवाचकः शेषोऽवशिष्टः,
अर्थस्य विगमात्, यस्य तं शेषमसन्तं करिष्यति मधुर्वसन्तः । केन ? मधुरेण

मनोव्रजेन सुगन्धिना सुरभिणा सहकारस्योद्भवेनाङ्कुरेणैव । किं बहुना ? स हि तादृशो मानविरुद्धरागमुपनयन् मानस्य शोषीकरणे करणत्वं प्रतिपद्यते । प्रथमद्वितीयपादादिवतिव्यपेतयमकम् ॥

करोऽतिताम्रो रामाणां तन्त्रीताडनविभ्रमम् ।

करोति सेष्यं कान्ते वा श्रवणोत्पलताडनम् ॥२१॥

रामाणामतिताम्रः करः पाणिः तन्त्रीणां वीणागुणानां ताडनं वादनमेव विभ्रमं लीलां करोति विधत्ते, कान्ते पत्यौ विषये श्रवणोत्पलेनावतंसकुचलयेन ताडनं प्रहारं वा सेष्यमीर्ष्या सह वर्तमानं सासूर्यं करोति इति प्रकृतम्, तादृशमेव हि कर्म तस्य योग्यम् । प्रथमतृतीयपादादिविषयं यमकमिदम् ॥

सकलापोल्लसनया कलापिन्यानुनृत्यते ।

मेघाली नर्तिता वातैः सकलापो विमुञ्चति ॥२२॥

वातैर्नर्तिता मन्दमन्दमानन्दोलिता [95a] मेघानामाली माला सकलाः सर्वाः न काश्चिदेव । अपो जलानि विमुञ्चति वर्षति, कलापस्य बर्हभारस्योल्लसनं विस्तारः । तेन सह वर्तते सकलापोल्लसनया कलापिन्या मयूराङ्गनया प्रमुदितया अनुनृत्यते वृष्टयनन्तरं नश्यते । प्रथमचतुर्थपादादिगोचरं व्यपेतयमकमेतत् ॥

स्वयमेव गलन्मानकलि कामिनि ते मनः ।

कलिकामद्य नीपस्य दृष्ट्वा कां नु स्पृशेद् दशाम् ॥२३॥

हे कामिनि ! ते तव मनश्चित्तं स्वयमात्मनैव तादृश[द्रावक]वस्तुनो दर्शनम् अन्तरेण गलाति वर्तमानो मान एव कलिर्वर्तते अर्थान्तरम् । अद्य प्रावृषि नीपस्य तरोः कलिकां साक्षादिवोत्कलिकां दृष्ट्वा कां कीदृशीं दशामवस्थां स्पृशेद् गच्छेद् इति न विद्मः । सुतरां रागवक्तव्यतां यास्यतीति भावः । नु वितर्के । द्वितीयतृतीयपादादिव्यपेतयमकम् ॥

आरुह्याक्रीडशैलस्य चन्द्रकान्तस्थलीमिमाम् ।

नृत्यत्येष चलचारुचन्द्रकान्तः शिखावलः ॥२४॥

एष शिखावलो मयूरः चन्द्रकस्य वर्हस्यान्तोऽयभागः लसन्नाक्रममानश्चारु
शोभनः चन्द्रकान्तोऽस्येति लसन्नारुचन्द्रकान्तः आक्रोडशैलस्य क्रीडापर्वतस्य
सम्बन्धिनीमिसां सन्निहितचन्द्रकान्तस्य मणस्तदूरां वा स्थलीं भूमिमारुह्य नृत्यति ।
द्वितीयचतुर्थपादादिव्यपेतयमकम् ॥

उद्धृता राजकादूर्वा ध्रियतेऽद्य भुजेन ते ।

वराहेणोद्धृता यासौ वराहेरुपरिस्थिता ॥२५॥

वराहेण क्रोडवपुषा विष्णुना उद्धृता जलधेर्वरस्योत्तमस्याहेः शेषम्योपरिस्थिता
च या असौ सर्वा उर्वी पृथिवी राजकाद् राजसमूहाद् उद्धृता विजित्य गृहीता, अद्य
सम्प्रति ते भुजेन बाहुना सर्वाभिसारिणा ध्रियते यथान्यार्थं परिपालयते । तृतीयचतुर्थ-
पादादिव्यपेतयमकम् ॥

करेण ते रणेष्वन्तकरेण द्विपतां हताः ।

करेणवः क्षरद्रक्ता भान्ति सान्ध्यघना इव ॥२६॥

ते तव करेण भुजेन [रणेषु] द्विपतां शत्रूणां सन्तं नाशं करोत्यन्तकरेण हता
[जनित]क्षताः करेणवो द्विपतां हस्तिनः क्षरद्रक्तं रुधिरमेपासिति क्षरद्रक्ताः तथा सन्तः
सान्ध्याक्षुरक्ता घनाः सान्ध्यघना इव सरागधरापयोधरा इव भान्ति । प्रथमद्वितीय-
तृतीयपादादिव्यपेतयमकम् ॥

परागतरुराजीव वातैर्ध्वस्ता भटैश्चमूः ।

परागतमिव कापि परागततमम्बरम् ॥२७॥

परा शत्रुभूता चमूः सेना भट्टैः शूरैर्ध्वस्ता भग्ना । कथमिव ? अग्रे पर्वते
[स्थितानां] तरूणां राज्ञिः संघातो वातैरिव । अत्र च व्य[ति]करे [कापि] क्वचित्
स्थानेऽनिर्दिष्टे परागैः पांशुभिः समरसंज्ञोभप्रभवैस्ततं व्याप्तमम्बरमाकाशमिदं
परागतं विद्रुतं लीनमिवाभूत् । एवमतितुमुलं [95b] रणमभवत् । प्रथमतृतीयचतुर्थ-
पादादिव्यपेतयमकम् ॥

पातु वो भगवान् गिष्णुः सदानवघनद्युतिः ।

स दानवकुलध्वंसी सदानवरदन्तिहा ॥२८॥

स त्रैलोक्यविख्यातः विष्णुर्भगवानिति पूजावचनम् । वो युष्मान् पातु
अपायाद् रक्षतु सदा नित्यम् । नवस्य नूतनस्य जलगर्भस्य घनस्य मेघस्येव द्युतिर्दीप्तिः
अस्येति नवघनद्युतिः । श्याम इति यावत् । दानवानामसुराणां कुलं ध्वंसयति इति
दानवकुलध्वंसी । सह दानेन मदेन वर्तते सदानां मत्तः । वरश्चासौ दन्ती च
सदानश्चासौ वरदन्ती च कुवल्यापीडादिः तं हतवान् सदानवरदन्तिहा । द्वितीय-
तृतीयचतुर्थपादादिव्यपेतयमकम् ॥

कमलेः समकेशान्ते कमलेर्घ्याकरं मुखम् ।

कमलेख्यं करोषि त्वं कमलेबोन्मदिष्णुषु ॥१६॥

ते तव कं शिरः । समाः केशा अस्येति समकेशम् । कस्य ? अलेर्भ्रमरस्य
अलिन इत्यर्थः । भृङ्गस्येव श्यामशिरोरुहं तव शोभतेतराम् । मुखं च ते कमलेन पद्मेन
सहेर्घ्याकरम् । तत्साम्यात् कमलमिव मुखं विराजत इत्यर्थः । एवं वगाङ्गी त्वं कमला
लक्ष्मीरिवोन्मदिष्णुषु ये केचित् कामोन्मादशीलास्तेषु मध्ये कं नाम पुरुषम् अलेख्य-
मगणनीयमुन्मदिष्णुतया करोषि ? यस्तज्जां शोभाभीष्टशीं पश्यति तं सर्वमेवोन्मा-
दयसि न किञ्चिन्मुञ्चसीत्यर्थः । पादचतुष्टयादिव्यपेतयमकमेकजातीयम् ॥

मुदा रमणमन्वीतमुदारमणिभूषणाः ।

मदभ्रमदृशः कर्तुमदभ्रजघनाः क्षमाः ॥३०॥

अदभ्रजघनाः स्त्रियो मदेन यौवनमधुपानादिसम्भूतेन । भ्रमन्त्यो दृशो
नेत्राख्यासामिति मदभ्रमदृशः । उदारा महार्हा मणयः पद्मरागेन्द्रनीलादयः
रत्नमेखलादिस्वभावा भूषणमलङ्कारो यासामिति उदारमणिभूषणाः सत्यः । मुदा
प्रीत्या अन्वितं युक्तं रमणं वल्लभं कर्तुं क्षमाः शक्नुवन्ति । रमणमतितरां मोदयन्तीति
यावत् । पादचतुष्टये पादादिव्यपेतयमकमेकजातीयम् ॥

उदितैरन्यपुष्टानामारुतैर्म हृतं मनः ।

उदितैरपि ते दूति ! मारुतैरपि दक्षिणैः ॥३१॥

हे दूति ! अन्यपुष्टानां कोकिलानां सम्बन्धिभिरारुतैः शब्दैरुदितैः सम्पन्नैः मे
मम मनो हृतं गृहीतम् । न केवलमेभिः । ते तवोदितैरालापैः पेशलैर्दक्षिणैर्मारुतैरपि

पवनैश्च हृतमिति प्रकृतम् । प्रथमचतुर्थयोश्च पादयोरान्तरितो व्यपेत-
यमकम् ॥

सुराजितद्विषो यूनां तनुमध्यासते स्त्रियः ।

तनुमध्या चरत्स्वेदसुराजितमुखेन्दवः ॥३२॥

स्त्रियो यूनां तनुमङ्गमध्यासने अधिशेरने पुरुषाचितयोगेन । किंभूताः ? सुराया
मदिरया जिता उत्सा[१९६a]रिता ह्योम्त्रपा अस्यामिति सुराजितद्विषोऽन्यन्तसत्ताः । तनु
क्षामं मध्यमुदरमासामिति तनुमध्याः, चरता स्वेदेन श्रमजलेन मुक्ताजालकेनैव सुष्ठु
राजितमलंकृतं मुखमिन्दुकान्त्यादिना आसामिति चरत्स्वेदसुराजितमुखेन्दवः । द्वितीय-
तृतीययोः प्रथमचतुर्थयोश्च पादयोरान्तरितो व्यपेतयमकम् ॥

इति व्यपेतयमकप्रभेदोऽप्येष दर्शितः ।

अव्यपेतव्यपेतात्मा विकल्पोऽप्यस्ति तद्यथा ॥३३॥

एवं विकल्प्य निगमयति— इत्युक्तेन विधिना व्यपेतस्य यमकस्य प्रभेदोऽपि
विकल्पश्चैव प्रकृतो दर्शित उदाहृतः । न केवलमव्यपेतयमकविकल्प इति अपिशब्दे-
नाचष्टे । अव्यपेतव्यपेतश्चात्मा स्वभावो व्यामिश्रो यस्य विकल्पस्य, प्रकरणाद् यमक-
सम्बन्धिनः, सोऽप्यस्ति, न केवलमुक्तः शुद्धः । अस्येति पाठे अस्य यमकस्य सम्बन्धी
विद्यत इति गम्यते । कीदृशोऽसौ ? तद्यथेत्युदाहरति ॥

सालं सालम्बकलिकासालं सालं न वीक्षितुम् ।

नालीनालीनवकुलानाली नालीकिनीरपि ॥३४॥

सा आली सखी काचिद् विवक्षिता विरहातुरा वीक्षितुं न अलं [न] शक्नोति,
किम् ? आलम्बनमालम्बः सह तेन वर्तते सालम्बा आलम्बमानाः समन्ततोऽवखण्डा
इत्यर्थः । सालम्बाः कलिका यासां सालानां शाखानां ताः सालम्बकलिकासाला यस्य
सालस्य तरुविशेषस्य सर्जस्य तमीक्षितुं विरहज्वरसम्भूतामनोरोचकत्वा[न्ना]लम् ।
सालम्बाः कलिका एव परिक्षेपसाधर्म्येण सालः प्राकारो यम्येत्यपि व्याख्यायते । न
केवलमेवम् । आलीनाः श्लिष्टा वकुलाः केसरतरवः पुष्पसमृद्धियोगाद् यैरित्यालीन-
वकुलान् अलीन् भ्रमरानपि पूर्ववद्वीक्षितुं नालमिति प्रकृतम् । नालमस्यास्तीति

नालीकं पद्मम् । अन्येषां दृश्यत इति दीर्घत्वम् । तद्विद्यते आसामिति नालीकिनीः पद्मिनीरपि वीक्षितुं नालमिति प्रकृतम् । दुष्करं वराकी जीविष्यतीति काचिद् विरहिणीं सखीमुद्दिश्य कञ्चिदेवं वक्तीति प्रथमद्वितीययोस्तृतीयचतुर्थयोश्च पादयोरादितोऽव्यपेतव्यपेतं यमकम् ॥

कालं कालमनालद्यतारतारकमीक्षितुम् ।

तारतारम्यरसितं कालं कालमहाघनम् ॥३५॥

कालं समयं काला महान्तो घना अस्मिन्निति कालमहाघनम् । विपुलनील-जलदम् । तारस्य भावस्तारता उच्चैस्तरत्वम् । तथा गाम्भीर्ययोगेन रम्यं कान्तं रसितं गर्जितं मेघसम्बन्धि यस्मिन्निति [96b] तारतारम्यरसितं गम्भोरघनगर्जितगर्भम् । अनालद्यास्तिरोहिताः, मेघपिहितत्वात् । तारा उज्ज्वलास्तारका नक्षत्राणि अस्मिन्निति अनालद्यतारतारकं कालं विरहिणि जने कृतान्त[सदृश]मतिदुःसहत्वाद् वीक्षितुं का नाम स्त्री संयुक्ताऽपि प्रागेव वियुक्ता । अलं शक्नोति ? नैव काचित् । इति प्रावृष उत्कण्ठाकारित्वमुद्भावितम् । प्रथमचतुर्थयोर्द्वितीयतृतीययोरादितोऽव्यपेतव्यपेतयमकं नैकजातीयम् ॥

याम यामत्रयाधीनायामया मरणं निशा ।

यामयाम धियास्वात्याया मया मथितैव सा ॥३६॥

यामानां त्रयं त्रयोः ग्रहराः । तत्राधीन आयत्त आयामो दैर्घ्यं यस्यास्तया निशा रात्र्या वर्षायमाणया हेतुभूतया मरणमनुयामो गच्छामो वयं भवदर्थे । तन्नेदमस्मान् दुनोति । किं त्विदमतिकष्टम्- यामङ्गनामहं गतवानस्मि सेदानीमसूना-मार्तिं पीडामायातीत्यस्वात्याया प्राणार्तिदुःखनिर्वेशा^१ । मया अधिया तत्परित्यागात् दुर्बुद्धिनेदशेन मया सा मथितैव हतैव । नात्र सन्देहः । न हि सा मद्विरहिता जीवति वराकी । स्वविरहदुःखनिमित्तत्वात् तन्मरणस्य मया मथितैवत्युक्तम् । एवं विपद्य-मानेन मया सह सापि वराकी मथिताऽनया निशेति वा योज्यम् । एवं वियुक्तः कश्चित् कामी प्रियामनुशोचति । पादचतुष्टयादियमकं व्यपेतमव्यपेत[मेक]रूपम् ॥

१ निर्वेशस्तु पुमान् भोगे वेतने मूर्च्छनेऽपि च इति मेदिनी ॥

पादादियमकविकल्पमुपसंहरति -

इत्यादिपाद्यमकविकल्पस्येदृशी गतिः ।

एवमेव विकल्पानि यमकानीतराण्यपि ॥३७॥

इत्युक्तेन प्रकारेण आदिश्चासौ पादश्च, अवयवे समुदायोपचागत् । तत्र यमकं पादादियमकमित्यर्थः । तस्य विकल्पः प्रभेदः । तन्याव्यपेतस्य व्यपेतस्य च गतिः स्वरूपमीदृश्येवंविधा दर्शितेति शेषः । आदिपाद्यमकवत् सन्धान्तपाद्यमक-मनुगन्तव्यमित्यतिदिशति— एवमादिपाद्यमकविकल्पन्यायेनैव इतराणि सन्धान्त-वर्तीन्यपि, न केवलं पूर्वाणि । यमकानि सुकराणि प्रभेदाणि स्वयमनुगन्तव्यानि दिशस्तादृशो दर्शितत्वान् ।

तानि चैवं विकल्पनीयानीति—

प्रियां सखे ! सखेदां तामनुनीय कथञ्चन ।

आनय त्वरितं कुर्मः कर्म भूयो न तादृशाम ॥

जितेन्द्रियतयासाद्य [97a] सदायति यतिश्रियम् ।

लोकद्वयेऽपि लोकोऽयं त्वयि शासति नन्दति ॥

गत्वा देशान्तरं वित्तं नाहमर्जितुमीश्वरः ।

प्रिये विना विनाशं त्वामसवो यान्ति मे ध्रुवम् ॥

त्यज मानधने मानं धनगर्जितडम्बरः ।

किं करिष्यति कालोऽयं प्रियावृत्तिवृत्तिश्रियः ॥

[वरं तथा तथागतो ददातु] येन दुर्जयाः ।

जीयन्ते विषया एते विविधामयहेतवः ॥

शूरास्ते नयनिष्णाता व्यसन्नप्रभवं भवम् ।

ये जयन्ति महात्मानः प्रजारक्षणादीक्षिताः ॥

सत्यपावित[राज्य]स्य राजन् सततमित्यसौ !

द्विषां भयङ्करकरस्तव कल्पद्रुमायते ॥

षडभिज्ञस्य वः पातु पादः षड्दोषविद्विषः ।

जगद्विजयविख्यातं बलं येनाजितं जितम् ॥

। एवं द्विचतुष्पादमध्यान्तयमकं विकल्पनीयम् ॥

तान्यपि किं न विकल्प्यन्ते इति चेदाह—

न प्रपञ्चभयाद् भेदाः कात्स्न्येनाख्यातुमीप्सिताः ।

दुष्कराभिमता एव दर्श्यन्ते तत्र केचन ॥३८॥

भेदा यमकविकल्पाः सुकराः कात्स्न्येन साकल्येन [न] लक्षिताः [यतः] पाद-
मध्यान्तभावितोऽपि आख्यातुं दर्शयितुं [न] ईप्सिता नेष्टा अस्माभिः । कुतः ?
प्रपञ्चेति ग्रन्थविस्तरभयाद् हेतोः । सा भूदतिविस्तर इति संक्षिप्तकाव्यलक्षणप्रणयन-
प्रतिज्ञानात् । तस्मात् केचिदेव भेदाः प्रकाराः दर्शिताः । इदानीं तु तत्र यमकेषु
दुष्करत्वेन दुष्करा इत्येवाभिमता इष्टा दुष्करा एव न सुकरा अपि भेदा मध्ययमका-
दिविकल्पाः केचन कियन्तो, न सर्वे प्रपञ्चभयात् निदर्श्यन्ते ॥

स्थिरायते यतेन्द्रियो न हीयते यतेर्भवान् ।

अमायते यतेऽप्यभूत् सुखाय तेऽयते क्षयम् ॥३९॥

स्थिरा अनपायिन्यः, तत्कारणानुष्ठानाविच्छेदात् । आयतिरुभयलोकाभ्युदय-
रूपा अस्येति स्थिरायते इत्यामन्त्रणमेतत् कस्यचित् । अन्यकार्याग्निरुद्धानि संवृतानि
इन्द्रियाणि बुद्धीन्द्रियाणि चक्षुरादीनि कर्मेन्द्रियाणि पादादीनि वा येनेति यतेन्द्रियो
भवान् यतेर्मुनेर्न हीयते नावकृष्यते यतेन्द्रियत्वादेव । न केवलमेतत् । न विद्यते माया
परवञ्चना यस्य अमायस्तस्य भावोऽमायता [निःशाठ्यं] परोपकारिता च, तव इयते
एतावते महते क्षयं नाशम् अयते अगच्छते स्थिराय सुखाय कामायेति चित्तानुग्रहाय
नित्यसुखार्थमभूत् । सर्वत्र सम्पन्नो भवान् । न कचिदपि विपन्न इत्यर्थः । [97b]
पादचतुष्टयमध्ययमकमेकरूपमव्यपेतात्मकमत एवेदं दुष्करम् ।

सभासु राजन्नसुराहतैर्मुखै-

र्महीसुराणां वसुराजितैः स्तुताः ।

न भासुरा यान्ति सुरान्न ते गुणाः

प्रजासु रागात्मसु राशितां गताः ॥४०॥

हे राजन्, सभासु परिप्लु महीसुराणां ब्राह्मणाणां सुखेः किभूतः ? मुखाः हतेति, न तथा असुराहतास्तेरमघदूषितैः पवित्रैः । वपुना धनेन यथा कानं प्रतिपादितेन राजितैः प्रीतियोगान् विकसितैः कर्तृभूतैः स्तुता वणितास्ते तव त्यागमन्त्रशौर्यादयो भासुराः, दोषासङ्करादुज्ज्वलाः परिशुद्धाः प्रजासु इह लोकेषु रागाऽनुरक्तिर्नृपावपय आत्मा स्वभावस्तत्प्रधानत्वाद् यासामिति रागात्मसु मन्त्रानुरक्तानु विषये राशिनां प्रचयतामभिव्याप्तियोगेन गता मर्त्यलोकां सकल व्याप्य कीर्तिद्वारेण मुगल देवान् न न यान्ति कि तु यान्त्येव । स्वर्गेऽपि प्रसिद्धान्ते इत्यर्थः । चतुष्पादमध्ययनकमेकरूपं व्यपेतमिति ॥

तव प्रिया सञ्चरिताप्रमत्त या

विभूषणं धार्यमिहांशुमत्तया ।

रतोत्सवामोदविशेषमत्तया

न मे फलं किञ्चन कान्तिमत्तया ॥४१॥

हे सञ्चरिताप्रमत्त इति सरोषं विरुद्धलक्षणमामन्त्रणम् । दुर्वृत्तप्रमत्तेति गम्यते । सहस्राक्षोऽन्ध इति यथा । असञ्चरिते विप्रिये वा अप्रमत्ता अवहता असञ्चरिताप्रमत्त व्यलीकशील इति संबोध्यते । या तव प्रिया बल्लभा तया रतमेवोत्सवस्तत्र स एव वा आमोदविशेषः प्रीत्यतिशयः तेन मत्तया गर्वितया । अंशवोऽस्मिन् सन्तीत्यंशुमद् भासुरं [वि]भूषणं मेखलादिकं धार्यमङ्गे निवेश्यम् । तस्याः प्रसाधनं सकलं किमस्माकं तेन विफलेन भारमात्रेण ! कान्तिमत्तया विभूष[णोत्थया] मे मम न किञ्चिन् फलं प्रयोजनमस्ति । एवमप्यहं तव द्रष्टव्येव । तव परवशस्य । इहेति वाचोयुक्तौ । इह वा प्रस्तावे, काचिदङ्गना प्रियं प्रस्तावे क्वचिन् प्रसाधने नियुक्तानं एवमर्पितम् । पादचतुष्टयान्त्यमकमेकरूपव्यपेतमिति ॥

भवादृशा नाथ ! न जानते नते

रसं विरुद्धे खलु सन्नतेनते ।

य एव दीनाः शिरसा नतेन ते

चरन्त्यलं दैन्यरसेन तेन ते ॥४२॥

हे नाथ स्वामिन् ! भवादृशास्त्वद्विधा महात्मानः नतेः परप्रणामस्य रसं
 स्वादं क्रीदशोऽसाविति न जानते न विदन्ति । न नमन्तीति यावत् । किं कारणम् ?
 खलु यस्मान् सन्नोऽयसन्नो दुर्गतस्तस्य भावः सन्नता । इतस्य भाव इतता । सन्ततेनते
 दौर्गत्यैश्वर्ये नाम विरुद्धे परस्परव्याहते । [98a] यादं सन्नः कथमिनः ? अथेनः
 कथं सन्नः ? तादृशश्चे[न्नो] नातिरसन्नः [सन्नतायाः] इति भावः । त्वं चेनः तस्माद्
 भवादृशा नते रसं न जानत इति निगमनीयम् । के तर्हि नतिरसन्ना इत्याह—य
 इत्यादि । य एव केचिद् दीना दुर्गतास्त एव ते तयेनस्य [सविध इति शेषः] नतेन
 सप्रणिपातेन शिरसा पूर्वोक्तेन दैन्येन कार्पण्येन तद्विधास्वाद्यत्वाद् रसेन लङ्घिताः
 सन्तोऽल म[त्य]र्थं चरन्ति प्रवर्तन्ते । ऐश्वर्यं न कचिन्नमति । दारिद्र्यमेव सर्वत्र
 प्रणिपतति इति पिण्डार्थः । चतुष्पादान्तयमकमेकरूपमव्यपेतात्मकमिति ॥

लीलास्मितेन शुचिना मृदुनोदितेन

व्यालोकितेन लघुना गुरुणा गतेन ।

व्याजृम्भितेन जघनेन च दर्शितेन

सा हन्ति तेन गलितं मम जीवितेन ॥४३॥

लीलास्मितेन विलासहसितेन शुचिना विशदेन मृदुना कोमलेनोदितेनालापेन
 लघुना लोलेन च व्यलोकितेन वीक्षितेन गुरुणा सन्धरेण गतेन गमनेन व्याजृम्भितेन
 विम्तीर्णेन जघनेन नितम्बेन च दर्शितेन सर्वेणैतेन मन्मथशस्त्रप्रकरायमाणेन सा
 काचिदङ्गना हन्ति । प्रदत्तेन घातेन मर्मावेधहेतुना गलितं विगतं मम जीवितेन ।
 नान्यदिह किञ्चित् कारणमिति कश्चित् कामातुरो विरौति । चतुष्पादमध्यान्तयमक-
 मेकरूपं व्यपेतम् ॥

श्रीमानमानमरवर्त्मसमानमान—

मात्मानमानतजगत्प्रथमानमानम् ।

भूमानमानयति यः स्थितिमानमान—

नामानमानम तमप्रतिमानमानम् ॥४४॥

श्रीमान् नित्यं लक्ष्म्या युक्तः । न कचिदेकत्र[स्थः] सर्वमयत्वादित्यमान्
 विभुरिति यावत् । स्थितिमान् सदा स्थित्यनुगतः नित्य [इत्यर्थः] । एवंभूतो य आत्मानं

स्वभावं भूमानं बहुतां विश्वरूपत्वान् । आनयति प्रापयति विभूतम् । अन्तर-
वर्त्मना आकाशेन समानं तुल्यं मानं प्रमाणं व्ययेत्यन्तरवर्त्मनस्तमानं नम आकाश-
वदप्रमाणम् । आनते भक्तिमति जगति जनेषु प्रथमानो विभूतमानो मानः
पूजा यस्येत्यानतजगत्प्रथमानमानं जगत्पूज्यम् । आनते जगति प्रथमानः प्रादुर्भावस्य
मानोऽनुग्रहो यस्य इति वा योज्यम् । तमेवंविधं शिजुमानमन हे जनाः इति
शेषः । पुनः द्विविशिष्टम् ? अमानान्यपरिमितानि नामानि व्ययेत्यमानमानं
सर्वमयत्वादन्तर्माभिधानम् । अप्रतिमानोऽनुपमः मानोऽभ्युन्नतिरस्येन्न्यप्रतिमानमन्तरम् ।
[98b] क्वचिदानमतेति पाठः । तत्र बलिवन्धने भूवं मितवन्तं भूमानं आनतां
प्राणिनां [सतं] शरणतया दृष्टसात्मानं परपुरुषं विष्णुम् । तत्तत्त्वर्थाद् य इत्युक्त-
त्वात् । आनमत हे जना इति व्याख्येयम् । शेषं समानम् । चतुष्पादसंश्रान्त-
यमकमेकरूपमव्यपेताव्यपेतात्मकम् ।

सारयन्तसुरसा रमयन्ती

सारभूतमुखसारधरा तम् ।

सारसानुकृतसारसकाञ्ची

सा रसायनमसारमवेति ॥४५॥

सा काचिदभिसता स्त्री सारभूतमुत्कृष्टमुखसारं सुवर्णं भूषणाङ्कितं धारयतीति
मुखसारधरा । उरुसारधरेति पाठे- उरुसारं स्त्रीजनोचितं मुखोत्कर्षं धारयतीति
व्याख्येयम् । सहारसेन रणितेन वर्तन्ते इति सारसा पक्षिणः^१ । सारसं रसाङ्गिरनुकृता
तुल्या तत्समानशब्दत्वात् सारसकाञ्ची मेखला यस्या इति सारसानुकृतसारसकाञ्ची
तमिष्टं कञ्चित् । पाठान्तरे- सारभूतं नगरकवृत्तसम्पन्नम् । सारयन्तं
रसादुपरमयन्तम् । उरसा पयोधरभारेण परिरम्भेण रमयन्ती रन्तुं प्रयुज्जाना
आत्मना सुखयन्ती वा, रसायनमजरत्वादिसुखयोगमपि असारमल्पमेवेति मन्यते ।
सुरतसुखमेव भृशं बहु मन्यते । तथाविधो हि तदाभिमानो [जा]यते । चतुष्पादादि-
मध्ययमकमेकरूपं व्यवहितम् ॥

१. विष्णु मानसं जे जनमित्यादर्शे ।

२. संज्ञितेत्यादर्शे ।

नयानयालोचनयानयानया-

नयानयान्धान् विनयानयायते ।

न यानयासीजिनयानया नया-

नयानयास्तं जनयानयाश्रितान् ॥४६॥

अनया न विद्यतेऽयो विगमो यस्या इति । अनयाऽनया स्थिरा आयातिरभ्यु-
दयो यस्येत्यनयायते ! आनयने प्राप्तौ^१ । अन्धान्[वलोकना]शक्तान् । विनय नया-
भिज्ञान् नयानयसमर्थान् विधेहि । कथं ? नयस्य त्रिवर्गोपायस्यानयस्य तद्विपर्ययस्य
चालोचन[ि] विवेचना । तथा नयानयालोचनया । अनया अपरोक्षया हेतुभूतया
करणेन वा । अपि च यानयानहितोपायान् न अयासीः न प्राप्तवानसि तान्नयान् ।
आनयनमानयः प्राप्तिस्तमाश्रितान् प्राप्तियुक्तान् प्राप्तान् जनय कुरु । आनयेति यावत् ।
कथम् ? जिनस्य तथागतस्य यानं यान्ति प्राप्नुवन्ति स्मरन्त्यनेन हितमिति आगमः ।
तं याति यथावद् वेत्तीति जिनयानयास्त्वम् । अतश्च प्रज्ञाबलादेव हितप्राप्तेर्न कचिद्
यानं यात्रापरिक्षेपं याति गच्छत्याचरतीति अयानयास्त्वं कचि[११९a]दगच्छन् व्य-
हित एव सर्वनयनिरन्तरं तथागतसमयम[भ्य]सन् सर्वान्नयान् प्राप्नुहीत्यर्थः ।
प्रथमतृतीययोः पादयोरान्यन्त्यमकमेकरूपमव्यपेतव्यपेतं, द्वितीयचतुर्थयोरान्य-
यमकमेकरूपमव्यपेतव्यपेतात्मकमिति ॥

रवेण भौमो ध्वजवर्तिवीरवे-

रवेजि संयत्यतुलास्त्रगौरवे ।

रवेरिवोग्रस्य पुरो हरेरवे-

रवेत तुल्यं रिपुमस्य भैरवे ॥४७॥

भूमेरपत्यं भौमो नरकासुरः अवेजि विद्रुतः । केन ? रवेण नादेन । कस्य ?
ध्वजे वर्तमानस्य वीरस्य विक्रान्तस्य वेः पक्षिणः । गरुडमत इति यावत् । कुत्र ?
अतुलमस्त्रम् अस्त्राणां गौरवं भारो यत्रेत्यतुलास्त्रगौरवे संयति युद्धे । अत एव
भैरवे भीमे यस्य ध्वजचिह्नस्येदृशो विक्रमस्तस्यैतस्य तु रोचिष्णो रवेः सूर्यस्येवोग्रस्य

तैजस्विनः पुरोऽग्रतो रिपुं भौममन्यं वा अवेर्मेपम्यतुल्यमवेत जानीतेति चतुष्पादा-
द्यन्तयोरेकरूपं व्यपेतयमकमव्यपेतं च ॥

मयामयालम्ब्यकलामयामया-

मयामयातव्यविरामया मया ।

मयामयार्तिं निशयामयामया-

मयामयाम् करुणामयामया ॥४८॥

अमं तामिष्टां काञ्चिद् रूपस्मत्स्यादियोगान् अय इष्टकलं देवमभ्यन्तेति
अयाम् । अर्श आदित्वादच् । गुणवर्तीम्, किंभूताम् ? मयामयातिं दुमिञ् प्रक्षेपणे
येन मयः प्रक्षेपः परित्यागो विरह इति यावत् । मय एवामयो विकारमन्य स एव
वा अर्तिः व्यथा यस्या इति मयामयार्तिं विरहव्याधिपीडिताम् । अतश्च मयामया-
लम्ब्यकलामयामयाः अविकारो दक्षस्तस्यापकृतस्तेनालम्ब्यो गृहीत इति व्यथाकरत्वात्
सरोषमधिक्लिप्तः कलामयश्चन्द्र एव पीडाकरत्वादामयो रोगो यस्य इति मयामया-
लम्ब्यकलामयामया । केन ? तेन निशा रात्र्या हेतुना अयातव्यो विरामोऽन्तो यमित्य-
यातव्यविरामयाऽनवसानया विरहवशान् । अतश्च[न]मानं मा भिदादिपितंङिति^१
भिदादिदर्शनादङ्[?] विद्यते येषामित्यमा अपरिमिता यामाः प्रहरा [अ]स्या
इत्यमयामया । ततश्चातिदुःखहेतुत्वादधिक्लिप्यते अमयांत, निश्चाकया मा श्रानं
विद्यतेऽस्या इति कृत्वा अमया [अमं] तद्विरहविकारं यातीत्यमया विरहदुःखपीडितेन
सह अमय संगमय^२ [९९b] हे करुणामय ! सानुक्रोशमये मित्रेति कश्चिन्
सुहृदामन्यते । चतुष्पादाद्यन्तयमकमेकरूपमव्यपेतव्यपेतमिति ॥

मतांधुनानारमतामकामता-

मतापलब्धाग्रिमतानुलोमता ।

मतावयत्युत्तमतानुलोमता-

मताम्यतस्ते समता न वामता ॥४९॥

ते तव अताम्यतो दुश्चरिताभावात् प्रज्ञाकौशलाद् वार्थसिद्धिं [आप्नुवतः]
सम्बन्धिण्यां मतौ बुद्धौ विषये समता रागद्वेषादिवैषम्याभावादेकान्तोचिता

१. चान्द्रव्याकरणे १. ३. ८६

२. आगमरुणाय इत्यादर्शे

दक्षिणैव प्रवर्तते । यदाह- न वामतेति, न दुष्टता काचित् । किंविशिष्टा ? उत्तम-
ताया प्रधान[त्व]स्य श्रितोमतां प्रातिकूल्यमधस्तात् अयती अगच्छन्ती, किंतु
अतापेनाकृच्छ्रेण लब्धा प्राप्ता अग्रिमताया अनुलोमता आनुगुण्यं ययेत्यतापलब्धा-
ग्रिमतानुलोमता अ[क्लेशेन सर्वराजपुरोवर्तित्वं त]वेति यावत् । आरमतां
तपस्विनामकामतामलुब्धतांऽमतां प्रशस्तां धुनाना जयन्ती तदुपमितेति यावत् । समता
प्रवर्तते इति निगमनीयम् । चतुष्पादादिमध्यान्तश्चमकं व्यपेतमेकरूपमिति ॥

कालकालगलकालकालमुखकालकाल-

कालकालपनकालकालघनकालकाल ।

कालकालसितकालकाललनिकालकाल-

कालकालगतु कालकालकलिकालकाल ॥५०॥

कालकालो "महाकालः शङ्करः तस्य गलः कण्ठः कलिरेव कालः । कालमुखो
गोलाङ्गलः । कालकालगलश्च कालश्च कालमुखश्च तेषां कालकं कृष्णत्वम् । तदालाति
गृह्णातीति मूलचिमुजादिदर्शानात् कः । कालकालगलकालकालमुखकालकालः । कालं
क्रायन्ति शब्दायन्ते इति कालका मयूराः तेषामिदं कालकं, कालकं च तदालपनं कं
रुतं चेति कालकालपनकम् । अलीनां समूह आलः । आलवत् कालाः कृष्णा घना
मेधा यस्मिन् काले स आलकालघनकालः । स चासौ कालकालपनकालकालघनकाल-
कालश्चेति विशेषणसमासः । तद्वत् कालः कृष्ण इति विष्णोरामन्त्रणमिदम् ।
कमुदकमालवन्तीति [?] आलान्तीति] कालाः । पूर्ववत् कः । काल एव कालकाः
स्वार्थे कः । कालकैर्मधैः । तदुपजीविभिः परिवारभूतैरालसति भातीति कालकालसि
समुद्रे, किवन्तस्य सप्रम्यन्तस्य रूपम् । तत्र तका[?] उत्का] विष्णुविरहात्
कृच्छ्रजीवितात् लकालोका[?] लनिका स्त्रीः लक्ष्मीरिति यावत् । किंविशिष्टा ?
अलकानामालिः^१

[सन्दृश्यमकलक्षणं उक्तार्गतमपि विशिष्योच्यते-]

सन्दृश्यमकस्थानमन्तादी पादयोर्द्वयोः ।

उक्तान्तर्गतमप्येतत् स्वातन्त्र्येणात्र कीर्त्यते ॥५१॥

*

*

*

*

[तदुदाहरति—]

उपोढरागाप्यबला मदेन सा
मदेनसा मन्युरसेन योजिता ।
न योजितात्मानमनङ्गतापिता—
ङ्गतापि तापाय ममास नेयते ॥५२॥

* * * *

[समुद्रयमकलक्षणमाह—]

अर्धाभ्यासः समुद्रः स्यादस्य भेदास्त्रयो मताः ।
पादाभ्यासोऽप्यनेकात्मा व्यज्यते स निदर्शनैः ॥५३॥

* * * *

[व्यवहितं समुद्रमुदाहरति—]

ना स्थेयःसत्त्वया वर्ज्यः परमायतमानया ।
नास्थेयः स त्वयावर्ज्यः परमायतमानया ॥५४॥

* * * *

[अव्यवहितं समुद्रमुदाहरति—]

नरा जिता माननया समेत्य
न राजिता माननयासमेत्य ।
विनाशिता वै भवतापनेन
विनाशिता वैभवतापनेन ॥५५॥

* * * *

[व्यवहितान्यवहितं समुद्रमुदाहरति—]

कलापिनां चारुतयोपयन्ति

वृन्दानि लापोढघनागमानाम् ।

वृन्दानिलापोढघनागमानां

कलापिनां चारुतयोऽपयन्ति ॥५६॥

*

*

*

*

[99b 10] यमिति । वृन्दानिलापोढघनागमानां हंसानामिति यावत् ।
आरुतयो निन्ददा अपयन्ति विरमन्ति चेति समुद्रस्य त्रयो भेदा निदर्शिताः ॥

पादाभ्यास[100a]मधिकृत्याह—

न मन्दयावर्जितमानसात्मया

नमन्दयावर्जितमानसात्मया ।

उरस्युपास्तीर्णपयोधरद्वयं

मया समालिङ्ग्यत जीवितेश्वरः ॥५७॥

दयया अनुग्रहेण वर्जितं विरहितं मानसं चित्तं यस्य तादृश आत्मा आवर्जितः
स्वीकृतश्च मानो गर्वः तेन सात्मा स्वभावीभूतोऽभ्यासाद् यस्याः तथैवंभूतया मया
मन्दया जडया नमन् प्रणिपतन् जीवितेश्वरः प्रियः न समालिङ्ग्यत न परिष्वक्त
इत्यनुशोचति काचित् । कथम् ? उपास्तीर्णं निवेशितं भरन्यस्तपयोधरद्वयं यस्मिन्
समालिङ्गन इति क्रियाविशेषणम् । कुत्रेत्यपेक्षायासुरसीति योज्यम्, असमस्त-
त्वादिति ॥

सभासुराणामबला विभूषिता

गुणैस्तवारोहि मृणालनिर्मलैः ।

स भासुराणामबला विभूषिता

विहारयन्निविश सम्पदः पुराम् ॥५८॥

तत्र गुणैर्मृणालवन्निर्मलैः परिशुद्धैः सुराणां नभा देवर्षदारोहि कीर्तिद्वारेण प्राप्ता । किंभूता ? [अवला] बलनाम्नोऽसुरस्य शक्रनिरस्तस्य तत्रासम्भवान्, न विद्यते बलोऽस्यामिति कृत्वा । वसत्यस्यामित्युषिता गत्यर्थानाप्यादाधारे(?) च इत्याधारे क्तः । विभोः शक्रस्य उषिता वासाधारः विभूषिता शक्राध्यासिता । धर्मार्थकाममयैर्गुणैर्व्याप्त- भुवनः स त्वमिदानीं पुरां वरभवनयुजां नगराणां भासुराणां विभूतिभिर्भ्राजिष्णूनां सम्पदोऽभ्युदयान् सुखानि निर्विशं अनुभव । अवलाः स्त्रियः विभूषिताः विहारयन् भ्रमयन् [रमय]न्निति । कृतकृत्यस्य कामोपभोगो दर्शित इति ॥

कलं कमुक्तं तनुमध्यनामिका

स्तनद्वयो च त्वदृते न हन्यतः ।

न याति भूतं गणने भवन्मुखे

कलङ्कमुक्तं तनुमद्वयनामिका ॥५९॥

कलं मधुरम् । उक्तं वचनम् । स्तनद्वयी पयोधरयुगलं च तनोः शरीरस्य सम्बन्धिनो मध्यस्य नामिका आवर्तिका स्त्रीणामित्यर्थात् । कं नाम नरं न हन्ति ? किं तु सर्वमेव हन्ति । अभिलाषादिकामावस्थाः क्रमेण दशमीं नयन्तीति कृत्वा हन्ती-त्युच्यते । त्वदृते त्वामन्तरेण । त्वमेव केवलमनेन [न] हन्यसे जितेन्द्रियत्वात् । तनुमद्वयनामिकेत्यत्र तनुत्वमाने हिशब्दो यस्मादर्थः । यत एवम्, अतः कारणान् भवान् मुखमादिः गुणैरग्रणीतत्वात्^१, यस्मिन् गणने सत्पुरुषसंख्यायां तस्मिन् भवन्मुखे गणने क्रियमाणे कलङ्कमुक्तं निर्दोषं तनुमत्, भूतं^२ सकलनिष्कल-परिमाणव्यतिरिक्तं भूतं पुरुषं व्याप्यभूतम् । अनामिका कनिष्ठानन्तराङ्गुलिर्न याति न गच्छति । त्वां प्रथमं कनिष्ठिकायां गुणवत्त्वया गणयित्वा [स्थितस्य] त्वमिव निष्कलङ्को द्वितीयायामनामिकायां गणयितव्यो [100b] नास्तीत्यर्थः ॥

यशश्च ते दिक्षु रजश्च सैनिका

वितन्वतेऽजोपम ! दंशिता युधा ।

वितन्वतेजोऽपमदं शितायुधा

द्विषां च कुर्वन्ति कुलं तरस्विनः ॥६०॥

१ पुबान् सुखादिगुबान् प्रणीत्वात् इत्यादर्शः । २ नृत्यामित्यादर्शः ।

अजोपम विष्णुतुल्य ! ते तव सैनिकाः सेनाचरा नराः शितायुधमेषामिति शितायुधाः तीक्ष्णहेतयः । दंशिता वर्मिताः । तरस्विनः शूराः सन्तः यशश्च कीर्ति च ते रजश्च पार्थिवं दिक्षु वितन्वते विस्तारयन्ति । युधा रणेन तुमुलेन । द्विषां च कुलं [वि]तनु प्रहारशतजर्जरत्वाद् विगतशरीरम् । न विद्यते तेजोऽस्येत्यतेजः निष्प्रभावम् । विगतो मदोऽस्मादित्यपमदं वीतगर्वं कुर्वन्तीति ॥

विभर्ति भूमेर्वलयं भुजेन ते

भुजङ्गमोऽमा स्मरतो मदञ्चितम् ।

शृणुक्तमेकं स्वमवेत्य भूधरं

भुजङ्गमो मा स्म रतो मदं चितम् ॥६१॥

ते तव भुजेन अमा सह भूमेर्वलयं महीमण्डलं विभर्ति धारयति भुजङ्गमः शेषो नागराजः । नक एव ते भुजः । [अतः] स्वमात्मीयं भुजं बाहुं भुवं पृथिवीं धारयति वहतीति भूधरमवेत्य ज्ञात्वा मम भुजो स्वयं धारयतीति मदमहङ्कारं चितमुपचितमुदीर्णं [रतः] अभिनिविष्टः सन् मा स्म गमस्त्वं मा गच्छतु भवान् । इतीदमेकं प्रधानमुक्तं वचनम् । अञ्चितं हितं शृणु गृहाण । मत् सन्तः सकाशात् स्मरतः जानतः । प्राप्तज्ञानः एवमुदास्ते भवान् यदि न विरुद्धं [व्यवहरति], तदा सुतरां शोभते विनयालङ्कृतगुणत्वादितिदमेकं मद्वचनं सर्वगुणभूषणं ग्राह्यमिति ॥

स्मरानलो मानविवर्धितो यः

स निर्वृतिं ते किमपाकरोति ।

समन्ततस्तामरसेक्षणे न

समं ततस्तामरसे क्षणेन ॥६२॥

हे तामरसेक्षणे पद्माक्षि ! न विद्यते रसः कामादरो यस्य इत्यरसेऽरसिके ! प्रियसङ्गमसुखवैमुख्यादेवमासन्निता सरोपम् । स्मरः काम एव अनलः तापकारित्वात् । स्मरानलो यो मानेन प्रियसङ्गमविरोधेन गर्वेण वर्धितो दीपितः, सोऽयं क्षणेनैकेन समं सह नाधिकेन कालेन ततो विस्तृतः क्षणमात्रेण विजृम्भितः ते तव निर्वृतिं सुखतां प्रति विशिष्टायासं प्रयोगसम्भवं समन्ततः सर्वथा किं नापाकरोति न हन्ति ? अपाकरोत्येव । तस्मात् संगम्यतां प्रियम् । किमनेन दग्धमानेनेति ॥

प्रभावतो नामन वासवस्य

प्रभावतोऽनाम नवासवस्य !

प्रभावतो नाम न वा सवस्य

विच्छित्तिरासीत् त्वयि पिष्टपस्य ॥६३॥

प्रभा अस्यास्तीति प्रभावतो दीप्रिमनः गुणोत्कर्षात् । वासवस्य शक्तस्य ।
नामयतीति हे नामन जेतः ! प्रभावतः प्रभावात् शक्तिविशेषप्रभावेन शक्तित्वेति
यावत् । नमनं नामः स न विद्यतेऽस्येति हे अनाम ! परप्रणिपातानभिज्ञ ! सर्वाति-
रेकात् । यत एवं [101a] गुणयुक्तो भवान्, अतः कारणात् त्वयि पिष्टपस्य जगतः
प्रभौ स्वामिति सति सवस्य यागस्य नवः प्रत्यग्र आसवः सोमो विलक्षणः पानविशेषः
अस्मिन्निति नवासवस्य सोमयागस्येति यावत् । विच्छित्तिर्विधानः । नाम सर्वथा
वाचोयुक्तौ वा । न वा नैवासीदभूत् । सर्वदा धर्मक्रिया प्रवर्तत इति कश्चिन्नरपतिः
स्मृत्यते ॥

परं पराया बलवा रणानां

धूलीः स्थलीव्योम विधाय रुन्धन ।

परंपराया बलवारणानाम्

परं पराया बलवारणानाम् ॥६४॥

परमुत्कृष्टम् । गुणयोगात् परं शक्र परायाः त्वं युद्धरसेनातिगतवानसि ।
किंभूतम् ? बलं सामर्थ्यं वारयतीति बलवाः । वारयतेः क्विबन्तस्य रूपम् । कस्य ?
रणानां परसमराणां परयुद्धाभिभावीति (?) कुर्वन् । बलवारणानां सेनागजानां बलं
प्राणं वाति गच्छतीति बलवः । आतोऽप्रादेः कः । सप्राणः आरणः शब्दो येषामिति
बलवारणानां गम्भीरोदीर्णगर्जितानां सम्बन्धिन्याः परम्परायाः परिपाठ्या घटायाः
सत्त्वादियोगात् प्रकृष्टायाः सकाशात् धूलीः स्थलीः पांशुप्रकरान् तत्प्रेरणाय विधाय
कृत्वा पराया इति परम्पराया इति बाह्यधूली स्थलीविकारेति । लुग्लोपलक्षणा पञ्चमी ।
व्योमाकाशं रुन्धन्नावृण्वन् पराया इति प्रकृतम् ॥^१

१. अत्र श्लोके भोटपाठक्रमो वादिजङ्गलसमर्थितः स्वीकृतः ।

न श्रद्धे वाचमलज ! मिथ्या-

भवद्विधानामसमाहितानाम् ।

भवद्विधानामसमाहितानां

भवद्विधानामसमाहितानाम् ॥६५॥

हे अलज ! भवद्विधानां युष्मादृशानाम् । असमाहितानां विक्षिप्तचेतसां भवे संसारे द्वौ प्रकारौ अहङ्कारममकारौ रागद्वेषौ वा येषामिति भवद्विधानाम् । अत एव यथा आत्मा न वञ्चनीयः तथा परोऽपीति समप्रवृत्त्यभावादसमाहितानाम् । असमाश्च तेऽहिताश्चेति विग्रहः । अत एव न विद्यते हितं श्रेयो धर्मो येषामिति अहितानां वाचं मिथ्या भवत् वितथं जायमानं विधानमनुष्ठानमन्यथा विधायान्यथा-
करणाद् यस्यामिति मिथ्याभवद्विधानाम् । अत एवासमस्यातुलस्य महतः अहेः सर्पस्येव तानो गतिः कौटिल्यादियोगात् यस्यामित्यसमाहितानां गिरो न श्रद्धे न [101b] प्रत्येमीति केनचित् कश्चित् सरोषमधिज्ञिष्यत इति ॥

सन्नाहितोमानमराजसेन

सन्नाहितोमानमराजसेन ।

सन्ना हितोमानमराजसेन

सन्नाहितो मानम राजसे न ॥६६॥

अहितानामुमाभिख्या अहितोमा । सन्ना नि[र]स्ता अहितोमा यत इति हे सन्नाहितोम निरस्तशत्रुशोभ ! आनमतीत्यानमः कर्तर्यच् । राज्ञः सेना राजसेना । आनमा आनता राजसेना यस्मिन्निति हे आनमराजसेन ! न नमतीत्यनमः हे अनम ! रजसो विकारो राजसो दुष्टः । न राजसोऽराजसः सात्त्विकः । हे अराजस ! इन स्वामिन ! हिता उमा गौरी यस्य स हितोमः । न विद्यते मा श्रीरस्येत्यमः । न अमोऽनमः सश्रीकः । राजा चन्द्रः । स [ललाटभूषा] यस्येति अनमराजा, हितोमश्चासौ अनमराजा च हितोमानमराजा शङ्करः । तेन सेनः सनाथः तद्युक्तोऽहितमानमराज-
सेनः । [तस्य सम्बुद्धिः] । सन्नाहितो दंशितः मानमाहितः आगतः प्राप्तः सन्ना सत्पुरुषः स न भवन् त्वं मा न राजसे, एवं चानेकगुणयुक्तस्त्वमतितरां राजस् इत्यर्थः । अत्र हेतुफलभावो यथायर्थं योजनीयः । यतः सन्नाहितः, तस्मादानमराज-

सेनः सन्नाहितोमश्च, यतश्च मानमाहितः, तस्मादनमः । यतश्च ।हितोमानमराजसेनः,
तस्मादसन्ना अराजसश्च । यतश्चतदेवं अतो राजसे वा नेति ॥

सकृद् द्विस्त्रिश्च योऽभ्यासः पादस्यैवं प्रदर्शितः ।

श्लोकद्वयं तु युक्तार्थं श्लोकाभ्यासः स्मृतो यथा ॥६७॥

सकृदेकवारं द्विः वारद्वयं त्रिः वारत्रयं च पादस्य सम्बन्धो योऽभ्यासः स एवम्
उक्तेन प्रकारेण दर्शितः समुदाहृतः । श्लोकयोर्द्वयं द्वौ श्लोकां युक्तोऽर्थोऽभिव्यं
येनेति युक्तार्थमपृथगर्थयुक्तम्, इत्यनूद्य श्लोकाभ्यासः स्मृतो विज्ञायते इति विधायते
यथेत्युदाहरति ॥

विनायकेन भवता वृत्तोपचितवाहुना ।

स्वमित्रोद्धारिणाभीता पृथ्वीयमतुलाश्रिता ॥६८॥

भवता त्वया, विनयति जगत् सनातने मार्गे निवेशयतीति [तिन] विनायकेन
विनेत्रा । वृत्तो वर्तुल उपचितः पीनो बाहु[102a]रस्येति वृत्तोपचितवाहुना । सुष्ठु
अमित्राण्युद्धरतीति स्वमित्रोद्धारिणा इयं पृथ्वी भूमिरभीता स्वपरचक्रोपद्रवाभावान्
निर्भया, अतुला विपक्षैस्तुलयितुमशक्यत्वाद् अपरोपमा, आश्रिता अधिष्ठिता वर्तत
इति कश्चिद् राजा स्तूयत इत्यनेनार्थेन तावदेकः श्लोकः ॥

तव तावदीदृशोऽभ्युदयः, त्वद्विपक्षस्य का गतिरित्ययमेव श्लोकोऽर्थान्तरेणा-
भ्यस्यते-

विनायकेन भवता वृत्तोपचितवाहुना ।

स्वमित्रोद्धारिणाभीता पृथ्वी यमतुलाश्रिता ॥६९॥

विगतो नायकोऽस्मादिति विनायकेन नेतृशून्येन त्वयि रुष्टे परित्रायकस्या-
भावात् । भवता सता । चितायाः समीप उपचितम् । वृत्त उपरतो निर्जीवः
[स्वपन्न]समुदायोपरमात् उपचितो बाहुरस्येति वृत्तोपचितवाहुना । अत एव सुहृत्-
परित्यागात् स्वानि मित्राणि उज्जहातीति स्वमित्रोद्धा, [उत्पूर्वकस्य श्रोहाक् त्यागो
इत्यस्य] किबन्तस्य तृतीयैकवचनान्तस्य रूपम् । अरिणा त्वया विपक्षेण । अभीता
अभिमुखमागता । पृथ्वी महती यमस्य तुलां उपमालङ्घणाम् । आश्रिता प्राप्ता ।

स्वदरातेः पुनरीदृशी गतिः । अनेनार्थान्तरेण स एव श्लोक अभ्यस्त इति श्लोकाभ्यासोऽयमीदृशः ॥

एकाकारं चतुष्पादं तन्महायमकाह्वयम् ।

तत्रापि दृश्यतेऽभ्यासः सा परा यमकक्रिया ॥७०॥

एकः समान आकारः स्वरूपं येषामित्येकाकारः, सर्वतो यमकयोगान् चत्वारः पादा यस्य यत्रेति वा । एकाकारचतुष्पादं यत्, तदीदृशं सहस्रं यत् तद् यमकं च, सर्वयमकप्रधानत्वात्, सहायमकमित्याह्वयः संज्ञा अस्येति महायमकाह्वयं वेदितव्यम् । एकाकारचतुष्पादत्वं प्रत्येकं सर्वतो यमकयोगाद् विनाभ्यासादपि सम्भवतीत्याह—तस्यापीत्यादि । तस्यापि महायमकस्यापि न केवलं समूहादेरभ्यासः त्रिपादाद्युत्तिर्दृश्यते । अत एवेयमादृशी परा सर्वयमकक्रियाप्रधानत्वात् । यमकस्य क्रिया प्रयोगः । अत एवेदं [102b] त्रिपादाभ्यासाद् भिद्यते । तत्र प्रत्येकं पादेषु सर्वतो यमकाभावान् केवलं पादयमकमात्रं त्रिरभ्यस्यते ॥

तदुदाहरणाद्—

समानयासमानया समानया स मानया ।

समानयासमान या समानयासमानया ॥७१॥

यासः प्रयासः खेदः । मानश्च प्रियविषयं प्रातिकूल्यम् । यासमानौ तुल्यौ, यदा समाना, तदायासोऽपीति समकालत्वात् । यथा चायासस्तापयति तथा मानोऽपि प्रियसङ्गममुखविरहादिति । यस्याः तथा समानयासमानया । सह मानेनार्हणेन गुणयोगाद् वर्तते इति समानया मान्यया अनया कयाचिदिष्टया । स त्वम् । असम गुणोत्कर्षादनुपम ! [मा] मां साननय संगमयेति कञ्चित् सुहृदमभ्यर्थयति कञ्चित् कामी । पुनः सा विशिष्यते— या प्रणयिनी सह मया श्रिया वर्तते इति समा कान्तिमती । अनयस्याकार्यत्वासौ निषेधः तस्य मानं प्रमाणमुभयं यातीति अनयासमानया । अकार्यपरिहाङ्गतया अनयासमानयेति निगमनीयम् ॥

यदुक्तम्—

अत्यन्तबह्वस्तेषां भेदाः संभेदयोनयः [३.३],

तत्र दिङ्मात्रं सुकरूपं दर्शयन्नाह—

धराधराकारधरा धराभुजां

भुजा महीं पातुमहीनविक्रमाः ।

क्रमान् सहन्ते सहसा हतारयो

रयोद्वरा मानधुरावलम्बिनः ॥७२॥

धरां धारयतीति धराधराः शेषो भुजगराजः, तस्याकारं सादृश्यं धारयन्तीति धराधराकारधराः । धराभुजां राज्ञां भुजा बाहवः । अहीनः पर्याप्तो विक्रमः शौर्यम् एषामित्यहीनविक्रमाः । सहसा त्वरितमकालवेषेण हता क्रय्योऽस्माभिर्निति हतारयोः । रथेण वेगेन रहसा हतद्वरा दुधराः । मान एव धूः कृत्यम् । मानधुराः सवलम्बिन इति मानधुरावलम्बिनः । महीं पृथिवीं पातुं गच्छितुं सहन्ते कल्पन्ते तादृशशुश्रू-
योगात् । क्रमान् शास्त्रविहितेन क्रमेण न्यायेनेति यावत् । इह संवत्प्रथमकमादिनध्य-
यमकव्यपेतं सध्ययमकं व्यपेतसितं संभिन्नमुदाहृतम् ॥

आवृत्तिः प्रतिलोभ्येन पादार्धश्लोकगोचरा ।

यमकं प्रतिलोमत्वात् प्रतिलोममिति स्मृतम् ॥७३॥

[103a] आवृत्तिरभ्यासः । कथं ? प्रतिलोभ्येन प्रतीपतया लज्जिता, नातुलान्येन-
किंविषया ? पादार्धार्धश्च प्रकरणात् श्लोकस्य, श्लोकश्च [तेषां] सनुदायः गोचरो
विषयो यस्या इति पादार्धश्लोकगोचरा । पादगोचराः अर्धविषयाः, श्लोकाध्या-
येति त्रिविधमनूय प्रतिलोमं नाम यसकं स्मृतमिति विधीयते । कुतः ? प्रतिलोमत्वात्
तस्या इति गम्यते । प्रतिलोमेति कृत्वा । यत् त्वनुलोमतां स पादाभ्यासादिति
भावः ॥

तदुदाहरन्नाह—

यामताश कृतायासा सा याता कृशता मया ।

रमणारकता तेऽस्तु स्तुतेताकरणामर ॥७४॥

कृशस्य भावः कृशता । कृतो जनित आयासः श्रमो यथेति कृतायासा । या
कृशता दौर्बल्यम् । सा याता प्राप्ता मया अमता प्रतिकूलतां [गता] आशा, अर्थात्

मुरतमनोरथो यस्येति हे अमताश मत्सङ्गमासहिष्णो ! हे रमण ! अकरणेनाकृतिमत्त्वेन
अमर ! अकरणामर सत्यदेव ! यद्वा अकरणे अविहिते प्रसक्त ! अमर देव ! तव
न्तुतम् । तदितः प्राप्तः हे स्तुतेत वर्णनेन प्राप्त ! ते तव अरकता गमनमेवास्तु ।
किमागमनेन, इत्यर्ति गच्छतीत्यरको [गन्ता] ततो भावप्रत्ययस्तत् विधीयते । समय-
मतिक्रम्यागतः कश्चित् प्रियः कयाचित् सरोषमित्थमधिज्ञियते । इदं पादप्रतिलोम-
यमकम् । प्रथमस्य तृतीयस्य च पादस्य [क्रमशः] प्रातिलोम्येन पाठे श्लोक-
निष्पत्तिः ॥

नादिनोऽमदनाधीः स्वा न मे काचन कामिता ।

तामिका न च कामेन स्वाधीना दमनोदिना ॥७५॥

नादो नाम तत्त्वविशेषः शैवसमयप्रसिद्धः स विद्यतेऽस्येति नादिनो मे मम
स्वा स्वकीया धीः । न विद्यते मदनः कामोऽस्यामिति अमदना ततश्च स्वाधीना
सदृशवर्तिनी भवतु । एवं किमतः ? ततश्च मे मम न काचन न काचित् कामिता
विषयाभिलाषः । कामेन दमं नुदतीति तेन दमनोदिना प्रशमप्रत्यनीकेन हेतुना ते
तद्भावादेव तामिका न भवितुमर्हति । कामनिमित्तः सन्तापो नास्तीत्यर्थः । इदमर्थ-
प्रतिलोमयमकम् । अत्रार्थान्तरमारभ्य प्रातिलोम्येन पाठे श्लोकनिष्पत्तिरिति ॥

यानमानयमाराविकशोनानजनासना ।

यामुदारशताधीनामायामायमनादि सा ॥७६॥

मानमवलपेयं यातीति मानयः दृष्टः त्रैलोक्यं विजग्राह । मानयश्चासौ मारश्चेति
मानयमारः । तमवितुं रक्षितुं साधनभावेन तत्सामर्थ्यानुग्रहात्, शीलं यस्या इति
मानयमारावी । स चासौ कशा प्रतोदश्चेति मानयमाराविकशा या काचिद् भवेत्
तस्या ऊना हीना असमाना या न भवति किं तु समानैव तद्वत् कामसाधनत्वात् ।
यदाह- आनेत्यादि । अनसत्यानाः कर्तर्यत् समर्था इन्द्रियजयादियोगात् ।
जनाः, तेषामसनं क्षेपोऽतितरां यत्रेति अनाजनासना । मुनीनामपि रागजननी
अत एवोदाराणां महतां शते बहुत्वोपलक्षणम् । अधीना यस्मात् सेवनात् यामायाम
जितवानस्मि । सा अनादि नदिता भणिता । नान्या । किम् ? आयम् आगमनम् ।
आगच्छति, आहुतेति यावत् । कश्चिदितिवृत्तमात्मनः कश्चित् कथयति । आनुलोम्येन
तावदयं श्लोकः ॥

प्रातिलोभ्येनायमेवावर्तते—

सा दिनामयमायामा नाधीता शरदामुया ।

नासनाजनना शोकविरामाय न मानया ॥७७॥

सा काचिद्भिमता स्त्री दिनमेवामयो विकारोऽत्यन्तरुज्ज्वलान् दिनामयम्
अधीता अधीगता प्राप्ता न न भवति किं तु अधीतैवात्यन्तसौकुमार्यात् । अत एवायः
आगतः अनुभाव्यः आसः पीडा ययेति आयासा । केन ? अनुया प्रत्यज्वर्तिन्या
शरदा अतिदीप्रदिवाकरया हेतुना, अत एव च न जननमजननम् । आसनायाव-
स्थानस्याजननमकरणं यथा इति आसनाजनना मुखसिकामलभमाना शोकम्य
त्वद्विरहसम्भवस्य विरामाय विनोदाय शोकाभिभवार्थं मानसहृद्कारं शोकमभिभवामि
इत्येवं रूपं यातीति मानया भवति । त्वद्विद्योगसम्भवं शोकमभिभवितुं न शक्नोति
इत्यर्थः । श्लोकप्रतिलोमयमकम् ॥

॥ इति यमकचक्रम् ॥

वर्णानामेकरूपत्वं यद्येकान्तरमर्थयोः ।

गोमूत्रिकेति तत् प्राहुर्दुष्करं तद्विदो यथा ॥७८॥

अर्थयोः श्लोकसम्बन्धिनोरभिव्यक्त्यर्थः उपर्यधोभावेन लिखितयोः सम्बन्धिनो
वर्णानां निरन्तराणामेकरूपत्वं सारूप्यं तेषामेव वर्णानां समुत्थानान् । एकैक-
मन्तरमन्तरं व्यवधानमस्मिन्नित्येकान्तरम् एकैकवर्णव्यवधानं यदि भवति निरन्तर-
पाठवदर्थयोरौत्तराधर्मेण एकैकवर्णान्तरपाठे स एव श्लोको यदि [104a] निष्पद्यत
इत्यर्थः । तदीदृशं दुष्करं गोमूत्रिकेति अभिधानेन प्राहुः व्यवहरन्ति तद्विदो गोमूत्रिका-
बन्धवादिनः । यथेत्युदाहरति ॥

मदनो मदिराक्षीणामपाङ्गास्त्रो जयेदयम् ।

मदेनो यदि तत् क्षीणमनङ्गायाञ्जलिं ददे ॥७९॥

मदिराक्षीणां क्षीणाम् । अपाङ्गं कटाक्ष एवास्त्रमायुधं रागसाधनत्वाद् यस्येति
अपाङ्गास्त्रः देवदत्तस्य गुरुकुलमिति यथा । मदनः कामः । अर्थः लोकविख्यातः ।

जयेद् जगद्वशीकुर्यात् । न क्वचित्प्रतिहतशक्तिर्य[दि] यस्मात् इष्टविषयप्रापणात् ।
मम एतः पापम् अर्थात् तत्प्राप्तिविघ्नभूतम् । क्षीणम् अस्तंगतम् ततः पूर्णमनोरथत्वात्
अहमनङ्गाय तस्मै कृपाद्यपपत्त्ये । तादर्थ्ये क्रियासम्बन्धे वा चतुर्थी । अञ्जलिं
प्रणामकरसम्पुटं दधेः रचयामि तमाराधयामीति कश्चित् कामी [काचित्] कामिनी
वा ब्रवीति ॥

आहुरर्धभ्रमं नाम श्लोकार्धभ्रमणं यदि ।

तदिष्टं सर्वतोभद्रं भ्रमणं यदि सर्वतः ॥८०॥

औत्तराधर्येण चतुर्षु पादेष्वभिव्यक्त्यर्थं लिखितेषु प्रथममक्षरमारभ्य औत्तरा-
धर्येण द्विराद्यन्ततः क्रमेण पाठे अर्धे निष्पद्यते, पुनस्तथैव परिशिष्टस्य पाठे अपरार्ध-
निष्पत्तिरिति श्लोकस्य द्वाभ्यां भ्रमणं श्लोकार्धभ्रमणं यदि भवेत् तादृशमर्धभ्रमं नाम
दुष्करमाहुरामनन्ति तद्विदः ।

सर्वतोऽनुलोमप्रतिलोमतः पूर्ववदौत्तराधर्येण च यदि भ्रमणं श्लोकस्य भवेत्
तादृशं सर्वतोभद्रं नाम दुष्करमिष्टं तज्ज्ञैरिति ॥

तदुभयमुदाहरति—

मनोभव तवानीकं नोदयाय न मानिनी ।

भयादमेयामा मा वा वयमेनोमया नत ॥८१॥

हे मनोभव ! अत एव सर्वेषां चित्ताधिष्ठानतया हे नत ! प्रत्यासन्न ! देवान्तर-
वद् यो [न] परोक्षः, मानिनी काचिदिष्टा तव अनीकं सेना जगद्विजयप्रयुक्तत्वात् ।
[अन्या] सेना कुतश्चित् समयापि । इयं त्वकुतोमया काचित् सेना इत्याह—
भयादित्यादि । [सा] अमः पीडा । अमेयोऽप्रमाणोऽमो यस्या इति अमेयामा
[भवतु] मा वा [भूत्] कुतः ? भयात् [त्वदुत्थात्] कारणान्तरात् मा वा न भवति ।
सेयमीदृशी तवोदयाय जगद्वि[जय]लक्षणाया, न न भवति, किं तु भवत्येव । केचन
वयमत्र एनोमयाः पापस्वभावाः । अनुदयभाजस्तिष्ठामः, तत्प्रसादाप्रतिलम्भात्, प्रत्युत
निर्दयभावनात् । तदिष्टं प्रसीदतु तव सेनेति, अर्धभ्रमम् ॥

मामायामा माया मासा

मारानायायाना रामा ।

यानावारारावानाया

मायारासा मारायामा ॥२॥

[104०] सा काचिदिष्टा रामा स्त्री मासा चन्द्रेण असा सह माराय नशार्थम्
अस्माकमुपस्थितेति शेषः । कीदृशीति सा विशेष्यने । या रामा अस्मभ्य पीडाय
आयामो दीर्घता यस्य इत्यमायामा पीडावती सा न भवति । अदुःखनिमित्तं नान्यत
इत्यर्थः । तदेव कुतः ? मारस्य कामस्य आनायो जालं जगद्वन्धनं किमपि तत् ।
अयानमगमनमपतनं यस्या इति मारानायायाना । यतोऽस्याः मुमन्दो रागः, तस्माद्
अस्मद् दुःखेन [न] तप्यत इत्यर्थः । सा कीदृशीति पुनर्विशिष्यते [यानं पादयुगम्
आवृणोतीति यानावारः, तस्य आरावः शब्दो वर्तते यत्र सा] यानावारारावा, अत एव
आनं प्राणमायातीति आनाया वलीयसी माया परव्यामोहो फलोपायश्च आरामः
क्रीडाभूमिरस्या इति मायारासा या ईदृशी सा माराय अस्माकमिति [योज]नीयम् ।
इदं सर्वतोभद्रम् ॥

स्वरस्थानवर्णप्रतिनियमलक्षणं दुष्करं दर्शयन्नाह—

यः स्वरस्थानवर्णानां नियमो दुष्करेष्वमौ ।

इष्टश्चतुःषभृत्येषु दश्यन्ते सुकरः परः ॥२॥

स्वरः अकारादिः । स्थानं च यद्भवो वर्णः कण्ठादिः । वर्णश्च व्यञ्जनं ककारादिः
[तेषां] स्वरस्थानवर्णानां नियमः व्यवस्था इयत्ता, योऽसौ नियमो दुष्करेषु
वर्णेषु मध्ये इष्टस्तज्ज्ञैः सोऽपि दुष्कर इत्यर्थः । एष च नियमः चतुर्भ्यः प्रत्येकस्वर-
स्थानवर्णभ्यः प्रभृति आरभ्य चतुर्षुपादाय [क्रमशो न्यूनतया] एकं स्वरं स्थानं
वर्णं वा यावद् दश्यन्ते उदाह्रियते । तादृशस्य दुष्करत्वात् । न पञ्चप्रभृति, तस्य
सुकरत्वात् । यदाह परः,—पञ्चप्रभृतिनियमः स्वरस्थानवर्णकृतः सुकरमुखेन क्रियते ।
तस्मान्नासौ निर्दिश्यते दुष्कर इति ॥

आम्नायानामाहान्त्या वाग्

गीतीगीतीः प्रीताभीतीः ।

भोगो रोगो मोदो मोहो

धे ये चेच्छे देशे क्षेमे ॥८४॥

आम्नायानां वेदानाम्, अन्ते भवा अन्यथा वागुपनिषदिति यावत् । सा गीतीर्गानानि विलासिनां सुखाभिम्ता ईतीरुपद्रवान् मृगाणामिव दुःखानुबन्धित्वाद् आहोपादिशदिति । प्रीतीश्च संसारे प्राकृतजनसुलभाः चित्तोद्धर्पात् । भीतीः त्रासाद् भयानुबन्धित्वाच्चाह । भोगश्च रूपादिविषयानुभवः । रोगो व्याधिर्विविधदुःखात्मकः [105a] संसाराक्षेपकत्वात् । [तत्र] च बध्वन्धनादिव्यसनहेतुत्वात् । तत्रैवं रोग-भूते विषयभोगे मोदः सुखितोऽहं सर्वथेति हर्षो मोहोऽज्ञानम्, दुःखसुखविपर्यास-प्रवृत्तत्वादित्यप्याह सा । यत एवं सर्वमुपद्रुतं संसारचक्रम्, तस्माद् देशे स्थाने क्षेमे सर्वोपद्रवरहिते शान्ते मोक्ष इति यावत् । धानं धा भिदादिदर्शनादाह [?] धारणे चित्तस्य इच्छा च छन्दश्च इच्छे^१ धे ये धातव्ये कार्ये । श्रेयोऽर्थिभिर्मोक्ष एव शरण्य-तया चित्तेन धारयितव्यः । तत्रैव च छन्दोऽभिधातव्यः न संसार इत्यप्याह सा वागिति । आकारस्य ईकारस्य ओकारस्य एकारस्यैव च प्रयोगान् चतुःस्वरोऽयं श्लोक इति ॥

क्षितिविजितिस्थितिर्विहिति-

व्रतरतयः परगतयः ।

उरु रुरुधुगुरु दुधुवु-

युधि कुरवः स्वमरिकुलम् ॥८५॥

क्षितेः पृथिव्या विजितिर्विजययोगः, स्थितेश्च तद्व्यवस्थाया यथावत् परिपालन-रूपायाः क्षेमस्य च विहितिविधानं सम्पादनम् । एतदुभयमवश्यकर्तव्यतया व्रतं नियमः, तत्र रतिस्तत्परता येषामिति क्षितिविजिति[स्थिति]विहितिव्रतरतयः । कुरव इति वक्ष्यति । एतच्च प्रज्ञामन्तरेण न भवतीत्याह- परा शोभापरा गुणदोषविवेक-समर्था गतिः प्रज्ञा येषामिति परगतयः । एवं च शक्तिसम्पन्नरिपुविजयचतुरा इत्या-

१ अत्रेच्छाया द्वैविध्यं स्वीकृत्य द्विवचनमिति टीकाकर्तुं रभिप्रायः प्रतिभाति ।

चष्टे, कुरवो राजानो यथोक्तगुणा युधि समरे स्वमात्मीयम् अरिणां कुलम् । उरु भृशं क्रियाविशेषणम् । रुरुधुरावृत्तवन्तः.....वशमानयन् । दृधुवुश्च अभिभवा-
दकम्पयन् । गुरु बलवान् । इदमपि क्रियाविशेषणम् । गुरु वा अरिकुलं शक्तियोगान् ।
अयमिकाराकारोकारमात्रप्रयोगान् त्रिस्वरः श्लोक इति ॥

श्रीदीप्ती ह्रीकीर्ती धीनीती गीःप्रीती ।

एधेते द्वे द्वे ते ये नेमे देवेशे ॥८६॥

ये द्वे देवानामाशे देवेशे सुरपतावपि न मन्त इमे ते द्वे द्वे च वन्मुनिः एधेते
वृद्धिं गच्छतः । के ते इति विशेषेण दर्शयति— श्रीश्च विभूतिः दीप्तिश्च तद्भाविनी
द्युतिराज्ञा वा श्रीदीप्ती । ह्रीश्च त्रपा [आकार]संकांचलक्षणं ततः कीर्तिश्च यशः
सर्वत्र गुणख्यातिरूपा ह्रीकीर्ती । धीश्च प्रज्ञा हेयोगादेयविवेकस्वभावा तदनुसारिणी
च नीतिः सम्यक्प्रयोगरूपा त्रिवर्गानुबन्धिनी धीनीती, गीश्च वाक् मधुरा लोक-
[105b]संग्राहिका प्रीतिश्च तदनुवृत्ता गीःप्रीती, इतीमे द्वे द्वे सम्बन्धिन्यौ एधेते ।
नान्ये ये केचित् । इतीकारस्यैकारस्य च प्रयुक्तेद्विस्वरोऽयं श्लोकः ॥

सामायामा माया मासा

मारानायायाना रामा ।

यानावारारावानाया

मायारामामारायामा ॥८७॥

सर्वतोभद्रं पूर्वोक्तमेकस्वरोदाहरणमपि कल्पते इति पुनरुदाहृतम् । एकस्वरो-
दाहरणमात्रमिह विवक्षितम् । तच्च पूर्वसिद्धमेव सम्भवतीति किमपूर्वेणेदृशेनाहो-
पुरुषिकामात्रणेति भावः । पूर्वव्याख्यात एवार्थोऽनुसर्तव्यः । एवं स्वरनियमश्चतुर्विधो
दर्शितः ।

स्थाननियमं दर्शयन्नाह—

नयनानन्दजनने नक्षत्रगणशालिनि ।

अघने गगने दृष्टिरङ्गने ! दीयतां सकृत् ॥८८॥

नक्षत्राणां गणैः शालिनि सम्बन्धिते विराजमाने वा नक्षत्रगणशालिनि, न विद्यन्ते [धना अ]स्मिन्नित्यवने मेघमलविकले अत एव नयनानामानन्दं प्रीतिं जनयतीति नयनानन्दजनने गगनेऽन्तरीक्षे दृष्टिर्दीयतां प्रयुज्यताम् । सकृत् एकवारमपि । तावदेव सदनपरवशायास्तस्याः प्राप्तेः । नाधिकं प्रार्थ्यते, सकृद् वा दर्शनेन गगनमनुगृह्यताम् । अन्यथा विफला अस्य शोभेति कश्चिच्चाटुकारः कामी कान्तामुपलालयति । अङ्गनेनि प्रियामन्त्रगम् । कण्ठ्यतालव्यदन्त्यमूर्धन्यमात्रप्रयोगात् चतुस्थानोऽयं श्लोक इति ॥

अलिनीलालकनतं कं न हन्ति घनस्तनि ।

आननं नलिनच्छायनयनं शशिकान्ति ते ॥८६॥

अलकः केशविन्यासविशेष एव चञ्चलत्वादिना लता । अलिवन्नीला अलकलता यस्मिन्निति अलिनीलालकलतम् । नलिनत्येव च्छाया शोभा अनयोरिति नलिनच्छाये सरोजतुल्ये नयने अस्मिन्निति नलिनच्छायनयनं शशिन इव कान्तिरस्येति तदीदृशमिति मनोहरं ते तवाननं कं न हन्ति कं नाम कामिनं दशमीं दशां न नयति ? सर्वमेव रागिणं हन्तीत्यर्थः । घनस्तनीति प्रियामन्त्रगम् । कण्ठ्यतालव्यदन्त्यमात्रप्रयोगात् त्रिस्थानोऽयं श्लोक इति ॥

अनङ्गलङ्घनालग्नानातङ्का सदङ्गना ।

सदानघ सदानन्द नताङ्गासङ्गसङ्गत ॥९०॥

हे सदानघ ! सर्वदा निष्ठाप ! अत एव विप्रतीसाराभावात् सन् विद्यमानः शोभनो वा आनन्दः प्रमोदोऽस्येति सदानन्द ! नताङ्गानां स्त्रीणां सङ्गः संभोगलक्षणाः, तेन सङ्गतः अन्यस्त्रीसंभोगप्रसक्तः । हे नताङ्गासङ्गसंगत ! सती चासावङ्गना [106a] चेति सदङ्गना तवेत्यर्थात् । अनङ्गेन कामेन लङ्घनमभिभवः ततो लग्नः सक्तः उत्पन्नः नानानेकप्रकारः आतङ्कः पीडा यस्या इति अनङ्गलङ्घनालग्नानातङ्का वर्तते । अनङ्गेन वा लङ्घनं तत आलग्नो नानातङ्को यस्याः सेयमनुकम्प्यतामिति कश्चित् कामिनं विषयान्तरप्रसक्तं निजबधूनिमित्तं सानुनयं काचिदेवमाह । कश्चिद् वा । कण्ठ्यदन्त्यमात्रप्रयुक्तो द्विस्थानोऽयं श्लोक इति ॥

अगागङ्गाङ्गाकाकगहकाधककाकहा ।

अहाहाङ्गखगाङ्कागकङ्कागखगकाककः ॥९१॥

अकति कुटिलं गच्छतीत्यकम् । कतर्येच् । अक कुटिलायां गताविति धातुः । आ समन्तात् कायति शब्दायते इति आकम् । आतः प्रादिभ्य इति कः । अकं च तदकं चेति अकाकम् । गङ्गाया इदं गाङ्गम् । गाङ्गं च तन कमुदकं च गाङ्गकम् । गाङ्गकं च तत् अकाकं चेति गाङ्गकाकाकम् । तत्र तस्य वा गाहकः प्रवेष्टा हे गाङ्गकाकाकाहक । अत एव अधान्येवाधकानि कुत्सितत्वात् तानि मलिनत्वादिना काकाः तान हर्न्ति अधककाका कृतगङ्गास्तानत्वात् निष्पापस्त्वम् । ततश्च गां स्वर्गम् अगाः प्राप्रवानन्ति न सन्देहः । एवंविधस्य स्वर्गगमनमवश्यम्भावीति भविष्यन्त्यपि भूतनुत्तर्य अगान्त्वमिति भूतप्रयोगः कृतः । यथा अजिनेऽपि बले जयकारणमाकन्यान् जिनव्यपदेशः जितमिदं मया बलम् । कियदेतदिति प्रतिपत्तव्यम् । एवं पुण्यमयस्य तव शोकोऽपि न संभवति इत्यामन्त्रणद्वारेण सूचयति हाहेयेर्वरूपः प्रतापः शोकसंभवः । हाहा तमङ्गति.....यातोति हाहाङ्गः । अगि गत्यर्थं धातुः । न हाहाङ्गोऽहाहाङ्गः । हेऽहाहाङ्ग विशोक ! एवं गुणयोगात् आ स्वर्गं प्रसिद्धस्त्वमिति संबोधनमुखेनाभिधत्ते । खग आदित्यः । सोऽङ्कश्चिह्नं तत्र गतेरत्येति खगाङ्कः स चासावगः पर्वतश्चेति खगाङ्कगः सुमेरुरिति यावत्, स च स्वर्ग एव, देवानां [तत्र] अवस्थानान् । तं कङ्कति कीर्तिद्वारेण गच्छति इति व्याख्यादण् । हे खगाङ्कागकङ्क ! एवं कल्याणाशयत्वात् दुर्जनसंसर्गोऽपि [106b] तव नास्तीति कथयति अगान्ति कुटिलं गच्छन्ति अदान्तत्वादिति अगानि । कतर्येच् । अगानि च तानि खानि इन्द्रियाणि च इत्यगखान तानि गच्छन्ति इति अगखगाः अदान्तेन्द्रियाः खला इति यावत् । त एव कुत्सितत्वादगखगकाः । तेषु अककः अलोलः अलुब्धः निरपेक्षः, तत्संसर्गद्वेषात् । हे अगखगकाकाक इति कश्चित् पुरुषः स्तुतः । कण्ठ्यमात्रप्रयोगादेकस्थानोऽयं श्लोकः ॥ ६१ ॥

एवं स्थाननियमश्चतुर्धा दर्शितः । संप्रति वर्णनियमं दर्शयन्नाह—

रे रे रोरुहूरुगागोगोज्जाङ्गगोज्जगुः ।

किं केकाकाकुक्कः काको मामा गामा ममामम ॥६२॥

रे रे इत्यनादरे भर्त्सने वा । त्रासा[दिपर]वशतया भृशमभीक्ष्णं वा रौतीति
 रोरुः । रौतेर्यङन्तात् क्पि रूपम्, रोरुश्चासौ रुरुश्च मृगविशेषः रोरुरुः । तस्य

ऊरुः क्रोडदेशः तस्य रुग् विदारणमेवागः पापं तद् गच्छतीति रोरुरुरुगागोगः ।
 पर्वतदेशवर्तनात् तरुमूलगतगोपनधातुकेन केनचित् गोपेन दुरितमिदमाचरितमिति
 सविशेषं दर्शयति— अगस्य पर्वतस्याङ्गमेकदेशः । तद्वतः तत्रावस्थानात् अगाङ्गगः ।
 अगेषु तरुषु व्यवस्थिता गावोऽस्य इत्यगगुः । त्वमेवं प्रत्यक्षपापः । मा मा सावेगो
 वारणे आम्नेडितप्रयोगः । मागाः मा आगच्छ । [मम मादृशस्य पुण्यात्मनः
 सविध इति शेषः ।] नेदृशः पापीजनोऽस्मदन्तिक्रमागन्तुमर्हति । अममो निष्परिग्रहः ।
 मा अमम परिग्रहक्लेशोपहत इति तस्यामन्त्रणम् । अनेन मृगवधपातकनिमित्तं
 सूचितम्, परिग्रहोपहतानामेवेदृशदुश्चरितसम्भवात् । निष्परिग्रहाणां तु निष्पापत्वात् ।
 यदि नाम एवं तथापि किं न युष्मत्समीपमुपगच्छेयमित्याशङ्क्य तदसम्भवं
 प्रतिवस्तुना दर्शयति । केका मयूर्ध्वनिर्मधुरः । तस्य सैव वा काकुः भङ्गः । तत्रैव
 सहजतया प्रतिनियमात् । तथा कायति शब्दायत इति केकाकाकुः । काको वायसः
 किं सम्भवति ? नैव । तद्वत् त्वद्विधपापजनसंसर्गोऽस्मद्विधानां श्रेयोऽर्थिनां न
 सम्भवतीति कश्चिन्मुनिः कृतमृगवधपातकं गोपालकमरण्यचरमात्मसमीपसर्पन्त-
 मित्थमभिधत्ते । [107a] रेफगकारककारमकारमात्रप्रयोगात् चतुर्वर्णोऽयं श्लोक-
 इति ॥

देवानां नन्दनो देवो नोदनो वेदनिन्दिनः ।

दिवं दुदाव नादेन दाने दानवनन्दिनः ॥६३॥

देवानां नन्दनः प्रीतिकरः तद्योगक्षेमाचरणपरत्वात् । वेदनिन्दिनः धर्माधि-
 क्षेपकस्य लोकस्य नोदनो निषेद्धा [त्रयी]प्रवर्तनात् । देवो विष्णुः । तस्यैव तादृशत्वात्,
 वक्ष्यमाणविशेषयोगाच्च । दानवानसुरान् नन्दयति वर्धयति तद्योगक्षेमाचरणादिति
 दानवनन्दिनोऽसुरेश्वरस्य हिरण्यकशिपोः, अन्यस्य वा कैटभादेः दानेऽवखण्डने
 विदारणे नादेन दर्पोन्मुक्तेन सिंहनादेन [स्तम्भ]भङ्गसम्भवेन वा नादेन शब्देन
 तुमुलेन हेतुना दिवं स्वर्गलोकं दुदाव । किमिदमित्युपजातशङ्कमकरोदित्यर्थः । दकार-
 वकारनकारमात्रात्मत्वात् त्रिवर्णोऽयं श्लोकः ॥

स्ररिः सुरासुरासारिसारः सारसिसारसाः ।

ससार सरसीः सीरी ससरूः स सुरारसो ॥६४॥

स प्रसिद्धः सीरी वलभद्रः सुरिः सर्वविद्याकोविदः सुराश्चासुराश्च तानासन्
व्याप्तमप्रतिहतत्वात् शीलमस्येति सुरासुरासारी । [तादृशः] सारः सामर्थ्यमस्येति
सुरासुरासारिसारः । नयसम्पन्नो विक्रमसम्पन्नश्चेत्युक्तं भवति । शोभनाभ्यर्च्यभ्यां
वर्तत इति समूहः । सौरूप्यमनेनोपलक्षितम् । सुरारसी मदिरास्वादः । तथा
[च वलभद्रः] प्रसिद्धः । सरसीः क्रीडादीर्थिकाः ससार वारिविहारयोगेन निर्विवेकः ।
किंविशिष्टाः ? आरसिभिर्मुखैः सारसैः पक्षिविशेषैः सह वर्तत इति साग्निसारसाः ।
अनेन विलासित्वमस्योद्भावितम् । रेफसकारमात्रस्वभावतया द्विवर्णोऽयं श्लोकः ॥

नूनं नुन्नानि नानेन नाननेनाननानि नः ।

नानेना ननु नानूनेनैनेनानानिनो निर्नाः ॥२५॥

नूनं निश्चितमेतत् । किं तत् ? नाऽस्माकमाननानि नुन्नानि न [न] नुन्नानि
किं तु नुन्नान्यभिभूतान्येव । केन ? अनेन पुरुषेण, येन सार्धं योद्धव्यम् । केन ? अनेन-
त्मीयेन सुखेन मातेण्डमण्डलेनेव तेजस्थिना सुखेन । आत्मा तावद् युद्धम्, सुखम-
प्यस्यावलोकयितुमस्मन्मुखानि न शक्नुवन्ति । काऽप्ययमतिमानुषः पुरुषः । तादृशेन
सह [यो] योद्धुमस्मान् नियुक्तेऽसौ प्रभुरपरीक्षकाऽस्माकमिति कथयति । एनेन
पूर्वोक्तेनानूनेनार्प [107b] केनाप्यतिवलीयसा योद्धुमित्यर्थान् । निर्नाः.....
नियुक्तमिच्छुः । अनान् प्राणिनः प्राणोऽनुजीविनोऽस्मान् नयतेः सन्नतात् किपि
रूपम् । इनोऽस्माकं प्रभुः । ना पुरुषोऽयं नानेनाः एनः पापं न विद्यतेऽस्येत्यनेनाः न
भवतीति किं तु सपाप एव । ननु वितर्के निश्चये वा, यदेनेनातिमानुषप्रभावेणास्मान्
धातयितुमिच्छति । स्वयमप्यत्र योद्धुं प्राप्नोति । इति केनचिन् अतिवलीयसा योद्धुं
नियुक्ताः प्रभुना अनुजीविनो वितर्कयन्ति । अयं नकारमात्रनिवन्धत्वादेकवर्णः
श्लोकः ॥

दुष्करमार्गमुपसंहरति—

इति दुष्करमार्गोऽपि किञ्चिदादर्शितक्रमः ।

इत्युक्तेन 'विधिना दुष्करमार्गो दुष्करोऽपि, काव्यप्रकारः । न केवलं सुकर
इत्यपि शब्दः । किञ्चिद् ईषत् संचेषतः, तथा प्रतिज्ञानात् । क्रियाविशेषणमेतत् ।
आदर्शित उक्तः क्रमः स्वभावोऽस्येत्यादर्शितक्रमः प्रतिपादित इति दुष्करमार्गोऽपि

कश्चिदादर्शितः क्रम इत्यपि पाठः । तत्र दुष्करमार्गं विषयेऽपि. क्रमः प्रकारः कश्चित् कोऽपि संक्षिप्तः आदर्शित इति योज्यम् ।

॥ इति चित्रचक्रम् ॥

प्रहेलिका अनुबन्धनाह—

प्रहेलिकाप्रकाराणां पुनरुद्दिश्यते गतिः ॥६६॥

पुनः अथ प्रहेलिकानां तद्रूपाणां वा प्रकाराणां विकल्पानां गतिः स्वरूपं लक्षणं लक्ष्यं च, उद्दिश्यते प्रतिपाद्यते ॥

क पुनस्तदुपयोग इति चेदाह—

क्रीडागोष्ठीविनोदेषु तज्ज्ञैराकीर्णमन्त्रणे ।

परव्यामोहने चापि सोपयोगाः प्रहेलिकाः ॥९७॥

गोष्ठीनामनेकविधत्वात् क्रीडारूपाः प्रीतिस्वभावा रसवत्यो या गोष्ठयः समवायाः काव्यालापरूपा विदग्धानां ता एव सुखेन कालप्रेरणारूपत्वाद् विनोदाः तेषु क्रीडागोष्ठीविनोदेषु । तज्ज्ञैः प्रहेलिकावेदिभिः सह आकीर्णं जनसंवाधे स्थाने कचिन्मन्त्रणे गुप्तभाषणे तद्विदामेव तत्र गूढार्थानां प्रहेलिकानां रहस्यभूतार्थप्रतिपत्तिः । इतरेषां तत्र सन्निहितानामपि किमिदमुच्यत इति तदनवगमात् आकीर्णोऽपि मन्त्रणं प्रहेलिकाभिः साध्यते । [सामर्थ्यं चेद्] ज्ञायतां किमस्माभिरुच्यत इति व्यामोहने तत्त्वानिश्चयादाकुलीकरणे, नर्मरूपे वापि विषये । चैवेत्यपि पाठः । सहोपयोगेन प्रयोजनेन वर्तत इति सोपयोगा उपकारिण्यः । ततस्ता अप्यलङ्कारवत् [108a] काव्यलक्षणे चिन्तनीयाः । ततश्च यदुक्तं भामहेन—

नानाधात्वर्थगन्भीरा यमकव्यपदेशिनी ।

प्रहेलिका सा ह्यदिता रामशर्माच्युतोत्तरे ॥

काव्यान्यपि यदीमानि व्याख्यागम्यानि शास्त्रवत् ।

उत्सवः सुधियामेव हन्त दुर्मेधसो हताः ॥

[काव्यालङ्कारे २. २६-२७]

इति तदपहस्तितम् । उभयोर्वक्तव्यत्वात् अवश्यवक्तव्यत्वात् प्रहेलिकानामलङ्कारवदिति ॥

लक्षणं तासां कुर्वन्नाह—

आहुः समागतां नाम गूढार्था पदसन्धिना ।

वाञ्छितान्यत्र रुढेन यत्र शब्देन वञ्चना ॥२८॥

पदयोः सुमिङन्तयोः सन्धिना पदवटनेन तादृशेन हेतुना गूढं दुर्वोधः [कृच्छ्र-
गम्यो]ऽर्थो विवक्षितमभिधेयं यस्या इति गूढार्थप्रहेलिकां समागतानामाहुन्तद्विदः ।
गोपितार्थसमागतपदप्रधानत्वात् समागतेति तादृशो व्यवहियते यत्र प्रहेलिकायाम्
अन्यत्र वा अर्थान्तरे ॥

रुढेन प्रसिद्धेनार्थान्तरप्रयुक्तेन शब्देन वाचकेन वञ्चना वञ्चनं वा । विवक्षिताद्
अर्थादन्यत्र बुद्धयुत्पादात् विप्रलम्भो जायते यत्र सा तत्परत्वाद् वञ्चिता नाम
विज्ञायते ॥

व्युत्क्रान्तातिव्यवहितप्रयोगान्मोहकारिणी ।

सा स्यात् प्रमुषिता यस्यां दुर्वोधार्था पदावली ॥९९॥

अतिव्यवहितानामत्यन्तविप्रकृष्टानाम् । यथा मोहो जायते । पदानां प्रयोगोऽभि-
धानमतिव्यवहितो वा । अतिव्यवहितः प्रयोगतः स्यात् । अत्यन्तव्यवहितपदयोजना-
हेतोर्मोहः । सोऽर्थानिश्चयं विपरीतार्थप्रतिपत्तिं [च] करोति जनयतीति मोहकारिणी
या सा व्यवहितपदप्रधानत्वाद् व्युत्क्रान्ता नाम प्रहेलिका वेदितव्या ॥

यस्याः प्रहेलिकायाः सम्बन्धिनी पदानामावली समुदायः दुर्वोधः कृच्छ्रगम्यः
अर्थोऽभिधेयं यस्या इति दुर्वोधार्था सा प्रहेलिका अपहृतार्थत्वात् प्रमुषिता नाम
स्यात् ॥

समानरूपा गौणार्थारोपितैर्ग्रथिता पदैः ।

परुषा लक्षणास्तित्वमात्रव्युत्पादितश्रुतिः ॥१००॥

या गौणार्था मुख्यादभिधेयादन्यस्मिन्नभिधेये आरोपितैरन्यत्रैः पदैः शब्दैः
ग्रथिता विरचिता सा तादृशार्थान्तरप्रतिपादनपरत्वात् समानरूपा नाम स्मर्यते ॥

लक्षणस्य शब्दानुशासनस्यास्तित्वं सद्भावमात्रं प्रयोगप्रभृतिव्यवच्छेदान् ।
तेन व्युत्पादिताः संस्कृताः श्रुतयः पदानि अप्रहृताः यस्यां सा प्रयोगप्रतीती रस-
विरहान् परुषा नाम स्यात् ॥

संख्याता नाम संख्यानं यत्र व्यामोहकारणम् ।

अन्यथा भासते यत्र वाक्यार्थः सा प्रकल्पिता ॥१०१॥

यत्र प्रहेलिकायां संख्यानमेकत्वादिकम् । व्यामोहस्यार्थतत्त्वाप्रतिपत्तेः [108b]
कारणं साक्षादनुक्तस्य विवक्षितस्यार्थस्य संख्यामुखेन समुन्नयनात्, संख्याता नाम
सा भवेत् ॥

यत्र प्रहेलिकायां वाच्यस्य पदसमुदायस्यार्थोऽभिधेयमन्यथा अवस्थितः,
अन्यथा तद्विपर्ययेणावभासते प्रतिभाति सा प्रहेलिका प्रकल्पिता नाम, अन्यथार्थ-
कल्पनपरत्वादिति ॥

सा नामान्तरिता यस्या नाम्नि नानार्थकल्पना ।

निभृता निभृतान्यार्था तुल्यधर्मस्पृशा गिरा ॥१०२॥

यस्याः प्रहेलिकायाः सम्बन्धिनो नानार्थस्यानेकस्याभिधेयस्य कल्पना उद्भावं
भवति । कुत्र ? नाम्नि क्वचित् संज्ञायां विषये [सा] प्रहेलिका नाम्ना व्यवहितार्थत्वात्
नामान्तरिता नाम स्यात् ॥

या दर्शितान्यार्था । [निभृतो निगूढः] निभृतो व्यवस्थितो वान्यार्थोऽभिधेयं
यस्यामिति निभृतान्यार्था अभिधेयान्तरात् । कथम् ? तुल्यं समानमुभयत्र वृत्तेः,
धर्ममर्थरूपं तन्निमित्तीकृत्य प्रवृत्तेः, स्पृशतीति तुल्यधर्मस्पृक् । तुल्यो वा विवक्षितेनार्थेन
सदृशो धर्मो गुणोऽस्येति तुल्यधर्माणामर्थं स्पृशतीति तुल्यधर्मस्पृक् । तथा तुल्यधर्मस्पृशा
गिरा शब्देन हेतुना तादृशी गीः प्रयुज्यते या विवक्षितसदृशमर्थान्तरमभिधाना ।
तत्रैव विवक्षितेऽर्थे निष्ठा अस्येति । यद्वा तुल्यधर्मस्पृशा गिरा कारणेन निभृताः
अप्रकटोऽन्यो गृहीतार्थापेक्षया अर्थोऽभिधेयं यस्यामिति योज्यम् । सा तादृशी प्रहेलिका
निभृता आख्यायते ॥

समानशब्दोपन्यस्तशब्दपर्यायसाधिता ।

समूढा नाम या साक्षान्निर्दिष्टार्थापि मूढये ॥१०३॥

उपन्यस्तेन तदर्थानुसारेण कल्पितेन शब्दस्य विवक्षितत्वावाचकत्वेन प्रसिद्धस्य तदर्थप्रकाशनात् पर्यायेण शब्दान्तरेण साधिता उपन्यस्तशब्दपर्यायसाधिता । उपन्यस्तपर्यायार्थप्रसाधितेत्यपि पाठः । तत्र उपन्यस्तार्थानुगमकलितस्य तदर्थ-प्रकाशनात् पर्यायस्य शब्दान्तरस्यार्थे प्रसाधिता उपन्यस्तपर्यायार्थप्रसाधिता इति व्याख्येयम् । सा तादृशी समानशब्दा नाम प्रहेलिका ।

साक्षात् वाचकव्यापारेण अर्थो निर्दिष्टः प्रतिपादितोऽस्याम इति निर्दिष्टार्थापि । अतिशये अपिशब्दः । मूढये तत्त्वार्थप्रतिपत्तये स्यात् । साध्वलं नोदकस्त्वान् संमूढा नाम प्रहेलिका ज्ञेया ॥^१

योगमालात्मकं नाम यस्याः सा पारिहारिकी ।

एकच्छन्नाश्रितं व्यज्य यस्यामाश्रयगोपनम् ॥१०४॥

योगानां सम्बन्धानां माला बाहुल्यं सा आत्मा तन्निमित्तत्वाद् यस्य तद् योगमालात्मकं नाम संज्ञानं प्रसिद्धं यस्याः [109a] सम्बन्धि तत्समयत्वात् सा प्रहेलिका प्रसिद्धनामपरिहारयोगात् पारिहारिकी नाम स्यात् ।

यस्या[माश्रित]माधेयं व्यज्य प्रकाश्य साक्षादभिधानात् आश्रयस्य आधारस्य गोपनं निगूहनं तद्वचकस्य प्रयोगात् सा भवेदेकच्छन्ना नाम प्रहेलिका, एकस्या-श्रितस्यैवं छन्नत्वात् ॥

सा भवेदुभयच्छन्ना यस्यामुभयगोपनम् ।

संकीर्णा नाम सा यस्यां नानालक्षणसंकरः ॥१०५॥

यस्यामुभयस्याश्रितस्य [आश्रयस्य] च गोपनमावरणम्, उभयच्छन्ना नाम सा प्रहेलिका स्यात् ।

यस्यां नानालक्षणस्य समागतादिरूपस्यानेकस्य संकरः संभेदः स्यात्, सा संकीर्णा नाम प्रहेलिका भवेत् ॥

एताः षोडश निर्दिष्टाः पूर्वाचार्यैः प्रहेलिकाः ।

दुष्टप्रहेलिकाश्चान्यास्तैरधीताश्चतुर्दश ॥१०६॥

१. अत्र श्लोकव्याख्यायां द्वे धा मूढये इति पाठ उदाहरणविरोधात् त्यक्तः ।

एता यथोक्तलक्षणाः षोडश प्रहेलिका निर्दिष्टा उक्ताः पूर्वैराचार्यै रामशर्मा-
दिभिः । तल्लक्षणविरोधान् दुष्टाः हेयाश्च ताः प्रहेलिकाश्चेति दुष्टप्रहेलिकाः । न
केवलमदुष्टाः । अत एव समागतादिविलक्षणत्वाद् अन्याश्चतुर्दश तैः पूर्वाचार्यैरधीता
निर्दिष्टा इति ॥

ताः किमिह नोच्यन्ते इति चेदाह—

दोषानपरिसंख्येयान् मन्यमाना वयं पुनः ।

साध्वीरेवाभिधास्यामस्ता दुष्टा यास्त्वलक्षणाः ॥१८७॥

वयं पुनः । विशेषविवक्षायां पुनः शब्दः । दोषाः प्रहेलिकासम्भविनः हेयाः
प्रहेलिका[श्च] अपरिसंख्येयाः । न लक्षणतो न लक्ष्यतश्च गुणवदादरेणाप्रतिपाद्यान्
मन्यमानाः पश्यन्तः साध्वीरेव प्रहेलिका अभिधास्यामः ।

नन्वेवमपार्थादयोऽपि दोषा अपरिसंख्येयाः स्युः, विशेषहेत्वभावान् ?
नैतदेवम् । अपार्थादयो हि दोषाः क्वचिद् गुणा अपि । यद्वक्ष्यति—

तन्मत्तोन्मत्तवालानामुक्तेरन्यत्र दुष्यति ।

[३. १२८]

इत्यादि । ततस्ते चिन्तनीयाः । प्रहेलिकादोषास्तु न क्वचिद् गुणा अपि, यतोऽपार्था-
दिवन्निरूपणीयाः स्युः । अतश्च अपार्थादयो वक्तव्या यतः सर्वकाव्यसम्भविनस्ते
दोषाः । प्रहेलिकादोषास्तु प्रादेशिका इत्याशयवता उक्तम्— दोषानित्यादि । यद्वा,
प्रहेलिकादोषा अपरापरदोषसम्भवेन चतुर्दशेति इयत्तया अपरिसंख्येयाः । ततश्चाति-
प्रसङ्गान्नोच्यन्ते इत्यभिप्रायेणोक्तम्— दोषानित्यादि । अपार्थादयस्तु सर्वकाव्यदोषाः
परिसंख्या[ताः] । तथैव न तद्वचनेऽतिप्रसङ्ग इति चाकूतम् । अत एवाभि-
धास्यति—

दोषा दशैव

[३. १२९]

इति । कथं तर्हि दुष्टप्रहेलिका ज्ञायन्ते यथा [109b] वर्ज्येरन् । न हि दुष्टतया
अज्ञातानां परिहारः संभवतीत्याशङ्क्य तत्प्रत्युपायमाह— याः प्रहेलिकाः । तुशब्दः

अर्थान्तरविवक्षायाम् । यथोक्तलक्षणविरहान् न विद्यते लक्षणमासामित्यलक्षणाः, तः स्वयमेव दुष्टा ज्ञायन्ते । प्रतिनियतलक्षणव्युत्पत्तेः, अतल्लक्षणानां तदाभासताप्रतिपत्तेः । किं तासां प्रपञ्चप्रयासेनेति ?

न मयागोरसाभिज्ञं चेतः कस्मान् प्रकुप्यसि ।

अस्थानरुदितैरैरैरुलमालोहितेक्षणे ॥१०८॥

हे मम चेतः, आगसोऽपराधस्य व्यलीकस्य रसं न्वादसाचरणरूपम् अभिजानातीत्यागोरसाभिज्ञं कृतदोषं न भवति । ततो निरागमे मह्यं कस्मान् कारणात् प्रकुप्यसि ? न किञ्चित् कारणम् । ततश्चायमकारणः कोपो न कार्य इति वाग्यति । व्यलीकलक्षणकोपस्थानाभावादस्थाने अकारण्डे रुदितैरश्रुपाने कोपसंयः एतैरिति प्रत्यक्षनिर्देशः । अलं वागणे । मा रोदीरित्यर्थः । आलोहितेक्षणे इति प्रियामन्त्रणम् । मे आगोरसाभिज्ञमित्यनयोः पादयोः मयागोरसाभिज्ञमिति अयादेशेन सन्धिना विवक्षितार्थस्य गूढार्थत्वात् समागतेयमुदाहृतेति ॥

कुब्जामासेवमानस्य यथा ते वर्धते रतिः ।

नैवं निर्विशतो नारीरमरस्त्रीविडम्बिनीः ॥१०९॥

कुब्जां स्त्रियमासेवमानस्य निर्विशतः ते तव रतिः प्रमोदो वर्द्धते । यथा एवं तथा अमरस्त्रीविडम्बिनीर्दिव्याङ्गनासमाना नारीनिर्विशतः सेवमानस्य रतिर्न वर्धते । तत्रैव तवाधिकारादित्यर्थः । अत्र कुब्जा [इत्यनेन] कन्याकुब्जा विवक्षिता यथा सत्यभामा भामेति । तद्वतिस्तद्वतौ वा । पुरुषः कुब्जाशब्देन भग्नप्रपञ्चदेशायां योषिति रुढेन तत्र प्रतीतिजननात् वञ्च्यत इति वञ्चितेयं निदर्शिता ॥

दण्डे चुम्बति पद्मिन्या हंसः कर्कशकण्टके ।

मुखं बल्लुरवं कुर्वस्तुण्डेनाङ्गानि घट्टयन् ॥११०॥

अत्र पद्मिन्या मुखं कमलरूपं तुण्डेन चञ्चवा चुम्बति हंसः, बल्लु मनोहरं यथा भवति तथा रवं रुतं कुर्वन् कर्कशः कण्टकोऽस्मिन्निति कर्कशकण्टके पद्मिन्या दण्डे नाले अङ्गानि अवयवान् घट्टयन् कण्डूयमान इत्ययमत्रार्थो विवक्षितः । तत्र च दण्डे चुम्बतीत्यादिव्यवहितपदप्रयोगान्मोहो जायत इति व्युत्क्रान्ता इयमुदाहृता ॥

खातयः कनि काले ते स्फातयः स्फीतवल्गवः ।

चन्द्रे साक्षाद्भवन्त्यत्र वायवो मम चारिणः ॥१११॥

हे कनि कन्ये ! ते तव काले पादे चन्द्रे मनोज्ञे चन्द्रे वा हे कमनीये प्रिया-
[110a]मन्त्रणमेतत् । खातयः किङ्किणिकाः नूपुरादिरूपा स्फातयः स्फीताः पर्याप्त-
शोभाः स्फीतवल्गवः मधुरघनारसाः साक्षाद्भवन्ति । प्रत्यक्षतामुपयान्ति । तन्निन्द-
ग्रहणादाकर्णान्तचक्षुषा वा गृह्यन्त इत्यर्थः । अत्रेदृशमनोज्ञवस्तुसाक्षात्करणे मम वायवः
प्राणाः । रागाभिभवात् चारिणोऽनवस्थायिनः । यान्तीत्यर्थः । एवं दुर्वोधार्थपद-
प्रयोगात् प्रमुषितेयं लक्षितेति ॥

अत्रोद्याने मया दृष्टा वल्लरी पञ्चपल्लवा ।

पल्लवे पल्लवे चार्द्रा यस्याः कुसुममञ्जरी ॥११२॥

वल्लरीति स्त्रीत्वसाधर्म्येण काचिद् योषिद् विवक्षिता । पल्लवशब्देन च
तत्सोम्यादङ्गुलयः कुसुममञ्जरीति च तत्सादृश्यात् नखाः । शेषं सुगमम् । एवं
गौणार्थप्रयुक्तैर्वल्लरीत्यादि शब्दैः साधितेयं समानरूपा निरूपितेति ॥

सुराः सुरालये स्वैरं भ्रमन्ति दशनार्चिषा ।

मज्जन्त इव मत्तास्ते सौरै सरसि संप्रति ॥११३॥

सुरां कुर्वन्तीति तत्करोति तदाचष्ट इति णिजन्तात् सुरयतीति कर्तर्यञ्चि विहिते
सुराः शौण्डिकाः । मत्तास्ते केचित् विवक्षिताः । सुराया आलये मदिरामन्दिरे
सम्प्रति स्वैरं यथेष्टं भ्रमन्ति । दशनार्चिषा दन्तप्रभया परितः स्फुरन्त्या लक्षिताः ।
सुराया इदं सौरै मद्यसरसि हृदे मज्जन्त इव लक्ष्यमाणाः । सुरा इत्यस्य शौण्डिकेषु
सुरासम्बन्धिनि च सौर इत्यस्याप्रसिद्धेः । लक्षणस्य च तादृशस्य सम्भवात् परोक्षेयम्
आविष्कृतेति ॥

नासिक्यमध्या परितश्चातुर्वर्ण्यविभूषिता ।

अस्ति काचित् पुरी यस्यामष्टवर्णाह्वया नृपाः ॥११४॥

नासिक्यो वर्णो वकारोऽत्र विवक्षितः । मध्ये मध्यो वा यस्याः सा नासिक्य-
मध्या । परित आद्यन्ततः । चतुर्भिर्वर्णैः विभूषिता अस्ति वर्तते पुरी काचित् ।

यस्यां पुर्यामष्टौ वर्णा आह्वयः संज्ञा येषामित्यष्टवर्णाह्वया नृपा राजानः यन्त्रि । अत्र काञ्ची पुरी पल्लवाश्च तस्यां नृपा इति परमार्थः । चतुरादिसंख्योपादानं तु तद्वि-
वक्षितार्थव्यामोहकरमिति संख्यातेयमाख्यातेति ॥

गिरा स्वलन्त्या नम्रेण शिरसा दीनया दृशा ।

तिष्ठन्तमपि सोत्कम्पं वृद्धे ! मां नानुकम्पसे ॥११५॥

स्वलन्त्या दौर्गत्योपहतस्येश्वरेषु प्रतिभाक्षयगृहीतस्य व्याकुलवचनत्वाद्, रागादेशाच्चेति द्वैधम् । नम्रेण शिरसा दुर्विधस्य पराराधनपरन्वात् रागरसाच्चेति अपरं द्वैधम् । दीनया दृशा दरिद्रेण निरानन्दत्वात् [110b] अभिन्नतरागविषया-
सिद्धेश्चेत्यपरं द्वैधम् । सोत्कम्पमत्यन्तं क्षीयत्वात् कानावेशाच्चेति इदमपि द्विधम् । वृद्धा शब्दस्य जरतीवाचिनः संबोधने वृद्धे इति । [तथैव] वृद्धाशब्दस्य लक्ष्मिवचनस्य इत्यपरं द्वैधम् । एवं तिष्ठन्तमनुकम्पाभाजनमपि किं मां नानुकम्पसे ? अत्र कश्चिद् दरिद्रो लक्ष्मीं लभताम् इति विवक्षितो वाक्यार्थः । वृद्धां काञ्चीन् योषितमाभापते कश्चित् कामीति अन्यस्त्वर्थः प्रतिभाति । तदियं प्रकल्पिता निदर्शितेति ॥

आदौ राजेत्यर्धाराक्षि ! पार्थिवः कोऽपि गीयते ।

सनातनश्च नैवासौ राजा नैव सनातनः ॥११६॥

हे अधीराक्षि ! कोऽपि कश्चिदनिर्धारितरूपविशेषः पार्थिवः पृथिवीपतिः वृक्षश्च इति श्लिष्टम् । आदौ प्रथमतो राजेत्येवं गीयते कोत्स्यते । सनातनश्च गीयते । सनातनश्च शाश्वतः, विष्णुर्वा । न विद्यतेऽतनः शब्दोऽस्मिन्निति अतनः स पार्थिवः । आदौ राजेति यो गीयते, न अतनः किं तु तनः शब्दसहित एवेति त्रैविध्यम् । यद्वा न तन अतनः । न तथा नातनः । सह तेन वर्तते इति सनातनश्च कोऽपि पार्थिवो गीयते । स एवार्थः । व्युत्पत्तिमात्रेण भिद्यते । असौ पूर्वोक्तः । आदौ राजा सनातनश्च नैव राजा महीपतिराद्यः । नापि सनातनः शाश्वतो विष्णुर्वा भवति । राजातन इति वृक्षविशेषस्य नाम, यस्य क्षीरीति प्रसिद्धिः । तत्रेयं नानार्थकल्पनेति नामान्तरितेयमुदीरिता ॥

हतद्रव्यं जनं त्यक्त्वा धनवन्तं व्रजन्ति काः ।

नानाभङ्गिशताकृष्टलोका वेश्या न दुर्धराः ॥११७॥

हृतं द्रव्यमस्मादिति हृतद्रव्यं निर्धनं नरं त्यक्त्वा धनवन्तं नरं का व्रजन्ति ?
नाना अनेकप्रकाराणां भङ्गीनां शृङ्गारचेष्टालक्षणां शतैः । बहुत्वोपलक्षणमे[तत्] ।
आकृष्टा वशीकृता लोकाः पुरुषा यामिरिति नानाभङ्गि[शता]कृष्टलोकाः दुर्धरा दुर्वारा
अनाय[त्त]त्वात् । वेश्या गणिका एवंविधा भवेयुरिति उत्तरमाशङ्क्य निषेधति—
एवंविधाः सत्योऽपि न वेश्याः किं तु श्रिय इत्यत्रोत्तरम् । अतो नानाभङ्गिशताकृष्ट-
लोका इत्यादेः तुल्यधर्मस्पर्शो गिरः श्रिय इत्यस्मिन्नर्थे निभृतत्वाद् व्यवस्थानात् तथा
वा श्रिय इत्यस्यार्थस्य निभृतत्वान्निगूढत्वात् निभृतेयमुदाहृता ॥

जितप्रकृष्टकेशाख्यो यस्तवाभूमिसाह्वयः ।

असौ मामुत्कमधिकं करोति कलभाषिणि ॥११८॥

कलभाषिणि ! जितस्तदुपमितः प्रकृष्टस्य [111a] केशस्याख्या संज्ञा यस्य स
प्रकृष्टकेशाख्यः प्रवालः येनेति जितप्रकृष्टकेशाख्यः प्रवालोपम [इत्यर्थः] । न विद्यते
भूमिरस्येति अभूमिः । तेन अर्थतः समानः आह्वयः संज्ञा यस्या असौ अभूमिसाह्वयः
अधरः तव यः । असौ अयं मामुत्कमुन्मनसमधिकमत्यर्थं करोति । एवं कल्पित-
प्रसिद्धशब्दपर्यायसाधितेयं समानशब्दा निदर्शितेति ॥

शयनीये परावृत्य शयितौ कामिनौ रूपा ।

तथैव शयितौ रागात् स्वैरं मुखमचुम्बताम् ॥११९॥

कामी च कामिनी च कामिनौ स्त्रीपुंसौ रूपा प्रणयकलहेन हेतुना परावृत्य
पराङ्मुखीभू[य] शयनीये तल्पे शयितौ । तथैव परावृत्त्यैव मुखमन्योन्यस्य स्वैरं
यथेष्टं रागादचुम्बताम् चुम्बितवन्तौ इति मोहो जायते । कथं नाम परावृत्य शयितौ
स्वैरं मुखं चुम्बत इति ? यथा पूर्वं संमुखं शयितौ तथैव पुनः संविष्टौ रागपरवशतया
स्वैरं मुखमचुम्बतामिति तु परमार्थः । इयमेव साक्षान्निर्दिष्टार्थापि संमोहकारिणीति
संमूढा दर्शिता ॥

विजितान्भवद्वेषिगुरुपादहतो जनः ।

हिमापहामित्रधरैर्व्याप्तं व्योमाभिनन्दति ॥१२०॥

विना पक्षिणा गरुडेन । सामर्थ्यान् तेन किल देवराजमभिभूय कदाचिद-
मृतमाहृतम् । [जितम्] विजितम् आत्मसात् कृतम् [अन्नमाहारो] यस्य स
विजितान्नः अभृतभोजी । स चार्थादिन्द्रः । भवत्यस्मादिति भवः । विजितान्नो भवो
जन्महेतुर्जनकः । यस्य यस्माद् वा भवो भवनं जन्म यस्य स विजितान्नभव अर्जुनः
तं द्वेष्टी[ति] विजितान्नभवद्वेष्टी कर्णः । तस्य गुरुरादित्यः । तस्य पादैः किरणैः
हतस्तप्तः । तादृशो जनो व्योम गगनमभिनन्दति । प्रीतिनिर्भरेणान्तःकरणेन गृह्णाति ।
किंविशिष्टम् ? हिममपहन्तीति हिमापहः अग्निः । तस्यामित्रम् उदकम् । तद् धार-
यन्तीति हिमापहामित्रधरा मेघाः । तैर्व्याप्तम् । अत्र विजयसम्बन्धाद् विजितमित्य-
मृतस्य भानं निवृत्तम् । तत्सम्बन्धाच्च विजितान्न इतोन्द्रस्य । तस्माद् जन्मयोगाद्
विजितान्नभव इत्यर्जुनस्य । तद्वैरयोगाच्च विजितान्नभवद्वेष्टीति कर्णस्य । तज्जन्म-
योगाच्च विजितान्नभवद्वेष्टिगुरुरित्या[दित्य]स्य । [111b] हिमोपघातयोगेन हिमापह
इत्यग्नेः । तदमित्रतायोगाच्च हिमापहामित्रमित्युदकस्य । तद्वारणसम्बन्धाच्च हिमा-
पहामित्रधरा इति मेघानाम् । एवं सम्बन्धपारिहारिकीयमुदाहृता ॥

न स्पृशत्यायुधं जातु न स्त्रीणां स्तनमण्डलम् ।

अमनुष्यस्य कस्यापि हस्तोऽयं न किलाफलः ॥१२१॥

अमनुष्यस्य कस्याप्यनिर्धारितरूपविशेषस्य हस्तः जातु कदाचिदपि आयुधं न
स्पृशति गृह्णाति । न च स्त्रीणां स्तनमण्डलं पयोधरभारं स्पृशति । अयमेवं फलभूत-
कर्मरहितो हस्तो नाफलः सफलः किल । नान्यादृशं साफल्यमस्यास्मभ्यं रोचत इति
किलशब्देन सूचयति । अत्राश्रितो हस्तः अभिव्यक्तो वाचकप्रयोगात् । आश्रयस्तु
गोपितः, गन्धर्वहस्त इति साक्षादनुभिधानात् । गन्धर्वहस्त इति चाभिधानमेरण्डस्य ।
तदियमेकच्छत्रा दर्शितेति ॥

केन कः सह सम्भूय सर्वकार्येषु सन्निधिम् ।

लब्ध्वा भोजनकाले तु यदि दृष्टो निरस्यते ॥१२२॥

केन शिरसा सह सम्भूय संगत्य सर्वेषु कार्यादिषु स्थाना[धि]वासनादिषु
सन्निधिमुपस्थानं लब्ध्वा प्राप्य भोजनकाले अन्नगतो यदि कथञ्चिद् दृष्टः स्यात्, तदा
कः तादृशो नि[र]स्यते ? केशः । तस्य तादृशत्वात् । अत्र केन क इति सामान्यपद-

प्रयोगादाश्रयः शिरोलक्षणः आश्रितश्च केशः । तौ च्छन्नौ इत्युभयच्छन्नेयमुदाहृता ।
केनेश इति [पाठे] केन ककारेण ईशशब्दः सम्भूय, शेषं पूर्ववत् । केन ब्रह्मणा ईशः
शङ्कर इति चार्थान्तरं वाच्यम् । तन्महाप्रयोगादुभय[गो]पनं प्रागिवेति व्याख्येयम् ॥

सहया सगजा सेना सभटेयं न चेज्जिता ।

अमातृकोऽयं मूढः स्यादक्षरज्ञस्तु नः सुतः ॥१२३॥

सह हयैरश्वै सह गजैर्भटैश्च सह [112a] वर्तत इति सहया सगजा सभटेयं
चेद् या न जिता नाक्रान्ता तदा नोऽस्माकं सुतः अमातृकः अजननीकः । अ[न]क्षरज्ञ-
श्च मूढः स्यादिति [आपाततो]ऽयमर्थः । तत्त्वार्थस्तु ह्यश्च यश्च ताभ्यां वर्णाभ्यां
सह वर्तत इति । सह यो गश्च जश्च वर्णः, ताभ्यां सह सगजा । इश्च नश्च वर्णः ।
ताभ्यां युक्ता सेना, भकारटकाराभ्यां योगात् सभटा । एवंविधा च सिद्धा मातृका
सा इयं चेन्न जिता सम्यगध्ययनयोगेन यदि न वशीकृता स्यात्, तदा अयं नः सुतः ।
न विद्यते मातृका वर्णसमाम्नायः । अनधीतत्वादस्येति अमातृकः अत एव शास्त्रापरि-
ज्ञानात् मूढो मूर्खः हेयोपादेयज्ञानविकलः स्यात् । न क्षरति न नश्यतीत्यक्षरं वेदं
जानातीत्यक्षरज्ञस्तु वेदमात्रपाठकस्तु स्यात् । न मातृकाध्ययनेनापि वेदपाठसम्भवात् ।
अक्षरज्ञश्चेत्यपि पाठः । तत्र मूर्खतया नश्वरपदार्थस्वभावापरिज्ञानादक्षरं सर्वं नित्यं
जानीयादित्यक्षरज्ञश्च नित्यग्रहगुप्तश्च भवेत् ॥

कतरोऽयं संकर इति दर्शयति—

सा नामान्तरितामिश्रवञ्चितारूपयोगिनी ।

एवमेवेतरासामप्युन्नेयः संकरक्रमः ॥१२४॥

सेयं प्रक्रान्ता प्रहेलिका तल्लक्षणयोगान्नामान्तरितया मिश्रेण संसृष्टेन वञ्चिताया
रूपेण योगः सम्बन्धोऽस्यास्तीति नामान्तरितामिश्रवञ्चितारूपयोगिनी । मातृके-
त्यस्मिन्नाम्नि सहयेत्यादिनानेकार्थकल्पनादमातृकाशब्देनाजननी, मूढेनानधीत-
सिद्धमातृकाप्रतीतिविप्रलम्भात्, अक्षरज्ञशब्देन च वर्णज्ञप्रसिद्धेन वेदवेदिन्यविनश्वर-
ज्ञेवानिश्चयवञ्चनात् ।

संकरशेषमतिदिशन् प्रस्तावमिमं निगमयति— एवमेव यथोक्तसंकरानुसारेण
इतरासामपि [112b] नामान्तरितावञ्चिताव्यतिरिक्तानां च । न केवलमनयोः ।

संकरस्य संसर्गस्य क्रमः प्रकार उन्नेयोऽभ्यूहः । स चैव मुन्नीयताम्—

सुराप्रयोगेप्रसृता विप्राः शूद्रान्नभोजिनः ।

आम्नायाध्ययनं त्यक्त्वायुध्यन्तः पाप[माश्रिताः] ॥

समागता [व्युत्क्रान्तयोः] संकरः ।

विशालेऽत्र गिरौ दृष्टो गिरितं सक्तिर्भरः ।

यश्चार्क[मिशितासा]ख्यो दोषायेत प्रतिक्षणम् ॥

समानरूपासमानशब्दयोरयं संकरः ।

लक्ष्मीधरपतेः कान्तं गता गङ्गाधराङ्गना ।

चन्द्रा[धारे] परीतापः कुतोयं मे तवोदये ॥

पारिहारिकीप्रकल्पितयोः संकरः ।

॥ इति ग्रंथेऽन्तिमः ॥

एवं शब्दालङ्कारस्वभावाः काव्यगुणा यथावत् प्रतिपादि[ताः] । दोषा अपि केचिदसाधारणवेदर्भमार्गसम्भविनः श्लोपादयः । संप्रति सर्वमार्गसाधारणानुप-
दर्शयन्नाह—

अपार्थं व्यर्थमेकार्थं ससंशयमपक्रमम् ।

शब्दहीनं यतिभ्रष्टं भिन्नवृत्तं विसन्धिक्म् ॥१२५॥

देशकालकलालोकन्यायागमविरोधि च ।

इति दोषा दशैवैते वर्ज्याः काव्येषु सूरिभिः । १२६॥

अपगतोऽर्थः अभिधेयो वाक्यसम्बन्धि यत इत्यपार्थम् । विरुद्धः पूर्वापराहतः
अर्थोऽभिधेयो यस्मिन्निति व्यर्थम् । एकः स एव प्रतिपादितोऽर्थोऽभिधेयः पुनर्यस्मिन्
प्रतिपाद्यते तदेकार्थम् । संशयोऽर्थविषयः, किमयमर्थोऽयं वेत्युभयार्थावलम्बी प्रत्ययः,
तेन [स]ह वर्तते तज्जनकत्वादिति ससंशयम् । अपगतः क्रमो यथोद्देशं प्रत्यान्नायत
इत्यपक्रमम् । शब्देन शब्दविद्याप्रसिद्धेन पदेन हीनं रहितं तद्विपक्षयोगादिति शब्द-
हीनम् । यतेः छन्दःशास्त्रविहितात् विगमात् भ्रष्टमपगतमिति यतिभ्रष्टम् । भिन्नं

छन्दोविचितिविद्यारूढं वृत्तं पद्यं जातेरपि विरोधसम्भवात् यस्मिन्निति भिन्नवृत्तम् ।
विगतः सन्धिः शब्दशास्त्रप्रसिद्धो यणदेशादिर्यस्मिन्निति विसन्धिकम् ॥

देशः पर्वतादिः । कालो दिवसादिः । कला नृत्यगीतादिविद्याः । लोकश्च
सत्त्वलोको भाजनलोको वा चित्रप्रचारः । न्यायश्चान्वीक्षिकी । आगमश्च वेदादिः ।
देशकालकलालोकन्यायागमाः । तैर्विरोधो बाधा विद्यतेऽस्मिन्निति देशकालकलालोक-
न्यायागमविरोधि च तत्तद्व्यवस्थानतिक्रमात् । विरोधीत्येतद्देशादिभिः प्रत्येकं सम्बन्ध-
नीयम् । चकार उक्तसमुच्चये । इत्येते अनन्तरोद्दिष्टा दशैव । अन्यूनानतिरिक्ता दोषा
गुणविपक्षत्वाद् वर्ज्याः शास्त्रचल्लुषा दृष्ट्वा परिहर्तव्याः । सूरिभिः प्रतिपत्तृभिः । कुत्र ?
काव्येषु पूर्वोक्तरूपेषु । काव्यविशेषदोषाणामपि क्वचित् वेषाश्चित् प्रतिनियमात् ।
तत्सम्भवित्वात् काव्यदोषास्ते, यथा हेतुसम्भ[वि]नो[113a]ऽसिद्धादयो हेतुदोषाः ।
यथा चाराञ्जिकादयो धान्यसम्भविनो धान्यदोषा उच्यन्ते लोके । अत्रापार्थादयो
यदा भावप्रधानाः, तदा अपार्थत्वादयो दूषणानीति भावसाधनेन दोषाः । दूषयन्ति
वा काव्यव्यपदेशमात्रेण कचिद् वा अपवादविषये काव्यमेवेति तत्त्वात् अन्यत्रेति
दोषाः । यद्वक्षति—

तन्मत्तोन्मत्तबालानामुक्तेरन्यत्र दुष्यति ।

[३. १२८]

इत्यादि । तद्योगात् काव्यं दुष्टमिति ज्ञेयम् । यदा तु धर्मप्रधानाः, तदा अपार्थादयो
दुष्यन्ति हेया भवन्तीति दोषाः । तदाभासत्वाच्च काव्येषु दोषाः । यथा दृष्टान्ताभासा
दृष्टान्तेषु, शब्दाभासाः शब्देष्विवति सर्वथा काव्यदोषास्ते वर्जनीया स्मृतिमतेति ॥

अथ

प्रतिज्ञाहेतुदृष्टान्तहीनं दुष्टं च वर्ण्यते ।

समाप्तेन यथान्यायं तन्मात्रार्थप्रतीतये ॥

[काव्यालङ्कारे ५. १]

इत्यादिना विस्तरेण प्रतिज्ञाहान्यादयो दोषाः काव्यलक्षणान्तरे दर्शिताः । ते किमिह
नोच्यन्त इति चेदाह—

प्रतिज्ञाहेतुदृष्टान्तहानिर्दोषो न वेत्यसौ ।

विचारः कर्कशप्रायस्तेनालीढेन किं फलम् ॥१२७॥

प्रतिज्ञा साध्यनिर्देशः, विधिन्पो नियधलक्षणो वा । साध्यस्य सर्वस्य सदसत्त्वाभ्यां व्याप्तेः । स च प्रमाणान्तराव्याहृतः । प्रमाणान्तरनिरस्तम्याहेतुगोचरत्वात् । यथोक्तम्—

सन्दिग्धे हेतुवचनाद् व्यस्तो हेतुरनाश्रयः ।

[प्रमाणवार्तिके ४. ६१]

इति । तथा

हेतुभिन्नाणमुपेतं नैव यो हतः ।

[]

इत्यादिः । अन्यत्र तद्विस्तरः । हेतुः, तस्या एवरूपायाः प्रतिज्ञाया साधनभूतोऽर्थः त्रिरूपोऽन्यो वा । तस्यापि तल्लक्षणशास्त्रे विस्तरः । दृष्टान्तः साध्यसाधनयोः सम्बन्ध-प्रतिपत्तिविषयभूतोऽर्थः कश्चित् । स च साध्यस्य दृष्टान्तो वैधर्म्यदृष्टान्तश्चेत्यादिना अन्यत्र निर्णीतः । तेषां त्रयाणां हानिर्यथा [क्रमं] प्रतिज्ञाहेतुदृष्टान्तहानिः । [द्वन्द्वान् परं श्रूयमाणस्य] प्रत्येकमभिसम्बन्धान् प्रतिज्ञाहानिः हेतुहानिः दृष्टान्तहानिश्चेति त्रिविधो भवति । तत्र प्रतिज्ञाहानिः— तयैव प्रतिज्ञाया हेतुना सिद्धान्तेन सर्वागमैः प्रसिद्धधर्मतया प्रत्यक्षेण च बाधेत्यनेकधा । यथोक्तं भामहेन—

तदर्थहेतुसिद्धान्तसर्वागमविरोधिनी ।

[113b] प्रसिद्धधर्मा प्रत्यक्षवाधिनी चेति दुष्यति ॥

[काव्यालङ्कारे ५. १३]

इति । हेतुहानिरसिद्धत्वादिलक्षणः । यथोक्तम्—

हेतुस्त्रिलक्षणो ज्ञेयो हेत्वाभासो विपर्ययान् ।

[काव्यालङ्कारे ५. २१]

इति । तस्यान्यत्र विस्तरः । दृष्टान्तहानिः साध्यधर्मविग्रहादिरूपान् । तदुक्तम्—

साध्यसाधनधर्माभ्यां सिद्धो दृष्टान्त उच्यते ।

तद्विपर्ययतो वापि तदाभस्तदवृत्तिः ॥

[काव्यालङ्कारे ५. २६]

इति । तद्विस्तरोऽप्यन्यत्रैव । सेयं त्रिविधा हानिः प्रत्येकमनेकशो नाना काव्येषु दोषः । वैगुण्यं वा दोषो वेति सदसत्पक्षविकल्पनम् । विचारोऽयं [वि]गृह्य परीक्षा[या] इह कथञ्चित् प्रस्तुतत्वेऽपि [मुख्यतस्तस्याः] तर्कशास्त्र[गोचर]त्वात् कर्कशप्रायः कर्कश-भागः अतिगम्भीरत्वादिहानधिकाराच्च, प्रायो भूयान् यस्मिन्निति कृत्वा । तेन वा प्रायो बहुलः । प्रायेण भूम्ना वा कर्कशः कर्कशप्रायः । राजदन्तादिषु दर्शनात् पूर्वनिपातः । कर्कशप्रायः कठिनभूयिष्ठः अरञ्जक इति यावत् । इह च कोमलप्रायः काव्यप्रतिनियतः गुणदोषविषयो विचारोऽधिकृतः । तस्मात् तेन कर्कशप्रायेण विचारेण आर्लाढेन अनुष्ठानमुखेनादृतेन किं फलम् ? काव्यप्रतिनियतगुणदोषनिर्णयरूपं प्रयोजनं किमस्ति ? नैवेत्याशयः । तथा चाह—

काव्यलक्षणे काव्यप्रतिनियता दोषा गुणाश्च विचार्यन्ते । न शास्त्रान्तर-साधारणा अपि, सर्वशास्त्रसमुच्चयप्रसङ्गात् । ततश्च अत्रैव सर्वगुणदोषव्युत्पत्तौ शास्त्रान्तराणि व्यर्थानि स्युः, तावन्मात्रफलत्वाद् विद्यास्थानानाम् । तत्रैतत्प्रतिनियत-व्युत्पत्तेरन्यतः सिद्धेरिदमपि व्यर्थं स्यात्, सर्वत्र प्रतिनियमाभावात् । न चैवम्, गुणदोषव्युत्पत्तीनां प्रतिशास्त्रं नियमदर्शनात् । अथ काव्याङ्गत्वात् प्रतिज्ञाभेदादिकं विद्यान्तरमपि संचिप्रभिहाभिधानीयम् । तत् किं छन्दोविचित्यादिकं तत्र नाभिमतम् ? तस्यापि काव्याङ्गत्वेन निमित्तस्य समानत्वात् । न च यत्किञ्चिदिह दर्शितम् इत्येतावता शास्त्रान्तरे सम्यग्ज्ञानं सम्पद्यते, पुनस्तच्छास्त्रादेव यथावदवगम-व्यपेक्षणात् ज्ञानानां [च] प्रतिशास्त्रं नियतत्वात् । ततस्तत एव तत्तज्ज्ञानमपेक्षणीयम् । यत् पुनः काव्यलक्षणस्यास्य प्रमाणलक्षणीकरणम्, तदाहोपुरुषिकामात्रमिति सूक्तमिदं तेनालीढेन किं फलमिति ॥

[114a] एषां यथोद्देशं सनिर्देशं सापवादं [विवरणं] कर्तुं प्रक्रमते—

समुदायार्थशून्यं यत् तदपार्थमितीष्यते ।

तन्मत्तोन्मत्तबालानामुक्तेरन्यत्र दुष्यति ॥१२८॥

१ समुदायस्य प्रकरणात् पदसम्बन्धिनो वाक्यस्य अर्थोऽभिधेयम् अङ्गाङ्गिभूत-क्रियाकारकसम्बन्धविशेषलक्षणं सांव्यवहारिकम् । तेन शून्यं रहितम् । न पदार्थ-

१ समुदायार्थ इत्यारभ्य श्लोकत्रितयटाकायां मातृकास्थक्रमः असंलग्न इति कृत्वा अर्थ-पर्यालोचनेन शोभनतरः क्रमः स्वीकृतः ॥

मात्रेण, तस्य कचिदप्यव्यभिचारात् । दशदाडिमानि षड्रूपा इत्यादावपि पदार्थ-
प्रत्ययोदयात् । यत् इत्यनृच तन् समुदायार्थेण्यम अपार्थम् । इह दोषप्रस्तावे (
 अपार्थमिति वा अपार्थं नाम इष्यते स्मर्यते इति विधिः । तदपार्थं दृष्यति काव्यदोषो
भवति इत्युत्सर्गः । तस्यापवादमाह- मत्तेत्यादि । मत्ता मदिरामदादियोगान् । उन्मत्ता
वायुक्षोभादिचित्तविक्षेपान् । बालाः हेयोपादेयज्ञानविकलाः अव्युत्पन्नाः तथा बाल-
कल्पाः शक्तिविकला वृद्धा असंबद्धभाषिणः । तेषां तथाविधाया एवोक्तचित्तव्यान् ।
सैव तेषां सूक्तिरिति । [अतः] तेषामुक्तेरन्यत्र सुभाषितविषये [नदिदमपार्थं] दृष्यति
दुष्टं जायते ॥

तदुदाहरति-

समुद्रः पीयते देवैरहमस्मि जरातुरः ।

अमी गर्जन्ति जीमूता हरैरैरावणः प्रियः ॥१२६॥

न ह्यत्र समुद्रः पीयत इत्यादेः पदसमुदायस्य कश्चिदेकोऽर्थो गृह्यते यः काव्यार्थः
स्यात् । अवयवार्था एवान[न्विताः] शलाकाकल्पाः प्रतिभान्ति । तदीदृशमपार्थं
विज्ञेयम् ॥

उत्सर्ग[त]स्त्वसम्भवमिदमिति अपवादमुच्येन निगमयन्नाह-

इदमस्वस्थचित्तानामभिधानमनिन्दितम् ।

इतरत्र कविः को वा प्रयुञ्जीतैवमादिकम् । १२७॥

इदमनन्तरोक्तमपार्थमभिधानं वचनम् अस्वस्थं चित्तमन्तः[करणं] येषामित्य-
स्वस्थचित्तानां मत्तोन्मत्तादीनां [अभिधानमनिन्दितं] स्यात् । अन्यत्र तु निन्दितम् ।
अथवा इतर[त्र] स्वस्थेषु विषये तत्कर्तृत्वकल्पनात् । एवमिदमनन्तरोक्तमपार्थमादिर्यस्य
दशदाडिमादेस्तदेवमादिकमसम्बद्धं [वाक्यजातं] को नाम कविरकुशलोऽपि, प्रागेव
निपुणः । प्रयुञ्जीत रचयेत् ? नैव [कश्चित् प्रयुङ्क्ते] । मूलहानेरतिस्थूलत्वाच्च नात्र
भ्रान्तिः सम्भाव्य[त] इति भावः । वाक्यविकारत्वात् तु इदमपि कथञ्चित् काव्ये
सम्भवेदिति सम्भवमात्रकल्पनया स्वस्थेष्वपि दर्शितमिति ॥

एकवाक्ये प्रबन्धे वा पूर्वापरपराहतम् ।

विरुद्धार्थतया व्यर्थमिति दोषेषु पठ्यते ॥१३१॥

एकं च तद् वाक्यं च इत्येकं वाक्यं पद्यात्मकं गद्य[मयं] वा [तत्र] प्रबन्धे वा सर्गबन्धादिके यत्र कचिदादौ मध्ये अन्ते वा पूर्वापराभ्यां पराहतं पूर्वापरविरुद्धं वचनं व्यर्थमिति व्यर्थं नाम पठ्यते ज्ञायते अत्र दोषेषु प्रकरणात् काव्यसम्बद्धेषु मध्ये । अयमपि काव्यदोष इति यावत् । कुतः ? विरुद्धः प्रतिषिद्धः अर्थोऽभिधेयम् यस्मिन् तस्य भावः । तथा हेतुभूतया । न तु विगतार्थतया, अपार्थमित्येव तस्य संग्रहादिति ॥

जहि शत्रुकुलं कृत्स्नं जय विश्वम्भरामिमाम् ।

न हि ते कोऽपि विद्वेष्टा सर्वभूतानुकम्पिनः ॥१३२॥

शत्रूणां कुलं कृत्स्नं सर्वं जहि नाशय राजन् ! ततो निःसपत्नं विश्वम्भरां महीमिमां जय आत्मसान् कुरु । ते तव कोऽपि कश्चिद् विद्वेष्टा शत्रुर्न विद्यते । कुतः सर्वभूतानुकम्पिनः सर्वभूतहितैषित्वात् । अन्तर्भावितहेत्वर्थं विशेषणमिदम् । अत्र शत्रुः पूर्वं विहित एव पश्चात् तत्पर्यायेण निषिद्धः । पूर्वापराहतमीदृशं व्यर्थमेक-वाक्यविषयमवगन्तव्यम् । प्रबन्धविषयं तु तत्र संभवेदिति ॥

अस्यापवादं दर्शयन्नाह—

अस्ति काचिदवस्था सा साभिषङ्गस्य चेतसः ।

यस्यां भवेदभिमता विरुद्धार्थापि भारती ॥१३३॥

यस्यामवस्थायां वक्तुः सम्बन्धिन्यां विषये । विरुद्धोऽर्थो यस्यामिति विरुद्धार्था पूर्वापराहताभिधेया अपि, न केवलमितरा । भारती वचनम् अभिमता अदुष्टा । तदा तथोचितत्वात् । चेतसः तादृशी कचित् समवस्था दशा अस्ति विद्यते । कस्य ? सहाभिषङ्गेण [आसक्त्या] कचिद् विषये स्यादौ वर्तते इति साभिषङ्गस्य अतिरक्त-चेतसः सम्बन्धिनी कुतश्चित् मनोवस्थाविशेषाद् व्यर्थमप्यनिन्द्यमित्यर्थः ॥

तदुदाहरति—

पद्मदाराभिलापो मे कथमार्यस्य युज्यते ।

पिबामि तरलं तस्याः कदा नु दशनच्छदम् ॥१३४॥

परस्य दारेषु कलत्रे । अभिलापः सङ्गमेच्छा । लो'कणा[न्वविन्दो]ज्यं [115a]
मे ममार्यस्य न्यायव्य[व]हारिणः सनः कथं नाम युज्यते संगच्छते ? नैवायं मम
युज्यत इत्यर्थः । इत्थं कथञ्चित् प्रणिमग्न्यानां लब्धस्य विवेकस्य विमर्शः पुनरभिपङ्ग-
परवशोऽनुपतितः । तस्याः परयोपितः कस्या[श्]चिदिष्टाया दशनच्छदमधरं
तरलमुज्ज्वलं कदा नु पिबामि ? कतरन तादृशं पुण्यदिनं भवेत् ! तु प्रार्थनायाम् ।
ईदृशं पूर्वापराहतमपि अत्यासक्त्याद्यवस्थानुगृहीतं न दुष्यति; तादृशमैव तदोचित-
त्वादिति ॥

अविशेषेण पूर्वोक्तं यदि भूयोऽपि कीर्त्यते ।

अर्थतः शब्दनो वापि तदेकार्थं मतं यथा ॥१३५॥

पूर्वोक्तं प्रथमं प्रयुक्तं शब्दार्थरूपं किञ्चित् भूयः पुनरपि यदि कथञ्चित्
प्रमादात् कीर्त्यते प्रयुज्यते । कथम् ? अविशेषेण पूर्वोक्तमन्यर्थविशेषजनपेक्ष्य
तावत्येवार्थे । यदि नु विशेषापेक्षा स्यात्, तदा नैकार्थमिति भावः । तदीदृशमेकार्थम् ।
अतः एकः पूर्वापरकालभाज्यर्थः अविशिष्टः अस्मिन्निति कृत्वा । कथम् ? अर्थतः
अभिधेयेन पूर्वप्रतिपादितस्यैवार्थस्य अविशेषेण पुनः प्रतिपादनात् । शब्दतो वाचकेन
वा हेतुना तावत्येव चार्थे पुनः शब्दप्रयोगान् । न पुनरर्थपौनरुक्त्यजनपेक्ष्य शब्दपौन-
रुक्त्यं स्वतन्त्रं दर्शयितुं शक्यम्, अर्थ[तां भिन्नस्य] एव शब्दस्य यमकादौ अपुनरुक्तः ।
यत्र त्वर्थाभेदः तत्र तद्भारकं शब्दपौनरुक्त्यम् । अपात्युभयथा दर्शितम् । यथेत्यु-
दाहरति ॥

उत्कामुन्मनयन्त्येते बालां तदलकतिवषः ।

अम्भोधरास्तडिन्वन्तो गम्भीराः स्तनयिलवः ॥१३६॥

बालां स्त्रियं काञ्चित् । उत्काम् उत्कण्ठिताम् । उन्मनयन्ति उत्कण्ठयन्ति ।
उत्कण्ठतामात्रापेक्षायाम् इदमेकार्थम्, विशेषापेक्षा[राहित्ये]नेति द्रष्टव्यम् । एते प्रत्यक्ष-

वातनः । तस्या वाताया अलकानामिव त्विद् प्रभा येषामिति तदलकत्विवः ।
अम्भोधरास्तडित्वन्त इति अन्यतरेण मेघमात्रप्रतिपादनादेकार्थम् । रूपविशेष-
विवक्षायां तु अनेकार्थत्वं स्यात् । यथाह भारविः—

विभ्राणमानीलरुचं पिशङ्गी—

जटास्तडित्वन्तमिवाम्बुवाहम् ।

[किरातार्जुनीये ३, १]

इति । गम्भीराः स्तनयित्त्व इत्येकेनैव स्तननयोग्यस्य प्रतिपादनादुभयमेवार्थमविशेष-
विवक्षायामिति ॥

अत्राप्यपवादं व्युत्पादयन्नाह—

अनुकम्पाद्यतिशयो यदि कश्चिद् विवच्यते ।

न दोषः पुनरुक्तोऽपि प्रत्युतेयमलंकृतिः ॥१३७॥

अनुकम्पा अनुक्रोश आदिर्यस्य विस्मयहर्षादेस्तस्य तद्रूपो वा अतिशयो
विशेषः अनुकम्पाद्यतिशयः, [115b] नानुकम्पादिमात्रम् । कश्चिद् अन्यतमो
यदि विवच्यते प्रका[शयितुमि]ष्यते तदा पुनरुक्तोऽपि वाक्येऽर्थतः शब्दतोऽपि वा
न दोषः । एकार्थलक्षणेऽभिहिते विकारो नास्ति । गुणोऽपि न तादृशः कश्चिदिति
चेदाह— प्रत्युतेति । विशेषविवक्षायां निपातसमुदाय एको वा निपातः । यदाह— इयं
पुनरुक्तिरलंकृतिः काव्यशोभाकरत्वाज्जायते तादृशि विषये इति ॥

तदुदाहरति—

हन्यते सा वरारोहा स्मरेणाकाण्डवैरिणा ।

हन्यते चारुसर्वाङ्गी हन्यते मञ्जुभाषिणी ॥१३८॥

सा काचिदिष्टा वरारोहा स्त्री मुख्या हन्यते पीड्यते । चारु सर्वमङ्गमस्या
इति चारुसर्वाङ्गी । हन्यते मञ्जुभाषिणी मधुरालापिनी हन्यते स्मरेण कामेन अकाण्ड-
वैरिणा निर्निमित्तशत्रुणेति । ईदृशं पुनरुक्तमपि काव्यभूषणमवस्थाविशेषयोगात् ।
आह च—

विस्मये च विपादे च कोपे दैन्ये च वारणे ।

प्रसादे चैव हर्षे च पदमेकं द्विरुच्यते ॥

[]

इति ॥

निर्णयार्थं प्रयुक्तानि संशयं जनयन्ति चेत् ।

वचांसि दोष एवासौ ससंशय इति स्मृतः ॥१३६॥

वचांसि शब्दाः प्रयुक्तानि प्रकाशिनानि । किमर्थम् ? निर्णयार्थम् । निर्णयो निश्चयः, प्रकरणात् काव्यार्थविषयः संशयविपर्ययविरोधो प्रत्ययः । अर्थः प्रजोजनम्, साध्यत्वाद् यस्मिन् प्रयोगे इति क्रियाविशेषणम् । तच्च स्वभावतो नपुंसकम् द्वितीयैकवचनान्तं च स्मर्यते । न तु संशयार्थम्, तदानीं दोषात् । यद् वदयति- ईदृशं संशयात् [३. १४१] इत्यादि । संशयनिश्चयविपर्ययमर्थद्वयावगाहि ज्ञानं यदि जनयन्ति, असौ तादृशः संशय इति ससंशयो नाम दोष एव काव्ये । न गुणोऽपि तत्र विषये । अन्यत्र तु भवेत् । स्मृतो विज्ञायते ॥

मनोरथप्रियालोकसलोलैक्षणे सखि ।

आरादृत्तिरसौ माता न क्षमा द्रष्टुमादृशम् ॥१४०॥

मनोरथस्य हृदयाभिलाषस्य प्रियो दयितः कश्चित् । तदेकालम्बनत्वात् तस्य आलोकनमालोकः । तत्र रसः । तेन लोलै चपलै ईक्षणे नेत्रे यस्या इति मनोरथप्रिया-लोकसलोलैक्षणे सखीति सम्बन्धनम् । यद् वा मनोरथप्रिय इष्टः । आलोकः प्रकाशो बाह्यः । तद्वदरसलोलैक्षणत्वं न संवृत्तम् [?] आत्मानमन्तस्तिष्ठन्तं नेच्छसि । किं तु यथेष्टं बहिरालोके भ्रमितुं वाच्छसति अभिप्रायेण [116a] एवमामन्वते । अत एव अत्रापि संशयः, कतमोऽर्थोऽत्राभिप्रेत इत्यनिश्चयान् । यदि नामैवम्, ततः किमित्याह- आरादिति । ईदृशमेवंविधं तव स्वातन्त्र्यं मनोरथप्रियालोकसलोलत्वम् । असौ तव माता आराद् वृत्तिरस्या इत्यारादृत्तिः । द्रष्टुं न क्षमा । अत्राप्याराच्छब्दस्य दूरान्तिकवृत्तित्वात्, असावित्यस्य च परोक्षपरोक्षयोर्वृत्तेः संशय्यते । किमसौ माता दूरवृत्तिरीदृशं द्रष्टुं न क्षमा न शक्नोति परोक्षत्वात्, किं वा असौ इयं माता आरा-दृत्तिरासन्नवर्तिनी! ईदृशं द्रष्टुं न क्षमा न सहते । ईदृशं दृष्ट्वा सुतरां कुप्यतीति

[अ]निश्चयः कश्चित् । तदीदृशं [स] संशयं द्रष्टव्यमिति ॥

अत्राप्यपवादमाह—

ईदृशं संशयायैव यदि जातु प्रयुज्यते ।

स्यादलङ्कार एवासौ न दोषस्तत्र तद्यथा ॥१४१॥

ईदृशमेवंविधं ससंशयं वचनं यन्निश्चयार्थं [निगूहनेन] संशयायैव काव्यार्थ-
सन्देहोत्पादनार्थमेव, तथेष्टत्वात् । जातु कदाचित्, न सर्वथा । तादृशे प्रस्तावे
यदि प्रयुज्यते तदा असौ संशयः अदोषो जातः अलङ्कारो गुण एव स्यात् काव्यस्य ।
न दोषः स्यात् । तत्र तादृशि संशये विषये तस्यैव तत्र विधेयत्वात् । यथेत्युदाहरति ॥

पश्याम्यनङ्गजातङ्गलङ्घितां तामनिन्दिताम् ।

कालेनैव कठोरेण ग्रस्तां किं नस्त्वदाशया ॥१४२॥

तां काञ्चिदिष्टाम् अनिन्दितां स्त्रियम् । अनङ्गात् कामात् जातः अनङ्गजः स
च सा वा आतङ्कः पोडा । अङ्गात् शरीरात् जातः बाह्यभूतसंभूतत्वात् अनङ्गजः स
च सा वा आतङ्कः सन्तापश्चेति द्वैधम् । मदनेन लङ्घितामभिभूतां सतीं कालेन
मृत्युनैव कठोरेण अस्थानप्रहारित्वात् । कालेनैव कठोरेण ग्रीष्मेण कालावर्षिका-
ग्रस्तां मृणालिकाभिव कवलिताम्, पश्यामि अवैमि । नात्र सन्देहः इत्यपरं द्वैधम् ।
ततश्च त्वयि आशया अभिलाषेण नोऽस्माकं किं प्रयोजनम् ? न किञ्चित् । यदि सा
अस्ति तदर्थं त्वामभिलषामि किमिदानीं त्वयेति । किं नस्तदाशयेति पाठे— तत्र
किमिदानीं नः अस्माकं तस्यामाशया प्रत्याशया ? गता दूरमस्माकमसाविति
व्याख्येयम् ॥

तद् विवृणोति—

कामार्ता धर्मतप्ता वेत्यनिश्चयकरं वचः ।

युवानमाकुलीकर्तुमिति दूत्याह नर्मणा ॥१४३॥

उक्तेन प्रकारेण कामेन आर्ता धर्मेण तप्ता क्षपिता वा [116b] इत्येवमनिश्चय-
करं संशयजनकं वा वाक्यं दूती काचित् आह ब्रवीति । नर्मणा परिहासेन हेतुना
इत्युक्तेन विधिना । किमसौ मद्भियोगात् कामार्ता धर्मतप्ता वा केवलमित्यनिश्चयलाभात्

युवानं कश्चित् कामेन आकृलीकृतुं विधुरयितुम् । ततश्च संशय एवात्राभिधेय-
त्वादलङ्कारः ॥

उद्देशानुगुणोऽर्थानामनुदेशो न चेन कृतः ।

अपक्रमाभिधानं तं दोषमाचक्षते वृथाः ॥१४४॥

अर्थानां यथोद्दिष्टानां केपास्त्रिदुद्देशः प्रथमोपपत्तेयः तस्यानुगुणान्नत्र क्रमानुमा-
रित्वान् अनुदेशः^१ प्रत्याम्नायश्चेत् न कृतः स्यान् प्रमादः । तादृशं विशेषमन्तरेणेति
भावः । अपक्रम इति अभिधानं संज्ञा यम्येत्यपक्रमाभिधानम् । अपक्रमं नाम दोषं
तं यथोक्तमाचक्षते कथयन्ति कवयः । यथेत्युदाहरति ॥

स्थितिनिर्माणसंहारहेतवो जगतामजाः ।

शम्भुनारायणाभोजयोनयः पालयन्तु वः ॥१४५॥

जगतां लोकानां स्थितिः प्रबन्धानुवृत्तिः । निर्माणमुत्पादः । संहारो नाशस्तेषां
हेतवः, तत्कर्तृत्वात् न जाता अकृतका इत्यजाः नित्याः । के ते ? शम्भुश्च शङ्करः,
नारायणश्च विष्णुः । अम्भोजयोनिरश्च ब्रह्मा । शम्भुनारायणाभोजयोनयः । वो
युष्मान् पालयन्तु रक्षन्तु । अत्र जगतां स्थितिहेतुर्नारायणः, निर्माणहेतुर्शम्भोजयोनयः
संहारहेतुः शम्भुरित्यागमात् न यथोद्देशमनुदेशः कृत इत्यपक्रमनामायं काव्यदोष
इति ॥

अत्राप्यपवादमभिधत्ते—

यत्नः सम्बन्धविज्ञानहेतुः कोऽपि कृतो यदि ।

क्रमलङ्घनमप्याहुर्न दोषं सूरयो यथा ॥१४६॥

यत्नेन प्रतियत्नेन यथावस्थानातिक्रमेणान्यथा सम्बन्धयोजनमनुदेशः तस्य
विज्ञानमवगमः । तस्य हेतुः कारणं कोऽपि कश्चित् तादृशः येन तत्र सम्बन्धो
विज्ञायते । न यथोद्देशम् । यदि कृतः स्याद् यत्नः । सम्बन्धनिर्ज्ञानहेतुरित्यपि
पठ्यते । तत्र सम्बन्धस्यायथोद्देशमनुदेशस्य निर्ज्ञाने हेतुः कारणभूतो यदि यत्नः कोऽपि

१. अनुदिश्यत इत्यनुदेशः । पश्चादुच्चार्यत इत्यर्थः ।

कृतः स्यादिति व्याख्येयम् । तदा क्रमस्य यथोद्देशमनुदेशस्य लङ्घनमतिक्रममपि न केवलमलङ्घनम् । न दोषमाहुः स्मरन्ति सूरयः कवयः । यथेत्युदाहरति ॥

बन्धुत्यागस्तनुत्यागो देशत्याग इति त्रिषु ।

आद्यन्तावायतक्लेशौ मध्यमः क्षणिकज्वरः ॥१४७॥

बन्धूनां त्यागो विरहो बन्धुत्यागः । तनोः शरीरस्य त्यागो मरणम् । देशस्य आत्मीयस्य त्यागो देशत्याग इति त्रिषु एतेषु बन्धुत्यागादिषु दुःखेषु । आदिश्चान्तश्च इत्याद्यन्तौ [117a] बन्धुत्यागदेशत्यागौ आगतौ दीर्घौ च तौ क्लेशौ संवाधौ । आगतो क्लेशो दुःखमनयोरित्यायतक्लेशौ यावज्जीवमनुबन्धात् । मध्यमस्तनुत्यागः क्षणिकः क्षणमात्रभावी चासौ ज्वरस्तापश्चेति क्षणिकज्वरः शरीराभावे नानुबन्धात् । अत्रायतक्लेशत्वं बन्धुत्यागदेशत्यागयोः । एवं न तनुत्यागस्य । क्षणिकज्वरत्वं च तनुत्यागस्यैव नेतरयोरिति यन्नसम्बन्धः । सम्बन्धनिर्ज्ञातिहेतुरीदृशो द्रष्टव्यः । यदि पुनः त्रयाणामप्येकरूपत्वं तदा कमलङ्घनं दोष एव स्यात्, विशेषस्य तादृशस्याभावादिति ॥

शब्दहीनमनालक्ष्यलक्ष्यलक्षणपद्धतिः ।

पदप्रयोगोऽशिष्टेष्टः शिष्टेष्टस्तु न दुष्यति ॥१४८॥

पदस्य सुबन्तस्य तिङन्तस्य वा प्रयोगो व्यवहारः पदप्रयोगः, लक्ष्यते [यत्] तदिति लक्ष्यमुदाहरणम् । लक्षणं शब्दशासनम्, लक्ष्यते अनेन शब्दरूपमिति कृत्वा । तयोः ते एव वा पद्धतिः मार्गः, ततो व्यवहारप्रवृत्तेः । अनालक्ष्या अदृश्या, अभावात् । लक्ष्यलक्षणपद्धतिर्यस्मिन् स तादृश अशिष्टैरनाप्तैः स्वीकृतः । इत्यनूद्य शब्दहीनं तद्विज्ञेयमिति विधीयते । यः पुनरेवंभूतोऽपि पदप्रयोगः शिष्टैरिष्यते शास्त्रे काव्ये वा, कचित् प्रयुक्तत्वात् । स शिष्टैः शास्त्रकारैस्तत्प्रज्ञैर्वा इष्टस्तु आप्तप्रयुक्तः पुनः न दुष्यति, तेषां सर्वथेह प्रमाणत्वात् । अनन्तो हि शब्दराशिः । तत्र कश्चिच्छब्दः शब्दानुशासनाद् गृह्यते । कश्चिदाप्तप्रयोगात् तत्कल्पात् । शब्दानुशासनमपि आप्तोपदेश इति न कश्चिदनयोर्विशेषः अत एवोक्तम्— शिष्टेष्टस्तु न दुष्यतीति ॥

तदुदाहरति—

अवते भवते बाहुर्महीमर्णवशक्करीम् ।

महाराजन्नजिज्ञासौ नास्तीत्यासां गिरां रसः ॥१४९॥

अवतिरतज्ञानः तत्र प्रयुक्तः । बाहुभित्तियेका भवत इति पट्टस्थाने चतुर्थी प्रयुक्ता । अर्णवशकरी मेखला रत्नयोगादिना यस्या इत्यर्णवशकरी नहतः^१ इति कपा भवितव्यम् । सहारात्रन्नित्यत्रापि भगवद्गोपात्रां दत्त्वं [1175] इति दत्त्वा भाव्यम् । तदिदं सर्वं शास्त्रशिष्टप्रयोगप्रतिकूलमिति शब्दहीनम् । नन्वनुप्रासादिः शब्दरसोऽत्र विद्यते काव्यगुणः । तन्नेदनेकान्तदेयमिति चेदह- इत्येवं दृष्टानां शब्दानां न च रसोऽनुप्रासादिरपि जिज्ञासिनादेव स्थितो प्राद्यः । अथवाक्षयतया तस्या व्यपहनत्वान् । शुद्धायां हि भूमौ व्यस्यः पुनरप्रकरः शोभने । यः पुनरपनायां भुवि निक्षिप्यते कुमुदमनिकरः स निष्फल एव । तथा शुद्धायां शब्दपद्धतौ रसः अनुप्रासादिः शोभते नान्यथा । यत्र पुनरयं रसो दर्शितः, तद् रसप्रयोगेऽपि शब्दहीनत्वात् हेयमिति व्यापयितुम् । सहाराजन् न जिज्ञासा नाम्नीत्यासां गिरां रसः इत्यपि पाठः । तत्रासां गिरां रसो नाम्नीति ईदृशी जिज्ञासा न विद्यते, हेयत्वादीदृशस्य रसस्येति व्याख्येयम् । शेषं समानमिति ॥

कचिदशब्दहीनेऽपि शब्दहीनप्रान्तिरिति व्युत्पादयन्नाह—

दक्षिणाद्रेरुपसरन् मारुतश्चतुपादपान् ।

कुरुते ललिताधृतप्रवालाङ्कुरशोभिनः ॥१५०॥

दक्षिणाद्रेर्मलयवर्षतातुपसरन् आगच्छन् मारुतः चतुपादपान सहकारतरुन ललितं सलोलमाधृतैराकम्पितैः प्रवालैरङ्कुरैः पञ्चोद्रेमैः शोभन्ते इति ललिताधृतप्रवालाङ्कुरशोभिनः । स तन् कुरुते विधत्ते । अत्र किल दक्षिणाद्रेरुपसरणे भावान् पञ्चमी न युज्यते, अणायलक्षणत्वान् तस्याः । उपसरणपेक्षया त्वाधारेण व्याप्येन वा दक्षिणानिलेन भाव्यम् । ततश्च सप्तमी द्वितीया वा युज्यते । नैवं कृतम् । अतः शब्दहीनमेवंविधमिति कुधियो मन्यन्ते । न चैतदेवम् । उपसरणं हि तत् आगमनमिति विश्लेषयोगाद् दक्षिणाद्रिसामृश्योपसर[त्ययमि]ति ल्यवृत्तापलक्षणा पञ्चम्येव युज्यते ॥

तदेतन्मनसि [118a] कृत्याह—

इत्यादिशास्त्रमाहात्म्यदर्शनालमचेतसाम् ।

अपभाषणवद् भाति न च सौभाग्यमुज्जति ॥१५१॥

१ चान्द्रसूत्रम्— तुल नहतश्च— पाणिनिः ५. ४. १५३

२ तदेव तुल राजाहःसखिभ्यष्टच्— पाणिनिः ५. ४. ३१

इत्येवंविधं लक्ष्यम् । अपभाषणवत् शब्द[हीन]मिवाभाति प्रतिभासते ।
केषाम् ? शास्त्रं शब्दलक्षणादिकम् । तस्य माहात्म्यं प्रभावः । एवंविधलक्ष्यसंग्राहक-
त्वम् । तस्य दर्शनमभ्यासः तत्रालसं मन्दं चेतो येषामिति [शास्त्रमाहात्म्यदर्शना-
लसचेत]साम् शास्त्रमाहात्म्यदर्शनेन नेदृशी भ्रान्तिरुपजायते, तस्याज्ञ[त्वा]पनोदि-
त्वान् । यथोक्तम्—

शास्त्रं मोहनिवर्तनम्

[प्रमाणवार्तिके १. ७]

इति । न चेदृशं सौभाग्यं साधुतामुज्जति त्यजति । सुभगेनेवेदृशं सदृशः । यथोक्तं
प्रागस्माभिरिति ॥

श्लोकेषु नियतस्थानं पदच्छेदं यतिं विदुः ।

तदपेतं यतिभ्रष्टं श्रवणोद्वेजनं यथा ॥१५२॥

श्लोकेषु पदेषु विषये पदस्य सुप्तिङन्तस्य छेदो विरामः छन्दःशास्त्रप्रसिद्धः
पदच्छेदः । नियतं तद्धि व्यवस्थानं चतुर्थवर्णादिलक्षणं यस्मिन्निति नियतस्थानम् ।
तन्नियतस्थानं पदच्छेदम् । अनुवादोऽयम् । यतिं विदुः स्मरन्ति तद्विद इति विधिः ।
तस्या यतेरपेतमपगतं तदपेतं यतिभ्रष्टम् । श्रवणं कर्णमुद्वेजयतीति श्रवणोद्वेजनम् ।
अतश्च हेयम् । श्रुतिसुभगं हि लक्षणानुगतं काव्यमुपादीयते । यथेति [यतिभ्रष्टम्]
उदाहरति ॥

स्त्रीणां सङ्गीतविधिमयमादित्यवंश्यो नरेन्द्रः

पश्यत्यक्लिष्टरसमिह शिष्टैरमेत्यादि दुष्टम् ।

कार्याकार्याण्ययमविकलाभ्यागमेनैव पश्यन् ।

वश्यामुर्वी ववहति नृप इत्यस्ति चैवं प्रयोगः ॥१५३॥

शिष्टैरमा सह । संगीतविधिं प्रेक्षणकम् । अक्लिष्टा यथागमं प्रयुक्ता रसाः
शृङ्गारवारादयोऽस्मिन्निति अक्लिष्टरसं स्त्रीणां सम्बन्धिनम्, तत्प्रयुक्तत्वात् । अयं
विवक्षितः कश्चिदादित्यवंश्यः सूर्यान्वयसम्भूतः । नरेन्द्रः पश्यतीह प्रस्तावे । इह
वाचोयुक्तौ [वा] । अत्र मन्दाक्रान्तायां समुद्रतुलोकैः [४।६।७] यतिविधानम् ।

तद्व्यतिक्रमान् इत्यादि ईदृशं दुष्टं हेयम् ॥ अत्रापवादनाह — कार्यत्यादि । कार्याणि त्रिवर्गानुवन्धीनि कर्माणि स्वस्वकार्याणि । तद्विपरीतानि [अकार्याणि] आगमेनेव उत्पत्त्यादिना तत्प्रतियादकेन पश्यन् यथार्हमनुतिष्ठन् । वश्यां विधेयानुर्वीमवति रक्षति नृम इति, एवंविधप्रयोगः शिष्टानामस्ति । न च नास्त्येव । तस्मादीदृशः साधुरेव ॥

ननु नियतस्थानपदच्छेदो यतिरिति हेतुपदैकदेशच्छेदः : तन् कथं न यतिभ्रष्ट-
मित्यत आह—

लुप्ते पदान्ते शिष्टस्य पदत्वं निश्चितं यथा ।

तथा सन्धिविकारान्तं पदमेवेति वर्ण्यते ॥१५४॥

पदस्यान्ते यथासम्भवं विभक्त्यादिरूपे लुप्ते सति शिष्टस्य व्यवस्थितस्य भागस्य पदत्वं निश्चितम् । [118b] पठत्यादेः शब्दविद्यायाम् । तथा तद्वन् । सन्धिः संहिता । [तत्र] यणादेः विकारोऽन्यथात्वमन्तोऽवसानं यस्य तत्सम्बन्धि[वि]-
कारान्तमतद्गुणसंविज्ञानान् सन्धिविकारमपहृत्य शिष्टं प्रकृतिरूपं पदमेवेति वर्ण्यते स्मर्यते शिष्टैः । ततः कार्याकार्येत्यादौ चतुर्थादिना वर्णेण पदच्छेदो यतिनं विरुध्यत इति ॥

ईदृशमपि यदि श्रवणानुद्वेजनं तदा ग्राह्यमन्यथा हेयमिति पुनर्विशेषं दर्शयन्नाह—

तथापि कटु कर्णानां कवयो न प्रयुञ्जते ।

ध्वजिनी तस्य राज्ञः केतूदस्तजलदेत्यदः ॥१५५॥

यद्यपि स[न्धिवि]कारान्तं पदं स्मृतम्, तथापि एवमपि कर्णानां कटु श्रवणो-
द्वेजनं न प्रयुञ्जते कवयो रसज्ञाः । तादृशं वर्जनीयमित्यर्थः । कतरत् तादित्युदाहरति—
तस्य राज्ञः कस्यचित् । ध्वजिनी सेना केतुभिर्ध्वजैरुच्छ्रितैः उदस्ता उत्क्षिप्ता जलदा
यथा इति केतूदस्तजलदा इत्यदः ईदृशं कर्णकटु वर्ज्यमत्र । यद्यपि तुशब्दे अकोऽकि
दीर्घेण परेणापाकृते के इत्य[त्र] पदत्वं स्यात्, तथापि श्रवणोद्वेजनमीदृशमिति न
प्रयोक्तव्यम् । अत्र च श्रुतिरेव कवीनां प्रमाणमिति ॥

वर्णानां न्यूनताधिक्ये गुरुलघ्वयथास्थितिः ।

यत्र तद्विन्नवृत्तं स्यादेष दोषः सुनिन्दितः ॥१५६॥

वर्णानां शास्त्रतः प्रतिनियतानां श्लोकभावितानां न्यूनता हीनत्वमाधिक्यमतिरेको वा । न्यूनताधिक्ये द्वे । गुरोः संयोगपरस्य दीर्घस्य लघोश्च ह्रस्वस्याक्षरस्यायथास्थितिः तद्विद्याव्यवस्थातिक्रमेण वृत्तेर्यत्र पद्ये स्यात् कविप्रमादात् तत् तादृशम् । भिन्नं च तद्वृत्तं चेति भिन्नवृत्तम् । भिन्नं वा वृत्तं यस्मिन् काव्ये इति भेदविवक्षया भिन्नवृत्तम् । एष भिन्नवृत्तलक्षणो दोषः सुनिन्दितः सुष्ठु गृहीतः कविभिः काव्यशरीरस्यैवं विधत्वे कुत एव तत्र विशेषवित्ता [कवेः] इति ॥

[119a] चतुष्टयमध्ये तद् यथाक्रममुदाहरति—

इन्दुपादाः*शिशिरा स्पृशन्तीत्यूनवर्णता ।

सहकारस्य किसल*यान्यार्द्राणीत्यधिकाक्षरम् ॥१५७॥

इन्दुपादाः शिशिराः स्पृशन्ति इत्यत्र प्रथमपाद ऊनवर्णता । ऊनो न्यूनो वर्णो यत्र तद्भाव ऊनवर्णतेति कृत्वा । अनुष्टुप्पादो ह्यष्टाक्षरः । अयं तु सप्ताक्षर इति वर्णहानिः । सहकारस्य किसलयान्यार्द्राणी[ति] अत्रापि पूर्वपादे अधिकमक्षर[म]स्मिन्निति अधिकाक्षरम् । अधिकाक्षरमिति भावप्रधानो निर्देशः । यद्वा अधिकाक्षरं पादं रूपं वृत्तमिति वा योज्यम् , अनुष्टुप्पादस्याष्टाक्षरस्य नवाक्षरीकरणादिति ॥

*का*मेन बाणा निशिता विमुक्ता

मृगेक्षणाष्वित्ययथागुरुत्वम् ।

म*द*नबाणा निशिताः पतन्ति

वामेक्षणास्वित्ययथालघुत्वम् ॥१५८॥

अयथा शास्त्रविरुद्धो गुरुर्यस्मिन् तस्य भावः अयथागुरुत्वम् । उपेन्द्रवज्रायां प्रथमलघुविधानात् तदपेक्षयेति द्रष्टव्यम् । उपजात्यपेक्षया त्वदोष इति । मदनेत्यादि । अयथालघुत्वमिति पूर्व[वञ्च] व्युत्पत्तिः । उपेन्द्रवज्रायां द्वितीयमक्षरं गुरु विहितमिति । इदं तु लघ्विति तद्विद्याविरोधादयथालघुत्वमिति ॥

न संहितां विवक्षामीत्यसन्धानं पदेषु यत् ।

तद्विसन्धीति निर्दिष्टं न प्रगृह्यादिहेतुकम् ॥१५६॥

संहितां सन्धमेकपदे भिन्नपदे वा प्राप्तामपि न विवक्षामि । असंहितैव मयात्र विवक्षितेति बुद्ध्या पदेषु यदसन्धानमसंहिता तत् तादृशं विगतः सन्धिरस्मादिति विसन्धीति निर्दिष्टमुक्तं काव्यदूषणम् । यत् पुनरसन्धानं प्रगृह्यमादिरस्य यलोपादेः स हेतुः कारणमस्येति प्रगृह्यादिहेतुकम्, न तद् विसन्धीति निर्दिष्टं तादृशमसन्धानं युक्तं शास्त्रीयत्वात् । अनेन च यत् प्रगृह्यादिहेतुकमपि विसन्धानं भामहेन वर्जितम्, तन्निरस्तम् । यदाह—

कान्ते इन्दुशिरोरत्न आदधाने उदंशुनी ।

पातां वः शम्भुशर्वाण्याविति प्रादुर्विसन्ध्यदः ॥

[काव्यालङ्कारे ५. २८]

इति । लक्षणातुगतं हीदृशं कथमप्रमाणयितुं शक्यते स्वस्थचेतसेति भावः ॥

तदुदाहरति—

मन्दानिलेन चरता*अङ्गनागण्डमण्डले ।

लुप्तमुद्ग्रेदि घर्माभो नभस्यस्मन्मनस्यपि ॥१६०॥

आसु रात्रिष्विति प्राज्ञैरज्ञातन्यङ्गमीदृशम् ॥१६१॥

मन्दानिलेन नभसि । अस्माकं मनस्यपि चेतसि च [119a] मनोहरतया चरता अङ्गनागण्डमण्डले उद्ग्रेदि उद्गतं घर्माभः स्वेदजलं लुप्तम् आसु रात्रिष्विति । अर्थसंगतिरियम् । उदाहरणं तु विसन्धेः— अनिलेन चरता अङ्गनागण्डमण्डले इत्येतत् । अत्र हि चरता अङ्गनेत्यत्र अकोऽकि दीर्घः [इत्यनेन प्राप्तोऽपि] सन्धिः न कृत इति विसन्ध्येतद् द्रष्टव्यम् । द्वयोरन्तादिविषयं तु असन्धानमिष्टम्, [महाजन-प्र]सिद्धेरिति दर्शयति लुप्तमुद्ग्रेदि घर्माभो नभस्यस्मन्मनस्यपि आसु रात्रिष्विति ।

१. एतस्मात् पूर्वं मानेभ्यं इह शीर्षेते स्त्रीणां हिमऋतौ प्रिये इति शब्दोकार्थं बहुत्र पठितमपि न रत्नश्रीसम्मतम्, न वा भोटपाठानुगतमिति परित्यक्तम् ॥

ईदृशमर्थान्तादिगोचरमसन्धानम् अज्ञातं न्यङ्गमस्मिन्निति अज्ञातन्यङ्गमविदितदोषम्
अदुष्टं ज्ञातं प्राज्ञैः शिष्टैरिति यावत् ।

सरसिजंमनुशिद्धं शैवलेनापि रम्यं

मलिनमपि हिमांशोर्लक्ष्म लक्ष्मीं^१ तनोति ।

इयमधिकमनोज्ञा वल्कलेनापि तन्वी

किमिव हि मधुराणां मण्डनं नाकृतीनाम् ॥

[अभिज्ञानशाकुन्तले १. १७]

तस्मादीदृशमसन्धानं प्रयुज्यते शि[ष्टैरि]ष्टत्वात् । प्रथमद्वितीययोः तृतीयचतुर्थयोश्च
पादयोस्तु अन्तादिविषयमन्यत्र चापि [पादाभ्यन्तरे] सन्धानमिष्टमिति प्रतिपत्तव्यम् ॥

देशोऽद्विवनराष्ट्रादिः कालो रात्रिर्दिवर्तवः ।

नृत्यगीतप्रभृतयः कलाः कामार्थसंश्रयाः ॥१६२॥

अद्भिः मलयपर्वतादिः । वनं कालिङ्गादि । राष्ट्रं दक्षिणापथादिकम् । आदि-
शब्देन नदीधन्वादिपरिग्रहः । स तादृशो देशो विज्ञायते । रात्रिर्दिवा च रात्रिर्दिवम् ।
ऋतवश्च प्रावृडादयः षडिति रात्रिर्दिवर्तवः कालविशेषत्वात् कालः सामान्येन
विज्ञायते । नृत्यं ताण्डवं लास्यं च । नानारसभावाभिनयाङ्गहारादिरूपं गीतं
ज्ञेयम् । तच्च

गान्धर्वं त्रिविधं विद्यात् स्वरतालपदात्मकम् ।

[नाट्यशास्त्रे २८. ११]

इति त्रिधा,

तस्य योनिर्भवेत् कण्ठो वीणा वंशस्तथैव च ॥

[तत्रैव २८. १०]

इति त्रियोनिकम् । विस्तरतया तच्छास्त्र एवाधिकृतम् । तादर्थ्यात् तत्प्रतिपादकं शास्त्रं
नृत्तं गीतं प्रभृति प्रमुखं यासां वाद्यादिविद्यानां ता नृत्तगीतप्रभृतयः कलाविद्याः ।
कामो विशिष्टो विषयोपभोगः । अर्थश्च विचित्रोपकरणरूपः । संश्रयः अधिष्ठानम्,

१, अत्र शोभामिति सानुकापाठः । स तु न दृष्टिद्वयताञ्जुसारी । तुल १. ४५

तद्भावभावित्वाद् यासां [कलानां]मिति कामार्थयोः संश्रयाः । सा चान् वागम्येन
तु धर्मोऽप्यासामाश्रयः स्यात्, तन्मूलत्वादर्थकानर्थः ॥

चराचराणां भूतानां प्रवृत्तिलोकसंज्ञिता ।

हेतुविद्यात्मको न्यायः सस्मृतिः श्रुतिरागमः ॥१६३॥

चराचराणां स्थावरजङ्गमानां भूतानां प्रवृत्तिः यथाम्थिति लोक इति संज्ञिता
समाख्या[ता] लोकसंज्ञिता [120a] लोके विज्ञायते । हेतुविद्या तर्कशास्त्रम्, आत्मा
यस्य स हेतुविद्यात्मको न्यायोऽत्र गृह्यते । श्रुतिः वेदः सह स्मृत्या मन्वादिप्रणीतया
वर्तते इति सस्मृतिरागमो वेदितव्यः ॥

तेषु तेष्वयथारूढं यदि किञ्चित् प्रवर्तते ।

कवेः प्रमादाद् देशादिविरोधात्त्येतदुच्यते ॥१६४॥

तेषु तेषु यथोक्तेषु देशादिध्वगमपर्यन्तेषु अयथारूढं तत्तद्विधिप्रतिषेधात्-
क्रमाद् वैपरी[त्येन] यदि किञ्चिदर्थरूपं प्रवर्तते प्रयोगेषु कवेः प्रयोक्तुः प्रमादाद्
विस्मरणहेतोः यथारूढं यदि किञ्चिन्न वर्तते इत्यपि पाठः । अथेन्तु स एव । तदेवं
तद्यथा आरूढं प्रवृत्तं देशविरोधात् उच्यते । आदिशब्देन कलादिपरिग्रहः ।
देशादिभिर्विरोधा वाधा अस्तीति कृत्वा, देशादयोऽन्यथा व्यवस्थिताः, अन्यथा च
कल्पन्त इति तादृशी तैर्बाध्यते ॥

कर्पूरपादपामर्शसुरभिर्मलयानिलः ।

कलिङ्गवनसम्भूता मृगप्राया मतङ्गजाः ॥१६५॥

कर्पूरपादपानामामर्शे[न संस]र्गेण सुरभिः सुगन्धिर्मलयानिलः । [इद]मद्रि-
लक्षणादेशविरुद्धमुदाहृतम्, मलयपर्वते कर्पूरसम्भूतेरयथारूढत्वात् । कलिङ्गो नाम
वनमरण्यं तत्र तस्माद् वा संभूता मतङ्गजा हस्तिनः मृगप्राया मृगलक्षणा हस्तिजातिः
प्राया भूयसी ये[षु] तथा वा प्रायाः समधिका मृगप्रायाः । एतद् वनरूपदेशव्याहृतम् ।
कलिङ्गवनजन्मनां हस्तिनां भद्रजाति प्रायत्वात् ॥

चोलाः कालागरुश्यामाः कावेरीतीरभूमयः ।

इति देशविरोधिन्या वाचः प्रस्थानमौदशम् ॥१६६॥

कावेरी नाम नदी । तस्यास्तीरे तट्टपा वा भूमयः । चोलाश्चोलजनपदरूपाः
कालैः कृष्णैरगरुभिः श्यामा नीला । इदं राष्ट्ररूपं देशविरुद्धम् । चोलराष्ट्रस्वभावानां
कावेरीतीरभूमीनां कालागरुशून्यत्वात् ।

देशविरोधं निगमयति । देशोऽद्विवनादि[ना] यथोक्तेन विरोधो बाधा
यस्यामिति देशविरोधिन्या [वाचः] वाक्यस्य ईदृशमेवविधं प्रस्थानं स्वरूपं वेदित-
व्यमिति ॥

कालविरोधमुदाहरन्नाह—

पद्मिनी नक्तमुन्निद्रा स्फुटत्यह्नि कुमुद्वती ।

[120b]नक्तं रात्रौ ऽउन्निद्रा विकसिता पद्मिनी, रात्रिरूपकालविरुद्धमेतत् ।
पद्मिन्या नक्तं प्रबोधासम्भवात् । कुमुद्वती कुमुदिनी स्फुटति विकसति अह्नि दिने ।
एतद् दिवसरूपसमयविरुद्धम्, दिवा कुमुद्वतीविकासाभावात् ॥

मधुरुत्फुल्लनिचुलो निदाघो मेघदुर्दिनः ॥१६७॥

श्रव्यहंसगिरो वर्षाः शरदामत्तबर्हिणी ।

हेमन्तो निर्मलादित्यः शिशिरः श्लाघ्यचन्दनः ॥१६८॥

मधुर्बसन्त उत्फुल्लः कुसुमितो निचुलो वज्रुलोऽस्मिन्निति उत्फुल्लनिचुलः । निदाघो
ग्रीष्मः मेघैर्दुर्दिनो मलिनः । श्रव्या मधुरा हंसानां गिरः शब्दा यासु इति श्रव्यहंस-
गिरो वर्षाः प्रावृट् । आमत्ता बर्हिण्यो मयूर्यो यस्यामिति आमत्तबर्हिणी शरत् ।
निर्मल आदित्यो यस्मिन्निति निर्मलादित्यो हेमन्तः । शिशिरः श्लाघ्यं सेव्यं चन्दनम्
अस्मिन्निति श्लाघ्यचन्दनः । सर्वमेतद् ऋतुषट्कलक्षणं कालविरुद्धं मध्वादिषु ऋतुषु
उत्फुल्लनिचुलादीनामसम्भवात् ॥

कालविरोधमुपसंहरति—

इति कालविरोधस्य दर्शिता गतिरीदृशी ।

मार्गः कलाविरोधस्य मनागुद्दिश्यते यथा ॥१६९॥

कालेन राज्यादिना यथोक्तेन विरोधस्य व्याधानस्य भारतीविषयस्य ईदृशः गतिः प्रस्थानं दर्शिता । कलया नृत्यगीतादिविद्यया विरोधस्य वचनगोचरस्य मार्गः प्रस्थानं मनाक् किञ्चिद् उद्दिश्यते उदाह्रियते यथेति दर्शयति ॥

वीरशृङ्गारयोर्भावौ स्थायिनौ क्रोधविस्मयौ ।

पूर्णसप्तस्वरः सोऽयं भिन्नमार्गः प्रवर्तते ॥१७८॥

वीरश्च शृङ्गारश्च [तयोर्वीर]शृङ्गारयो रसयोः प्रभवौ भावौ मनोवस्था- विशेषलक्षणौ क्रोधश्च विस्मयश्च क्रोधविस्मयौ स्थायिनौ यावद्रसमवस्थानान् । न तु व्यभिचारिभाववदस्थायिनौ । पूर्णाः सप्तः सप्त ऋषभमध्यमगान्धारषड्जधैवत- पञ्चमनिषादाख्याः स्वरा यस्मिन्निति पूर्णसप्तस्वराः । [ते सन्ति] यस्मिन्निति पूर्णसप्त- स्वरः सोऽयं भिन्नमार्गो गान्धर्वप्रकारः कश्चिन् प्रवर्तते । एतन् कलाविरुद्धम् । क्रोधविस्मययोः स्थायिनोभावयोः शृङ्गारवीरयोरयोनित्वेन कलायां व्यवस्थानान् । रौद्राद्भुतयोरेव हि क्रोधविस्मयौ स्थायिनौ भावौ तत्र व्यवस्थाप्येते । वीरशृङ्गारयोस्तु उत्साहरती एव स्थायिनौ भावौ । अन्यतरस्वरहोनस्यैव च भिन्नमार्गतया व्यवस्थानादिति ॥

कलाविरोधमतिदिशन्नाह—

इत्थं कलाचतुःषष्टौ विरोधः साधु नीयताम् ।

तस्याः कलापरिच्छेदे रूपमाविर्भविष्यति ॥१७९॥

इत्थमनेन प्रकारेण कलानां कलारूपाणां चतुःषष्टौ द्विविधायामपि विरोधः तद्व्यवस्थानिक्रम[(121a)रूपो वि]षयः साधु सम्यक् नीयताम् अनुगम्यताम् । क पुन- रियं कलाचतुःषष्टिः परिज्ञायते, यतस्तद्विरोधगतिरनाकुला स्यादित्याह— तस्या इत्यादि । तस्याः कलाचतुःषष्ट्या रूपम् स्वभावोऽर्थतः [शब्दतश्चा]विर्भविष्यति । यथावदव- गम्यते । कलापरिच्छेदे चतुर्थकलापरिच्छेदोऽस्य दण्डिनोऽस्ति स त्विह न प्रवर्तते । यद् वा कलानां परिच्छेदेऽभ्यासे सति तस्याः कलाचतुःषष्टे रूपमाविर्भविष्यति । तस्मात् कलाभ्यासः करणीयः, यतस्तद्विरोधः सर्वो यथावदवगम्यते इति ॥

लोकविरोधमुदाहरन्नाह—

आधूतकेशरो हस्ती तीक्ष्णशृङ्गस्तुरङ्गमः ।

गुरूसारोऽयमेरण्डो निःसारः खदिरद्रुमः ॥१८०॥

सुगमम् । हस्यादेः तुरङ्गमादेरिव केशराद्यसम्भवाद्दीदृशं लोकविरोधि
वचनमिति उक्तह्रपोऽयं विरोधः ॥

इति लौकिक एवायं विरोधः सर्वगर्हितः ।

लौकिको लोकविदित एव अत एव सर्वैः शिष्टैः[रन्यैः]श्च गर्हितो निन्दितः ।
नैवेदृशं कश्चिन् स्वस्थः[ः] प्रयुङ्क्ते । केवलं लोकविरुद्धो भवन्नेवं भवेदिति इत्थं
सम्भवमात्रेण दर्शितः ॥

विरोधो हेतुविद्यासु न्यायाख्यासु निदर्शयते ॥१७३॥

हेतुविद्यासु आन्वीक्षिकीषु न्याय [इत्य]ाख्या[युक्ता]सु इति न्यायाख्यासु उद्देशे
न्यायशब्दोपादानात् । एवमनुसृतो विरो[धो] निर्दिश्यते ॥

सत्यमेवाह सुगतः संस्कारानविनश्चरान् ।

तथा हि सा चकोरान्नी स्थितैश्यापि मे हृदि ॥१७४॥

सुगतस्तथागतः संस्कारान् सम्भवहेतुप्रत्ययैः क्रियन्त इति पदार्थानविनश्चरान्
नित्यानक्षरिकान् सत्यमाहाव्रवीत् । सत्यमिति वचनविशेषणम् । कथं सत्यमिति ?
तदेव समर्थ्यते । तथाहि समर्थने । सा काचिदिष्टा चकोरान्नी स्त्री मे मम हृदि मनसि
अद्यापि चिर[कालादा]रभ्य स्थिता इति । यदि तु संस्कारा नश्चराः, कथमेवं घटते ?
तदेतन् न्यायविरुद्धम् । संस्काराणां सर्वेषां सौगते न्यायशास्त्रे प्रतिक्षणं विशारद
[त]या व्यवस्थापनादिति ॥

कापिलैरसदुद्भूतिः स्थान एवोपवर्ण्यते ।

असतामेव दृश्यन्ते यस्मादस्माभिरुद्भवाः ॥१७५॥

कापिलैः सांख्यैरसतां शक्तिरूपेणाप्यविद्यमानानां उद्भूतिरुत्पादः स्थान एव
सत्यमेव । स्थान इत्येकारान्तो निपातो युक्तार्थसूचकः । उपवर्ण्यते विवृतः । यस्माद्
असतामेवार्थानाम् उद्भवा जन्मान्यस्माभिर्दृश्यन्ते । एतदपि हेतुविद्याव्याहृतम् ।
सांख्यसते सतामेव भावानां कथञ्चिदाविर्भावस्य व्यवस्थापनात् ॥

न्यायविरोधं निगमयति—

गतिन्यायविरोधस्य सैषा सर्वत्र दृश्यताम् ।

अथागमविरोधस्य प्रस्थानं दर्शयिष्यते ॥१७६॥

[121b] न्यायविरोधस्य हेतुविद्याव्याहतेः काव्ये व्यत्ययस्य गतिः सैषा यथोक्तप्रकारा सर्वत्र अन्यत्रापि यथासम्भवं दृश्यतानवगन्तव्या । अथानन्तरमागमेन धर्मशास्त्रसहितेन वेदेन विरोधस्य बाधाया भारतीभूतेः प्रस्थानं तन्निदर्शयिष्यते उदाह्रियते ॥

अनाहिताग्नयोऽप्येते जातपुत्रा वितन्वते ।

विप्रा वैश्वानरीमिष्टिमक्लिष्टाचारभूषणाः ॥१७७॥

आहितो वैदिकेन विविता परिगृहीतोऽग्निः परिश्रवकालभावी वैरिति आहिताग्नयः । न तथा अनाहिताग्नयो ये [ते] अपि । अग्निमाव्हो योगं सूचयति एते विप्राः । जाताः पुत्रा एषामिति जातपुत्राः । विश्वानरो देवता अस्यामिति वैश्वानरीमिष्टिमिज्याम् । आग्नेय[यज्ञं] वितन्वते कुर्यन्ति । अक्लिष्टः परिशुद्धः आचार-आरित्रं शास्त्रविहितं भूषणमलङ्कारो येषामित्यक्लिष्टाचारभूषणाः । इदमागमचिरुद्धम् । ये हि [साम्निका] उत्पन्नतनयाश्च [न एव] वैश्वानरं यागमनुष्ठिष्यन्ति श्रुतेः । कथमन्यथा अक्लिष्टाचारा इति ॥

असावनुपनीतोऽपि वेदानधिजगे गुरोः ।

स्वभावशुद्धः स्फटिको न संस्कारमपेक्षते ॥१७८॥

असौ विवक्षितः कश्चिन् । अनुपनीतोऽप्रयुक्तवैदिकसंस्कारविशेषोऽपि गुरोः सकाशाद् वेदा[न] सामादीन् अधिजगेऽधीतवान् । तथाहि, स्वभावेन प्रकृत्यैव न संस्कारतः । शुद्धो निर्मलः स्फटिको मणिः संस्कारमुत्कर्षाधानं नापेक्षते । इदमपि आगमव्याहतम् । उपनीतो वेदानधीयीतेति श्रुतेः । कथमन्यथा शुद्धिरिति ॥

विरोधः सकलोऽप्येष कदाचित् कविशैलतात् ।

उत्क्रम्य दोषगणनां गुणवीथीं विगाहते ॥१७९॥

सकलोऽप्येष विरोधो देशादिकृतः.....एव कश्चिद् दोषरूपेण गणानां संख्यानं दोषात्मतामुत्क्रम्य परित्यज्य गुणानां वीथीं पदवीं गुणस्वभावतां विगाहते स्वीकरोति कदाचित् । न सर्वदा । कुतः ? कवेः प्रयो[गस्य] कौशलात् तादृग्विषयपरिग्रहलक्षणात् नैपुणात् कारणात् । न तु यथा तथा वेति ॥

तस्य राज्ञः प्रभावेण तदुद्यानानि जज्ञिरे ।

आर्द्रांशुकप्रवालानामास्पदं सुरशाखिनाम् ॥१८०॥

तस्याभिमतस्य राज्ञः कस्यचित् प्रभावेण पुण्यानुभावात् अतिमानुषात् तस्यो-
[122a]द्यानानि । आर्द्राणि स्निग्धानि अंशुकानि वस्त्राण्येव प्रवालानि किसलयानि येषामित्यार्द्रांशुकप्रवालानां सुरशाखिनां कल्पवृक्षाणामास्पदं सद्यः । आस्पदार्थस्य एकार्थ्येन विवक्षितत्वात् उद्यानादिबहुत्वसमानाधिकरण्येऽपि एकवचनम् । जज्ञिरे जातानि । पुण्यप्रभावस्याचिन्त्यत्वात् मनुष्यलोकेऽपि सुरशाखिनः सम्भवः । एवमुक्तमाचार्यशूरेण—

पुण्यानुभावादथ तस्य तस्मि-

न्नपङ्कजं पङ्कजमुद्भूतम् ।

अवज्ञयेवावजहास मारं

यच्छुक्लया केशरदन्तपङ्क्त्या ॥

[जातकमालायाम् ४. १६]

इति तत्र देशाविरोधः ॥

राज्ञां विनाशपिशुनश्चचार खरमारुतः ।

धुन्वन् कदम्बरजसा सह सप्तच्छदोद्गमान् ॥१८१॥

खरो रूक्षो मारुतः कदम्बरजसा कदम्बपुष्पपरेणुना सह सप्तच्छदोद्गमान् सप्तपर्णकुसुमानि धुन्वन् विकिरन् राज्ञां विनाशस्य पिशुनः पञ्चतां सूचयन् चचार प्रववौ । यद्यपि एकदा कदम्बसप्तपर्णकुसुमासम्भवः कदम्बकुसुमस्य प्रावृषेयत्वात् सप्तच्छदपुष्पस्य च शारदत्वात्, तथापि राजविनाशनिमित्तमीदृशमौत्पातिकं सम्भवतीति न कालविरोधः ॥

दोलातिप्रेरणत्रस्तवधूजनमुखोद्गतम् ।

कामिनां लयवैषम्याद् गेयं रागमवर्धयन् ॥१८२॥

दोला प्रेक्षा तस्या अतिप्रेरणादतिक्रमनाद् । [अन]तिमात्रतप्रेरणतो हि न भवेदपि लयवैषम्यम् । तस्मात् त्रस्तस्य भीतवधूजनस्य चोणां सुखादुद्भवं गेयं गीतं कामिनां रागमवर्धयन् उद्दीपितवन् । कुतः ? लयस्य क्रियमानकाललक्षणस्य द्रुतमध्यादिप्रभेदस्य तत्कालपरिदृष्टस्य वैषम्यादयथाकालं प्रवृत्तः । एतच्च विरुद्धम् । कथं हि लयविषममलक्षणदुष्टं गेयं रञ्जकं भवति ? तथापि ईदृशं स्थूलं गीतं शीत्कारायमाणं कामिनां सुतरां रञ्जकम् । किं न हि तेषामरञ्जकमिति न काल-विरोधः ॥

एन्दवादचिषः कामो शिशिरं हव्यवाहनम् ।

अवलाविरहक्लेशविकलवो गणयत्ययम् ॥१८३॥

एन्दवादिन्दोः सम्बन्धिनोऽचिषो रश्मेरप्यधिकशिशिरं शीतं हव्यवाहमग्निं गणयति । [कः ?] अर्धैर्योऽयं विवक्षितः कश्चिन् कामी । [कथम् ?] अवलायाः प्रियाया विरहो दुःखं स एव वा क्लेशः । तेन विकलवो विप्लुतः सन् । विरहविकार-विप्लुतस्य हि तथा प्रतिभास इति न लोकविरोधः ॥

प्रमेयोऽप्यप्रमेयोऽसि सकलोऽप्यसि निष्कलः ।

एकस्त्वमप्यनेकोऽसि नमस्ते विश्वमूर्तये ॥१८४॥

प्रमेयः परिच्छेद्योऽपि व्यक्तक्षित्यादिमूर्त्यपेक्षया अप्रमेयोऽसि अव्यक्तः परमरूपतः । प्रमेयोऽपि वा [122b] अनुमानप्रमाणगम्यत्वादप्रमेयोऽसि [इन्द्रिया]-विषयत्वात् । सकलः सावयवोऽपि [आ]रब्धक्षित्यादिमूर्तत्वात्, निष्कलो निरवयवः असि परमात्मरूपतः । एकोऽपि त्वं शाश्वतब्रह्मरूपेण, अनेकोऽसि परिणामवैचित्र्याद् इत्येवं विश्वमूर्तये सर्वमयाय [ते] तुभ्यं नमः । इतीदृशं न न्यायविरुद्धम्, एवंविधत्वाद् ब्रह्मणः परमस्येति ॥

पञ्चानां पाण्डुपुत्राणां पत्नी पञ्चालकन्यका ।

सतीनामग्रणीश्चासौद् दैवो हि विधिरीदृशः ॥१८५॥

पञ्चानां यु[धि]ष्ठिरादीनां पाण्डोः पुत्राणां पत्नी पञ्चालकन्यका द्रौपदी
वभूव । हन्त न तर्हि दृष्टपञ्चपुरुषा सा कुलम्बी स्यादिति चेदाह— सतीनां पति-
व्रतानां मध्ये अग्रणीः प्रधानभूता चासीत् । कथमेवम् ? दैवो देवसम्बन्धी हि
विधिः प्रभाव ईदृशः एवंभूतो यदेवंविधमपि घटते । किमत्र क्रियताम् ? को हि दैवं
विधानमप्रमाणयितुं शक्नोति । हिशब्देनेदमेव प्रसिद्धं द्योत्यते । ततश्च नागम-
विरोधः ।

काव्यलक्षणं यथाप्रतिज्ञातं निगमन्नयाह—

शब्दार्थालंक्रियाश्चित्रमार्गाः सुकरदुष्कराः ।

गुणा दोषाश्च काव्यानामिति संक्षिप्य दर्शिताः ॥१८६॥

काव्यानां शब्दार्थार्थश्च शब्दार्थौ शरीरम् । तयोश्चालंक्रिया शब्दालङ्कारा
अर्थालङ्काराश्च । चित्रा नानाप्रकारा सुकराः दुष्कराश्च मार्गा यमकादिरूपाः, चित्रा
गुणाः ससुहायार्थसम्पत्त्यादयः । दोषाश्च तद्विपक्षाः साधारणा असाधारणाश्च
श्लेषविपर्ययादयः । उक्तेन विधिना [एतत् सर्वं] संक्षिप्य समासतो दर्शिताः प्रति-
पादिताः ॥

दर्शिता नाम । किमतः इति सर्वारम्भस्य तन्निष्ठत्वात् प्रयोजनदर्शनद्वारेण
समापयन्नाह—

व्युत्पन्नबुद्धिरमुना विधिदर्शितेन

मार्गेण दोषगुणयोर्वशवर्तिनीभिः ।

वाग्भिः कृताभिसरणो मद्विरेक्षणाभि-

र्धन्यो युवेन रमते लभते च कीर्तिम् ॥१८७॥

अमुना अनेन मार्गेण काव्यलक्षणविधिना यथावद् दर्शितेन प्रकाशितेन हेतुना,
दोषश्च हेयो भागः, गुणश्चोपादेयः । यथोक्तयोस्तयोः कार्यसम्बन्धिनोः व्युत्पन्ना विवेकिनी
हानोपादानसमर्था बुद्धिर्[यस्य तादृशः] काव्यदोषगुणज्ञः पुमान् । अत एव वशवर्तिनी-
[भिरा]यत्ताभिर्वाग्भिः काव्यरूपाभिरनवद्याभिः कृतमभिसरणं स्वरसत एवोपसर्पण-
मस्मिन्निति वाक्कृताभिसरणः अभिस्तुतो रमते प्रीतिमनुत्तरामनुभवति । कीर्तिं च

सत्पुरुषतनुमनश्चरौ गुणमयीं भुव[नातिश]यिनीमनिमनोद्गं लभने प्राप्नोति ।
उपलक्षणं चैनन् । चतुर्वर्गसिद्धिमपि चाधिगच्छति । यथोक्तं प्रथमे परिच्छेदे
[१. ३] । कथमिव ? वशवर्तिनीभिर्मन्दिरेक्षणाभिः कृताभिमरणो धन्यः
[123a] सुभगो युवा तन्म इ[व] । यथायं रमने प्रीत्युत्पन्नं निर्विगति,
लभने च कीर्तिं सुभग इति ख्यातिं तथा [व्युत्पन्न]वृद्धिरयमित्युत्तेयम् ॥

इति गदितुमवस्थां का[म]पि श्लाघ्यरूपा-
मुपचितगुणता[यां] मत्सर्गं न श्रिये वः ।
कनकमयमिवेदं दीप्त[भास्वत्स]वग
श्रवणसुभगमी[डयं] दण्डितः काव्यलक्ष्म ॥

कृशतरगुणपूर्णं कालमालोक्यद्वि-
गुरुखिव गुणलेशोऽप्यद्य संभावनीयः ।
जगति विगतमेधे चारवारिप्रबन्धे
लव इव सलिलम्य स्वादरो दृश्यमानः ।

गुणलवमपि सन्तो गृह्णते तेन तेषा-
मतिविपुलगुणत्वं तन्न चित्रीयते नः ।
गुरुमपि गुणराशिं दुर्जना विद्विषन्तः
कथमपि गुणभावं तन्वते चित्रमेतन् ॥

चिरंतनो वा कविर[द्य] वा स्फुटं
गुणोत्तरं वाक्यमुपास्यते बुधैः ।
तरोः पुराणस्य नवस्य वा फलं
निरस्तशङ्कं मधुरं निषेव्यते ॥

भवति सुगममेव ग्राम्यमप्यर्थजातं
परिणतपदबन्धैः स्पृश्यमानं कवीनाम् ।
अविकलरसबन्धैस्तद्विदा बध्यमानं
विमलकनकसंख्यां याति यत्किञ्चिदेव ॥

श्रवणममृतपूर्णं स्वान्तमानन्दरुढं
 नयनमपरिशून्यं हर्षजैरश्रुलेशैः ।
 वपुरधिगतरोमोद्भेदमास्वाद्य नः] स्या-
 दिदमिति किल काव्यं पठ्यते श्रूयते च ॥

विशेषविज्ञानवितानबुद्ध्यो
 भवन्ति सूक्तिश्रवणस्य भाजनम् ।
 प्रभावितः काव्यरसो मनस्विनां
 तनोति लज्जां पशुषु प्रकाशितः ॥
 प्रसन्नशास्त्रेषु सुभाषितप्रिये-
 षु शान्तगर्वेषु विशेषवेदिषु ।
 व्रजन्ति वाचः सरसा महोत्सवं
 गृहीतविद्याश्चतुरा इव स्त्रियः ॥

दोषेष्वेव निवेशयन्ति हृदयं सर्वं खलास्ते कथं
 कल्पन्ते गुणवैरिणो गुणवतां ज्ञात्वा गुणानां रसम् ।
 दोषा[नेव हि] तत्र केवलममी पश्यन्ति [नित्यं सतां]
 त्यक्त्वा सद्गुणराशिमूर्जितमहो चित्रा खलानां गतिः ॥

मिथ्यादूषणसाहसेन महतां तादृग्विशेषच्युता
 लिप्सन्ते किल दुर्जनाः समतया संभावनां तादृशीम् ।
 नार्यं हेतुरवाप्तये गुणभुवः कीर्तेः सतां संसदि
 व्यामोहादपि वा गुणेषु पतनं तेषां यदेतद्बहु ॥

वचनमिदमिदं च वस्तु नैतत्
 समुचितमत्र निषेव्यमन्यदेव ।
 प्रहृतमिदमपूर्वमीदयमित्थं
 कथमपि सिद्धिमुपैति वाक्प्रबन्धः ॥

फलमुपचितमिदं श्रमस्य तस्य
 प्रशमनमश्रुलवः सरोमहर्षः ।
 प्रमदभवन्विजृम्भितो बुधाना-
 मिदमपि [मत्स]रमा[123b]नयन्ति केचित् ॥

तदधिकमथ तादृशं विधातुं
चतुरसतिः परदूषणे क्रमेण ।
वितथा बुधविदग्धता विधातः
प्रवदति यन् तदिदं तु कर्णशूलम् ॥

खलजनपरिनिन्दया गुणानां
न च विद्वतिः प्रकृतिस्तु तस्य मैत्रा ।
भवति तु भणितिस्ततः स्फुट्यं
न खलु खला गुणवर्जितं द्विपन्ति ॥

शिशिरयन्ति य एव म[न]स्विनः
शशभृतः किरणा इव सदृशाः ।
यदि दहन्ति त एव खलानलं
क भवतामथवा खलबल्लभः ॥

दुःखासिका किमियमेति खलं प्रकाश-
कान्तैर्गुणैर्गुणवतां क इवास्य नाशः ।
प्रीतिं परां सुजनवन् किमयं न भुङ्क्ते
प्रीत्यर्थ एव सकलः पुरुषप्रयासः ॥

तारयन्ति परमित्यतिशीतै-
रभ्युपैति सुजनान् परतार्पी ।
स्वैर्गुणैरिदमनुक्तमुदात्तै-
रन्तरं सदसत्तोरतिदूरम् ॥

वाक्यमक्षतगुणं परात्मनो
नाद्रियेत सुजनस्य सूरिभिः ।
सर्वथा स्वपरघाति वाग्विषं
दुर्जनस्य परिगृह्यते कथम् ॥

निन्दितं स्तुतमथापि यत्कृतं
 न प्रमाणमुपकल्प्यते क्वचित् ।
 तादृशं च लपितं यदीहते
 धिग् विडम्बनमनात्मवेदनम् ॥

ईर्ष्याधिगुणेषु दीप्तया
 स्पर्धया च सदृशेषु दह्यते ।
 निर्निमित्तमधमेष्ववज्ञया
 केन सोऽयमनुरज्यतां खलः ॥

शिष्यते यदि रूपा प्रदीप्यते
 न स्वयं च गुणवत्सं गाहते ।
 दुर्जनः कथमयं चिकित्स्यता-
 मूर्जनान्न परमस्य भेषजम् ॥ .

दोषमेव गुणतो विगाहते
 तत्र चान्यमनुशास्ति दुर्मतिः ।
 ज्ञातवानपि कथंचिदन्यतः
 पक्षभङ्गमयतो न मुञ्चति ॥

इत्यलीकबुधमानदृषितं
 दूरतस्तमपवादवर्त्मनः ।
 कालदष्टमिव वर्जयन्त्यमी
 साधु शासनविदोऽपि साधवः ।.

भक्तिमानधिगुणाद् गुणामृतं
 सेवते तदवरेषु वर्षति ।
 तद्विवृद्धिपदवीं समं समैः
 संकथां दिशति दक्षिणो जनः ॥

नामतोऽपि सुजनः सुखावहः
किं पुनर्गुणमयेन कर्मणा ।
त्रासयत्युभयथापि सर्पवद्
दुर्जनस्त्वयमकाण्डरोपगः ॥

अद्भुतप्रति[भया] विशारदाः
शारदेन्दुविशदा विपश्चिनः ।
कस्य नाम न हरन्ति मानसं
दुर्जनः किल न तेषु तुष्यति ॥

नान्तमेतिः सुजनः सुचेष्टिताद्
दुर्जनोऽपि चरितादमद्गणान् ।
किंचिदे[व स्थित]मन्तरं तयो-
रागतं प्रकरणात्कथंचन ॥

सर्वथा भुवनपावनात्मने
सज्जनाय गुणराशये नमः ।
सद्गुणप्रणिहिता दुरात्मना-
मस्तु बुद्धिरवधूय दुष्टताम ॥

सर्वाभ्युन्नतराष्ट्रकूटतिलकस्याशान्तगीत[स्तुते]-
रुहामद्विषदन्तकस्य गुणिनां धाम्नो गुणानामपि ।
लक्ष्मीजुष्टपदाम्बुजस्य जयिनः सामन्तचूडामणेः
श्रीम[त्तु]ङ्गनराधिपस्य सुधियः सानाध्यमेवंविधम् ॥

कीर्तयो विदुषां तुङ्गमहीधरसमाश्रयात् ।
प्रभवन्ति महानद्यो यथा लोकार्थवृत्तयः ॥

यशःकीर्तिरिति ख्यातः श्रीमानन्त्यभ(?)सूरतः ।
कल्याणमित्रमत्राभूद् भिक्षुः सिन्धुविभूषणः ॥

अन्यस्त्वाह—

आसारगुरुका वाणी वादिनामद्य दुर्भगा ।
तद्विपर्या[स]विन्यासा रत्नश्रीज्ञानभारती ॥

इति दण्डिकाव्य तत्क्षणटीकायां रत्नश्रीनाम्नि दुष्करपरिच्छेदस्तृतीयः ॥

॥ समाप्ता चेयं टीका रत्नश्रीः ॥

॥ कृतिरियमाचार्यरत्नश्रीज्ञानस्य सिंहलजन्मनः ॥

॥ श्रीराज्यपालस्य राज्ञस्त्रयोविंशसंवत्सरे विरचितेयं टीका ॥^१

१.

ग्रन्थस्यैतस्य सम्बन्धि सहस्राणां चतुष्टयम् ।
सहस्रमपरं चैव प्रमाणं परिकीर्तितम् ॥
कृत्यव्यक्तद्युतयश्चेतोः हरन्ति लोकानाम् ।
उद्योतनैश्च शाण्डैः शुक्तेर्मुक्ता इवोद्धताः ॥



॥ परिशिष्टम् ॥

१

खण्डितटीकापूर्तिः^१

[1b] अथ ग्रन्थारम्भे निखिलाविगीतशिष्टाचारपरम्परानुमितश्रुतिप्रति-
पादितप्रारिप्सितग्रन्थपरिसमाप्तिपरिपन्थिव्यूहध्वंससाधनं सरस्वत्युत्कीर्तनरूपं मङ्गल-
माचरति—

चतुर्मुखमुखाम्भोजवनहंसवधूर्मम ।

मानसे रमतां दीर्घं सर्वशुक्ला सरस्वती ॥१.१॥

सरस्वती मम मानसे चित्ते [दीर्घ] दीर्घकालं, यावता कालेन ग्रन्थनिर्वाहः
स्यात् तावत् कालं रमतां क्रीडत्वित्यर्थः । तत्र रूपणम्— चतुर्मुखेति । चतुर्मुखस्य
ब्रह्मणो मुखान्येवाम्भोजवनम् । तत्र हंसवधूः । तथा च तस्यास्तन्मुखपद्मवनस्थित्या
यथा चातुर्यातिशयः, तथा ममापि मानसस्थित्या चातुर्यातिशयः स्यादित्याशयः । ननु
हंसवधूः कथमन्यत्र रंस्यते इत्यत आह— सर्वशुक्लेति सर्ववत् शिववत् शुक्ला शुद्धा
निर्दोषा । अतोऽन्यत्र रमणेऽपि न दोष इति । यद्वा सर्वशुक्लेति प्रतीत्यभिप्रायेण
स्वभावाख्यानमिति । अत्र च हंसवधूत्वारोपणेन तद्रमणौचित्येन मानसमेव मानसं
सर इत्यारोपो जन्यत इति श्लिष्टपरम्परितं रूपकम् । ××[2a]×× रमतामित्या-
शीषालङ्कारेण रूपकसंसृष्टलङ्कारोऽपि सूचितः । ×××[2b]××× अथ च
मम सरस्वती मानसे पाठयतां पठतां च निर्दोषा रमतामिति भावविभक्तिः ।

स्वकपोलकल्पनापरिहाराय स्वोक्तस्य प्रामाण्यसूचनाय च काव्यलक्षणं
प्रतिजानीते—

पूर्वशास्त्राणि संचिप्य प्रयोगानुपलक्ष्य च ।

यथासामर्थ्यमस्माभिः क्रियते काव्यलक्षणम् ॥१.२॥

१. रत्नश्रीमातृकायां पूर्णतया अंशतो वा अनुपलब्धानां श्लोकव्याख्याभागानां प्रपञ्चाय
कृष्णकिङ्करतकवागीशकृतकव्यतत्त्वकौमुदीतः सन्दर्भा अत्र संगृहीतः ।

काव्यं लक्ष्यते परीक्ष्यते अत्रानेन काव्यलक्षणम् अलङ्कारशास्त्रम् । तेनास्माभिः काव्यपरीक्षात्र कर्तव्येति भावः । यथेत्यनेनात्मनोऽनौद्धत्यसूचनम् । तेन च स्वस्य प्रामाणिकत्वं सूचितम् । स्वकपोलकल्पनापरीहारायान्यतो वैलक्षण्यप्रतिपादनाय चाह- [पूर्वशास्त्राणि संक्षिप्ये]ति । अल्पाक्षरैर्वहुसदर्थकथनं संक्षेपः । प्रयोगानुपलक्ष्य बाहुल्येन नानोदाहरणानि प्रायशः प्रदर्श्य इत्यर्थः । बाहुल्येन उदाहरणेऽपि संक्षेपात् कौशलातिशयः । प्रयोगानिति बहुवचनेन बाहुल्यलाभः । उपलक्ष्य इत्यनेन प्रायश इत्यस्य । ऐकस्याप्यलङ्कारस्य सामग्र्येण उदाहर्तुमशक्यत्वमुक्तम् उपलक्ष्य इत्यनेन । तदुक्तम्— न पर्यन्तो विकल्पानाम् [२. ६२] इति ॥

काव्यस्य उपादेशफलोपायतां सूचयितुं सामान्यतो वाचां व्यवहारोपायतामाह-

इह शिष्टानुशिष्टानां शिष्टानामपि सर्वथा ।

वाचामेव प्रसादेन लोकयात्रा प्रवर्तते ॥१.३॥

इह जगति सर्वथा वाचां साधुत्वेऽसाधुत्वे वा उभयथैव वाचामेव प्रसादेन लोकयात्रा लोकव्यवहारो रामादिवद् वर्तितव्यं न रावणादिवदिति इष्टोपादानानिष्ट-परीहाररूपः प्रवर्तते इत्यर्थः । वाचां कीदृशीनाम् ? शिष्टैः पाणिन्यादिभिः श्रुति-स्मृतिव्यवहारसम्पन्नैरनुशिष्टानां प्रकृतिप्रत्ययविभागमुखेन व्युत्पादितानां शिष्टानां साध्वीनाम् । अपि नाम । साध्वीनामपीत्यर्थः । एतेन स्त्रीशूद्रपामरादिष्वसाधु-शब्दा[3a]नां व्यवहारः [परास्तः] । × × × करप्रसारणादिचेष्टया [चा]णुदीर्घपरि-माणव्यवहारात् वाचामेवेत्युक्तमिति परास्तम्, हस्तसंज्ञादिकृतमूकव्यवहारस्य वर्णमूलभूतसाङ्केतिकव्यवहारसापेक्षत्वादिति भावः ॥

[94a]अव्यपेतादिमध्यमकमाह—

कालकाल गलकालकालमुखकालकाल

कालकालपनकालकालधनकालकाल ।

कालकालसितकालका ललनिकालकाल-

कालकालगतु कालकाल कलिकालकाल ॥३.५०॥

हे कालकाल हे कालस्य काल यमस्यापि यम ! हे कृष्ण ! कापि ललनिका ललना लक्ष्मीः [94b] आलगतु सङ्गच्छताम् । ललनिका किं भूता ? कालकालसित-

कालका कं जलम् आलाति गृह्णातीति कालं मानसं सरः । तत्र कायन्ति शब्दायन्ते
इति कालकाः हंसाः । तद्वदलसितः गमने मन्थरः कालकः पादो यस्याः तादृशी । कालक-
श्ररणेऽपि स्यादिति व्याडिः । पुनः कृष्णसंवाधनमाह- कालकाल कं मयूरम् अलति
अलङ्करोति कालकश्चन्द्रकः तद्वत् काल इत्यर्थः । पुनः कृष्णसंवाधनम्- कलिकालकाल
कलिकालस्य कालो नाशक इत्यर्थः । पुनः कृष्णसंवाधनम्- हे आलकाल[क] अर्त्तानां
भ्रमराणां समूह आलम् । तद्वत् काल कृष्णवर्ण इत्यर्थः । पुनः कृष्णसंवाधनम्-
अल[क] हे भूषण ! अर्थात् कमलायाः । पुनः संवाधनमाह- गलकालकालमुखकाल-
काल, गलकालो महादेवः । कालमुखो वानरभेदः । तद्वत्कालः । ततश्च गलकाल-
कालमुखकालकाल इति श्रीकृष्णसंवाधनमेतत् । पुनः संवाधनमाह- कालकालपन-
कालकालघनकालकाल कं जलम् आलाति कालो मेघः । तेन कायन्ति शब्दायन्ते ।
कै गै शब्दे । उप्रत्ययान्तः कालकशब्दो मयूरबोधकः । तथा च कालका मयूराः ।
तेषाम् आलपनं केका यत्र काले । स च वर्षाकालः । तत्र कालो यो घनो मेघः तस्य
कालकं कृष्णत्वं आलाति य इत्यर्थः ॥

ननु सन्दृष्टयमकस्थानं कथं नोक्तम् इति चेत्- उक्तम्, उच्यते च—

सन्दृष्टयमकस्थानमन्तादिपादयोर्द्वयोः ।

उक्तान्तर्गतमप्येतत् स्वातन्त्र्येणात्रोक्त्यते ॥३.५१॥

द्वयोः पादयोः अन्तादी सन्दृष्टयमकस्थानमिति योजना । उक्तान्तर्गतम् रवेण
भौमो ध्वज [३. ४७] इत्यादिश्लोके एतस्याप्युक्तत्वादिति भावः । नोक्तं चेत्- कथं
पुनरत्रोच्यत इति वाच्यम् ? नामविशेषाङ्कितत्वेन अस्य सर्वैर्निबन्धुभिः स्वातन्त्र्येण
दर्शितत्वात् । एतदेव शङ्कोत्तरभावेनाह- स्वातन्त्र्येणात्रेति ॥

सन्दृष्टयमकस्थानमुदाहरति—

उपोढरागाप्यबला मदेन सा

मदेनसा मन्युरसेन योजिता ।

न योजितात्मानमनङ्गतापिता-

ङ्गतापि तापाय ममास नेयते ॥३.५२॥

सा अबला मदेन यौवनभरेण उपोढरागापि प्राप्तरागापि मदेनसा मम यदेनः
पापमपराधस्तेन यो मन्युः कोपः तद्रसेन योजिता सती योजितात्मानं योजित आत्मा
स्वभावो यया एवंभूताम् अनङ्गतापयोगितां गता अपि मम इयते तापाय अपरि-
च्छेदाय तापाय न न आस । अपि तु आस एवेत्यर्थः । कांचद् धराधरेत्यपि [३.७२]
उदाहरणम् । तन्न प्रायशः पुस्तके[षु] दृश्यते ।

समुद्रो नाम यमकमाह—

अर्धाभ्यासः समुद्रः स्यादस्य भेदास्त्रयो मताः ।

पादाभ्यासोऽप्यनेकात्मा व्यज्यते स निदर्शनैः ॥३.५३॥

अर्धाभ्यासः समुद्र इति लक्षणम् । अत्र अभ्यासः आवृत्तिर्बोध्यः । त्रयो भेदा
इति— अस्य समुद्रस्य त्रयो भेदाः । प्रथमतृतीययोरैक्यं द्वितीयचतुर्थयोरैक्यमित्येकः
प्रकारः । अपरः प्रथमद्वितीययोस्तृतीयचतुर्थयोरैक्यमिति । अन्यश्च प्रथमचतुर्थयो-
र्द्वितीयतृतीययोरिति ॥

तत्र प्रथमं प्रथमप्रकारमाह—

नास्थेयः सत्त्वयावर्ज्यः परमायतमानया ।

नास्थेयः स त्वया वर्ज्यः परमायतमानया ॥३.५४॥

दूत्या उक्तिरियम् । स ना पुरुषः त्वया आस्थेयः आदरणीयः । ना किंभूतः ?
आवर्ज्यः स्ववशीकरणीयः । किंभूतया त्वया ? परमायतमानया परमम् उत्कृष्टं यथा
स्यादेवम् आयतमानया यत्र कुर्वत्या इत्यर्थः । आङ्पूर्वयत्धातोः शानचो रूपमिदम् ।
पुनः कीदृश्या ? आस्थेयः [सत्त्वया] [१७६] स्थिरतरं सत्त्वं गुणो यस्याः तया
नेत्यर्थः । स्थिरशब्दादीयसुन्प्रत्यये स्थेय इति । तथा च निर्विकारचित्तया त्वया
नेत्यर्थः । पुनः किंभूतः ? वर्ज्यः त्याज्यः । कया ? परमायतमानया इत्यर्थः । तथा च
दीर्घमानया इत्यर्थः । दीर्घमाने कृते सन्न्यस्तो [भविष्यती]त्यर्थः ॥

द्वितीयं प्रकारमाह—

नरा जिता माननया समेत्य

न राजिता माननया समेत्य ।

विनाशिता वै भवतायनेन

विनाशिता वैभवतायनेन ॥ ३.५५॥

नृपं प्रत्युक्तिरियम् । अत्र वै संबोधने । हे नृप ! भवता अयनेन उद्यमेन नरा मनुष्या जिताः पराजिताः । किं कृत्वा ? माननया पूजया हेतुभूतया समेत्य सर्वैर्मिलित्वा । किंभूताः नराः ? माननयासं मानश्च नयश्च माननयौ तयोः आसं क्षेपं त्यागम् अन्य प्राप्य न राजिताः न दीप्ताः । न केवलं जिताः अपि तु विनाशिता अपि । किंभूताः ? विना पक्षिणा आशिता भक्षिताः । भवता किंभूतेन ? वैभव-
तायनेन वैभवस्य विभुत्वस्य तायनेन पालकेन । तायूपालनसन्तानयोगिनि ॥

तृतीयं प्रकारमाह—

कलापिनां चारुतयोपयान्ति

वृन्दानि लापोढघनागमानाम् ।

वृन्दानिलापोढघनागमानां

कलापिनां चारुतयोऽपयान्ति ॥ ३.५६॥

कलापिनां मयूराणां वृन्दानि [चारुतया मनोज्ञतया] उपयान्ति सर्वतो गच्छन्ति । किंभूतानां कलापिनाम् ? लापोढघनागमानां लापेन केकामय्या वाण्या ऊढः सूचितो घनागमो यैस्तेषामित्यर्थः । एवं कलापिनां हंसानाम् आरुतयः शब्दाश्च अपयान्ति दूरीभवन्ति । किंभूतानां हंसानाम् ? वृन्दानिलापोढघनागमानां वृन्दानिलेन सङ्घवातेन अपोढो निवारितो घनागमो येषां तेषामित्यर्थः । शेषकलापिशब्देन के जले लपितुं शीलं येषां ते कलापिनां हंसा इत्युच्यत इति बाध्यम् ॥

१. तापनेनेत्यस्माभिर्मोऽपाठानुसारेण मूले स्वीकृतः ॥

२. एकत्र अपयन्तीति रत्नश्रीपाठदर्शनादुभयत्र स एव मूले गृहीतः ।

काव्यलक्षणश्लोकसूची

अकस्मादेव ते चरिड	२	७१	अनुकम्पाद्यतिशयः	३	१३७
अक्रिया चन्द्रकार्याणाम्	२	८४	अनुप्रासधिया गौडैः	१	४४
अगागाङ्गाङ्गाकाकाक-	३	६१	अनेकशब्दोपादानात्	२	११२
अङ्गाङ्गिभावावस्थानम्	२	३५८	अनेनैव प्रकारेण	२	११५
अङ्गुल्यः पल्लवान्यासन	२	६७	अन्यथैव स्थिता वृत्तिः	२	२१६
अङ्गुल्यादौ दलादित्वम्	२	७०	अन्यधर्मस्ततोऽन्यत्र	१	६३
अंशुकानि प्रवालानि	२	२८८	अपकर्ताहमस्मीति	२	२६१
अच्युतोऽप्यवृषच्छेदी	२	३२०	अपहृतिरपहृत्य	२	३०२
अजित्वा सार्णवामुर्वीम्	२	२८२	अप्रस्तुतप्रशंसा स्यात्	२	३३८
अतः प्रजानां व्युत्पत्तिम्	१	६	अपाङ्गभागपातिन्या	२	२२३
अत्यन्तबहवस्तेषाम्	३	३	अपादः पदसन्तानः	१	२३
अत्यन्तमसदार्याणाम्	२	२४८	अपार्थं व्यर्थमेकार्थम्	३	१२५
अत्र धर्मैरभिन्नानाम्	२	११४	अपि त्वनियमो दृष्टः	१	२५
अत्रोद्याने मया दृष्टा	३	११२	अपीतक्षीबकादम्बम्	२	१६८
अद्य या मम गोविन्द	२	२७४	अभावसाधनायालम्	२	२३७
अधिकेन समीकृत्य	२	४८	अभिन्नवेलौ गम्भीरौ	२	१८१
अनङ्गः पञ्चभिः पौलपैः	२	१२१	अभ्रविलासमस्पृष्ट-	२	१८६
अनङ्गलङ्घनालग्न-	३	६०	अमृतस्यन्दिकिरणः	२	३०५
अनञ्जितासिता दृष्टिः	२	१६६	अमृतात्मनि पद्मानाम्	२	१५६
अनन्वयससन्देहौ	२	३५६	अम्भोरुहमिवाताम्रम्	२	१५
अनभ्यासेन विद्यानाम्	२	२४५	अयमर्थान्तराक्षेपः	२	१६४
अनयोरनवद्याङ्गि	१	८७	अयमान्दोलितः प्रौढ-	२	२३५
अनल्पविटपाभोगः	२	२०८	अयमालोहितच्छायः	२	८६
अनाहिताग्रयोऽप्येते	३	१७७	अयं परवशाक्षेपः	२	१५०
अनिष्टुराक्षरप्रायम्	१	६६	अयं मम दहत्यङ्गम्	२	१७५

अरण्यं कैश्चिदाक्रान्तम्	३	७	अहो विशालं भूपाल	२	२१७
अरत्नालोकसंहार्यम्	२	१६५	आक्रोशत्यवजानाति	२	६२
अर्थमिष्टमनाख्याय	२	२६३	आक्षिपन्त्यरविन्दानि	२	३५६
अर्थव्यक्तिरनेयत्वम्	१	७३	आदिराजयशोबिम्बम्	१	५
अर्थान्तरप्रवृत्तेन	२	३४६	आदौ राजेत्पथीराक्षि	३	११६
अर्थावृत्तिः पदावृत्तिः	२	११६	आधूतकेसरो हन्ती	३	१७२
अर्थिनां कृपणा दृष्टिः	१	७७	आनन्दाश्च प्रवृत्तं मे	२	२६५
अर्थो न सम्भृतः कश्चित्	२	१५७	आभीरादिगिरः काव्ये	१	३६
अर्धाभ्यासः समुद्रः स्यात्	३	५३	आभ्रायानामाहान्त्या वाक्	३	८४
अलङ्कारान्तराणाम्	२	२१८	आरुह्याक्रीडशैलस्य	३	२४
अलङ्कृतमसंक्षिप्तम्	१	१८	आर्यादिवत् प्रवेशः किम्	१	२७
अलिनीलालकलतम्	३	८६	आविर्भवति नारीणाम्	२	२५४
अल्पं निर्मितमाकाशम्	१	६१	आवृत्तिः प्रातिलोम्येन	३	७३
अवते भवते बाहुः	३	१४६	आवृत्तिमेवसङ्घात-	१	६१
अवध्यैरिन्दुपादानाम्	२	२४३	आशयस्य विभुतेर्वा	२	२६८
अवलेपपदेनात्र	२	११०	आशीर्नामभिलषिते	२	३५५
अवलेपमनङ्गस्य	२	१०६	आसु रात्रिध्विति प्राज्ञैः	३	१६१
अविकृत्य मुखाङ्गानि	२	७४	आहुरर्धभ्रमं नाम	३	८०
अविशेषेण पूर्वोक्तम्	३	१३५	आहुः समागतां नाम	३	६८
अव्यपेतव्यपेतात्मा	३	१	इक्षुक्षीरगुडादीनाम्	१	१०२
असावनादराक्षेपः	२	१४०	इति कारुण्यमुद्रितम्	२	२८५
असावनुपनीतोऽपि	३	१७८	इति कालविरोधस्य	३	१६६
असावनुक्रोशाक्षेपः	२	१५६	इति चन्द्रत्वमेवेन्द्रोः	२	३०६
असावनुशयाक्षेपः	२	१५८	[इति तत्कालसम्भूतम्]	पृः	११२
असाबुदयमारुढः	२	३०६	इति त्यागस्य वाक्येऽस्मिन्	१	७८
अस्तमस्तकपर्यस्त-	१	८२	इति दुष्करमार्गोऽपि	३	६६
अस्ति काचिदवस्था सा	३	१३३	इति पद्येऽपि पौरस्त्याः	१	८३
अस्त्यनेको गिरां मार्गः	१	४०	इति पादादियमकम्	३	१६
अस्त्यभिन्नक्रियः कश्चित्	२	३१२	इति प्रौढाङ्गनावद्ध-	२	२०५

इति मार्गद्वयं भिन्नम्	१	१०१	इत्यारुह्य परां कोटिम्	२	२८१
इति मुक्तः परो युद्धे	२	२६२	इत्याशीर्वचनान्नेपः	२	१४२
इति मुख्येन्दुराक्षिप्तः	२	१६०	इत्याह युक्तं विदुरः	२	२७५
इति लक्ष्म्याः प्रयोगेषु	२	२४४	इत्युत्साहः प्रकृष्टात्मा	२	२८३
इति लौकिक एवायम्	३	१७३	इत्युदाहृतयो दत्ताः	२	३५३
इति वैदर्भमार्गस्य	१	४२	इत्येकव्यतिरेकोऽयम्	२	१८०
इति व्यपेतयमक-	३	३३	इत्येतदसमस्ताख्यम्	२	६८
इति श्लेषानुविद्वानाम्	२	३४५	इत्येवमादयो भेदाः	२	१६६
इति सम्भाव्यमेवैतत्	१	८८	इत्येवमादिराक्षेपः	२	१६६
इति साक्षात्कृते देवे	२	२७७	इत्येवमादेः सौभाग्यम्	२	५४
इतिहासकयोद्भूतम्	१	१५	इत्येवमादिस्थानेयम्	२	२६६
इति हृद्यमहृद्यं तु	१	६७	इत्येवं परुषाक्षेपः	२	१४४
इति हेतुविकल्पस्य	२	२५८	इदं मघोनः कुलिशम्	२	२८६
इतीदं नाहतं गौडैः	१	५४	इदमत्युक्तिरित्युक्तम्	१	६२
इत्थं कलाचतुःषष्टौ	३	१७१	इदमन्धं तमः कृत्स्नम्	१	४
इत्यनङ्गजयायोग-	२	१२२	इदमम्लानमालायाः	२	२८७
इत्यनालोच्य वैषम्यम्	१	५०	इदमस्वस्थचित्तानाम्	३	१३०
इत्यनुज्ञामुखेनैवम्	२	१३६	इदमार्द्रस्मितज्योत्स्नम्	२	७८
इत्यनुद्भिन्नरूपत्वात्	२	२६२	इन्दुपादाः शिशिराः	३	१५७
इत्यनुप्रासमिच्छन्ति	१	५८	इन्दुबिम्बादिवोत्कीर्णम्	२	४१
इत्यनुर्जित एवार्थः	१	७१	इववद्वायथाशब्दाः	२	५७
इत्यनेकप्रकारोऽयम्	२	२३८	इष्टं साधर्म्यवैधर्म्य-	२	८८
इत्यपूर्वसमासोक्तिः	२	२११	इह शिष्टानुशिष्टानाम्	१	३
इत्ययं संशयाक्षेपः	२	१६२	ईदृशं वर्ज्यते सद्भिः	२	५६
इत्यादिदीपकत्वेऽपि	२	१०८	ईदृशं संशयायैव	३	१४१
इत्यादिदीपकान्युक्ता-	२	१०२	उत्कण्ठयति मेघानाम्	२	११८
इत्यादिपादयमक-	३	३७	उत्कर्षवान् गुणः कश्चित्	१	७६
इत्यादि बन्धपारुष्यम्	१	६०	उत्क्रामुन्मनयन्त्येते	३	१३६
इत्यादि शास्त्रमाहात्म्य-	३	१५१	उत्पादयति लोकस्य	२	१७२

उत्प्रवालान्यरण्यानि	२	२४०	कथादिः सर्वभाषाभिः	१	३८
उत्प्रेक्षाभेद एवासौ	२	३५७	कदा नौ सङ्गमो भावी	२	२५६
उत्सङ्गे शयनं सख्याः	१	६६	कन्याहरणसंग्राम-	१	२६
उदयन्नेव सविता	२	३४७	कन्ये कामयमानं माम्	१	६३
उदात्तापह्नुतिश्लिष्ट-	२	६	कमलेः समकेशं ते	३	२६
उदितैरन्यपुष्टानाम्	३	३१	करेण ते रणेष्यन्त-	३	२६
उद्दिष्टानां पदार्थानाम्	२	२७१	करोऽतिताम्रो रामाणाम्	३	२१
उद्देशानुगुणोऽर्थानाम्	३	१४४	करोति सहकारस्य	३	११
उद्धृतां राजकादुर्वी	३	२५	कर्णस्य भूपणमिदम्	२	२२२
उद्यानमारुतोद्धृताः	२	३३६	कर्ता यद्युपमानं स्यात्	२	२२८
उद्यानसहकाराणाम्	२	२४६	कर्पूरपादपामश-	३	१६५
उपमानोपमेयत्वम्	२	२२६	कलं कमुक्तं तनुमध्य-	३	५६
उपमापह्नुतिः पूर्वम्	२	३०७	कलर्काणतर्गर्भेण	२	१०
उपमारूपकाक्षेप-	२	३११	कलापिनां चारुतया	३	५६
उपमैव तिरोभूत-	२	६६	कल्पदेशीयदेश्यादि-	२	६०
उपोढरागाप्यबला	३	५२	कविभावकृतं चिह्नम्	१	३०
उभयत्र पुमान् कश्चित्	२	२०६	कान्तं सर्वजगत्कान्तम्	१	८५
उभयव्यतिरेकोऽयम्	२	१८२	कान्त्या चन्द्रमसं धाम्ना	२	५०
एकचक्रो रथो यन्ता	२	३२६	कापिलैरसदुद्धृतिः	३	१७५
एकद्वित्रिचतुष्पाद-	३	२	कामार्ता घमत्ता वा	३	१४३
एकवाक्ये प्रबन्धे वा	३	१३१	कामेण बाणा निशाताः	३	१५८
एकाकारं चतुष्पादम्	३	७०	कामं कन्दर्पचाण्डालः	१	६४
एकाङ्गरूपकं चैतत्	२	७६	कामं सर्वोऽप्यलङ्कारः	१	६२
एताः षोडश निर्दिष्टाः	३	१०६	कार्याक्षेपः स कार्यस्य	२	१३४
एष राजा यदा लक्ष्मीम्	१	५३	कालकालगलकाल-	३	५०
ऐन्द्रवादचिषः कामी	३	१८३	कालं कालमनालक्ष्य	३	३५
ओजः समासभूयस्त्वम्	१	८०	काव्यशोभाकरान् धर्मान्	२	१
कण्ठे कालः करस्थेन	२	१२	काश्चिन्मार्गविभागार्थम्	२	३
कथं त्वद्वपलम्भाशा	३	१२	किञ्चिदारभमाणस्य	२	२६६

किं तु बीजं विकल्पानाम्	२	२	गुणदोषानशास्त्रज्ञः	१	८
किमयं शरदम्भोदः	२	१६१	गुरुगर्भभरक्त्वान्ताः	१	६८
किं पद्ममन्तर्भ्रान्तालि	२	२६	गुरोः शासनमत्येतुम्	२	२६६
कुतः कुवलयं कर्णे	१	१२३	गृहाणि नाम तान्येव	१	८६
कुब्जामासेवमानस्य	३	१०६	गौगौः कामदुधा सम्यक्	१	६
कुमुदानि निमीलन्ति	१	६४	चलुषी तव रज्येते	२	१३१
कुमुदान्यपि तापाय	२	१७७	चतुर्मुखमुखाम्भोज-	१	१
कूजितं राजहंसानाम्	२	३३२	चन्दनप्रणयोद्गन्धिः	१	४६
कृष्णार्जुनानुरक्तापि	२	३३७	चन्दनारण्यमाधूय	२	२३६
केन कः सह सम्भूय	३	१२२	चन्दनोदकचन्द्रांशु-	२	४०
केषाञ्चिदुपमाभ्रान्तिः	२	२२५	चन्दनं चन्द्रिका मन्दः	२	३०३
कोकिलालापवाचालः	१	४८	चन्द्रविम्बादिव विषम्	२	३६
कोकिलालापसुभगः	२	३५२	चन्द्रमाः पीयते देवैः	२	६०
क्रीडागोष्ठीविनोदेषु	३	६७	चन्द्रातपस्य बाहुल्यम्	२	२१४
क्ष्णं दर्शनविघ्नाय	२	१४६	चन्द्रारविन्दयोः कक्षाम्	२	३७
क्षिणोतु कामं शीतांशुः	२	१७६	चन्द्रेण त्वन्मुखं तुल्यम्	२	३२
क्षितिर्विजितस्थिति-	३	८५	चन्द्रे शरन्निशोत्तंसे	१	५६
खातयः कनि काले ते	३	१११	चन्द्रोऽयमम्बरोत्तंसः	२	१६२
गच्छ गच्छसि चेत् कान्त	२	१४१	चपलो निर्दयश्चासौ	२	२६६
गच्छेति वक्तुमिच्छामि	२	१४७	चरन्ति चतुरम्भोधि-	२	६६
गतिर्न्यायविरोधस्य	३	१७६	चराचराणां भूतानाम्	३	१६३
गतोऽस्तमर्को भातीन्दुः	२	२४२	चारुचन्द्रमसं भीरु	१	५७
गतः कामकथोन्मादः	२	२४६	चित्रमाक्रान्तविश्वोऽपि	२	१६३
गन्ता चेद्गच्छ तुर्णं ते	२	१४५	चोलाः कालागुरुश्यामाः	३	१६६
गाम्भीर्यप्रमुखैरत्र	२	८६	छन्दोविचित्यां सकलः	१	१२
गाम्भीर्येण समुद्रोऽसि	२	८६	जगदानन्दयत्येषः	२	१७३
गिरा स्वलन्त्या नम्रेण	३	११४	जयता त्वन्मुखेनास्मान्	३	१७
गुणजातिक्रियादीनाम्	२	३२१	जलं जलधरोद्गीर्णम्	२	१०५
गुणतः प्रागुपन्यस्य	१	२१	जहि शत्रुकुलं कृत्स्नम्	३	१३२

जातिक्रियागुणद्रव्यवाचिना	२	६७	त्वदपाङ्गाङ्ग्यं जैत्रम्	२	२५३
जातिक्रियागुणद्रव्यस्वभाव-	२	१३	त्वद्वर्षितदृशस्तस्याः	२	२६१
जितः प्रकृष्टकेशाख्यः	३	११८	त्वदाननमधीराक्षम्	२	४४
जित्वा विश्वं भवानत्र	२	११६	त्वदाननमिबोन्नितम्	२	१७
जीविताशाबलवती	२	१३६	त्वन्मुखं कमलैर्नव	२	१६
ज्ञेयः सोऽर्थान्तरन्यासः	२	१६७	त्वन्मुखं कमलं चेति	२	१८८
तत्कथाख्यायिकेत्येका	१	२८	त्वन्मुखं पुण्डरीकं च	२	१६१
तत्पदव्यां पदं धत्ते	२	६४	त्वया कर्णोत्पलं कर्णे	२	१०६
तथापि कटु कर्णानाम्	३	१५५	त्वय्येव त्वन्मुखं दृष्टम्	२	२२
तदल्पमपि नोपेक्ष्यम्	१	७	त्वं समुद्रश्च दुर्बारी	२	१८३
तदस्ततन्मूत्रैरनिशम्	१	१०५	दक्षिणाद्रेरुपसरन्	३	१५०
तदिदं वाङ्मयं भूयः	१	३२	दण्डे चुम्बति पद्मिन्या	३	११०
तदुपश्लेषणार्थोऽयम्	२	२३१	दशत्यसौ परभृतः	२	२६४
तदेतत्काव्यसर्वस्वम्	१	१००	दिबो जागति रक्षायै	२	४६
तदेतद्वाङ्मयं भूयः	१	३२	दीप्तमित्यपरैर्भूम्ना	१	७२
तद्गुरुणां लघूनां च	१	८१	दुष्करं जीवितोपायम्	२	१५२
तनुमध्यं पृथुश्रोणि	२	३३४	दूरकार्यस्तत्सहजः	२	२५१
तव तन्वङ्गि मिथ्यैव	२	१२७	दूरे प्रियतमः सोऽयम्	२	१३३
तव प्रिया सञ्चरिता-	३	४१	देवधिष्यमिवाराध्यम्	१	६०
तवाननमिवान्भोजम्	२	१८	देवानां नन्दनो देवः	३	६३
तस्य चानुकरोतीति	२	६५	देशकालकलालोक-	३	१२६
तस्य मुष्णाति सौभाग्यम्	२	६३	देशोऽद्विनराष्ट्रादिः	३	१६२
तस्य राज्ञः प्रभावेण	३	१८०	दोलातिप्रेरणत्रस्त-	३	१८२
तापसेनापि रामेण	२	३४२	दोषाकरेण संबध्नन्	२	३१०
ताम्राङ्गुलिदलश्रेणि	२	६६	दोषानपरिसंख्येयान्	३	१०७
तुण्डैराताम्रकुटिलैः	२	६	दोषाभासो गुणः कोऽपि	२	२७०
तेऽमी प्रयोगमार्गेषु	२	२५२	धनं च बहु लभ्यं ते	२	१३७
तेषु तेष्वयथारूढम्	३	१६४	धराधराकारधरा	३	७२
तैः शरीरं च काव्यानाम्	१	१०	धर्माच्चेपोऽयमाक्षितम्	२	१२८

धर्म्याक्षेपोऽयमाक्षिप्तः	२	१३०	नानावस्थान् पदार्थानाम्	२	८
धैर्यलावण्यगाम्भीर्य-	२	१७६	नायकेनैव वाच्यान्या	१	२४
ध्रुवं ते चोरिता तन्वि	२	२७२	नासिक्वमध्या परितः	१	११४
न कठोरं न वा तीक्ष्णम्	२	३२२	ना स्थेयः सत्त्वया वर्ज्यः	३	५४
नगरार्णवशैलर्तु-	१	१६	निगृह्य केशेष्वकृष्टा	२	२५०
न चिरं मम तापाय	२	१३५	निगृह्य नेत्रे कर्षन्ति	३	१३
न जातु शक्तिरिन्दोस्ते	२	३४	नियमाक्षेपरूपोक्तिः	२	३१३
न देवकन्यका नापि	२	३२३	निर्णयार्थं प्रयुक्तानि	३	१३६
न पद्मं मुखमेवेदम्	२	३६	निर्णेतुं शक्यमस्तीति	२	२१६
न पद्मस्येन्दुनिग्राह्य-	२	२७	निर्वर्त्य च विकार्यं च	२	२३८
न पर्यन्तो विकल्पानाम्	२	६६	निवृत्तव्यालसंसर्गः	२	२१०
न प्रपञ्चभयाद्भेदाः	३	३८	निष्ठयूतोद्गोणवान्तादि	१	६५
न बद्धा भ्रुकुटिर्नापि	२	३२४	निसर्गादिपदैरत्र	२	२०२
न मन्दयावर्जित-	३	५७	निश्चिंशत्वमसावेव	२	३१७
न मया गोरसाभिज्ञम्	३	१०८	नूनं नुन्नानि नानेन	३	६५
न मीलयन्ति पद्मानि	२	८३	नृत्यन्ति निचुलोत्सङ्गे	२	१०३
नयनानन्दजनने	३	८८	नेदृशं बहु मन्यन्ते	१	७५
नयानयालोचनया	३	४६	नैकोऽपि त्वादृशोऽद्यापि	२	४७
न रथा न च मातङ्गाः	२	३२५	नैतन्मुखमिदं पद्मम्	२	६४
नरा जिता माननया	३	५५	नैसर्गिकी च प्रतिभा	१	१०३
न लिङ्गवचने भिन्ने	२	५१	न्यूनमप्यत्र यैः कैश्चित्	१	२०
नलिन्या इव तन्वङ्गथाः	२	४५	पञ्चानां पाण्डुपुत्राणाम्	३	१८५
न विद्यते यद्यपि	१	१०४	पदसन्धानवृत्त्या वा	१	६६
न श्रद्धे वाचम्	३	६५	पद्मसंमीलनादत्र	२	२६०
न संहितां विवक्षाभि	३	१५६	पद्मं तावत् तवान्वेति	२	२०
न स्तूयसे नरेन्द्र त्वम्	२	१६५	पद्मं बहुरजश्चन्द्रः	२	३०
न स्पृशत्यायुधम्	३	१२१	पद्मानामेव दण्डेषु	२	३१८
नाघातं न कृतं कर्णे	२	१५५	पद्मान्यर्काशुनिष्ठयूताः	१	६६
बादिनोऽमदना धीः स्वा	३	७५	पद्मिनी नक्तमुनिद्रा	३	१६७

पद्यं गद्यं च मिश्रं च	१	११	प्रमेयोऽप्यप्रमेयोऽसि	३	१८४
पन्थाः स एष विवृतः	२	३६५	प्रवृत्तैव प्रयासीति	२	१५३
पयोधरतटोत्सङ्ग-	१	८४	प्रसादवत् प्रसिद्धार्थम्	१	४५
पयोमुचः परीतापम्	२	१७१	प्रसिद्धहेतुव्यावृत्त्या	२	१६७
परदाभिलाषो मे	३	१३४	प्राक् प्रीतिर्दक्षिता सेयम्	२	२८६
परम्पराया बलवा	३	६४	प्रागभावादिरूपस्य	२	२५०
परं प्रहृत्य विश्रान्तः	१	६७	प्रावृष्यैर्जलधरैः	२	३३३
परस्परपकारित्वम्	२	३६२	प्रीत्युत्पादनयोग्यस्य	२	२३५
परागतरुराजीव	३	२७	प्रेयः प्रियतराख्यानम्	२	२७३
पवनो दक्षिणः पर्णम्	२	६८	वध्नन्नङ्गेषु रोमाञ्चम्	२	११
पश्चात् पर्यस्य किरणान्	२	२५५	बन्धुत्यागस्तनुत्यागः	३	१४७
पश्याम्यनङ्गजातङ्क-	३	१४२	विभर्ति भूमेर्वलयम्	३	६१
पाणिपद्मानि भूपानाम्	२	२५७	ब्रह्मणोऽप्युद्भवः पद्मः	२	३१
पातु वो भगवान् विष्णुः	३	२८	भगवन्तो जगन्नेत्रे	२	१७०
पायं पायं तवारीणाम्	२	२८६	भगिनी भगवत्यादि	१	६८
पिबन्मधु यथाकामम्	२	१०४	भवाद्दशा नाथ न	३	४२
पुंसः पुराणादाच्छिद्य	२	३४३	भवानिव महीपालः	२	५३
पूर्वत्र शब्दवत् साम्यम्	२	१६४	भाविकत्वमिति प्राहुः	२	३६१
पूर्वत्राशयमाहात्म्यम्	२	३०१	भुजङ्गभोगसंस्क्ता	२	३४४
पूर्वशास्त्राणि संहृत्य	१	२	मञ्जरीकृत्य घर्मांस्तु	२	७२
पूर्वस्मिन् भेदमात्रोक्तिः	२	१६०	मण्डलीकृत्य बर्हाणि	१	७०
पूष्ण्यातप इवाहीव	२	४२	मतान्धुनानारमताम्	३	४६
प्रतिज्ञाहेतुदृष्टान्त-	३	१२७	मदनो मदिराक्षीणाम्	३	७६
प्रतिपक्षप्रतिद्वन्द्व-	२	५८	मदपाटलगण्डेन	२	७५
प्रतिबिम्बप्रतिच्छन्द-	२	५६	मदरक्तकपोलेन	२	८०
प्रतिषेधोक्तिराक्षेपः	२	१२०	मधुपानकलात् कण्ठान्	२	१७४
प्रतीयमानसौहर्म्यादि-	२	१६३	मधुरं मधुरम्भोज-	३	८
प्रत्याचक्षानया हेतून्	२	१३८	मधुरं रसवद् वाचि	१	५१
प्रभावतो नामन	३	६३	मधुरा रागवर्धिन्यः	२	३१५

मधुरेणदृशां मानम्	३	२०	मेघनादेन हंसानाम्	३	५
मध्यन्दिनार्कसन्तप्तः	२	२२०	यच्च सन्ध्यङ्गवृत्त्यङ्ग-	२	३६४
मनोभव तवानीकम्	३	८१	यन्नः सम्बन्धविज्ञान-	३	१४६
मनोरथप्रियालोक-	३	१४०	यन्नाक्षेपः स यन्नस्य	२	१४८
मन्दानिलेन चरता	३	१६०	यथा कथञ्चित् सादृश्यम्	२	१४
मन्दो गन्धवहः क्षारः	२	१०४	यथेन्दुरिव ते वक्त्रम्	२	२३०
मन्ये शङ्के ध्रुवं प्रायः	२	२३२	यदपीतादिजन्म स्यात्	२	२००
मया मयालम्ब्यकला-	३	४८	यदि किञ्चित् भवेत् पद्मम्	२	२४
मय्येवास्या मुखश्रीः	२	२३	यदि निन्दन्निव स्तौति	२	३४१
मल्लिकामालभारिण्यः	२	२१३	यदि लेपनमेवेष्टम्	२	२२७
महाराष्ट्राश्रयां भाषाम्	१	३४	यदि सत्यैव यात्रा ते	२	१४३
महीधृङ्गुरिकटकः	२	३१६	यमः कुवेरो वरुणः	२	३२६
मही महावराहेण	१	७४	यया कयापि श्रुत्या यत्	१	५२
मानमस्या निराकर्तुम्	२	२६७	यशश्च ते दिक्षु रजश्च	३	६०
मानयोग्यां करोमीति	२	२४१	यस्याः कुसुमशय्यापि	२	२८४
मानिनी मा निनीषुस्ते	३	१६	यः स्वरस्थानवर्णानाम्	३	८३
मानेन मानेन सखि	३	४	याति चन्द्रांशुभिः स्पृष्टा	२	३४८
[मानेर्ष्ये इह शीर्येते]	पृः	२६७	यानमानयमारावि	३	७६
मिश्राणि नाटकादीनि	१	३१	यामताश कृतायासा	३	७४
मुक्तकं कुलकं कोशः	१	१३	याम यामत्रयाधोना	३	३६
मुखचन्द्रस्य चन्द्रत्वम्	२	६१	युवैव गुणवान् राजा	२	२६७
मुखपङ्कजरङ्गेऽस्मिन्	२	६३	योगमालात्मकं नाम	३	१०४
मुखादित्वं निवर्त्यैव	२	६५	यो लिम्पत्यमुना तुल्यम्	२	२२६
मुखेन्दुरपि ते चण्डि	२	६२	रत्नभित्तिषु संक्रान्तैः	२	३००
[मुग्धा कान्तस्य यात्रोक्ति-]	पृः	११२	रमणी रमणीया मे	३	१८
मुदा रमणमन्वीत	३	३०	रवेण भौमो ध्वजवर्ति-	३	४७
मृगेक्षणाङ्कं ते वक्त्रम्	२	३५	रागमादर्शयन्नेषः	२	३१६
मृणालबाहु रम्भोरु	२	३३५	राजकन्यानुरक्तं माम्	२	२६४
मृतेति प्रेत्य संगन्तुम्	२	२७८	राजन्वत्यः प्रजा जाताः	३	६

राजहंसोपभोगार्हम्	२	८७	वारणो वा रणोद्दामः	३	६
राजितैराजितैक्षयेन	३	१०	विकसन्ति कदम्बानि	२	११७
राजीवमिव ते वक्त्रम्	२	१६	विजितान्नभवद्वेषि	३	१२०
राज्ञां विनाशपिशुनः	३	१८१	विनायकेन भवता	३	६८, ६९
राज्ञां हस्तारविन्दानि	२	२५६	विप्रलम्भैर्विवाहैश्च	१	१७
रूढमूलः फलभरैः	२	२०७	विरुद्धानां पदार्थानाम्	२	३३१
रूपणादङ्गिनोऽङ्गानाम्	२	७६	विरोधः सकलोऽप्येषः	३	१७६
रे रे रोरुरुरोरु-	३	६२	विवक्षया विशेषस्य	२	२१२
रोषाक्षेपोऽयमुद्रिक्तः	२	१५४	विवक्षितगुणोत्कृष्टैः	२	३२८
लास्यच्छलितशम्यादि	१	३६	विशदा विशदामत्त-	३	१४
लिम्पतीव तमोऽङ्गानि	२	२२४	विशेषणसमप्रस्य	२	८२
लीलास्मितेन शुचिना	३	४३	विशेष्यमात्रभिन्नापि	२	२०६
लुप्ते पदान्ते शिष्टस्य	३	१५४	विश्वव्यापी विशेषस्थः	२	१६८
लेशो लेशेन निर्भिन्नम्	२	२६३	विषमं विषमन्वेति	३	१५
लोकातीत इवात्यर्थम्	१	८६	विष्णुना विक्रमस्थेन	२	१०१
वक्त्रं चापरवक्त्रं च	१	२६	वीरशृङ्गारयोर्भावौ	३	१७०
वक्त्रं निसर्गसुरभि	२	२०१	वीर्योत्कर्षस्तुतिर्निन्दा	२	२६८
वनान्यमूनि न गृहा-	२	२४७	व्यक्तिरुक्तिरुक्तमवशात्	२	३६३
वंशवीर्यश्रुतादीनि	१	२२	व्युत्क्रान्तातिव्यवहित-	३	६६
वर्णानां न्यूनताधिक्ये	३	१५६	व्युत्पन्नबुद्धिरमुना	३	१८७
वर्णानामेकरूपत्वम्	३	७८	व्युत्पन्नमिति गौडीयैः	१	४६
वर्णावृत्तिरनुप्रासः	१	५५	शतपत्रं शरश्चन्द्रः	२	३३
वर्धते सह पान्थानाम्	२	३५१	शब्दहीनमनालक्ष्य-	३	१४८
वल्गितभृगुलक्ष्म-	२	७३	शब्दार्थालंक्रियाश्चित्र-	३	१८६
वस्तु किञ्चिदभिप्रेत्य	२	२०३	शब्देऽपि ग्राम्यतास्येव	१	६५
वस्तु किञ्चिदुपन्यस्य	२	४६	शब्दोपात्ते प्रतीते वा	२	१७८
वहन्नपि महीं कृत्स्नाम्	२	१८६	शब्दोपादानसादृश्य-	२	१८७
वाक्यार्थेनैव वाक्यार्थः	२	४३	शयनीये परावृत्त्य	३	११६
वाच्यस्याग्राम्यतायोनिः	२	२६०	शशीत्युत्पद्य तन्वङ्गि	२	२५

शस्त्रप्रहारं ददता	२	३५४	समानरूपा गौणार्था	३	१००
शिशिरांशुप्रतिद्वन्दि	२	२८	समानशब्दोपन्यस्त-	३	१०३
शुक्लः श्वेताचिषो वृद्धयै	२	१०७	समासश्च बहुव्रीहिः	२	६१
शैशिर्यमभ्युपेत्यैव	२	३०४	समासातिशयोत्प्रेक्षा	२	५
श्यामलाः प्रावृषेय्याभिः	२	१००	समुच्चयोपमाप्यस्ति	२	२१
श्रव्यहंसगिरो वर्षाः	३	१६८	समुदायार्थशून्यं यत्	३	१२८
श्रीदीप्ती ह्रीकीर्ती	३	८६	समुद्रः पीयते देवैः	३	१२६
श्रीमानमानमरवर्त्म-	३	४४	संस्कृतं नाम दैवी वाक्	१	३३
श्लाध्यैर्विशेषणैर्युक्तम्	१	७६	संस्कृतं सर्गबन्धादिः	१	३७
श्लिष्टमस्पृष्टशैथिल्यम्	१	४३	सरूपशब्दवाच्यत्वात्	२	२६
श्लिष्टमिष्टमनेकार्थम्	२	३०८	सर्गबन्धो महाकाव्यम्	१	१४
श्लेषः प्रसादः समता	१	४१	सर्वत्र भिन्नवृत्तान्तैः	१	१६
श्लेषः सर्वासु पुष्पाति	२	३६०	सर्वपद्मप्रभासार-	२	३८
श्लोकेषु नियतस्थानम्	३	१५२	स वर्तमानाच्चेपोऽयम्	२	१२४
स एष कारणाच्चेपः	२	१३२	सह दीर्घा मम श्वासैः	२	३५०
स एष श्लेषरूपत्वात्	२	१८४	सहया सगजा सेना	२	१२३
सकलापोल्लसनया	३	२२	सहिष्ये विरहं नाथ	२	१५१
सकृद्द्विस्त्रिश्च योऽभ्यासः	३	६७	सहोक्तिः परिवृत्त्याशीः	२	७
सङ्ख्याता नाम संख्यानम्	३	१०१	सहोक्तिः सहभावस्य	२	३४६
सङ्गतानि मृगाक्षीणाम्	२	३३०	साचिव्याच्चेप एवैष	२	१४६
सङ्गमय्य सखीं यूना	२	२६५	सा दिनामयमायामा	३	७७
सत्यं ब्रवीमि न त्वं माम्	२	१२३	सा नामान्तरितामिश्र-	३	१२४
सत्यमेवाह सुगतः	३	१७४	सा नामान्तरिता यस्याः	३	१०२
सन्दृश्यमकस्थानम्	३	५१	सा भवेदुभयच्छन्ना	३	१०५
सन्नाहितोमानम	३	६६	सामायामा मायामासा	३	८२, ८७
सभासु राजन्नसुराहतैः	३	४०	सारयन्तमुरसा रमयन्ती	३	४५
सभा सुराणामबला	३	५८	सालं सालम्बकलिका	३	३४
समं बन्धेष्वविषमम्	१	४७	सुखं जीवन्ति हरिणाः	२	३३६
समानया समानया	३	७१	सुन्दरी सा न वेत्येषः	२	१२६

सुराजितद्वियो यूनाम्	३	३२	स्मरः खरः खलः कान्तः	१	५६
सुराः सुरालये स्वैरम्	३	११३	स्मरानलो मानविवर्धितो यः	३	६२
सूरिः सुरासुरासारि	३	६४	स्मितपुष्पोज्ज्वलं लोल-	२	७७
सेयमप्रस्तुतैवात्र	२	३४०	स्वजातिव्यतिरेकोऽयम्	२	१६६
सैषा हेतुविशेषोक्तिः	२	३२७	स्वभावमधुराः स्निग्धाः	२	३१४
सौमः सूर्यो मरुद्भूमिः	२	२७६	स्वभावाख्यानमुपमा	२	४
सोऽयं भविष्यदाक्षेपः	२	१२६	स्वयमेव गलन्मान-	३	२३
सौरसेनी च गौडी च	१	३५	हन्यते सा वरारोहा	३	१३८
स्तनयोजर्घनस्यापि	२	२१५	हंसीव धवलश्चन्द्रः	२	५५
स्त्रीणां संगीतविधि-	३	१५३	हरत्याभोगमाशानाम्	२	१११
स्त्रीव गच्छति षण्ढोऽयम्	२	५२	हरिपादः शिरोलग्न-	२	८१
स्थितिनिर्माणसंहार-	३	१४५	हृतद्रव्यं नरं त्यक्त्वा	३	११७
स्थितिमानपि धीरोऽपि	२	१८५	हृद्यगन्धवहास्तुङ्गाः	२	११३
स्थिरायते यतेन्द्रियः	३	३६	हेतुर्निर्वर्तनीयस्य	२	२३६
स्नातुं पातुं विसान्यत्तुम्	२	२२१	हेतुश्च सूक्ष्मलेशौ च	२	२३३



रत्नश्रीसमुद्दिष्टविशिष्टनामसूची

अन्त्यभसूरः	२८१	महाराष्ट्राः	२४
अश्वघोषः	६१	माघः	१२
आचार्यशूरः	५६	मातृचेटः	६०, ६२, ६३
आन्वीक्षिकी	११४, २५२	मुरला	२४
कम्बलः	६३	मेधावी	६७
कादम्बरी	२१	यशःकीर्तिः	२८१
कुन्तला	२४	रघुवंशम्	८, ३४
कोहलः	२२	रत्नप्रभा	२६
किरातार्जुनीयम्	२१	राज्यपालः	२८२
जातकमाला	२३, ३४	रामशर्मा	६६, २४४
तुङ्गः	२८१	लीलावतीकथा	२०
दक्षिणसागरः	१२४	रामायणम्	११
दमयन्तीचम्पूः	२३	शब्दार्थचिन्ताविवृतिः	१४३
धर्मकीर्तिः	५८	शिशुपालवधम्	६
नाट्यशास्त्रम्	२२	श्यामवादी	६७
पाणिनिः	२	समन्तकूटः	१२४
प्रवरसेनः	२४	सिंहलः	१२४
भरतः	२२, १६६	सेतुबन्धम्	२५
भामहः	१७, १६, २०-२२, २७, २१०	सौगतन्यायशास्त्रम्	२७२
भारविः	१६७	हयग्रीववधम्	१५
मन्वादिस्मृतिः	२६६	हरिवृद्धः	२३, २४
मल्लनागः	२, ६	हर्षचरितम्	१७

रत्नश्रीसंगृहीतविशिष्टसन्दर्भसूची

अक कुटिलायां गतौ	चान्द्रधातुपाठे [१.५३४]	२३६
अकोऽकि दीर्घः	चान्द्रव्याकरणे [५.१.१०६]	२६५, २६७
अक्षगोराधूर्णनं वाक्यम्	रत्नश्रियः	७०
अग्निचित् कपिला सत्री	[?]	५२
अङ्गनासरसीं रम्याम्	रत्नश्रियः	६५
अणो हिअएहि	हरिवृद्धस्य	२४
अद्भुतप्रतिभया विशारदाः	रत्नश्रियः	२८१
अदृष्टया हरिणी दृष्टः	रत्नश्रियः	१५२
अद्य याता वयं देव	रत्नश्रियः	५२
अधरस्तव तन्वङ्गि	रत्नश्रियः	१०१
अधीत्य तावत्	मातृचेटस्य	६१
अन्येषां दृश्यते	चान्द्रव्याकरणे [५.२.१४५]	२१२
अन्यैः स्वरचितं तस्य	भामहस्य [काव्यालङ्कारे]	१७
अपि स्वदेहान्	कालिदासस्य [रघुवंशे]	४
अभ्यासयोगेन शुभाशुभानि	आचार्यशूरस्य [जातकमालायाम्]	५६
अभ्युदयनिःश्रेयसहेतुधर्मः	वैशेषिकसूत्रे	११
अयं कुणालो	[?]	६६
अर्थप्रधाना प्रतिकर्मितेयम्	रत्नश्रियः	८६
अर्थः प्रकरणं लिङ्गम्	भर्तृहरेः	६०
अंशोकवनिकाचोद्यम्		१५
आतः प्रादिभ्यः कः	चान्द्रव्याकरणे [१.१.१४२]	२३७
आलस्यं यदि न भवेत्	अश्वघोषस्य [?]	६१

आवर्तते स एवार्थः	[?]	६१
आसारगुरुका/वाणी	[?]	२८२
इति गदितुमवस्थाम्	रत्नश्रियः	२७७
इत्थमप्रक्रमेणैवम्	रत्नश्रियः	१८५
इत्यलीकबुधमानदूषितम्	रत्नश्रियः	२८०
इयमाद्या विधेः सृष्टिः	रत्नश्रियः	११७
इष्टकेत्यादिना ह्रस्वः	चान्द्रव्याकरणे १.२.७४	१३५
ईर्ष्याधिगुणेषु	रत्नश्रियः	२८०
उज्जहार खुरल्लुण्ण-	रत्नश्रियः	४५
उत्कण्ठयति मेघानाम्	रत्नश्रियः	१०३
उपक्षेपः परिकरः	भरतस्य [नाट्यशास्त्रे]	१६८
उपमानेन तद्भावम्	भामहस्य [काव्यालङ्कारे]	१६२
उपमानेन तत्त्वं च	भामहस्य [काव्यालङ्कारे]	१६२
उपमानोपमेयत्वम्	भामहस्य [काव्यालङ्कारे]	७३
उपायाद् वापि येऽहेयाः	[?]	१४३
उष्णमधुन्यायः		४५
ऊहइ अ विविह भासा	[?]	२४
ऋजुस्वभावो न च बध्यते	रत्नश्रियः	६४
एकस्तावद् रचयितुमलम्	[?]	६१
एषा किंशुकराजी	रत्नश्रियः	१६३
कथं कथामार्ग-	मातृचेटस्य [?]	६२
कन्याहरणसंग्राम-	भामहस्य [काव्यालङ्कारे]	२०
कवेरभिप्रायमशब्दगोचरम्	[?]	३१
कः पद्मनालदलकेसर-	[?]	१३१
कस्यचित् सहसोत्थानम्	रत्नश्रियः	४३
काचिदेषा सुरस्त्रीणाम्	रत्नश्रियः	११६
कान्ते इन्दुशिरोरत्ने	भामहस्य [काव्यालङ्कारे]	२६७

काव्यान्यपि यदीमानि	भामहस्य [काव्यालङ्कारे]	२४०
किमयं शशी न स दिवापि	भामहस्य [काव्यालङ्कारे]	१६२, १६३
कीर्तयो विदुषां तुङ्गमहीधर-	रत्नश्रियः	२८१
कृतो ज्ञानमयः श्रीमाव्	रत्नश्रियः	६८
कृत्यव्यक्तद्युतयः	रत्नश्रियः	८८२
कृशतरगुणपूर्णम्	रत्नश्रियः	२७७
कोकिलालापवाचालः	रत्नश्रियः	३३
खलजनपरिनिन्दया	रत्नश्रियः	२७६
गतोऽस्तमर्कोभातीन्दुः	भामहस्य [काव्यालङ्कारे]	१४६
गत्वा देशान्तरं वित्तम्	रत्नश्रियः	२१३
गान्धर्वं त्रिविधं विद्यात्	भरतस्य [नाट्यशास्त्रे]	२६८
गुञ्जद्भृङ्गमिवाम्भोजम्	रत्नश्रियः	६४
गुणलवमपि सन्तः	रत्नश्रियः	२७७
गुणेश्वर एव	[?]	६१
गुणौघपुण्यस्य	मानुचेटस्य [?]	६४
गौडीयमिदमेतत्तु	भामहस्य [काव्यालङ्कारे]	२८
गौडेश्वररडम्बरः	वाणस्य [हर्षचरिते]	३४
ग्रन्थस्यैतस्य सम्बन्धि	रत्नश्रियः	२८२
घोषलीग्रामकायस्थ-		६६
चन्दनप्रणयोद्बन्धिः	रत्नश्रियः	३३
चन्द्रो हंस इवाभाति	रत्नश्रियः	८५
चिरन्तनो वा कविरद्य	रत्नश्रियः	२७७
जगतां प्रीतिसर्वस्वम्	रत्नश्रियः	१६१
जगदेतत् प्रियासर्वम्	रत्नश्रियः	१७३
जितेन्द्रियतया साद्य	रत्नश्रियः	२१३
जित्वा विश्वं भवानद्य	रत्नश्रियः	१०३
जृम्भितं श्वसितम्	रत्नश्रियः	१४६
त एत उपमादोषाः	भामहस्य [काव्यालङ्कारे]	८५

वतः प्रसादोत्तमसस्य-	मातृचेदस्य [?]	६१
तदधिकमथ तादृशम्	रत्नश्रियः	२७६
तदर्थहेतुसिद्धान्त-	भामहस्य [काव्यालङ्कारे]	२५३
तदप्यलं सोढुमपण्डितात्	मातृचेदस्य [?]	६४
तद्रूपं सर्वतो भिन्नम्	धर्मकीर्तेः [प्रमाणवार्तिके]	५८
त्यज मानधने मानम्	रत्नश्रियः	२१३
तव तन्वङ्गि वदनम्	रत्नश्रियः	६५
तस्य योनिर्मवेत् कण्ठः	भरतस्य [नाट्यशास्त्रे]	२६८
ताण्डवमशक्नुवत्या	[?]	२६
तारयन्ति परमित्यति-	रत्नश्रियः	२७६
तामनुस्मृत्य पद्मान्नोम्	रत्नश्रियः	१५८
ताम्बूलरागबलयम्	भामहस्य [काव्यालङ्कारे]	१६२
ताम्बूलवल्लीपरिणद्धपूगा-	कालिदासस्य [रघुवंशे]	३४
तीव्राभिषङ्ग प्रभवेण	कालिदासस्य [कुमारसम्भवे]	३६
तुल्योदयोऽवसानत्वात्	भामहस्य [काव्यालङ्कारे]	१६४
त्वन्नामग्रहणादेव	रत्नश्रियः	४८
दहत्यपि नरेन्द्राणाम्	रत्नश्रियः	६८
दिगन्तवद्धनिर्घोषम्	रत्नश्रियः	६६
दुःखासिका किमियम्	रत्नश्रियः	२७६
दूते सन्धानमायत्तम्	कामन्दकस्य [नीतिसारे]	१३
दृष्टिरामन्थरा ताम्रा	रत्नश्रियः	१४६
दोषमेव गुणतो विगाहते	रत्नश्रियः	२८०
दोषेष्वेव निवेशयन्ति	रत्नश्रियः	२७८
धाविता अपि ते दन्ताः	रत्नश्रियः	५१
न कदाचिदभूत्	रत्नश्रियः	१५२
न किञ्चिन्मार्दवम्	रत्नश्रियः	१८१
न खङ्गधारा निशिता	रत्नश्रियः	१०१
नद्वयतः	चान्द्रव्याकरणे [?]	२६३

नन्दिप्रहात्यादि	चान्द्रव्याकरणे [११.१४०]	१२५
नन्वहं प्रणत एव	रत्नश्रियः	४२
न पठ्यते साधुजनः	मातृचेदस्य [१]	६२
न प्रसीदसि तन्वद्वि	रत्नश्रियः	११५
नमस्तथाय रत्नानाम्	रत्नश्रियः	११
नमः सम्पन्नकृत्याय	रत्नश्रियः	३६
न वक्तापरवक्ताभ्याम्	भामहस्य [काव्यालङ्कारे]	१८.११
न विषं विषमं किञ्चित्	रत्नश्रियः	१८१
न शस्त्रं निशितम्	रत्नश्रियः	१८१
न सज्जनाद् दूरतरः	[१]	१५०
न स्तनद्वयमेतत्ते	रत्नश्रियः	१५४
नानाधात्वर्थगम्भीरा	भामहस्य [काव्यालङ्कारे]	२४०
नान्तमेति सुजनः	रत्नश्रियः	२८१
नामतोऽपि सुजनः	रत्नश्रियः	२८१
नायकं प्रागुपन्यस्य	भामहस्य [काव्यालङ्कारे]	१४
निन्दितं स्तुतमथापि	रत्नश्रियः	२८०
निरस्तदौर्गत्यसमृद्धि-	रत्नश्रियः	६६
निर्विशेषं न सामान्यम्	रत्नश्रियः	५७
निवृत्तनिःशेषविशेषविप्लवम्	रत्नाश्रयः	६५
निवृत्ति परमां वक्ति	रत्नाश्रयः	१४६
निष्ठयूतामति नाम	[१]	५५
नीलया तव लोलाक्षि	रत्नश्रियः	१३८
नीला नेत्रद्युतिः शुद्धा	रत्नश्रियः	१३८
नृशंसो नृपतिः सोऽयम्	रत्नश्रियः	१०
नेयं विरौति भृङ्गाली	भामहस्य [काव्यालङ्कारे]	१७३
पतन्तः पद्मगर्भेषु	रत्नश्रियः	३१
पद्मिनीयं न सा तन्वी	रत्नश्रियः	१५२
पयोधरयुगे तन्वि	रत्नश्रियः	६५


परापचारेष्वतितीक्ष्ण-	मातृचेटस्य [?]	६४
परापवादेषु निरात्म-	रत्नश्रियः	६५
परिरम्भेषु रम्भोरु	रत्नश्रियः	१३८
पायादपायतो लोकम्	रत्नश्रियः	१६१
पुण्यानुभावादथ तस्य	आचार्यशूरस्य [जातकमालायाम्]	२७४
पुनस्तथैव स्थिति-	रत्नश्रियः	६५
पुनः प्रकर्षन्ति विशन्ति	मातृचेटस्य [?]	६३
प्रतिज्ञाहेतुदृष्टान्तहीनम्	भामहस्य [काव्यालङ्कारे]	२५२
प्रपश्यात्मानमेतस्मिन्	रत्नश्रियः	४२
प्रवर्तते नाकृतपुण्यकर्मणाम्	भारवेः [किरातार्जुनीये]	३१
प्रसन्नवाक्कायमनः	रत्नश्रियः	६५
प्रसन्नशास्त्रेषु सुभाषित-	रत्नश्रियः	२७८
प्राणान् जुहोमि युद्धाग्नौ	रत्नश्रियः	१६८
प्रियंवदः क्षेपकृते	रत्नश्रियः	६५
प्रियां सखे सखेदाम्	रत्नश्रियः	२१३
प्रिया नैवेयमन्यैव	रत्नश्रियः	१७३
फलमुपचितमिदम्	रत्नश्रियः	२७८
बिभर्ति भ्रान्तिमुद्भूतः	रत्नश्रियः	३३
बिभर्ति सकलामुर्वीम्	रत्नश्रियः	१८८
बिभ्राणमानीलरुचम्	भारवेः [किरातार्जुनीये]	२५८
बुद्धस्तोत्रग्रन्थनव्यापृतानाम्	[?]	७
भक्तिमानधिगुणाद्	रत्नश्रियः	२६०
भवति सुभगमेव	रत्नश्रियः	२७७
भिदादिषितोऽङ्क्	चान्द्रव्यकरणे [१.३.८६]	२१६
भ्रूमङ्गविगमस्त्वन्वि	रत्नश्रियः	१५२
मतं खिलप्रायमिहास्ति	रत्नश्रियः	६६
मलमल धारणे	चान्द्रधातुपाठे [१.४३४]	४४, १२६
मरहृद्देशसंकेतएहि	[?]	२३
महेन्द्रमास्थाय महोत्तरूपम्	कालिदासस्य [रघुवंशे]	४६
मायावशेन लोकोऽयम्	रत्नश्रियः	१८८

मिथ्यादूषणसाहसेन	रत्नश्रियः	२७८
मुखरतावसरे विराजते	भारवेः [किरातार्जुन-वे]	१६७
मुखेन्दावेव ते तन्वि	रत्नश्रियः	६५
मुखेन्दुहसितज्योत्स्ना	रत्नश्रियः	१३८
मुख्यस्तावच्चतुर्वर्गः	रत्नश्रियः	७
मुग्धो नराधिपः	रत्नश्रियः	१५६
यथातथा शक्यमिदम्	मातृचेटस्य	६४
यत्र तेनैव तस्य स्यात्	भामहस्य [काव्यालङ्कारे]	१६२
यत्रार्थः शब्दो वा	आनन्दवर्धनस्य [ध्वनिकारिकायाम्]	१३१
यथा यथा दूषणतत्परः	रत्नश्रियः	६५
यदि काव्यशरीरस्य	भामहस्य [काव्यालङ्कारे]	१४
यदुक्तं त्रिप्रकारत्वम्	भामहस्य [काव्यालङ्कारे]	७७
यशःकीर्तिरिति ख्यातः	रत्नश्रियः	२८१
यः सर्वथान्धस्तिमिराहतश्च	आचार्यकम्बलस्य	६३
रतिर्हासश्च शोकश्च	भरतस्य [नाट्यशास्त्र]	१६७
राजदन्तादिषु परम्	चान्द्रव्याकरणे [?]	२५४
लक्ष्मीधरपतेः कान्तम्	रत्नश्रियः	२५१
लीलास्मितमितालाप-	रत्नश्रियः	३८
वक्त्रं चापरवक्त्रं च	भामहस्य [काव्यालङ्कारे]	१८
वचनमिदमिदं च	रत्नश्रियः	२७८
वनाय पीतप्रतिबद्ध-	कालिदासस्य [रघुवंशे]	१२८
वरं तथा तथागतो	रत्नश्रियः	२१३
वराङ्गि तव दुर्वार-	रत्नश्रियः	१४६
वाक्यमक्षतगुणम्	रत्नश्रियः	२७६
विकसन्ति कदम्बानि	रत्नश्रियः	१०२
विनागमं तद्विदुपासनम्	मातृचेटस्य [?]	६३
विदग्धमधुरस्निग्ध-	रत्नश्रियः	५१
विशालेऽत्र गिरौ दृष्टः	रत्नश्रियः	२५१

विशालाः श्रोणिषु क्षामाः	रत्नश्रियः	७०
विशेषविज्ञानवितान-	रत्नश्रियः	२७८
विस्मये च विषादै च		२५६
वृत्तमाख्यायते यस्याम्	भामहस्य [काव्यालङ्कारे]	१६
वेपते श्वसिति	रत्नश्रियः	७०
वैदर्भमन्यदस्तीति	भामहस्य [काव्यालङ्कारे]	२८
वैशिष्ट्यमस्मिन्	रत्नश्रियः	६७
व्याप्यादण्	चान्द्रव्याकरणे [१.२.१]	२३७
शब्दभवं शब्दसमम्	[?]	२५
शास्त्रादेव हि सर्वत्र	[?]	३
शास्त्रं मोहनिवर्तनम्	धर्मकीर्ते [प्रमाणवार्तिके]	२६४
शिशिरयन्ति य एव	रत्नश्रियः	२७६
श्लिष्टस्यार्थेन संयुक्तः	भामहस्य [काव्यालङ्कारे]	१६४
शिष्यते यदि रुषा	रत्नश्रियः	२८०
शूरास्ते नयनिष्णाताः	रत्नश्रियः	२१३
शृङ्गारहास्यकरुण-	भरतस्य [नाट्यशास्त्रे]	१६७
श्रवणममृतपूर्णम्	रत्नश्रियः	२७८
श्रियः पतिः श्रीमति	माघस्य [शिशुपालवधे]	११
श्रीमद्विशुद्धगुणरत्न-	रत्नश्रियः	१०
श्रुतिः कुवलयं धत्ते	रत्नश्रियः	१८८
शूरास्ते नयनिष्णाताः	रत्नश्रियः	२१३
षडभिज्ञस्य वः पातु	रत्नश्रियः	२१४
स एष साधुः	रत्नश्रियः	६५
सख्यद्वोराज्ञां टच्	चान्द्रव्याकरणे [५.४.७६]	२६३
सतः प्रकाशानपि	माहचेदस्य [?]	६४
सत्यपावितराज्यस्य	रत्नश्रियः	२१३
सद्भवा सद्समा	[?]	२५
सद्वयोऽप्यद्वयः	रत्नश्रियः	१८४
सन्दिग्धे हेतुवचनात्	धर्मकीर्ते [प्रमाणवार्तिके]	२५३

समग्रगतायाम-	भामहस्य [काव्यालङ्कारे]	१६२
समातिरिक्तव्यसनो	मातृचेदस्य [?]	६०
समानवस्तुन्यासेन	भामहस्य [काव्यालङ्कारे]	७८
समीक्ष्यमाणज्ञतत्रः	आचार्यशूरस्य [जातकमालायाम्]	३७
सलीलहसितव्योत्सना	रत्नश्रियः	४१
सरसिजमनुविद्धम्	कालिदासस्य [आभञ्जनशाकुन्तले]	२३८
सर्वकार्यशरीरेषु	माघस्य [शिशु गालवधे]	१२
सर्वथा भुवनपावनात्मने	रत्नश्रियः	२८१
सर्वाभ्युन्नतराष्ट्रकूट-	रत्नश्रियः	२८१
सम्भारमकरोद् बोधेः	रत्नश्रियः	१६
मंसारविषवृत्तस्य	[?]	१२
सव्यहस्तनिपातश्च	[?]	२६
साध्यनिर्देशः प्रतिज्ञा	न्यायसूत्रे [१.१.३३]	२५३
साध्यसाधनधर्माभ्याम्	भामहस्य [काव्यालङ्कारे]	२५३
सामान्यगुणनिर्देशात्	भामहस्य [काव्यालङ्कारे]	७७
साश्चासाख्यायिका मता	भामहस्य [काव्यालङ्कारे]	१८
सुखाय विपदः सन्तु	रत्नश्रियः	१२१
सुखाय सुधियां लक्ष्मीः	रत्नश्रियः	१२१
सुखिनस्ते महात्मानः	रत्नश्रियः	१८५
सुदृष्टशास्त्रेऽपि हि	मातृचेदस्य [?]	६३
सुराप्रयोगे प्रसृता	रत्नश्रियः	२५१
सौजन्यगुणघोषस्य		६६
स्तनोन्नता तनुः स्त्रीणाम्	रत्नश्रियः	१६५
स्थिरोदकेषु	मातृचेदस्य [?]	६३
स्वगुणाविष्कृतिम्	भामहस्य [काव्यालङ्कारे]	१६
स्वयं निरामोदमपीह	रत्नश्रियः	६६
स्वेदबिन्दुमदुद्भिन्न-	रत्नश्रियः	७१
हं सा भ्रमन्ति पद्मानां	रत्नश्रियः	४४

हरन्ति हरिणाक्षीणाम्	रत्नश्रियः	१०१
हीनतासम्भवः	भामहस्य [काव्यालङ्कारे]	८५
हेतुभिस्त्राणमुपेतम्	[?]	२५३
हेतुखिलक्षणो ज्ञेयः	भामहस्य [काव्यालङ्कारे]	२५३
हेतुश्च सूक्ष्मलोशौ च	भामहस्य [काव्यालङ्कारे]	१४५
हेतोर्निषेधनात्	[?]	१३०



शुद्धिपत्रम्

पृ:	पं	अशुद्धम्	शुद्धम्
१	१३	नष्टा	नष्टे
११	१२	चतुर्वर्ग-	चतुर्वर्ग-
२७	१५	अन्यो यम्	अन्योन्यम्
४२	६	यमकारमादि-	यकार आदि-
४८	२	दृष्टिःस्तन्मुग्धे	दृष्टिस्तन्मुग्धे
५१	१०	वार्ताभि-	वार्ताभि-
५६	४	गर्भभर	गर्भभर
५६	८	-रुत्सङ्गः	-रुत्सङ्गं
५६	१८	श्रतेन	श्रुतेन
७५	२१	निर्णयपमा	निर्णयोपमा
८१	२३	नैकोऽपि	नैकोऽपि
८४	६	हंसीवः	हंसीव
८७	१८	पूर्वरूपकम्	पूर्वरूपकम्
९४	८	निवत्यव	निवत्यैव
९४	६	गुणोत्कर्ष	गुणोत्कर्ष
१०४	१	भविष्यदापेक्षः, ***पेक्ष	भविष्यदाक्षेपः, ***क्षेप
१०५	१०	द्वष्टं	द्वष्टुं
१०७	८	अदुष्टस्यानिरा-	अदुष्टस्य निरा
११४	१	विधा	विद्या
११५	१२	सन्देहो न	सन्देहो
११६	१४	गमयन्ति	गमयन्ति
१२१	२	युक्तायुक्त	युक्तायुक्त[स्य]
१२५	१२	केवलं	न केवलं
१२७	८	महार्य	मवार्य

पृ:	पं	अशुद्धम्	शुद्धम्
१३३	५	मूललं	मूलं
१३५	१६	शरताददह्यमान-	शरतादह्यमान-
१४१	३	तिङन्तेनेतित्य-	तिङन्तेनेत्यति-
१६०	१२	चद्विष्टानां	चद्विष्टानां
१६७	२०	अपवर्ता-	अपकर्ता-
१७०	१०	शासनमत्येतुं	शासनमत्येतुं
२१६	२	व्यपेतयमकमव्यपैलं च	व्यपेतयमकम्
२६३	२, २६	नदृत्तः	नदृत्तः
२६४	८	सदृशः	सदृशम्
२७५	८	काल-	कला-

